
ଦେଶ ବିଦେଶର ବୃଢ଼ୀମା? କାହାଣୀ— ସଂକଳକ : ପଠାଣି 
ପଟ୍ଟନାୟକ, ପ୍ରକାଶକ : ଶ୍ରୀ ଗଙ୍ଗାଧର ତ୍ରିପାଠୀ, ପ୍ରାଚୀ ସାହିତ୍ୟ ପ୍ରତିଷ୍ଠାନ, ବିନୋଦ 
ବିହାରୀ, କଟକ-୭୫୩୦ ୦ ୨, ପ୍ରଥମ ପ୍ରକାଶ : ୨୦୦୪, ମୁଦ୍ରଣ: ସାହୁ କମ୍ପ୍ୟୁଟର ୟୁନିଟ୍‌ 
ଏବଂ ସଂଗୀତା ପ୍ରିଣ୍ଟରସ, କଟକ, ମୂଲ୍ୟ : ଟ. ୭୦-୦୦ ମାତ୍ର । 


Desa Bidesara Budhima Kahani — Compilation : 
Pathani Patnaik, Publisher : Sri Gangadhara Tripathy, Prachi 
Sahitya Pratisthan, Binodbihari, Cuttack-753002, First Edition 
: 2004, ,Printer : Sahoo Computer Unit & Sangita Printers, 
Cuttack, Price : Rs.70-00 only. 

< 
oo 
ଆଦରର ନାତୁଣୀ ଓ ନାତିମାନେ, 


କେତେ ଆଗ୍ରହରେ ଗପଗୁଡ଼ିକ ଶୁଣିଥ୍ଲ, ଖୁସୀ ହେଉଥ୍ଲ । ଏବେ 
ହୁଏତ ଭୁଲିଯିବଣି । ବହିଟି ପଢ଼ି ଆଉଥରେ ମନକୁ ଖେଳେଇ ନେବ । 
ସେଥ୍ପାଇଁ ତୁମମାନଙ୍କୁ ମନେ ପକାଉଛି — 

ଶିଖା ( କିଟି ), ସଙ୍କେତ ( ଚନ୍ଦନ), ସୁଦେଷ୍ଠା ( ତିତିଲି ) , ପ୍ରାଚୀ ( ପୂତୁଲି ) 
ଓ ପ୍ଲାବନ (ବଗୁଲିଆ ) ତୁମମାନଙ୍କ ହାତରେ ବହିଟି ଦେଲି । 


ଆଶୀର୍ବାଦକ 


ଅଜା / ଜେଜେ 
(ପଠାଣି ପଟ୍ଟନାୟକ ) 

ଅନେକ ସମୟରେ ଅବସର ଜୀବନ ବଡ଼ ଏକା ଏକା ଲାଗେ । ଯଦି 
ନାତିନାତୁଣୀମାନଙ୍କର ଛୁଟିଦିନ ହୋଇଥାଏ, ତାହାହେଲେ ସେମାନଙ୍କ ଗହଣରେ ଦିନଟି 
କେତେବେଳେ ମୁହଁ ଲୁଚାଇଦିଏ, ଜଣାପଡ଼େ ନାହିଁ । ସେମାନେ ଜିଗର କରନ୍ତି ‘ଜେଜେ, 
ଗପଟିଏ କହ", ' ଅଜା, କାହାଣୀଟିଏ କହ । 


ସତେ ତ, ଛୋଟ ପିଲାମାନଙ୍କୁ ଗପଟିଏ ଶୁଣାଇବାରେ କେତେ ଆନନ୍ଦ ମିଳେ । 
ପିଲାମାନଙ୍କ ଆଖିରେ କେତେ ପ୍ରଶ୍ବବାଚୀର ଇଙ୍ଗିତ, କେତେ କୌତୁକ ଓ ଖଳ ଖଳ 
ହସର ଝଲକ । ସରଳ ବିଶ୍ବାସରେ ସେମାନେ ଶୁଣୁଆଆନ୍ତି ଅସୁର ଅସୁରୁଣୀ କଥା, 
ରାଜାରାଣୀଙ୍କ କାହାଣୀ, ପରୀରାଇଜର ଭେଳିକି ଏବଂ ସର୍ବୋପରି ଭୂତ ରାଇଜର 
ଭନ୍ଦ୍ରଜାଲ । 


ଗଳ୍ପ କହିବାର ଧାରା ବନ୍ଦ ନ ହେଉ । ଏହାହିଁ ପିଲାମାନଙ୍କର ଇଚ୍ଛା । ଏଥୁପାଇଁ 
ସେମାନେ ଆଦୌ ହାଲିଆ ହୁଅନ୍ତି ନାହିଁ । ସେମାନେ ଗନ୍ଧ ଶୁଣିବା ପାଇଁ ଜିଗର 
କରିନଥ୍‌ଲେ ଏହି କାହାଣୀ -ସଂଚୟନ ସମ୍ଭବ ହୋଇନଥାନ୍ତା । 


କାହାଣୀପେଡ଼ି ପୃଥ୍ବୀର ସବୁ ଭାଷାରେ, ସବୁ ସମାଜରେ । ନାନା ଦେଶର 
କାହାଣୀ ମଧ୍ଯରେ ଚମକ୍କାର ଯୋଗସୂତ୍ର । ରହସ୍ଯ ରୋମାଞ୍ଚ ଭରି ରହିଥାଏ ନାନା 
ଭାବରେ । 


ଘର ପିଲାଏ ସିନା କାହାଣୀ ଶୁଣିଲେ । ପିଲାମାନଙ୍କ ପାଇଁ ଉଦ୍ଦିଷ୍ଟ 
ପତ୍ରିକାମାନଙ୍କରେ ଗନ୍ପଗୁଡ଼ିକ ପ୍ରକାଶିତ ହେବାରୁ ମୋ ଦେଶର ଅଗଣିତ ପିଲାମାନଙ୍କର 
ସୁଖାନୁଭୃତି ସହିତ ଭାଗୀଦାର ହେଉଥୁ୍‌ଲି । ଏହି ଅବସରରେ ସେହି ପତ୍ରିକାର 
ସମ୍ପାଦକମାନଙ୍କୁ କୃତଞ୍ଚତା ଜଣାଉଛି । 

ପ୍ରାଚୀ ସାହିତ୍ୟ ପ୍ରତିଷ୍ଠାନ” ଆନୁକୁଲ୍ୟରେ ଏହି କାହାଣୀଗୁଡ଼ିକ ସଂକଳିତ 
ହେଲା । ଏହା ପୂର୍ବପରି ପାଠକୀୟ ଶ୍ରଦ୍ଧା ଅର୍ଜନ କରିପାରିଲେ ଅତ୍ୟନ୍ତ ସୁଖ ଅନୁଭବ 
କରିବି । ପ୍ରକାଶକ ପରିବାରର ଭ୍ରମର ବାବୁ, ଆଦରଣୀୟ ଶକ୍ତିପ୍ରସାଦ ଓ 
ବିଭୂପ୍ରସାଦଙ୍କର ଶୁଭକାମନା କରୁଛି । ପ୍ରଭୁ ଶ୍ରୀଜଗନ୍ନାଥ ମଙ୍ଗଳ କରନ୍ତୁ । 


ପଠାଣି ପଟ୍ଟନାୟକ 


କେନ୍ଦୁଝର କଲୋନୀ 
କଟକ -୮ 

ସୂଚୀ - 


ବିଷୟ ପୃଷ୍ଠ 
ମାଆ ପରି ଆଉ କିଏ ? (ପ୍ରାନ୍ସ) ୩ 

ରାଜା ଝିଅ ଓ ପରୀ ୯ 

ଜଟିଆ ରାଜକୁମାର ୧୩ 
କପାଳ ଲେଖନ, କେ କରିବ ଆନ ୧୭ 
ସୁନା ପଞ୍ଜରୀରେ ସୁନା ଚଢ଼େଇ (ସୋଭିଏତ ରଖିଆ!) ୨୩ 
ଏ ମନ ଭାବୁଥାଇ ଯାହା ୨୭ 
ରୂପାସୁନ୍ଦରୀ ଓ ମ୍ୟାଜିକ କଣ୍ଢେଇ I ୩୦ 
ଦଇବ ଦଉଡ଼ି, ମଣିଷ ଗାଲ I ୩୩ 
ମେଜିକ୍‌ ମୁଦି ଓ ଗଣ୍ଡଭୈରବ ଚଢ଼େଇ ୩୫ 
ଅରକ୍ଷିତକୁ ଦଇବ ସାହା ୪୦ 
ଛାୟାପଥ ଓ ପରୀରାଇଜ (ଚୀନ୍‌ ଦେଶ) ୪୫ 
ମନର ମୂଳେ ଏ ଜଗତ 5 ୪୯ 
ସାହସୀ ଚ୍ୟାଙ୍ଗ 5 ୫୧ 
କାଳିଆର କୁହୁକ (ପୁରାଣ ) ୫୫ 
ଶୁକମୁନିଙକ୍କ ଜନ୍ମକଥା ୫୭ 
ସଙ୍ଗୀତର ଭେଳିକି (ଗ୍ରୀସ୍‌ ଦେଶ) ୬୧ 
ଲକ୍ଷ୍ମୀ କାହାରି ନୃହନ୍ତି (ଭାରତ) ୬୫ 
ଠକକୁ ଠକ ଜିତେ ୬୮ 
ମ୍ୟାଜିକ୍‌ ମାଳାର କରାମତି ୭୧ 
ମ୍ୟାଜିକ୍‌ ଥଳିର କରାମତି 4 ୭୬ 
ରଣ ପରିଶୋଧ ୮୧ 
ମହନ୍ତ ଭୋଳାନାଥ ୮୬ 
ବୋଦା କାନ୍ଦିଲା କାହିଁକି ? ୯୧ 
ସାହସୀ ରାଜା ୯୫ 


ଭାଗ୍ୟ ପରୀକ୍ଷା ୯୮ 

(କଥାସରିଦ଼ ସାଗର) ୧୦୫ 


ଦୂର ଭାଇଙ୍କର କାହାଣୀ 

ଜୀମୂୃତ ବାହନ ଓ ସର୍ପକୁମାର 

ଫରାସୀ ଦେଶର ପରୀକାହାଣୀରେ “ହେନେରୀ'କୁ ସମସ୍ତେ ମନେ ରଖିଛନ୍ତି । 
ମାତ୍ର ସାତବର୍ଷର ପିଲ। ହେଉଛି ହେନେରୀ । ତା'ର ମାଆ ଥୁଲେ ଅତ୍ୟନ୍ତ ଦୁଃଖିନୀ । 
ସେ ଥୁଲେ ତା'ର ଏକମାତ୍ର ଭରସା । କାରଣ ପିଲାଟିଦିନୁ ସେ ବାପାଙ୍କୁ ହରାଇଥୁଲା । 
ଗାଁ ବାହାରେ ଛୋଟ କୁଡ଼ିଆଘରେ ମାଆ ପୁଅ ରହୁଥାଆନ୍ତି । ମାଂ ପ୍ରତିଦିନ କିଛି କିଛି 
ସିଲେଇକାମ କରନ୍ତି ଓ ତାକୁ ନେଇ ହାଟରେ ବିକି ଯାହା ରୋଜଗାର କରନ୍ତି, ସେଇଥ୍‌ରେ 
କୌଣସିପ୍ରକାରେ ଗୁଜୁରାଣ ଚଜିଯାଏ । 


ପିଲା ହେଲେ କ'ଣ ହେବ, ହେନେରୀର ଭାରୀ ବୁଦ୍ଧି । ସେ ମା'ଙ୍କୁ କାମରେ 
ସାହାଯ୍ୟ କରିବା ପାଇଁ ଦିନରାତି ଲାଗିପଡ଼ିଥାଏ । ମା”ଙ୍କ ପାରଁ ସେ ଘର 
ଓଜାଇପକାଏ, କାଠ ଚିରିଦିଏ, ବଗିଚାରେ କାମ କରେ, ମା'ଙ୍କ ପାଇଁ ଫୁଲ ତୋଜିଆଣେ, 
ଘରେ ଚୌକଜି-ବେଞ୍ଚ ସଜାଡ଼ିଦିଏ, ଲୁଗା ସଫା କରିଦିଏ, ନଚେତ ମାଂଙ୍କର ଓ ତା'ର 
ଜୋତାରେ ରଙ୍ଗ ଲଗାଇବସେ । ମୋଟ ଉପରେ ତା'ର ଶର୍ତି ଅନୁସାରେ ସେ ଅନବରତ 
ଘରକାମରେ ଲାଗିରହିଥାଏ ଏବଂ ମା'ଙ୍କୁ ସାହାଯ୍ୟ କରିଚାଲିଥାଏ । 


ସହଜେ ତ ଗାଁମୁଶ୍ଡର ନିକାଞ୍ଚନିଆ ଘର, ପୁଣି ସେମାନେ ଦୃୁଃଖୀଲୋକ । ତେଣୁ 
ସେମାନଙ୍କର ଦୃଃଖ -ସୂଖରେ କେହି ହାନି -ଲାଭ ପଚାରନ୍ତି ନାହିଁ । ଯଦି ହାତରେ କାମ 
ନଥାଏ, ତେବେ ହେନେରୀ ଘରର ଝରକା ଫାଙ୍କରେ ଅଦୂରର ପାହାଡ଼ ଆଡ଼ିକି ଚାହିଁ 

୪ ଦେଶ ବିଦେଶର ବଢ଼ୀମା” କାହାଣୀ 


ବସିଥାଏ । ପାହାଡ଼ଟି ଏତେ ଉଚ୍ଚ ଯେ ଚାହିଁଲେ ଠେକା ଖସିପଡ଼ିବ । ପାହାଡ଼ ଦେହରେ 
କେତେ ଝରଣା, ପାଚେରୀ ପରି ବଡ଼ ବଡ଼ ଅକର୍ମଶିଳାମାନ ଚାରିଆଡ଼େ ଘେରିରହିଛି । 
ବଡ଼ ବଡ଼ ବୃକ୍ଷରେ ପାହାଡ଼ର ଜଙ୍ଗଲ ଭରପୂର । ସମସ୍ତେ କହନ୍ତି ସେ ପାହାଡ଼କୁ 
ଆଜିପର୍ଯ୍ୟନ୍ତ କେହି ଚଢ଼ି ଯାଇପାରିନାହାନ୍ତି । ଯଦି କେହି ବେଖାତିର କରି ପାହାଡ଼ 
ଚଢ଼ିଛି ତ ସେ ଆଉ ଫେରିଆସି ପାରିନାହିଁ । ତେଣୁ ସେ ଗାଁର ଲୋକମାନେ ପାହାଡ଼କୁ 
ଚାହିଁ ଭୟରେ ମୁ୍ରିଆ ମାରନ୍ତି । 


ଏଇମିତି କେତେଦିନ ସୁଖ -ଦୁଃଖରେ ଚାଲିଗଲା ! ହେନେରୀର ମା” ବେମାର 
ପଡ଼ିଲେ । ହାତରେ କେଉଁ ପଇସା ଅଛି ଯେ, ଡାକ୍ତର ଦେଖାଇ ଓଷଧ ଖାଇବେ । 
କରମ ଆଦରି ଖଟିଆ ଉପରେ ପଡ଼ିଥାଆନ୍ତି । ବିଚରା ହେନେରୀ ଅବା ଆଉ କଂଣ 
କରିବ । ମାଂଙ୍କ ବିନା ତା'ର ମଧ୍ଯ ଖିଆପିଆ ନାହିଁ । ମାଂଙ୍କ ପାଖରେ ରାତିଦିନ 
ଜଗି ବସିଥାଏ । ମାଂଙ୍କୁ ଶୋଷ ହେଲେ ପାଣି ମୁନ୍ଦିଏ ପିଇବାକୁ ଦିଏ । ମା'ଙ୍କ କଥା 
ଭାବି ଭାବି ତା'ର ଆଖିରୁ ଲୁହ ଝରିଆସେ । କାଳେ ମାଂ ଦେଖିବେ ବୋଲି ମୁହଁ 
ବୁଲାଇ ଆଖି ପୋଛିଦିଏ । 


ଚାହଁ ଚାହୁଁ ଅବସ୍ଥା ଆହୁରି ଖରାପ ହୋଇଗଲା । ସେଦିନ ହେନେରୀର ମା” 
ବଡ଼ ଛାଟିପିଟି ହେଲେ । ତାଙ୍କର ପାଟିରେ ପାଣି ଗଳିଲା ନାହିଁ । ସେ ଆଉ ହେନେରୀକୁ 
ମଧ୍ଯ ଚିହ୍ିପାରିଲେ ନାହିଁ । ହେନେରୀ ଏବେ ଆଉ କଂଣ କରିବ ? ବଡ଼ ବ୍ଯସ୍ତ 
ହେଉଥାଏ । ଯଦି ମା” ମରିଯାଆନ୍ତି, ତା'ର ଅବସ୍ଥା କ'ଣ ହେବ ? ଭାଇ ବନ୍ଧୁ ବୋଲି 
ଏ ସଂସାରରେ ତା'ର ଆପଣାର ଆଉ କେହି ନାହାନ୍ତି । ତା'ର ମନେପଡ଼ିଲା ମା'ଙ୍କ 
କଥା । ମା” ସବୁବେଳେ ତାକୁ ବୁଝାଇ କହନ୍ତି, ବିପଦବେଳେ ତୋ ପାଇଁ 'ପରୀରାଣୀ' 
ଅଛନ୍ତି । ତାଙ୍କୁ ଡାକିଲେ ତୋର ସବୁ ବିପଦ କଟିଯିବ । 


ସେ ବଡ଼ ବିକଳ ହୋଇ ଡାକିଲା, “ହେ ପରୀରାଣୀ ! ତୁମେ ଆମ ଘରକୁ 
ଆସ, ଆଉ ମୋ ମା'ଙ୍କୁ ଭଲ କରିଦିଅ ।”? ଅତ୍ୟନ୍ତ ବିକଳସ୍ବରରେ ପ୍ରାର୍ଥନା କରି ସେ 
ପରୀରାଣୀଙ୍କୁ ଡାକୁଥାଏ । ଭକ୍ତିରେ ଆଖି ବ୍ରଜି ଦେଇଥାଏ ।! ତାକୁ ଜଣାପଡ଼ିଲା, 
ଘରଟା ଯେପରି ଆଲୁଅ ହୋଇଯାଇଛି । ସେ ତ ଆଲୁଅ ଲଗାଇନାହିଁ; ଅନ୍ଧାର ଭିତରେ 
ବସିଛି । ଏତେ ତୋଫା ଆଲୁଅ କେଉଁଠୁ ଆସିଲା ? ସତକୁ ସତ ସେ ଆଖୁମେଲି 
ଚାହିଁଦିଏ ତ ପରୀରାଣୀ କବାଟ ଠେଲି ଘର ଭିତରକୁ ପଶିଆସୁଛନ୍ତି । ଦେଖିବାକୁ 
କେଡ଼େ ସୁନ୍ଦର ! ଦେହରୁ ଖାଲି ଆଲୁଅ ଚାରିଆଡ଼କୁ ବିଛାଡ଼ି ହୋଇପଡ଼ୁଛି । ହେନେରୀ 
ତାଙ୍କର ପାଦତଳେ ଭଚ୍ତିରେ ମୁଣ୍ଡ ଲଗାଇଲା । 


ପରୀରାଣୀ ସ୍ପେହରେ ହେନେରୀ ମୁଣ୍ଡରେ ହାତ ବୁଲାରଦେଲେ । ତାକୁ କହିଲେ, 
“ତୁ ମୋତେ କାହିଁକି ଡାକିଲୁ ? 

ଫ୍ରାନ୍ସ ଦେଶର କାହାଣୀ ୫ 


ହେନେରୀ କହିଲା, ' ଆପଣ ମୋର ଏକମାତ୍ର ସହାୟ । ମୋ ମାଂଙ୍କୁ ଭଲ 
କରିଦିଅନ୍ତୁ ।” 

ପରୀରାଣୀ ଟିକିଏ ମୁରୁକି ମୁରୁକି ହସିଲେ । ତା'ପରେ ଧୀରେ ଧୀରେ 
ହେନେରୀ ମାଙ୍କ ଖଟିଆ ପାଖକୁ ଯାଇ ତାଙ୍କ ଦେହକୁ ଆଉଁସି ଦେଲେ । ଡାକ୍ତରାଣୀଙ୍କ 
ପରି ଭଲଭାବରେ ପରୀକ୍ଷା କଲେ ! ତା'ପରେ ପରୀରାଣୀ ହେନେରୀକୁ ଆଦରରେ 
ପାଖରେ ବସାଇ କହିଲେ, “ବାବା, ତୋ ମା'ଙ୍କୁ ଭଲ କରିବା କ୍ଷମତା ମୋର ନାହିଁ; 
ମାତ୍ର ତୋତେ ମୁଁ ଗୋଟିଏ ଉପାୟ ବତାଇଦେବି । ତୁ ତାହା କରିପାରିଲେ ମା'ଙ୍କର 
ଜୀବନରକ୍ଷା ହୋଇଯିବ । 


ହେନେରୀ କହିଲା, “ମୋ ମା'ଙ୍କ ପାଇଁ ମୁଁ ସବୁକିଛି କରିପାରିବି । ଆପଣ 
ଦୟାକରି କହନ୍ତୁ, ମୋତେ କ'ଣ କରିବାକୁ ହେବ । 


ପରୀରାଣୀ କହିଲେ, “ସେ କାର୍ଯ୍ୟଟି ଅତ୍ୟନ୍ତ କଷ୍ଟ । ତୋ ପରି ପିଲାଲୋକ 
ଉପରେ ମୋର ବିଶ୍ଵାସ ପାଉନାହିଁ ।? 


ହେନେରୀ ଅତ୍ୟନ୍ତ ବିକଳ ହୋଇ କହିଲା, “ଆପଣ ମୋତେ ବିଶ୍ଵାସ କରନ୍ତୁ, 
ମାଂଙ୍କ ପାଇଁ ମୁଁ ଯେକୌଣସି ଦୁଃଖ ସହିବାକୁ ପ୍ରସ୍ତୁତ ଅଛି ।”' 


ପରୀରାଣୀ ଖୁବ୍‌ ଖୁସି ହୋଇଗଲେ । ତାକୁ ଆଶୀର୍ବାଦ କଲେ; କହିଲେ, ଏଇ 
ଆଗରେ ଯେଉଁ ପାହାଡ଼ ଦେଖୁଛୁ, ତା'ରି ଉପରେ ‘ଅମୃତଚେର’ ଅଛି । ସେଠାକୁ 
ଯିବାପାଇଁ ହେଲେ ଖୁବ୍‌ ସାହସ ଏବଂ ଧୈର୍ଯ୍ୟ ଲୋଡ଼ା ହେବ । ପାହାଡ଼ର ତିଖରେ 
ପହଞ୍ଚଲେ ମୋ'ରି ନାଁ କହି ସେଠାରେ ଡାକ୍ତରକୁ ଡାକିବୁ । ସେ ତୋତେ ଅମୃତଚେର 
ଦେବ ।”? 


ହେନେରୀ ଘଡ଼ିଏ ଭାବିଲା ଏବଂ ଯିବାପାଇଁ ଅଣ୍ଟା ଭିଡ଼ିଲା । ଯେଉଁ ପାହାଡ଼କୁ 
କେହି କେବେ ଚଢ଼ିନାହାନ୍ତି, ମା'ଙ୍କ ଜୀବନରକ୍ଷା ପାଇଁ ସେ ଅବଶ୍ୟ ଚଢ଼ିବ । ତେବେ 
ମା” ରହିବେ କିପରି ? ସେ ବିକଳ ହୋଇ କହିଲା, “ପରୀରାଣୀ, ମୋ ମାଂଙୁ କିଏ 
ସେବା କରିବ ?' 


ପରୀରାଣୀ କହିଲେ, “ “ସେ ଚିନ୍ତା କରନାହିଁ । ତୁ ଆସିଲା ପର୍ଯ୍ୟନ୍ତ ମୁଁ ଅଛି । 
ସାତବର୍ଷର ହେନେରୀ ପାହାଡ଼ ଆଡ଼କୁ ମୁହାଁଇଲା । 


ମାଆକୁ ବଞ୍ଚାଇବା ପ୍ରାଇଁ ହେନେରୀର ଆଉ ଭୋକଶୋଷ ନ ଥାଏ । ଯେପରି 
ହେଉ, ପାହାଡ଼ ଚଢ଼ି ତାକୁ ଅମୃତଚେର ଆଣିବାକୁ ହେବ । ଚାଲି ଚାଲି ସାତ ଦିନ 
ସାତ ରାତି ଗଲାଣି, ତଥାପି ସେ ପାହାଡ଼ ପାଖରେ ପହଞ୍ଚ୍‌ ପାରିନାହିଁ । ମାତ୍ର ତାକୁ 
ଜଣାଯାଉଥାଏ ପାହାଡ଼ ଯେପରି ତା'ର ଘରଠାରୁ ଅନ୍ଧ ବାଟରେ । ବାଟରେ ବଣ 

D) ଦେଶ ବିଦେଶର ବୃଢ଼ୀମା ' କାହାଣୀ 


ଭିତରେ ଗୋଟିଏ ଡାମରା କାଉ ଶିକାରୀ ଜାଲରେ ଛନ୍ଦି ହୋଇ କଷ୍ଟ ପାଉଥାଏ ! 
ଶିକାରୀ ଆସି ପହଞ୍ଚଗଲେ ତା'ର ପ୍ରାଣ ଗଲା । ହେନେରୀ ଜାଲ କାଟିଦେଇ 
ଡାମରାକୁଆକୁ ଉଡ଼ାଇଦେଲା । ଡାମରାକୁଆ ଖୁସି ହୋଇ କହିଲା, ତୁମେ ମୋର 
ଉପକାର କଲ । ସମୟ ଆସିଲେ ମୁଁ ତମକୁ ସାହାଯ୍ୟ କରିବି ।”' 


କୃଆଟାଏ କଥା କହୁଛି ଶୁଣି ହେନେରୀ ଆଚମ୍ବିତ ହୋଇଗଲା । ପୁଣି ଆଗକୁ 
ବାଟ ଚାଲିଲ। । ଦେଖିଲ। ବଣଭିତରେ ଗୋଟିଏ କୃକୁଡ଼ାକୁ କୋକିଶିଆଳଟାଏ 
ଗୋଡ଼ାଇଛି— ଆଉ ଅଛକରେ ଧରି ମାରିପକାଇବ । ହେନେରୀ କୁକୁଡ଼ାକୁ ଧରିଆଣି 
ନିଜ ବ୍ୟାଗ୍ରେ ଲୁଚାଇଦେଲା । କୋକିଶିଆଳ କୁକୁଡ଼ାକୁ ଖୋଜି ବଣଭିତରକୁ 
ଦଉଡ଼ିଗଲା । କୁକୁଡ଼ାର ଜୀବନରକ୍ଷା କରିଥ୍‌ବାରୁ ସେ ଅବିକଳ ମଣିଷ ପରି କହିଲା, 
ତୁମର ଉପକାର ମୁଁ ସୁଝିଦେବି । ଭଗବାନ ତୁମର ମଙ୍ଗଳ କରିବେ ।”' 


କୁକୁଡ଼ା କଥା କହୁଛି ବୋଲି ହେନେରୀ ଆଉ ଆଶ୍ଚର୍ଯ୍ୟ ହେଲା ନାହିଁ । ହେନେରୀ 
ଆଉ କେତେ ବାଟ ଯାଇଛି, ଦେଖିଲା ଗୋଟିଏ ବେଙ୍ଗକୁ ସାପଟିଏ ଖାଇଦେବାକୁ ବସିଛି । 
ସେ ଟେକାଟିଏ ପକାଇ ସାପକୁ ଘଉଡ଼ିଦେଲା । ବେଙ୍ଗଟି ମଧ୍ଯ ପ୍ରାଣ ପାଇ ହେନେରୀ 
ଉପରେ ଅତ୍ୟନ୍ତ ଖୁସି ହେଲା । ସେ ମଣିଷ ପରି ତାକୁ କହିଲା, ତୁମ ଉପକାର 
ମୋର ମନେ ରହିଲା । ଦରକାର ବେଳେ ମୁଁ କାମରେ ଆସିବି ।”' 


ହେନେରୀ ଶେଷରେ ଯାଇ ଗୋଟିଏ ନରକୂୃଳରେ ପହଞ୍ଚଲା । ଦୁଇକୃଳ ଖାଇ 
ପାଣି ବହିଯାଉଥାଏ । ନରଟା ଏତେ ଓସାର ଯେ ଆର କୃଳ ଦେଖାଯାଉନଥାଏ । 
ମନେ ହେଉଥାଏ, ସେ ଅବା ଗୋଟିଏ ସମୁଦ୍ରକୂଳରେ ପହଞ୍ଯାଇଛି । ନର ପାରିହେବା 
ପାଇଁ କିଛି ଆଶା ନାହିଁ । ଯେତେ ଅନୁମାନ କଲା, ଘାଟ ନାହିଁ କି ପୋଲ ନାହିଁ । ନର 
ପାରି ନ ହେଲେ ପାହାଡ଼କୁ ଯିବା ଅତ୍ୟନ୍ତ ଅସମ୍ଭବ । କେବଳ ପରୀରାଣୀକୁ ମନେ 
ମନେ ସ୍ମରଣ କରୁଥାଏ ଏବଂ ମା” କଥା ମନେପକାଇ କାନ୍ଦିପକାଉଥାଏ । 


ଏତିକିବେଳେ କୁକୃଡ଼ାଟି ଆସି ପହଞ୍ଗଲା । ସେ ତାକୁ କହିଲା, “ 'ତୃୂମ ପରୀର 
ଏଠାରେ ଅଧ୍କାର ଖାଟିବ ନାହିଁ | ମୋ ପିଠିରେ ବସ, ମୁଁ ନର ପାର କରିଦେବି ।' 


ହେନେରୀ କୁକୁଡ଼ା ଉପରକୁ ଯିବ କି ନାହିଁ ଭାବୁଛି, ଦେଖ୍ଲା ତାର ପିଠିଟା 
ଘୋଡ଼ା ପିଠି ପରି ଓସାର ହୋଇଯାଇଛି । ସେ ତାର ଚୂଳ ଧରି ଆନନ୍ଦରେ ପିଠି 
ଉପରେ ବସିପଡ଼ିଲା । କୁକୁଡ଼ା ଉଡ଼ି ଉଡ଼ି ଯାଉଥାଏ । ଏକୋଇଶଦିନ କାଳ କୁକୁଡ଼ା 
ଉଡ଼ି ଚାଲିଥାଏ; ତଥାପି ନର ସରୁ ନଥାଏ । ହେନେରୀକୁ ମଧ୍ୟ ଭୋକ, ଶୋଷ କି 
ଜିଦ ନ ଥାଏ । କେବଳ ଚିନ୍ତା କିପରି ଅମୃତଚେର ଆଣି ମା'କୁ ଭଲ କରିବ । 


ସେ ଏହିପରି ଭାବୁଛି, ଜଣେ ବୃଢ଼ା ବାମନ ଆସି ତା' ଆଗରେ ଠିଆ 
ହୋଇଗଲା । ସେ ହେନେରୀକୁ ପଚାରିଲା, “କିରେ ପିଜା ! ତୋର ତ ଭାରୀ 

ସାହସ । ମୋ ରାଜ୍ୟକୁ ତୋତେ ଆସିବାକୁ କିଏ କହିଲା । ତୋର କଅଣ ଜୀବନକୁ 
ଆଶା ନାହିଁ କି ?”' 


ହେନେରୀ ହଠାତଵ ଚମକି ପଡ଼ିଲା । ସେ ଭାବିଲା, ଏହି ବାମନ ବୃଢ଼ାଟି 
ବୋଧହୁଏ ପାହାଡ଼ରେ ଘର କରି ରହିଥ୍ବା ଅସୁର ବୁଢ଼ା | ସେ ତ ତା'ର ମାଆପାଇଁ 
ଜୀବନକୁ ପାଣି ଛଡ଼ାଇଛି । ଆଉ ଡର କାହାକୁ !! 


ସାହସ ସଞ୍ଚୟ କରି ହେନେରୀ କହିଲା, “ମଉସା, ମୋର ନମସ୍କାର ଗ୍ରହଣ 
କର । ମୋର ବୋଉ ମରଣ ଶେଯରେ । ତାକୁ ରକ୍ଷା କରିବା ପାରଁ ତୁମ ପାଖକୁ 
ଆସିଛି । ଅମୃତଚେର ନେଲେ ମୋର ବୋଉ ଜୀବନ ପାଇବ ।” 


ବାମନ ବୁଢ଼ା ହେନେରୀର ମାତୃଭର୍ତି ଦେଖି ଖୁବ୍‌ ସନ୍ତୋଷ ପ୍ରକାଶ କଲା । 
ସେ କହିଲା, “ଆଛା ତୋ ଉପରେ ମୁଁ ଅତ୍ୟନ୍ତ ଖୁସି ହେଲି । ତୋତେ ଆଶୀର୍ବାଦ 
କରୁଛି, ତୁ ତୋ କାମରେ ସଫଳ ହୁଅ ।”'ଏହା କହି ହେନେରୀକୁ ସେ ଗୋଟିଏ 
କାଠଘରୋଡ଼ା ଦେଲା ଏବଂ ମନ୍ତ୍ରଟିଏ ଶିଖାଇଦେଲା। । କହିଲା, “ଏହି ମନ୍ତ୍ରଟି ପଢ଼ି 
କାଠଘୋଡ଼ାକୁ ଚାଲ ବୋଲି କହିଲେ ସେ ତୋତେ ନେଇ ପାହାଡ଼ ଉପରେ ପହଞ୍ଚାଇ 
ଦେବ । ସେଇଠି ଅମୃତଫଳର ଗଛ ଅଛି ।”” ଏତିକି କହି ବାମନ ବୁଢ଼ା ଉଭାନ 
ହୋଇଗଲା । 


ହେନେରୀ କାଠଘୋଡ଼ା ଉପରେ ବସି ଯେମିତି ମନ୍ତ୍ର ବୋଲି କହିଛି ପାହାଡ଼ 
ଉପରକୁ ଯାଆ, ପକ୍ଷୀପରି କାଠଘୋଡ଼ା ଶୂନ୍ୟରେ ଉଡ଼ି ଉଡ଼ି ଅଛ ସମୟ ମଧ୍ଯରେ ଏତେ 
ଉଚ୍ଚ ପାହାଡ଼ ଉପରେ ପହଞ୍ଚାଇଦେଲା | କାଠଘୋଡ଼ାରୁ ଓହ୍ଲାଇପଡ଼ି ହେନେରୀ ଦେଖିଲା, 
ଚାରିଆଡ଼େ ଭୟଙ୍କର ଜଙ୍ଗଲ । ସାମାନ୍ୟ ଚଢ଼େଇଟିର ମଧ୍ଯ ସ୍ଵର-ଶହ୍ଦ ନାହିଁ । ତାକୁ 
ବଡ଼ ଏକା ଏକା ଲାଗିଲା । ସେ ଏବେ କଅଣ କରିବ ? କିପରି ଅମୃତ ଗଛର 
ଚେର ଖୋଜିପାଇବ ? ଭାବି ଭାବି କିଛି ଥଳକୃଳ ପାଇଲା ନାହିଁ । ଶେଷରେ ତାର 
ପରୀର କଥା ମନେପଡ଼ିଲା । ସେ ମନେ ମନେ ପରୀକୁ ସ୍ମରଣ କରିବାକୁ ଲାଗିଲା । 
ଏତିକିବେଳେ କିଏ ଯେପରି ତାର କାନରେ ଥରି ଥରି କହି ଦେଇଗଲା, ପାହାଡ଼ ରାଜ୍ୟର 
ବୈଦ୍ୟ ତୋତେ କେବଳ ଏ ଚେର ଖୋଜିଆଣି ଦେଇପାରିବ । 


ହେନେରୀ ସାହସ ସଞ୍ଚୟ କରି ପାଟି କରି ଡାକିଲା, “ହେ ପାହାଡ଼ ରାଜ୍ୟର 
କବିରାଜ ! ମୋର ମାକୁ ବଞ୍ଚାଇବା ପାଇଁ ଆପଣଙ୍କର ଆଶ୍ରୟ ଲୋଡ଼ିଛି । ମୋତେ 
ତୁରନ୍ତ ଅମୃତ ଗଛର ଚେର ଦିଅ । 


ଏତିକିବେଳେ ଜଣେ ଦାଢ଼ିଆ ବାମନ ବୁଢ଼ା ସେଠାରେ ହାଜର ହୋଇଗଲା । 
ସେ ହସି ହସି ହେନେରୀକୁ ଆଶୀର୍ବାଦ କଲା--“ ତୋର ମାତୃଭକ୍ତି ଯୋଗୁଁ ଏତେ 
ବିପଦପୂର୍ଣ୍ଣ ସ୍ଥାନକୁ ଆସି ପ୍ରାଣ ପାଇଲୁ । ହଉ ! ତୋତେ ମୁଁ ସାହାଯ୍ୟ କରିବି । 

ମାତ୍ର ସାବଧାନ ! ଅମୃତଚେର ହାତଛଡ଼ା କରିବୁ ନାହିଁ । ଥରେ ହାତରୁ ଖସିଲେ 
ଆଉ ପାଇବୁ ନାହିଁ ।”? 

ଏହା କହି ସେ ଜଙ୍ଗଲରୁ ଖୋଜିଆଣି ଅମୃତଚେର ଦେଲା । ହେନେରୀ 
ଅମୃତ୍ଵଚେର ପାଇ ଏତେ ଖୁସି ହୋଇଗଲା ଯେ ମନେହେଲା ସେ ଯେପରି ଦଉଡ଼ିଯାଇ 
ମା' ପାଖରେ ପହଞ୍ଯିବ । ମାତ୍ର ପାହାଡ଼ ଉପରୁ ତଳକୁ ଚାହିଁ ତାର ଆଖି ଟେକି 
ହୋଇଗଲା । ଏବେ ସେ ଯିବ କିପରି ? କେତେ ସମୟ ପରେ ତାର ମନେପଡ଼ିଲା 
ଯେ କାଠଘୋଡ଼ା ବାହାରେ ଠିଆହୋଇଛି । ସେ ତୃରନ୍ତ ଯାଇ କାଠଘୋଡ଼ାରେ 
ବସିପଡ଼ିଲା ଏବଂ ମନ୍ତ୍ର ପଢ଼ି ଘରକୁ ଯିବା ପାଇଁ କହିଲା । 


ଚାହଁ ଚାହଁ ଘୋଡ଼ାଟି ଆକାଶରେ ଉଡ଼ି ଉଡ଼ି ଆସି ହେନେରୀର ଘର ପାଖରେ 
ଠକ କରି ଠିଆ ହୋଇଗଲା । 


ପରୀର।ଣୀ ଦୂ ଆରମୁହଁରେ ହସହସ ମୁହଁରେ ହେନେରୀକୁ ପାଛୋଟି 
ନେଇଗଲେ । ସେ ଆଦରରେ ତାର ମୁଣ୍ଡରେ ହାତ ବୁଲାଇବାକୁ ଲାଗିଲା — 'ମାଆ 
ପାଇଁ କେତେ କଷ୍ଟ କଲୁ । ଆଉ ଚିନ୍ତା କଅଣ ! ଏଥର ମାଆକୁ ଅମୃତଚେର ଛୁଆଁଇ 
ଦେ, ସବୁ ଠିକ୍‌ ହୋଇଯିବ ।” 

ହେନେରୀ ଯେମିତି ମାଂ ଦେହ ମୁଣ୍ଡ ଚାରିଆଡ଼େ ଅମୃତ ଚେର ଛୁଆଁଇ ଦେଇଛି, 
ସେ ନିଦରୁ ଉଠିଲାପରି ବସିପଡ଼ିଲା । ହେନେରୀର ଆନନ୍ଦ ଆଉ କିଏ ଦେଖେ । 
ମା” କେତେଦିନପରେ ଚେତା ପାଇ ପୁଅକୁ ଗେଲ କରୁଥାଏ । ହେନେରୀ କହିଲା, 
“ମାଆ, ତୁ ଆଉ ଜୀବନ ପାଇ ନ ଥାନ୍ତୁ । ଏଇ ପରୀରାଣୀ ଯୋଗୁ ତୋର ପ୍ରାଣ 
ବଞ୍ଚଗଲା ।' 


ପରୀରାଣୀ ମା'କୁ ସବୁକଥୀ କହିଲା । ହେନେରୀ ପରି ପୁଅ ଜନ୍ମକରି କୋଉ 
ମାଆ ଗର୍ବ ନ କରିବ । ପରୀରାଣୀର ଆଶୀର୍ବାଦରେ ହେନେରୀର ସମସ୍ତ ଅଭାବ 
ଦୂର ହୋଇଗଲା । 


ସେମାନେ ସୁଖରେ ଘରଦ୍ଧାର କରି ରହିଲେ । 


CIR 

ସେ କାଳରେ ଫ୍ରାନ୍‌ସରେଂ ଜଣେ ରାଜା ରାଜୁତି କରୁଥ୍‌ଲେ ! ବହୁକାଳଯାଏ 
ରାଣୀଙ୍କର କିଛି ସନ୍ତାନ ହେଲା ନାହିଁ । ରାଜାରାଣୀ ବଡ଼ ମନ ଦୁଃଖରେ ଥାଆନ୍ତି । 
କେତେ ଦିଅଁ ଦେବତା ଡାକିଲା ପରେ ରାଣୀଙ୍କର ଚନ୍ଦ୍ରଉଦିଆ ପରି ଦୃରଟି ଜାଆଁଳା ଝିଅ 
ହେଲେ । ସେ ଦୁହେଁ ଦେଖିବାକୁ ଭାରି ସୁନ୍ଦର । ଦୁରଜଣଙ୍କର ନାଁ ଦିଆହେରା 
‘ଗୋଲାପ ଆଉ “ହେନା” । ତିନିବଷ ପରେ ରାଣୀଙ୍କର ଆଉ ଗୋଟିଏ ଝିଅ ହେଲା । 
ତାର ନାଁ ଦିଆଗଲା “ରୋଜି ' । କାହିଁକି କେଜାଣି ଜନମବେବୁ ରାଜାରାଣୀ ଏ ଝିଅଟିକୁ 
ସୁଖ ପାଇଲେ ନାହିଁ । ତାକୁ ସାଙ୍ଗେ ସାଙ୍ଗେ ଦୂର ମଫସଲରେ ଗୋଟିଏ ଧାଇମା 
ପାଖରେ ରଖାଇଦେଲେ । ଚାହୁଁ ଚାହୁଁ ପନ୍ଦରବର୍ଷ ଅତୀତ ହୋଇଗଲା । ଦିନେ 
ହେଲେ ରାଜାରାଣୀ ରୋଜିକୁ ପାଖକୁ ନେଇନାହାନ୍ତି କି ତାକୁ ଦେଖିବାକୁ ଇଛଛ 
କରିନାହାନ୍ତି । ଦୁଃଖିନୀ ଧାରମା କୋଜରେ ରୋଜି ହସଖୁସିରେ କାଳ କାଟୁଥାଏ । 
ତାର କପାଳକୁ ସ୍ଵର୍ଗର ପରୀଟିଏ ଆସି ଧରମ ମାଂ ହୋଇଥାଏ । ସେ କାୟା ସାଙ୍ଗରେ 
ଛାୟା ପରି ଗୋଡ଼େ ଗୋଡ଼େ ଜଗି ଝିଅଟିକୁ ମଣିଷ କରିବାରେ ଲାଗି ପଡ଼ିଥାଏ । 


ବାପା ବୋଉଙ୍କ ପାଖରେ ଗେହ୍ଲାରେ ବଢ଼ି “ଗୋଲାପୀ ଆଉ ‘ହେନା” ଦୁର 
ଭଉଣୀ ଅତ୍ୟନ୍ତ ଗର୍ବରେ ଉଦ୍ଦତ ହୋଇପଡ଼ିଥାଆନ୍ତି । ସେମାନେ କାହାରି ସୁଖ 
ସହିପାରନ୍ତି ନାହିଁ । ଓଲଟି ଅନ୍ୟମାନଙ୍କର କୁସ୍ସାରଟନା କରିବା ସେମାନଙ୍କର ଯେପରି 
ଏକ ସଉକ ହୋଇରପଡ଼ିଥାଏ । 


ତେଣେ ରୋଜି କିନ୍ତୁ 'ପରୀ ମା'ର ହେପାଜତରେ ଖଶ୍ଡା ଖେଳଠାରୁ ଘୋଡ଼ା 
ଚଢ଼ାଯାଏ ସବୁ ବିଦ୍ୟା ହାସଲ କରିସାରିଥାଏ । କେତେ ଶାସ୍ତ୍ର ପୁରାଣ ପଢ଼ି ଦିନକୁ 

୧୦ ଦେଶ ବିଦେଶର ବୃଢ଼ୀମା” କାହାଣୀ 


ଦିନ ଗୁଣର ହୋଇ ଉଠୁଥାଏ । ଏ କଥା ତାର ଦୁଇ ଭଉଣୀ ଏବଂ ରାଜାରାଣୀ କାହିଁକି 
ଅବା ଜାଣିବେ ! ସେମାନେ ତ ତାକୁ ମଫସଲି ବୋଲି ଘୃଣାରେ ଆଡ଼େଇ ଦେଇଛନ୍ତି । 
ତାକୁ ଆପଣାର ବୋଲି ପରିଚୟ ଦେବାକୁ ମଧ୍ଯ ଅରାଜି ହେଉଥାଆନ୍ତି । 


ଏହିପରି ଭାବରେ ପନ୍ଦର ବର୍ଷ ଚାଲିଗଲା । ବଡ଼ ଦୁଇ ଭଉଣୀଙ୍କର ବାହାଘର 
ପାଇଁ ରାଜା କେତେ ରାଇଜର ରାଜକୁମାରମାନଙ୍କୁ ସ୍ଵୟମ୍ବର ପାଇଁ ନିମ ନ୍ତରଣ କରିଥାଆନ୍ତି । 
ରାଜ୍ୟସାରା ନାନାପ୍ରକାର ସଜାସଜି ଚାଲିଥାଏ ।! ଚାରିଆଡ଼େ ଭୋଜିଭାତ ହେଉଥାଏ । 
ରାଜାଙ୍କର ଜଣେ ଦୃତ ଯାଇ ଗାଁରେ ପହଞ୍ଚଲା । ରୋଜିକୁ ଭଉଣୀମାନଙ୍କର ବାହାଘରରେ 
ଯୋଗ ଦେବାପାଇଁ ରାଜା ନିମନ୍ତ୍ରଣ ପଠାଇଥ୍‌ଲେ; କିନ୍ତୁ କିଛି ପୋଷାକ ଦେଇ ନ ଥୁଲେ । 
ତେଣୁ ଧାରମା'ର ଇଛା ରୋଜି ନ ଯାଉ । କଂଣ ଗୋଟାଏ ଆଳ କରି ରହିଯାଉ । 
ଏତିକିବେଳେ ପରୀରାଣୀ ଆସି ପହଞ୍ଚଲେ । ସେ ସବୁ ଶୁଣି କହିଲେ, ରୋଜି 
ବାହାଘରରେ ଯୋଗଦେବ । ତା' ପାଇଁ ମୁଁ ସମସ୍ତ ବ୍ୟବସ୍ଥା କରିଦେବି । ସେ ରୋଜିର 
ଲୁଗା ଟ୍ରଙ୍କରେ କିଛି ମନ୍ତ୍ରପାଣି ଛିଞ୍ଚଦେଲେ । ତାକୁ କହିଲେ, ଏଥ୍‌ରେ ତିନିଦିନ ପାଇଁ 
ଯଥେଷ୍ଟ ମୂଲ୍ୟବାନ ଶାଢ଼ୀ ଆଉ ଅଳଙ୍କାର ଅଛି । ତୁ ମନ ଖୁସିରେ ବାହାଘରରେ 
ଯୋଗଦେବୁ । କୌଣସି ବିଷୟରେ ମନ ମାରିଦେବୁ ନାହିଁ । ତୋ ପାଖେ ପାଖେ ମୁଁ 


~~ ~~ 


ସବୁବେଳେ ରହିଛି । ତୋର କେହି କିଛି କ୍ଷତି କରିପାରିବେ ନାହିଁ । 


ରାଜା ଘର ଘୋଡ଼ାଗାଡ଼ିରେ ରୋଜି ଯାଇ ରାଜନଅରରେ ପହଞ୍ଚଲା । କେତେ 
ଆଶା କରୁଥ୍ଲା ତାର ବାପା, ବୋଉ ଆଉ ଭଉଣୀମାନଙ୍କୁ ମନ ପୂରାଇ ଦେଖିବ ଏବଂ 
ଗପସପ କରିବ; କିନ୍ତୁ ସିଂହଦ୍ଧାରରେ ଗାଡ଼ି ରହିଲା ନାହିଁ କି ତାକୁ କେହି ପାଛୋଟି 
ନେଲେ ନାହିଁ । 


ରାଜାଘର ବାଡ଼ି ଭିତରେ ଗୋଟିଏ ପୂରୁଣା ଘରେ ରୋଜିକୁ ରହିବା ପାଇଁ 
କୁହାଗଲା । ସେ ପଚାରିଲା, “ ‘ରାଜାରାଣୀଙ୍କୁ ସାକ୍ଷାତ କରନ୍ତି ନାହିଁ ??? ଦାସୀମାନେ 
ରୋଜି ପାଇଁ ବିକଳ ହେଉଥାଆନ୍ତି । ଜନ୍ମକଲା ବାପ ମା' ହୋଇ ରାଜାରାଣୀ ସାନଖିଅକୁ 
ପାଖରେ ପୂରାଉ ନାହାନ୍ତି । ସେମାନେ କହିଲେ, “ସାନଜେମା”, ବ୍ୟସ୍ତ ହୁଅନାହିଁ 
ରାତିରେ ଭୋଜିବେଳେ ରାଜାରାଣୀଙ୍କୁ ସାକ୍ଷାତ ମିଳିବ । 


ରୋଜିର ସ୍ଵଭାବ ଅତି ଭଲ । ସେ କାହାରି ବିଷୟରେ କିଛି ମନ୍ଦ ଚିନ୍ତା 
କରିପାରେ ନାହିଁ । ରାତିରେ ଭୋଜି ସଭାରେ ଯୋଗ ଦେବାପାଇଁ ଡକରା ଆସିଲା । 
ସେ ପରୀରାଣୀ ଦେଇଥ୍‌ବା ପୋଷାକ ଆଉ ଅଳଙ୍କାର କାଢ଼ି ପିନ୍ଧିଲା । ଏପରି ମୂଲ୍ୟବାନ 
ଶାଢ଼ୀ ଓ ଅଳଙ୍କାର କେହି କେବେ ଦେଖି ନ ଥୁଲେ । ସମସ୍ତଙ୍କର ଆଖି ଝଲସି 
ଯାଉଥାଏ । ରୋଜି ଯେତେବେଳେ ଯାଇ ସଭାଗୃହରେ ପହଞ୍ଲା, ସବୁ ରାଜକୁମାରଙ୍କ 
ଆଖି ତାରି ଉପରେ ଲାଖି ରହିଲା । ରାଜାରାଣୀ ଭାବିଲେ କେଉଁ ରାଇଜର ଜଣେ 

ପ୍ରାନ୍ନ ଦେଶର କାହାଣୀ ୧୧ 


ରାଜାଝିଅ ବୋଧହୁଏ ସ୍ଵୟମ୍ବର ଦେଖିବାପାଇଁ ଚାଲିଆସିଛି । ରୋଜି ରାଜାରାଣୀଙ୍କୁ 
ନମସ୍କାର କଲାବେଳେ ସେମାନେ ପରିଚୟ ଜାଣି ଆଶ୍ଚର୍ଯ୍ୟ ହୋଇଗଲେ । ମଫସଲି 
ଝିଅଟା ପୂଣି ଏଡ଼ିକି ସୁନ୍ଦରୀ ! ରାଜା ରାଣୀ ଏବଂ ଦୁଇ ଝିଅଙ୍କର ରରର୍ଷାରେ ଦେହ ସହୁ 
ନ ଥାଏ । ସେମାନେ ତାକୁ ପାଖରେ ବସାଇଲେ ନାହିଁ । ଏପରି ଅବହେଳା ସଦ୍ତେ 
ରୋଜି ହସି ହସି ସମସ୍ତଙ୍କ ସହିତ କଥା ହେଉଥାଏ । 


- ରାଜକୁମାରମାନଙ୍କୁ ସୁଖୀ କରିବା ପାଇଁ ବଡ଼ ଦୁଇଭଉଣୀ ଗୀତ ଗାଇଲେ । 
ସମସ୍ତଙ୍କ ସହିତ ରୋଜି ମଧ୍ଯ ଆନନ୍ଦରେ ତାଳି ମାରୁଥାଏ । ଗୀତ ଗାଇ ଜାଣି ନଥ୍‌ବ 
ଭାବି ଅପମାନିତ କରିବାପାଇଁ ରାଜାରାଣୀ ରୋଜିକୁ ଗାଇବା ପାଇଁ କହିଲେ ! ରୋଜି 
ବୀଣା ଧରି ଏପରି ମଧୁର ଗୀତଟିଏ ଗାଇଲା ଯେ, ରାଜକୁମାରମାନେ ଚିତ୍ରପିତୁଳଜା 
ପରି ରହିଗଲେ । ସମସ୍ତେ କହିଲେ, ଏପରି ଗୀତ କେହି ଆଗରୁ ଶୁଣି ନ ଥୂଲେ । 
ତାପରେ ବଡ଼ ଦୁଇଭଉଣୀ ରାଜ କୁମାରମାନଙ୍କୁ ନାଚ ଦେଖାଇଲେ । ସେମାନେ ଦଶବର୍ଷ 
ହେଲା ଏହି ନାଚ ଶିଖ୍‌ ଆସୁଥ୍‌ଲେ । ସମସ୍ତେ ଧନ୍ଯୟବ।ଦ ଜଣାଇଲେ । ରୋଜିକୁ 
ଅପମାନ ଦେବାପାଇଁ ରାଜାରାଣୀ ତାକୁ ମଧ୍ଯ ନାଚିବାକୁ କହିଲେ । ପରୀରାଣୀ ଯାହାକୁ 
ଶିକ୍ଷା ଦେଇଛି ତାର କେଉଁ କଥାକୁ ଡର । ରୋଜି ନାଚିଲାବେଳେ ରାଜକୁମାରମାନଙ୍କର 
ଆଖ୍‌ ଖୋସି ହୋଇଗଲ। । ରାଜାରାଣୀ ଓ ଦୁଇଭଉଣୀ ଭାବିପାରିଲେ ନାହିଁ ସେହି 
ଗାଉଁଲି ଝିଅଟା ଏପରି ନାଚ କେଉଁଠୁ ଶିଖ୍ଲା ? ଫ୍ରାନ୍ସର ସବୁଠାରୁ ସୁନ୍ଦର ରାଜ କୁମାର 
‘ସାମ୍ସନ୍‌ ' ମନେ ମନେ ଠିକ୍‌ କରିଥାଏ ତାକୁ ବିଭା ହେବ ବୋଲି । ବଡ଼ 
ଦଇଭଉଣୀଙ୍କର ଗର୍ବ, ର୍ଷ, ଅହଙ୍କାର ହେତୁ କୌଣସି ରାଜକୁମାର. ସେମାନଙ୍କୁ ବିବାହ 
କରିବା ପାଇଁ ଆଗେଇ ଆସିଲେ ନାହିଁ । 


ଶେଷରେ ରାଜାରାଣୀ ଏକ ଚକ୍ରାନ୍ତ କଲେ ରୋଜିକୁ ମାରିଦେବା ପାଇଁ । 
ସେମାନେ ଏକ ମାରଣା ଘୋଡ଼ା ଆଣି ଠିଆ କରିଦେଲେ । ଆଦେଶ ଦେଲେ ରୋଜି 
ତାରି ଉପରେ ଚଢ଼ି ସହର ଚାରିପଟେ ବୁଲିଆସିବ । ରାଜକୁମାରୀ ରୋଜି ଉପରେ 
ସେତେବେଳକୁ ସମସ୍ତଙ୍କର ସ୍ବେହ ଅଜାଡ଼ି ହୋଇ ପଡୁଥାଏ । ଜଣେ ଆସି ଚୁପ୍‌କରି 
ତାକୁ ସାବଧାନ କରାଇଦେଲା ମାରଣା ଘୋଡ଼ାରେ ନ ଚଢ଼ିବା ପାଇଁ । ମାତ୍ର ପରୀରାଣୀ 
ତା'ର କାନରେ ଶୂନ୍ୟରୁ କହିଦେଇଗଲା, “ ‘ତୋର କିଛି ହେବ ନାହିଁ । ତୁ ଭୟ ନ 
କରି ଘୋଡ଼ାରେ ଚଢ଼ିବୁ । ମାତ୍ର ରାଜନଅରକୁ ନ ଫେରି ସିଧା ରାଜକୁମାର ସାମ୍‌ସନ୍‌ 
ରାଜ୍ୟକୁ ଚାଲିଯିବ । ରାଜକୁମାର ସାମ୍‌ସନ୍‌ ମଧ୍ୟ ତୋତେ ଆଉ ଏକ ଘୋଡ଼ାରେ 
ଅନୁସରଣ କରୁଥ୍ବ ।! ସେଇ ରାଜ୍ୟରେ ତୁ ସୁଖରେ ରହିବୁ ।” 


ରୋଜି ଅବା ଆଉ କାହିଁକି ଡରିବ ? ନିର୍ଦ୍ଦେଶ ପାଇଲା ମାତ୍ରକେ ସେ ଘୋଡ଼ା 
ଉପରକୁ ଡେଇଁ ପଡ଼ିଲା । ସମସ୍ତ ବିଚାରିଲେ ଏଥର ରୋଜିର ଆଉ ରକ୍ଷା ନାହିଁ & 
ଘୋଡ଼ା ପବନ ବେଗରେ ଦଉଡ଼ୁଥାଏ' । ରାଜକୁମାର ସାମ୍‌ସନ୍‌ କି ଆଉ ଥୟ ଧରେ ? 

୧୨ ଦେଶ ବିଦେଶର ବୃଢ଼ୀମା ' କାହାଣୀ 


ସେ ମଧ୍ଯ ଆଉ ଗୋଟିଏ ଘୋଡ଼ାରେ ରୋଜିର ପିଛା କଲା । ଦଉଡ଼ି ଦଉଡ଼ି ମାରଣା 
ଘୋଡ଼ା ଯେତେ ଚେଷ୍ଟା କରୁଥାଏ ରୋଜିକୁ ଫିଙ୍ଗିଦେବ ବୋଲି ପରୀରାଣୀ ଯୋଗୁ ତାହା 
ସମ୍ଭବ ହେଉନଥାଏ । ଶେଷରେ ଗୋଟିଏ ଖାଲରେ ମାରଣା ଘୋଡ଼ାଟି ପଡ଼ି ମରିଗଲା । 
ପରୀରାଣୀ ଯୋଗୁଁ ରୋଜି ରକ୍ଷା ପାଇଗଲା । ଶେଷରେ ସାମ୍‌ସନ୍୍‌ଧ ଓ ରୋଜି ନିଜ 
ରାଜ୍ୟକୁ ଯାର ବାହା ହୋର ସୁଖରେ ରହିଲେ । 


ପରୀରାଣୀ ସେମାନଙ୍କୁ ଆଶୀର୍ବାଦ କଲେ । ଏଶେ ଖରାପ ସ୍ଵଭାବ ପାଇଁ 
ରାଜା ରାଣୀ ଏବଂ ତାଙ୍କର ଦୁଇ ବଡ଼ଝିଅଙ୍କୁ ପରୀରାଣୀ ସାପରେ ପରିଣତ କରିଦେଲେ । 
ସେମାନେ କାନ୍ଦି କାନ୍ଦି ଜଙ୍ଗଲକୁ ପଳାଇଗଲେ । 


CFE 

ଜଟିଆ ରାଜକୁମାର 


ଫ୍ରାନ୍ସ ରାଜ୍ୟରେ ଅତି ପ୍ରାଚୀନ କାଜରେ ଜଣେ ରାଣୀ ଥ୍‌ଲେ । ଅନେକ 
ଦିନ ପରେ ତାଙ୍କର ପୁଅଟିଏ ହେଲା । ରାଣୀଙ୍କର ଆନନ୍ଦ କହିଲେ ନ ସରେ । ମାତ୍ର 
ସେ ଯେତେବେଳେ ପୁଅଟିକୁ ଦେଖିଲେ, ଆଖିରେ ତାଙ୍କର ଲୁହ ଜମିଗଲା । ଏତେକାଳ 
ପରେ ତାଙ୍କୁ ଭଗବାନ ପୂଅଟିଏ ଦେଲେ, ସେ ପୂଣି ଏଡ଼ିକି ଅସୁନ୍ଦର ! ତାର ଅପରିଛନିଆ 
ବିକଟାଳ ମୁହଁକୁ ସେ ଅନାଇ ପାରିଲେ ନାହିଁ । ଭଗବାନଙ୍କୁ ଡାକିଲେ ପ୍ରଭୁ ! ତୁମେ 
ଏ କଅଣ କଲ ? ରଜାଘରେ ପୂଣି ଏମିତି ଅଲକ୍ଷଣିଆ ପୁଅ ! ଜନ୍ମନବେଳରୁ ତାର 
ମୁଶ୍ଡଟା ବଡ଼ ଏବଂ ମୁଣ୍ଡରେ ଗୋଟାଏ ଜଟ । 


ରାଣୀଙ୍କର ଦୁଃଖ ସହି ନ ପାରି ସେଠାରେ ଜଣେ ପରୀ ଆସି ପହଞ୍ଚଲା । 
ରାଣୀ ପରୀ ପାଖରେ ବହୁତ ପ୍ରାର୍ଥନା କଲେ । ପରୀ କହିଲା, ˆ ରାଣୀ ! ତୁମେ ପୁଅର 
ଅସୁନ୍ଦର ରୂପ ଦେଖି ବ୍ୟସ୍ତ ହୃଅନାହିଁ । ତୁମ ପୁଅ ରୂପରେ ଅସୁନ୍ଦର ହେଲେ କ'ଣ 
ଦେବ, ତାପରି ଗୁଣର ଆଉ କେହି ହେବେ ନାହିଁ । ସେ ଭାରି ବୁଝିମାନ ଓ ଚତୁର 
ହେବ । ପଡଶ୍ତିତ ପଣିଆରେ ରାଜ୍ୟରେ ତା'ସହିତ କେହି ସମାନ ହେବେନାହିଁ । କେବଳ 
ସେତିକି ନୁହେଁ, ସେ ଯାହାକୁ ଭଲ ପାରବ, ସେ ବି ସେମିତି ଚତୁର ଓ ବୁଦ୍ଧିମାନ ହେବ । ` 


ଏଇ ଘଟଣାର ସାତବର୍ଷ ପରେ ପାଖ ରାଜ୍ୟର ରାଣୀଙ୍କର ଦୁଇଟି ଜାଆଁଳା 
ଝିଅ ଜନ୍ମ ହେଲେ । ବଡ଼ଝିଅଟି ଭାରୀ ସୁନ୍ଦରୀ, ଆଉ ସାନ ଝିଅଟି ଅସୁନ୍ଦରୀ ଥୁଲା । 
ଏତିକିବେଳେ ସେଠାରେ ସ୍ଵର୍ଗର ପରୀଟିଏ ଆସି ଉପଘିତ ହେଲା । ସେ ରାଣୀଙ୍କୁ କହିଲା, 

୧୪ ଦେଶ ବିଦେଶର ବୃଢ଼ୀମା ' କାହାଣୀ 


* “ତମର ସୁନ୍ଦରୀ ଝିଅଟି ଅତ୍ୟନ୍ତ ବୋକୀ ହେବ । ସାନଖଝିଅଟି ଅସୁନ୍ଦରୀ ହେଲେ କ'ଣ 
ହେବ, ତା” ପରି ବୁବିମତୀ ଆଉ କେହି ହେବେ ନାହିଁ ।” 


ଚନ୍ଦ୍ରଉଦିଆ ପରି ରାଜପୁରୀରେ ଦୃଇ ଝିଅ ବଢ଼ିବାକୁ ଲାଗିଲେ । ପ୍ରଥମ ଝିଅର 
ସୁନ୍ଦର ପଣରେ ସମସ୍ତେ ଖୁସି ହେଲେ; କିନ୍ତୁ ଅଳ୍ଛଦିନ ମଧ୍ୟରେ ସମସ୍ତେ ଜାଣିଗଲେ, 
ସେ ଗୋଟିଏ ବୋକୀ । 


ପାଠ ଘରେ ତାର ତାଲା ପଡ଼ିଲା । ସେ କିଛି ମନେରଖି ପାରିଲା ନାହିଁ । 
ପାଣି ପିଇବାକୁ ଗଲେ କାଚଗ୍ନାସ୍‌ ଭାରଙ୍ଗିପକାଏ, ଖାଇବସିଲେ କିଛି ଠିକଣା ରହେନାହିଁ । 
ରାଜାରାଣୀ ବଡ଼ ଚିନ୍ତିତ ହୋଇପଡ଼ିଲେ । ଏପରି ଝିଅକୁ ନେଇ କ'ଣ କରିବେ ? 
ସେ କିପରି ଅବା ସଂସାରରେ ଚଳିବ ` ? ତାକୁ କେହି ଭଲ ପାଇଲେ ନାହିଁ, ତା” 
ପାଖରେ କେହି ବସିଲେ ନାହିଁ । 


କିନ୍ତୁ ଆର ଝିଅଟି ଅସୁନ୍ଦରୀ ବୋଲି ପ୍ରଥମେ ତାକୁ କେହି ଆଦର କରୁନଥ୍‌ଲେ; 
ମାତ୍ର ତାର ଚତୁରୀ ପଣରେ ସମସ୍ତେ ଅଳ୍ପଦିନରେ ଖୁସି ହୋଇଗଲେ । ସେ ବଡ଼ 
ହେଲା । ପରେ ରାଜା ନିଜେ ରାଜକାର୍ଯ୍ୟରେ ତାର ପରାମର୍ଶ ଲୋଡ଼ିଲେ । ଚାରିଆଡ଼େ 
ସାନ ଜେମାଙ୍କର ପ୍ରଶଂସା ଶୁଣିବାକୁ ମିଳିଲା । 


ବଡ଼ଜେମା ଅନେକ ଦିନଯାଏଁ ବୁଝିପାରୁ ନଥ୍ଲା ଯେ ତାକୁ ଘରେ ବାହାରେ 
କେହି ଆଦର କରୁନାହାନ୍ତି । ଶେଷରେ ସେ ସବୁକଥା ଜାଣିପାରିଲା । 


ସେ ଦିନେ ମନ ଦୁଃଖରେ ରାଜନଅର ପାଖ ଜଙ୍ଗଲରେ ଯାଇ ଗୋଟିଏ ' ଗଛ 
ମୂଳରେ ପହଞ୍ଚଲା । ଆଖ୍୍‌ରୁ ତାର ଲୁହ ବୋହିଯାଉଥାଏ । ଏତିକିବେଳେ ପାଖ 
ରାଜ୍ୟର ଜଟିଆ ରାଜକୁମାର ସେଠାରେ ଆସି ଉପସ୍ଥିତ ହେଲା ! ଜଟିଆ ରାଜକୁମାର 
ଅସୁନ୍ଦର ହେଲେ କଣ ହେବ, ବୁବି ଓ ଚତୁର ପଣରେ ତାର ନାମ ଚାରିଆଡ଼େ ଡାକ 
ପଡ଼ିଥାଏ । ପୁଅ ଉପରେ ରାଜ୍ୟ ଦାୟିତ୍ଵ ଦେଇ ବୁଢ଼ାରୀଜା ଆରାମ କରୁଥାଆନ୍ତି । 
ରାଣୀଙ୍କର କେବଳ ଗୋଟିଏ ଚିନ୍ତା, କିପରି ସୁନ୍ଦରୀ ବୋହୂଟିଏ ଘରକୁ ଆଣିବେ; ମାତ୍ର 
ରାଜକୁମାରଙ୍କ ରୂପକୁ ଦେଖ୍‌ କେଉଁ ସୁନ୍ଦରୀ ରାଜକୁମାରୀ ଅବା ବାହା ହବାକୁ ରାଜି 
ହେବ ! ଏଥ୍‌ପାଇଁ ରାଜା ରାଣୀ ବଡ଼ ଦୁଃଖରେ ଥାଆନ୍ତି । 


ଯାହାହେଉ ସେଦିନ ଜଙ୍ଗଲରେ ଜଟିଆ ରାଜକୁମାର ଗଛମୂଳେ ସୁନ୍ଦରୀ 
ରାଜକୁମାରୀକୁ ଦେଖ୍‌ ମନେ ମନେ ଖୁସି ହୋଇଗଲା । ପାଖକୁ ଯାଇ କହିଲା, 
‘ରାଜକୁମାରୀ, ତୁମେ କାନ୍ଦୁଛ କାହିଁକି ?' 


ଏତେଦିନ ପରେ ରାଜକୁମାରୀ ତା ପାଇଁ ଜଣକର ସହାନୁଭୂତିର ପଦିଏ କଥା 
ଶୁଣିଲା । ତାର ଆଖ୍ରୁ ଝର ଝର ହୋଇ ଲୁହ ବହି ଆସିଲା । ସେ କହିଲା, 

ପ୍ରୀନ୍ନ ଦେଗର କାହାଣୀ ୧୫ 


“ମୋର ସୁନ୍ଦର ପଣ ହିଁ ମୋତେ କାଳ ହୋଇଛି । ସେତିକି ଛଡ଼ା ମୋର ଆଉ କିଛି 
ନାହିଁ । ମୁଁ ବୋକିଟାଏ ବୋଲି ମୋତେ କେହି ଆଦର କରୁ ନାହାନ୍ତି । ମୋ ହାତରେ 
ପାଠ ହେଉ ନାହିଁ କି ମୋର କିଛି ମନେ ରହୁନାହିଁ । 


ରାଜକୁମାର କହିଲା, ‘ରାଜକୁମାରୀ, ତୁମେ ସତ୍ୟ କର ! ଆଜକୁ ଠିକ୍‌ ବର୍ଷକ 
ପରେ ଯଦି ତୁମେ ମୋତେ ବିବାହ କରିବ, ତା ହେଲେ ତୁମର ବୋକୀପଣିଆ 
ଚାଲିଯିବ । 

ଏତିକି କହି ରାଜକୁମାର ତା ରାଜ୍ୟକୁ ଫେରିଗଲା । ରାଜକୁମାରୀ ଏଣେ 
ରାଜନବରକୁ ଫେରି ଆସିଲା । ସେହି ମୁହୃର୍ରରୁ କଂ ଣ ହେଲା କେଜାଣି, ରାଜକୁମାରୀର 
ମନରେ ଆସିଲା ଅନେକ ପରିବର୍ରନ । ତାର ବୋକୀପଣିଆ ଚାଲିଗଲା । ସେ 
ସବୁକଥା ଠିକ୍‌ ଠିକ୍‌ ବୁଝିପାରିଲ। । ପାଠ ବି ମନେ ରହିଲା । 


ଦାସ ଦାସୀ, ରାଜା ରାଣୀ ସମେସ୍ତ ଆଶ୍ଚର୍ଯ୍ୟ ମଣିଲେ ମଧ୍ଯ ଅତ୍ଯନ୍ତ ସୁଖୀ 
ହେଲେ । 


ଏଣିକି ବଡ଼ ଜେମାଙ୍କର ରୂପ ସହିତ ଗୁଣର ମଧ୍ୟ ଆଦର ହେଲା ! ପାଖଆଖର 
ବହୁ ରାଜକୁମାର ବଡ଼ ଜେମାକୁ ବିବାହ କରିବା ପାଇଁ ପ୍ରସ୍ତାବ କଲେ । ମାତ୍ର ବଡ଼ଜେମା 
କାହାରିକୁ ବାହା ହେବାପାଇଁ ରାଜି ହେଲେ ନାହିଁ । 


ଚାହୁଁ ଚାହୁଁ ବରଷୁଟିଏ ବିତିଗଲ। । ସେଦିନ ରାଜକୁମାରୀ ରାଜନବର ପାଖ 
ଜଙ୍ଗଲକୁ ବୁଲି ଯାଇଥାଏ । ସେ ସେଠାରେ ଦେଖ୍ବାକୁ ପାଇଲା ବହୁ ଲୋକଙ୍କର ସମାଗମ 
ହୋଇଛି । ଚାରିଆଡ଼େ ତମ୍ବୁ ଟଣା ହୋଇଛି । କେତେ ଘୋଡ଼ାହାତୀ ସୈନ୍ଯ-ସାମନ୍ତ 
ଅପେକ୍ଷା କରିଛନ୍ତି । ଭୋଜିଭାତ ଧୂୁମ୍‌ଧାମ୍‌ ଚାଲିଛି । ପାଖକୁ ଯାଇ ସେ ପଚାରି ବୁଝିଲା, 
ଜଟିଆ ରାଜକୁମାରଙ୍କର ବାହାଘର ହେବ । ସେଥ୍ପାଇଁ ଏ ଉତ୍ସବ ଚାଲିଛି । 


ଏତିକିବେଳେ ଜଟିଆ ରାଜକୁମାର ତମ୍ବୁ ମଧ୍ୟରୁ ହସି ହସି ବାହାରକୁ ଆସିଲା 
ଏବଂ ରାଜକୃମାରୀଙ୍କୁ ଅଭିନନ୍ଦନ ଜଣାଇଲା । ରାଜକୁମାରୀ ଏପରି ଅସୁନ୍ଦର ମଣିଷଟାକୁ 
ଦେଖ୍‌ କପାଳରେ ଆଖ୍‌କୁ ଖୋସିଦେଲା । ଛି, ଛି, ମଣିଷ ପୁଣି ଏଡ଼ିକି କୁରୁପ ହୋଇ 
ପାରନ୍ତି ! 


ଜଟିଆ ରାଜକୁମାର ରାଜକୁମାରୀଙ୍କୁ ମନେ ପକାଇ ଦେଲା ବରଷକ ତଳର 
କଥା । ସେ ତାକୁ ବୁବ୍ଧି ଏବଂ ଚତୁରପଣିଆ ଦେଇଥ୍‌ଲା । ତାରି ବଦଳରେ ସେ 
ବାହାହେବ ବୋଲି ମଧ୍ଯ ପ୍ରତିଶ୍ରୁତି ଦେଇଥ୍‌ଲା । ରାଜକୁମାରୀ କହିଲା, ˆ “ସେତେବେଳେ 
ମୋର ବୁଦ୍ଧି ନଥୁଲା; ତେଣୁ ବାହାହବା ପାଇଁ ହଁ କରିଥ୍‌ଲି । ଏବେ ତୁମେ କିପରି 
କହୁଛ, ତୁମ ରୂପର ମଣିଷକୁ ମୁଁ ବିବାହ କରିବି । 

୧୬ ଦେଶ ବିଦେଶର ବୃଢ଼ୀମା ” କାହାଣୀ 


ଜଟିଆ ରାଜ କୁମାର ଏକଥା ଶୁଣି କହିଲା —' ରାଜକୁମାରୀ, ସଂସାରରେ ରୂପଟା 
ତ ବଡ଼ କଥା କୁହେଁ । ଦିନେ ତୁମର ମଧ୍ଯ ରୂପ ଥୁଲା । ମାତ୍ର ବୁଦ୍ଧି ନଥ୍ବାରୁ ତୁମେ 
ଭାରି ପଡ଼ୃଥ୍ଲ । ଅପମାନିତ ହେଉଥ୍ଲ । ମୋର ରୂପ ସିନା ନାହିଁ ବୁଵି ଅଛି । 
ମୋତେ ତୃମେ ଜବାବ ଦେଇଥ୍ଲ ବାହାହେବାକୁ । ଏବେ ମନା କରୁଛ କାହିଁକି ? ` 

ରାଜକୁମାରୀ ଲଜିତା ହେଲା । ସେ ମନେ ମନେ ନିଷ୍ପରି କଲା ରାଜକୁମାରଙ୍କୁ 
ବିବାହ କରିବ ବୋଲି । ପରୀ ତାକୁ ବର ଦେଇଥୁ୍‌ଲା । ସେ କଥା ତାର ମନେ ପଡ଼ିଗଲା । 
ସେ ଯେଉଁ ପୁରୁଷକୁ ଭଲ ପାଇବ, ତାକୁ ସେ ଅତିଶୟ ସୁନ୍ଦରପଣ ଦେଇ ପାରିବ । 

ରାଜକୁମାରୀ ଜଟିଆ ରାଜକୁମାରକୁ ସୁନ୍ଦର ହୋଇଯିବା ପାଇଁ ମନେ ମନେ 
ପ୍ରାର୍ଥନା କଲା । ଦେଖୁ ଦେଖୁ ରାଜକୁମାରର ଜଟଟି କୁଆଡ଼େ ଭଭାନ ହୋଇଗଲା । 
ସେ ହୋଇଗଲା ଏକ ସୁନ୍ଦର ରାଜପୁରୁଷ । ସୈନ୍ଯ ସେନାପତିମାନେ ରାଜକୁମାରଙ୍କୁ 
ପ୍ରଥମେ ଚିହ୍ମିପାରିଲେ ନାହିଁ । ପରେ ତାଙ୍କୁ ରାଜକୁମାର ଜାଣି ଆନନ୍ଦରେ ନାଚିବାକୁ 
ଲାଗିଲେ । ରାଜକୁମାରୀ ରାଜକୁମାର ସହିତ ନିଜ ରାଜନବରରେ ଉପସ୍ଥିତ ହେଲା । 
ରାଜାରାଣୀ ଏପରି ଦିବ୍ୟଯସୁନ୍ଦର ରାଜକୁମାରକୁ ଜେମା ବରଣ କରିଛି ଜାଣି ଅତ୍ଯନ୍ତ 
ସୁଖୀ ହେଲେ । ଭଲ ତିଥ୍‌ .ଦେଖ୍‌ ମହା ଆଡ଼ମ୍ବରରେ ବାହାଘର ହେଲା । ଦୃଇ 
ରାଜ୍ୟରେ ଆନନ୍ଦ ଉତ୍ସବର ସୀମା ରହିଲା ନାହିଁ । 


CIRC 

କପାଳ ଲେଖନ କେ କରିବ ଆନ 


ସେ କାଳର କଥା । ଇଉରୋପର ଫ୍ରାନ୍ସ ରାଜ୍ୟରେ ଜଣେ ରାଜା ଥ୍‌ଲେ । 
ତାଙ୍କର ଅବା କେଉଁ କଥାରେ ଅଭାବ । ଧନ, ସମ୍ପରି, କ୍ଷମତା ତ ଯାହାକୁ ଯେତେ । 
ରାଜ୍ୟର ଲୋକେ ଅତ୍ୟନ୍ତ ସୁଖରେ ଥାଆନ୍ତି । ପାଖ ପଡ଼ୋଶୀ ରାଜାମାନେ ତାଙ୍କୁ 
ସର୍ବଦା ଭୟ କରି ଥାଆନ୍ତି । ହେଲେ ଏତେ ସୁଖ ସୌଭାଗ୍ୟ ମଧ୍ଯରେ ରାଣୀଙ୍କର 
ମନରେ ଆଦୌ ସୁଖ ନଥାଏ । କାହିଁକି ନା ତାଙ୍କର କୋଳରେ ବିଧାତା ସନ୍ତାନଟିଏ 
ଦେଇ ନାହିଁ । ଏଥ୍‌ପାଇଁ ରାଣୀ ବାରମାସରେ ନାନା ବ୍ରତ ଉପବାସ କରୁଥାନ୍ତି । 


ଦିନେ ରାଣୀ କୋଠା ଛାତ ଉପରେ ମନ ଦୁଃଖରେ ବସିଅଛନ୍ତି, ହଠାତ୍ବ 
ଆକାଶରେ ଉଡ଼ି ଉଡ଼ି ସରଗର ପରୀଟିଏ ଆସି ତାଙ୍କ ପାଖରେ ଓହ୍ଲାଇ ପଡ଼ିଲା । 
ପରୀଙ୍କୁ ରାଣୀ ଆଦର କରି ପାଖରେ ବସାଇଲେ । ପରୀ କହିଲା, ରାଣୀ, ତମର 
ମନ କଥା ମୁଁ ଜାଣେ । କୋଳରେ ସନ୍ତାନଟିଏ ନାହିଁ ବୋଲି ତୁମେ ଭାବି ହେଉଛ । 
ମାତ୍ର ମୁଁ କ'ଣ କରିବି ? ତୁମର ତ କପାଳରେ ନାହିଁ । 


ରାଣୀ ଏ କଥା ଶୁଣି କାନ୍ଦି ପକାଇଲେ । ପରୀକୁ କାକୁତି ମିନତି ହୋର କହିଲେ, 
ଯେପରି ହେଉ ମୋ କୋଳରେ ସନ୍ତାନଟିଏ ଚାହେଁ । ନଚେତ ଏ ଜୀବନରେ ଆଉ 
ମୂଲ୍ୟ କ'ଣ ? 

ପରୀରାଣୀ ରାଣୀଙ୍କ ବିକଳ ସହି ନ ପାରି ତାଙ୍କୁ ଗୋଟିଏ ଫ୍ୁଲତୋଡ଼ା ଦେର 
କହିଲା, ˆ ଏରଟିକୁ ଯତ୍ନରେ ସାଇତି ରଖ । ଅଛ୍କାଳ ପରେ ତୁମର ପିଲାଟିଏ ହେବ; 
ମାତ୍ର ସେ ହେବ ତୁମର ଦୁଃଖର କାରଣ । ସନ୍ତାନଟିଏ ଜନ୍ମ ହେଲ। ପରେ ତା ମୁଶ୍ଡରେ 
ଏ ପ୍ରଲତୋଡ଼ାଟି ରଖିଦେବ ।” 

er ଦେଶ ବିଦେଶର ବୃଢ଼ୀମା ' କାହାଣୀ 


ଏତିକି କହି ପରୀରାଣୀ ଉଡ଼ି ଉଡ଼ି ଆକାଶରେ ଅଦୃଶ୍ୟ ହୋଇଗଲା । 


ସତକୁ ସତ, କିଛିଦିନ ପରେ ରାଣୀଙ୍କର ଝିଅଟିଏ ହେଲା ! ରାଣୀଙ୍କର ଆନନ୍ଦ 
କହିଲେ ନସରେ । ସେ ଧାଇ”ତମାନଙ୍କୁ ଆଦେଶଦେଲେ ପରୀ ରାଣୀ ଦେଇଥ୍‌ବା 
ଫ୍ୁଲତୋଡ଼ାକୁ ଝିଅ ମୁଣ୍ଡରେ ଲଗାଇଦେବା ପାଇଁ । ଧାଇମାନେ ଫୁଲତୋଡ଼ାଟି ଝିଅ 
ମୁଣ୍ଡରେ ଯେମିତି ଲଗାଇ ଦେଇଛନ୍ତି, ସାଙ୍ଗେ ସାଙ୍ଗେ ସେ ଗୋଟିଏ ମାଙ୍କଡ଼ ପିଲା 
ହୋଇଗଲା । ରାଣୀଙ୍କର ହଲକ ଶୁଖ୍ଲା । ତାଙ୍କୁ ଆଉ ବୁବ୍ଧିବାଟ ଦିଶିଲା ନାହିଁ । 
ରାଜା ଯଦି ଜାଣିବେ ଯେ ରାଣୀ ଗୋଟିଏ ମାଙ୍କଡ଼ଛୁଆ ଜନ୍ମ କରିଛନ୍ତି ତେବେ ତାଙ୍କ 
ଭାଗ୍ୟରେ କଳାକନା ବୁଲିଯିବ । 


ଜଣେ ବ୍ରଢ଼ୀ ଧାର ତାଙ୍କୁ ପରାମର୍ଶ ଦେଲା, “ ରାଜାଙ୍କୁ କହିବା, ଛୁଆଟା ଜନ୍ମ 
ହେବା ସଙ୍ଗେ ସଙ୍ଗେ ମରିଯାଇଛି । ଗୋଟିଏ ବାକ୍ସରେ ପୂରାଇ ମାଙ୍କଡ଼ ପିଲାଟିକୁ 
ନଲରେ ଭସାଇଦେବା ।” 


ସତକୁ ସତ ମାଙ୍କଡ଼କୁ ଗୋଟିଏ ବାକ୍ସରେ ପୂରାଇ ରାଜାଘର ଚାକର ନଇରେ 
ଭସାଇଦେବ ବୋଲି ଗଲା । ନଦୀ କୂଳରେ ସେ ପହଞ୍୍‌ ବାକ୍ସଟିକୁ ଭସାଇ ଦେବବୋଲି 
ବସିଛି, ଏତିକିବେଳେ ପଡ଼ୋଶୀ ରାଜ୍ୟର ରାଣୀ ଗୋଟିଏ ରଥରେ ବସି ସେହି ବାଟେ 
ଯାଉଥୂଲେ ! ତାଙ୍କ କୋଳରେ ତାଙ୍କର ଗୋଟିଏ ପାଞ୍ଚବର୍ଷର ପୁଅ । ସେ ମାଙ୍କଡ଼ 
ପିଲାଟିକୁ ଦେଖି ଖେଳିବ ବୋଲି ଜିଗର କଲା । ତେଣୁ ରାଣୀ ଚାକରକୁ ଟଙ୍କା ଦେଇ 
ମାଙ୍କଡ଼ପିଲାକୁ କିଣି ନେଇଗଲେ । 


ରାଜଉଆସ ମଧ୍ଯରେ ମାଙ୍କଡ଼ପିଲାଟି ବଡ଼ ଆଦର ଯତ୍ନରେ ଥାଏ । ରଜାପୁଅ 
ସାଥ୍‌ରେ ଖେଳୁଥାଏ, ତାରି ହାତରୁ ଖାଉଥାଏ । ରଜାପୁଅ ପାଠ ପଢ଼ିଲେ ତାରି ପାଖରେ 


ବସି ସବୁ ଶୁଣେ । ଦିନେ ଜଣାଗଲା ଯେ, ମାଙ୍କଡ଼ର ପାଟି ଫିଟିଯାଇଛି । ସେ 
ଅବିକଳ ମଣିଷ ପରି କଥା କହୁଛି । ସମସ୍ତେ ତାଟକା ହୋଇଗଲେ । 


ରାଜମହଲର ସମସ୍ତେ ମାଙ୍କଡ଼ ସହିତ କୌତୁକ କରି ସୁଖ ପାଇଲେ । ଚାହୁଁ 
ଚାହଁ ମାଙ୍କଡ଼କୁ ଷୋଳବର୍ଷ ବୟସ ହୋଇଗଲା । ତା ବିଷୟରେ ଚାରିଆଡ଼େ ପ୍ରଚାର 
ହୋଇଯାଇଥାଏ । ପାଖ ବଣରେ ଜଣେ ମାଙ୍କଡ଼ ରାଜା ଥାଆନ୍ତି । ତାଙ୍କ ଅଧୀନରେ 
ଲକ୍ଷ ଲକ୍ଷ ମାଙ୍କଡ଼ ସୈନ୍ୟ । ସେମାନଙ୍କ ଅତ୍ୟାଚାରରେ ପାଖ ପଡ଼ୋଶୀ ରାଜାମାନେ 
କରପତ୍ର ଯୋଡ଼ି ଥାଆନ୍ତି । ଦିନେ ମାଙ୍କଡ଼ ରାଜା ଏହି ମାଙ୍କଡ଼ ରାଜକୁମାରୀକୁ ବାହା 
ହେବା ଉଦ୍ଦେଶ୍ୟରେ ଦୃତ ପଠାଇଲେ । ରାଜା ରାଣୀ ବା କାହିଁକି ମନା କରନ୍ତେ, 
ମାଙ୍କଡ଼ ରାଜାକୁ ମାଙ୍କଡ଼ ରାଜକୁମାରୀ ବାହା ହବ । ପୁଣି ଏହାଦ୍ଵାରା ତାଙ୍କ ସହିତ 
ବନ୍ଧୁତା ସ୍ଥାପିତ ହେବ । 

ପ୍ରାନ୍ନ ଦେଶର କାହାଣୀ ୧୯ 


କିନ୍ତୁ ଏପରି ପ୍ରସ୍ତାବ ଶୁଣି ମାଙ୍କଡ଼ ରାଜକୁମାରୀର ମନରେ ସୁଖ ନ ଥାଏ । 
ସେ ଯାଇ ରାଜକୁମାରକୁ କହିଲା, “ମୁଁ ତୁମଛଡ଼ା ଆଉ କାହାକୁ ବାହାହେବି ନାହିଁ । 
ତୁମେ ଏଥରେ ରାଜି ହୁଅ । 


ମାଙ୍କଡ଼କୁ ବାହାହେବ ? ଏ କିପରି କଥା । ରାଜାପୂଅ ହସି ହସି ବେଦମ 
ହୋଇଗଲା | 


ମାଙ୍କଡ଼ ରାଜକୁମାରୀ ଦେଖିଲା ତାର ଆଉ ରକ୍ଷା ନାହିଁ । ସେ ହଠାତ୍ବ ଛାତଉପରୁ 
ଡେଇଁପଡ଼ି ଜଙ୍ଗଲ ଭିତରେ ଲୁଚିଗଲା । ତା ପଛରେ ରାଜାଘର ଲୋକେ କିଛି ବାଟ 
ଗୋଡ଼ାଇ ଗୋଡ଼ାଇ ଫେରିଆସିଲେ । ମାଙ୍କଡ଼ ରାଜକୁମାରୀ ମନଦୃଃଖରେ ଆମ୍ମହତ୍ୟା 
କରିବ ବୋଲି ଗୋଟିଏ ନ“୍ତ ଭିତରକୁ ଡେଇଁପଡ଼ିଲା । ସୁଅରେ ଭାସିଯାଉଛି, 
ମାଛମାନଙ୍କର ରାଜା ତାକୁ ପାଣି ଭିତର ଉଆସକୁ ନେଇଗଲେ । ତାର ହେପାଜତ 
କଲେ । ତାକୁ ଆଶ୍ଵାସନା ଦେଇ କହିଲେ, “ତୋର ଏ ଦୁଃଖ ଅଧିକ ଦିନ ରହିବ 
ନାହିଁ ।”” ତାକୁ ଗୋଟିଏ ମ୍ୟାଜିକ୍‌ ମୁଦି, ମ୍ୟାଜିକ୍‌ ପଥରି ଆଉ ଦର୍ପଣ ଦେଲେ । 
କହିଲେ, “ସାବଧାନରେ ରଖିଥ୍ବୁ । ତୋର ବିପଦବେଳେ କାମରେ ଆସିବ ।” 


ଗଲାବେଳେ ତାଙ୍କର କଇଁଛ ବାହନକୁ କହିଲେ, ମାଙ୍କଡ଼ ରାଜକୁମାରୀକୁ ରାଜ୍ୟର 
ସୀମା ପାରି କରିଦେବାପାଇଁ । ରାଜକୁମାରୀ କଇଁଛ ଉପରେ ବସି କେତେ ବଣ ବିଲ 
ଜଙ୍ଗଲ ପାରି ହୋଇଗଲା । ଶେଷରେ ପଡ଼ିଲା ଏକ ଅପନ୍ତରା ରାଜ୍ୟ ! ଚାରିଆଡ଼େ 
ଖାଲି ବାଲି ଆଉ ବାଲି । ସେଇଠି କଇଁଛ ତାକୁ ଛାଡ଼ିଦେଇ ନିଜ ରାଜ୍ୟକୁ ଫେରିଗଲା । 

ମାଙ୍କଡ଼ ରାଜକୁମାରୀ ଏକୁଟିଆ ବସି ବିକଳ ହୋଇ କାନ୍ଦିଲା ? କ'ଣ କରିବ ? 
କୁଆଡ଼େ ଯିବ ? ମାଛ ରାଜା ତାକୁ କାହିଁକି ବଞ୍ଚାଇଲେ, ପୂଣି ଏ ଅପନ୍ତରା ରାଜ୍ୟରେ 
କାହିଁକି ଆଣି ଛାଡ଼ିଲେ ? କେତେ ସମୟ ପରେ ମନେପଡ଼ିଲା କୁହୁକ ମୁଦି, କୁହୁକ 
ପଥର ଆଉ ଦର୍ପଣ କଥା । ସେ ତାର ବ୍ୟାଗ୍‌ରୁ ମୁଦିଟି କାଢ଼ି ପିନ୍ଧି ପକାଇଲା । 
ମାତ୍ର ଏ କ'ଣ ହେଲା ! ତାର ଦେହର ଲୋମ କୁଆଡ଼େ ଚାହୁଁ ଚାହଁ ଉତ୍ଭେଇଗଲା । 
ଲାଜ୍କୁଡ଼ କୁଆଡ଼େ ମିଳାଇଗଲା । ଦେହର ରଙ୍ଗ ସମ୍ପୂର୍ଣ୍ଣ ବଦଳିଗଲା ! ହାତଗୋଡ଼ରେ 
ବଳ ଖୁନ୍ଦି ହୋଇପଡ଼ିଲା । ସେ ଦର୍ପଣରେ ନିଜକୁ ଦେଖି ବିଶ୍ବାସ କରିପାରିଲା ନାହିଁ । 
ଏହି ଅନ୍ତ ସମୟ ମଧ୍ୟରେ ସେ ଏକ ସୁନ୍ଦରୀ ରାଜ କୁମାରୀ ହୋଇଯାଇଛି ।! ତା' ଦେହରେ 
କେତେ ଅଜଙ୍କାର ଭର୍ରି ହୋଇରହିଛି । 


ଏହାପରେ ରାଜକୁମାରୀ କୁହୃକ ପଥରକୁ ଯେମିତି ରଗଡ଼ି ଦେଇଛି, ତାରି ମଧ୍ଯରୁ 
ଅସଂଖ୍ୟ ଲୋକ ବାହାରି ପଡ଼ିଲେ, ଆଉ ରାଜାଝିଅର ଆଦେଶକୁ ଅପେକ୍ଷା କରିରହିଲେ । 
ସେହିମାନଙ୍କ ସାହାଯ୍ୟରେ ରାଜାଝିଅ ସେଠାରେ ଗୋଟିଏ ରାଜପ୍ରାସାଦ ତିଆରି କଲା । 
ଧନଧାନ୍ୟରେ ରାଜ ଅମାର ଭର୍ତି ହୋଇଗଲ। । ସବୁବେଳେ ଦାସଦାସୀ ସୈନ୍ୟସାମନ୍ତ 
ଖଟିବାକୁ ଲାଗିଲେ । ରାଜକୁମାରୀ ନାଁ ଚାରିଆଡ଼େ ପ୍ରଚାର ହୋଇଗଲା । ସବୁଆଡ଼ୁ 
କେତେ କେତେ ବୀର ରାଜକୁମାର ଆସିଲେ ରାଜକୁମାରୀକୁ ବାହାହବା ପାଇଁ । 

୨୦ ଦେଶ ବିଦେଶର ବୃଢ଼ୀମା ' କାହାଣୀ 


ରାଜକୁମାରୀ ପାଖରେ ବଛା ବଛା ମଲ୍ଲ ବୀରମାନେ ଥାଆନ୍ତି । ରାଜକୁମାରୀ 
ପଣ କରି ଥାଏ ଯେଉଁ ରାଜକୁମାର ସେହି ମଲୁବୀରମାନଙ୍କୁ ପରାସ୍ତ କରିବ, ରାଜକୁମାରୀ 
ତାଙ୍କରି ହାତ ଧରିବ । କେତେଆଡ଼ୁ କେତେ ରାଜକୁମାର ଆସି ମଲୁମାନଙ୍କ ହାତରେ 
ପରାଭବ ପାଇ ଫେରିଗଲେ । 


ଦିନକର କଥା । ରାଜକୁମାରୀ ମାଙ୍କଡ଼ଛୁଆ ହୋଇ ଯେଉଁ ରାଜକୁମାର ସହିତ 
ପିଲାଦିନେ ହସି ଖେଳି ବିତାଇଥ୍‌ଲା, ସେ ମଧ୍ଯ ଆସିଲା ମଲୁମାନଙ୍କ ସହିତ ଲଢ଼ିବା 
ପାଇଁ । ରାଜକୃମାରକୁ ଦେଖି ରାଜକୁମାରୀ ଚିହ୍ନିପାରିଲା । ରାଜପାରିଷଦମାନେ 
ଝାଜକୁମାରକୁ ଆଦର ଗଉରବ କରି ଅଭ୍ୟର୍ଥନା କଲେ । ରାଇଜର ଲୋକେ ଖୋଲା 
ପଡ଼ିଆରେ ଏକାଠି ହେଲେ । ମଲୁମାନଙ୍କ ସହିତ ରାଜକୁମାରର ପ୍ରବଳ ଲଢ଼େଇ 
ଚାଲିଥାଏ । କିଏ ଜିଣିବ କିଏ ହାରିବ କହିବା କଷ୍ଟକର । ରାଜକୁମାରୀ ମନେ ମନେ 
ପ୍ରଭୁଙ୍କ ଡାକୁଥାଏ, ' ହେ ଭଗବାନ ! ରାଜକୁମାରଙ୍କୁ ଜୟୀ କରିଦିଅ ।' 


ସତକୁ ସତ, ରାଜକୁମାରୀର ଡାକ ଭଗବାନ ଶୁଣିଲେ । ମଲୁମାନେ ପରାସ୍ତ 
ହେଲେ । ମାତ୍ର ଏହି ଲଢ଼େଇରେ ରାଜକୁମାର ମଧ୍ଯ ଅତ୍ୟନ୍ତ ଅସୁସ୍ଥ ହୋଇପଡ଼ିଲେ । 
ରାଜକୁମାରୀ ଆଦେଶରେ ରାଜ କୁମାରକୁ ଦାସୀମାନେ ରାଜମହଲକୁ ନେଇଗଲେ । 
ସେଠାରେ ନିଜେ ରାଜକୁମାରୀ ଅନବରତ ସେବା କରିବାକୁ ଲାଗିଲେ । 


ss ~~ 


କିଛିଦିନ ପରେ ରାଜକୁମାର ସୁସ୍ଥ ହେଲା । ରାଜକୁମାରୀର ସେବା ଯତ୍ନ ପାଇଁ 
ସେ ଆହୁରି ମୁଗ୍ଧ ହୋଇଗଲା । ଭାବିଲା, ଭାଗ୍ୟରେ ଥୁଲେ ଏପରି ରାଜକୃମାରୀକୁ 
ରାଣୀ କରିବାର ସୌଭାଗ୍ୟ ମିଳେ । 


ରାଜକୁମାରୀ ଦିନେ ତାର ଅତୀତର ସମସ୍ତ କଥା ଫିଟାଇ କହିଲା । ସେ 
କିପରି ମାଙ୍କଡ଼ ଥୁଲା। ଏବଂ କିପରି ତାର ଘର ଛାଡ଼ି ଚାଲିଆସିଲ। ଏବଂ କିପରି 
ମାଛରାଜାର ଆଶୀର୍ବାଦରୁ ସେ ମନୁଷ୍ୟ ରୂପ ପାଇଲା ଏବଂ ଏଠାରେ ନଅର ତିଆରି 
କଲା ରତ୍ୟାଦି । ମୋଟ ଉପରେ ପରୀରାଣୀର ଅଭିଶାପରୁ ସେ ମାଙ୍କଡ଼ ରୂପ ପାରଥ୍ଲା 
ଏବଂ ମାଛରାଜାର ଦୟାରୁ ମନୁଷ୍ୟ ରୂପ ଲାଭକଲା । 


ଏକଥା ଶୁଣି ରାଜା ପୁଅର ଆନନ୍ଦ କହିଲେ ନ ସରେ । ସେ ତାର ବାପା 
ବୋଉଙ୍କୁ ଡକାଇ ଆଣିଲ। । ସେମାନେ ରାଜକୁମାରୀର ରୂପ ଦେଖି ମୋହିତ 
ହୋଇଗଲେ । କେତେ ଆଡ଼ମ୍ବରରେ ବାହାଘର ହେଲା । ରାଜାପୁଅ ଏବଂ ରାଜକୁମାରୀ 
ସେଠାରେ ନୂଆ ରାଜ୍ୟ କରି ସୁଖରେ ରହିଲେ । 

ସୁନା ପଞ୍ଜୁରୀରେ ସୁନା ଚଢ଼େଇ 


ପ୍ରାଚୀନ କ।ଳର କଥା । 
ରୁଷିଆ ଦେଶରେ ଜଣେ ରାଜା ରାଜୁତି 
କରୁଥ୍‌ଲେ । ତାଙ୍କର ତିନିପୁଅ । 
ସାନପୁଅ ଇଭାନ ଅତ୍ଯନ୍ତ ଚତୁର । 
ରାଜା ତାଙ୍କୁ ସାନପୁଅ ବୋଲି ଯେତିକି 
ଗେହ୍ଲା କରୁଥାଆନ୍ତି, ତାର ବୁଦ୍ଧି ପାଇଁ 
ମଧ୍ଯ ସେତିକି ପ୍ରଶଂସା କରୁଥାଆନ୍ତି । 


ରାଜାଙ୍କର ସୁନ୍ଦର ବଗିଚାଟିଏ ଥାଏ । ସେଠାରେ କେତେ ରକମର ଫ୍ଲ ଫଳର 
ଗଛ ।! ରାଜା ବଗିଚାର ଅତ୍ଯନ୍ତ ଯତ୍ନ ନେଉଥାଆନ୍ତି । ସେଇ ବଗିଚାରେ ଗୋଟିଏ 
ଆତ ଗଛ ଥାଏ । ସେ ଗଛରେ ସୁନାର ଆତ ଫଳେ । ଦିନେ ରାଜା ବଗିଚାରେ 
ବ୍ରଲୁ ବୁଲୁ ଦେଖିଲେ, ତାଙ୍କର ସୂନା ଆତ କେହି ଚୋରାଇ ନେଇଯାଉଛି । ମନ ଦୁଃଖରେ 
ଭାଙ୍ଗିପଡ଼ିଲେ । ରାଜାଙ୍କର ଜଗୁଆଳମାନେ ଯେତେ ସାବଧାନ ହେଲେ ମଧ୍ଯ ପ୍ରତିଦିନ 
ସୁନା ଆତ ଚୋରି ହେବାକୁ ଲାଗିଲା । ଦିନେ ରାଜା ପୂଅମାନଙ୍କୁ ଡାକି ଚୋରକୁ 
ଧରିବା ପାଇଁ ଆଦେଶ ଦେଲେ । ବଡ଼ ଦୃଇପୁଅ ରାତି ଅଧଯାଏ ଚେଇଁ ରହି ଦେଖିଲେ, 
କେହି ଚୋର ଆସୁନାହାନ୍ତି । ତେଣୁ ପାହାନ୍ତା ପହରକୁ ଘୁମାଇ ପଡ଼ିଲେ । ସେହି 
ସମୟରେ ଆତ ର୍ରୋରି ହୋଇଗଲା । ଶେଷରେ ପଡ଼ିଲା ସାନପୁଅର ପାଳି । ରଭାନ୍‌ 
ରାତିଯାକ ବଗିଚାରେ ବୁଲୁଥାଏ । ଆଖିରେ ଘୁମ୍‌ ଆସିଲାକ୍ଷଣି କାକର ଲଗାଇ ନିଦ 
ଭାଙ୍ଗି ଦେଉଥାଏ । ପାହାନ୍ତା ପହରକୁ ଦେଖିଲା ଗୋଟିଏ ହୃଳୁହୁଜା ଚଢ଼େଇ ଆତଗଛରେ 
ବସିଛି । ତାର ଦେହଯାକ ଖାଲି ସୁନାର ପର । ଇଭାନ୍‌ ସଙ୍ଗେ ସଙ୍ଗେ ଗଛକୁ ଚଢ଼ିଯାଇ 
ଚଢ଼େଇର ଲାଞ୍ଜକୁ ଧରି ପକାଇଲା । ଚଢ଼େଇ ଉଡ଼ିଗଲା ସିନା ରଜାପୁଅ ହାତରେ 
ସୁନା ପରଟିଏ ଲାଗିରହିଲା । 


ସକାଳୁ ଦରବାର ବସିଲା । ରାଜା ସାନପୁଅକୁ ଆତ ଚୋର ବିଷୟରେ 
ପଚାରିଲେ । ଇଭାନ କହିଲା, “ଚୋରକୁ ସିନା ଅଟକାଇ ପାରିଲି ନାହିଁ । ଚୋର 
କିଏ ଜଣାପଡ଼ିଛି ।”” ଏହା କହି ସୁନା ପରଟିକୁ ରାଜାଙ୍କ ଆଗରେ ଥୋଇଦେଲା । 
ରାଜା ସୁନାଚଢ଼େଇ କଥା ଜାଣି ଆଶ୍ଚର୍ଯ୍ୟ ହେଲେ । ସେ ତ ମନୁଆ ଲୋକ । 
ତିନିପୁଅଙ୍କୁ ସେ ଆଦେଶ ଦେଲେ, ଯେ ଆତ ଚୋରକୁ ଧରିଆଣିବ, ସେ ହେବ ମୋ 
ସିଂହାସନର ଭତ୍ତରାଧ୍କାରୀ । ତିନି ଭାଇ ତିନୋଟି ଘୋଡ଼ା ଚଢ଼ି ସୂନା ଚଢ଼େଇ ଖୋଜିବା 


ପାଇଁ ତନଦଗକୁ ଚାଲିଲେ । ସାନଭାଇ ରଭାନ୍‌ ଅନେକ ବାଟ ଘୋଡ଼ାରେ ଗଲାପରେ 

୨୪ ଦେଶ ବିଦେଶର ବୃଢ଼ୀମା ` କାହାଣୀ 


ଗୋଟିଏ ବଗିଚା ପାଖରେ ଥକା ମାରିବା ପାଇଁ ଓହ୍ଲାଇପଡ଼ିଲା । ଗୋଟିଏ ଗଛ ମୂଳେ 
ବସୁ ବସୁ କେତେବେଳେ ତାକୁ ନିଦ ଲାଗିଯାଇଛି । ରାତି ପାହିଁ ସକାଳ ହେଲା । 
ରଭାନ ଆଖି ମଳି ଉଠିଲାବେଜଳକୁ ବେଳ ଆସି ପହରେ ହେଲାଣି । ସେ ତାର ଘୋଡ଼ାକୁ 
ଖୋଜିବସିଲା ! ଘୋଡ଼ା କେଉଁଠି ଦେଖାପଡ଼ିଲା ନାହିଁ । ସେ ଯେଉଁ ଗଛ ମୂଳେ ବନ୍ଧା 
ହୋଇଥ୍ଲା ସେଠାରେ ଯାଇ ଦେଖିଲାବେଳକୁ ଘୋଡ଼ା ବଦଜରେ ତାର ହାଡ଼ତକ ଜମା 
ହୋଇଛି । ଇଭାନ ମନଦୁଃଖରେ ଭାଙ୍ଗିପଡ଼ି କାନ୍ଦିବାକୁ ଲାଗିଲା । ସେ ଆଉ କ'ଣ 
କରିବ ! ମନ ଦୁଃଖରେ ଚାଲିବାକୁ ଲାଗିଲା । କେତେବାଟ ଗଲାପରେ ଗୋଟିଏ 
ବଣ ପାଖରେ ଗଛ ମୂଳେ ଛାଇରେ ବସିପଡ଼ିଲା । ଗୋଡ଼ ହାତ ଭାଙ୍ଗିପଡ଼ୂଥାଏ । 
ଏତିକିବେଳେ ସେଠାରେ କୁଆଡୁ ଆସି ଗୋଟାଏ ହେଟାବାଘ ପହଞ୍ଚଲା । ସେ ଇଭାନକୁ 
ପଚାରିଲା, “ଏପରି ମନଦୁଃଖ କରି କାହିଁକି ବସିଛୁ ?”? ଇଭାନ କହିଲା, ˆ ‘ମନଦୁଃଖ 
ନ କରିବା ଛଡ଼ା ଉପାୟ କ'ଣ ? ମୋର ଘୋଡ଼ାଟି ଥଲା ଏକମାତ୍ର ଆଶ୍ରୟ ! ତାକୁ 
କିଏ ଖାଇଗଲା । ସୁନା ଚଢ଼େଇ ଖୋଜିବା ମୋର କପାଳରେ ଆଉ ନାହିଁ । ତେଣୁ 
ବାପାଙ୍କ ରାଜଗାଦୀକୁ ଆଉ କାହିଁକି ଆଶା କରିବି ?' 


ହେଟାବାଘ ରଭାନର କଥାଶୁଣି ସହାନୁଭୂତି ପ୍ରକାଶ କଲା । ସେ କହିଲା, 
“ତୁ ଦୁଃଖ କରନାହିଁ । ତୋ ଘୋଡ଼ାଟି ମୁଁ ଖାଇଛି । ତେଣୁ ତୋତେ ମୁଁ ସାହାଯ୍ୟ 
କରିବି, ସୁନାଚଢ଼େଇ ଖୋଜି ଦେବାପାଇଁ । ତୁମୋ ପିଠିରେ ବସ । ମୁଁ ତୋତେ 
ସୁନା ଚଢ଼େଇ ରହିଥ୍ବା ରାଜ୍ୟକୁ ନେଇଯିବି । 


.- ଇଭାନ ଯେମିତି ହେଟାବାଘ ପିଠିରେ ବସିଲା, ସେ ପବନ ପରି ଦଉଡ଼ିବାକୁ 
ଲାଗିଲା । ଶେଷରେ ସେ ଦୁହେଁ ଯାର ପହଞ୍ଚଲେ ଗୋଟିଏ ଦୁର୍ଗ ପାଖରେ । ସେଇଠି 
ରଭାନକୁ ଓହ୍ଲାର ଦେର ହେଟାବାଘ କହିଲା, “ଆମେ ଅସଲ ସମୟରେ ଆସି ପହଞ୍୍‌ 
ଯାଇଛେ । ସବୁ ଜଗୁଆଳି ଶୋଇପଡ଼ିଛନ୍ତି । ତୁ ଚୁପ୍ଚାପ୍‌ ଦୁର୍ଗ କାନ୍ଧରେ ଚଢ଼ି ଦେଖିବୁ 
ଗୋଟିଏ ପଞ୍ଜୁରୀ ଭିତରେ ସୁନା ଚଢ଼େଇ ଅଛି । ପଞ୍ଜରୀ ଭିତରୁ ସୁନାଚଢ଼େଇଟି 
ନେଇଆସିବୁ । ସୁନାପଞ୍ଜୁରୀକୁ ଆଦୌ ଲୋଭ କରିବୁ ନାହିଁ ।” ଇଭାନ ଦ୍ରର୍ଗର 
ଦାନ୍ଷରେ ଚଢ଼ି ଦେଖ୍ଲା, ' “ସତକୁ ସତ ସୁନା ପଞ୍ଜରୀରେ ସୁନାଚଢ଼େଇ ବସିଛି । ବଡ଼ 
ସୁନ୍ଦର ଦେଖାଯାଉଛି । ସେ ଭାବିଲା, ଏଡ଼େ ସୁନ୍ଦର ଚଢ଼େଇକୁ ପଞ୍ଜ୍‌ରୀଟି ନ ହେଲେ 
ଘଟଣ ହେବନାହିଁ ।”” ଏହାଭାବି ସେ ଯେମିତି ସୁନାପଞ୍ଜୁରୀଟି ଉଠାଇଛି ସଙ୍ଗେ ସଙ୍ଗେ 
ଜଗୁଆଜିମାନେ ଉଠିବସିଲେ । ଚାରିଆଡ଼େ ଗହଳ ଚହଳ ଆରମ୍ଭ ହୋଇଗଲା । 
ଜଗୁଆଜିମାନେ ଆସି ସୁନାପଞ୍ଜରୀ ଚୋର ଇଭାନ୍‌ କୁ ବାନ୍ଧି ପକାଇଲେ ଏବଂ ରାଜ୍ୟର 
ରାଜାଙ୍କ ପାଖରେ ନେଇ ହାଜର କଲେ ! ରାଜା ଇଭାନ୍‌କୁ ବହୃତ ଧୁକ୍ରକାରିଲେ । 
ଶେଷରେ କହିଲେ, ˆ ‘ତୃ ଯଦି ପଡ଼ୋଶୀ ରାଜ୍ୟର ସୁନାଘୋଡ଼ାକୁ ଆଣି ମୋତେ ଦେବ୍ର, 
ତେବେ ତୋତେ ସୁନା ଚଢ଼େଇଟି ଉପହାର ଦେବି । ନଚେତ ତୋର ମୃତ୍ୟୁଦଣ୍ଡ ।”” 

ସୋଭିୟେତ ରଖଷିଆର କାହାଣୀ ୨୫ 


ଇଭାନ ମନ ଦୃଃଖରେ ଦୁର୍ଗ ବାହାରକୁ ଆସିଲା । ହେଟାବାଘ ତା'ପାଖକୁ 
ଆସି କହିଲା, “ମୋ କଥା ଶୁଣିଲୁ ନାହିଁ । ଏବେ ବିପଦ ପଡ଼ିଲା ।”” ଇଭାନ 
ଦୋଷ ମାନିଲା । 


ହେଟାବାଘ କହିଲା, ଏଥର ମୋର ବୋଲ କର । ଆଉ ବିପଦ ପଡ଼ିବ 
ନାହିଁ ।”” ଏହା କହି ପିଠିରେ ବସାଇ ଇଭାନ୍‌ କୁ ସୁନାଘୋଡ଼ା ରାଜ୍ୟକୁ ନେଇଗଲା, 
ଇଭାନ୍‌ କୁ ପିଠିରୁ ଓହ୍ଲାଇ କହିଲା, “ଦେଖ, ରଜାଘର ଘୋଡ଼ାଶାଜଳରେ ସୁନାଘୋଡ଼ା 
ବନ୍ଧା ହୋଇଛି ¦ ଜଟୁଆଳିମାନେ ଶୋଇପଡ଼ିଛନ୍ତି । ଘେୋଡାଟିକୁ ଫିଟାଇ 
ନେଇଆସିବୁ । ସାବଧାନ ! ସେଠାରେ ଝୁଲୁଥ୍ବା ସୁନା ହାଉଦାକୁ ଆଣିବୁ ନାହିଁ ।” 
ଇଭାନ ହଁ କରି ଗଲା ସିନା, ଘୋଡ଼ା ପାଖରେ ପହଞ୍୍‌ ସବୁ ଭୁଲିଗଲା । ବିଚାରିଲା 
ସୁନା ଘୋଡ଼ାକୁ ସୁନା ହାଉଦା ସିନା ମାନିବ । ସେ ଯେମିତି ସୁନା ହାଉଦାରେ ହାତ 
ଦେଇଛି, ଜଗୁଆକିମାନେ ଉଠିପଡ଼ି ତାକୁ ବାନ୍ଧି ପକାଇଲେ ଏବଂ ରାଜାଙ୍କ ପାଖରେ 
ପହଞ୍ଚାଇ ଦେଲେ । ରାଜା ସବୁ ଶୁଣି ରାଗରେ ନିଆଁ । ଶେଷକୁ କହିଲେ, “ ପାଖ 
ରାଜ୍ୟରେ ରାଜକୂମାରୀ ହେଲେନ୍‌ ଅତି ସୁନ୍ଦରୀ । ତାକୁ ଆଣି ମୋତେ ଦେଲେ ତୋତେ 
ସ୍ଵନାଘୋଡ଼ାଟି ଦେବି ।” 


ଏଥର ରାଜକୁମାର ଇଭାନ୍‌ ମନ ଦୁଃଖରେ ହେଟାବାଘ ପାଖରେ ଆସି କ୍ଷମା 
ମାଗିଲ। । ହେଟା କହିଲ।, “ଆଉ ବ୍ୟସ୍ତ ହୋଇ ଲାଭ କଅଣ ? ଏଥର ମୁଁ 
ରାଜକନ୍ୟାକୁ ନେଇଆସିବି । ତୁ କେବଳ ରାଜନଅର ବାହାରେ ଅପେକ୍ଷା କରିଥ୍‌ବୁ ।” 


ଇଭାନ ହଁ ଭରି ଅପେକ୍ଷା କଲା । ହେଟାବାଘ ରାଜନଅର ଭିତରେ ପଶି 
ରଜାଝିଅ ହେଲେନ୍‌ଵକୁ କାଖେଇ ବାହାରକୁ ପଳାଇ ଆସିଲା । ପୂୁଥୁବୀରେ ପୁଣି ଏଡ଼େ 
ସୁନ୍ଦରୀ ଥାଆନ୍ତି । ରାଜା ଝିଅକୁ ଦେଖି ଇଭାନ୍‌ ଯେତିକି ଖୁସୀ ହେଲା, ସେତିକି ମନ 
ଦୁଃଖ କଲା । ହେଟାବାଘ ରଜାପୁଅର ମନକଥା ବୁଝିପାରିଲା । ସେ କହିଲା, ତୁ 
ବ୍ୟସ୍ତ ହୁଅନାହିଁ । ରଜାଝିଅକୁ ବାହାରେ ଲୁଚାଇ ଦେବା । ମୁଁ ରଜାଝିଅ ବେଶରେ 
ରାଜନବରକୁ ଯିବି । ତୁ ସୁନା ଘୋଡ଼ାକୁ ନେଇଆସିଲେ ମୁଁ ପଳାର ଆସିବି ।”' 


ଠିକ୍‌ ସେହିପରି ହେଲା । ସେ ରାଜ୍ୟର ରାଜା ରାଜକୁମାରୀ ସାଜିଥ୍‌ବା ଗଧ୍ଆକୁ 
ପାଇ ଭୁଲିଗଲେ ଏବଂ ରଭାନି୍‌କୁ ସୁନାଘୋଡ଼ା ଓ ସୁନାହାଉଦା ଦେଲୁ ବିଦାୟ ଦେଲେ । 
ଇଭାନ୍‌ ରାଜ୍ୟର ସୀମା ପାରି ହୋଇନାହିଁ, ହେଟାବାଘ ଆସି ତାଙ୍କ ପାଖରେ ହାଜର । 


ତାପରେ ସେମାନେ ପହଞ୍ଚଲେ ସୁନାଚଢ଼େଇ ଥ୍ବା ରାଜ୍ୟରେ । ସେଠାରେ 
ମଧ୍ଯ ହେଟାବାଘ ସୁନା ଘୋଡ଼ାରୂପରେ ଇଭାନ୍‌ ସାଙ୍ଗରେ ଗଲା । ଏଣେ ଅସଲ 
ସୁନାଘୋଡ଼ା ଓ ରାଜକୁମାରୀ ହେଲେନ୍‌ ବାହାରେ ଅପେକ୍ଷା କଲେ । ଛଦ୍ମ ସୁନାଘୋଡ଼ା 
ପାଇ ରାଜା ଇଭାନ୍‌କୁ ସୁନାପଞ୍ଜରୀ ସହିତ ସୁନାଚଢ଼େଇକୁ ଦେଇଦେଲେ । ଇଭାନ୍‌ 

ସୁନାଚଢ଼େଇ, ସୁନାଘୋଡ଼ା ଓ ସୁନ୍ଦରୀ ହେଲେନ୍‌କୁ ନେଇ ନିଜ ରାଜ୍ୟକୁ ବାହାରିଲା । 
ହେଟାବାଘ ତା'ଠାରୁ ବାଟରୁ ବିଦାୟ ନେଲା । 


ଇଭାନ୍‌ ଯାଉ ଯାଉ ବାଟରେ ଦୁଇ ବଡ଼ ଭାଇକୁ ଭେଟିଲା । ସେମାନେ ଇଭାନ୍‌ର 
ସଫଳତା ଦେଖି ରର୍ଷା କରିବାକୁ ଲାଗିଲେ । ତାକୁ କୌଶଳରେ ଭୁଲାଇ ଖାଇବା 
ପଦାର୍ଥରେ ବିଷ ଦେଇଦେଲେ । ସେ ମରିଯିବାରୁ ହେଲେନ୍‌, ସୁନାଘୋଡ଼ା ଓ 
ସୁନାପକ୍ଷୀକୁ ଧରି ରାଜ୍ୟକୁ ଚାଲିଲେ । ହେଟାବାଘ ଏହା ଜାଣିପାରି ବଣରୁ ଓଷଧ 
ଆଣି ଇଭାନ୍‌କୁ ଦେଇ। । ସେ ତାକୁ ଖାଇ ଜୀବନ ପାଇଲା । ହେଟାବାଘ ବଡ଼ 
ଦୁଇଭାରଙ୍କୁ ମାରି ପକାଇଲା । ସାନ ରାଜକୁମାର ଇଭାନ୍‌ ରାଜ୍ୟରେ ପହଞ୍ଚଲା । 
ରାଜା ତାର ସଫଳତାରେ ଭାରି ଖୁସି ହେଲେ । ବାପାଙ୍କ ଅନ୍ତେ ସେ ରାଜା ହୋଇ 
ହେଲେନ୍‌ ସହିତ ସୁଖରେ ରହିଲା । 


CIERRA 

ସୋଭିଏତ୍ଵ ରଷର ଗୋଟିଏ ଗାଁ । ସେର ଗାଆଁରେ ଜଣେ ଚାଷୀ ଲୋକର 
ତିନୋଟି ଝିଅ ଥୁଲେ । ଝିଅମାନଙ୍କର ମାଆ ମରିଯାରଥ୍ଲା । ସେମାନେ ନିଜର 
ବାପା ପାଖରେ ରହୁଥ୍‌ଲେ । ମାଆ ମଲାଦିନୁ ଘରଯାକର ଦାୟିତ୍ଵ ସାନଝିଅ ମୁଣ୍ଡରେ । 
ବଡ଼ ଦି' ଭଉଣୀ ଘରକାମରେ ମୋଟେ ମନ ଦିଅନ୍ତି ନାହିଁ । ସବୁବେଳେ ବେଶଭୂଷା 
ହୋଇ ଗାଁଯାକ ବୁଲୁଥାଆନ୍ତି । ସାନଝିଅଟି ଉପରେ ଚାଷୀଟି ଅତ୍ୟନ୍ତ ସୁଖୀ ଥାଏ । 
ତା' ପରି ଝିଅ ପାଇଥ୍ବାରୁ ସେ ନିଜକୁ ଭାଗ୍ୟବାନ ବୋଲି ମନେ କରୁଥାଏ । 


ଦିନେ ଚାଷୀ ଦୂର ସହରକୁ କୌଣସି କାମରେ ବାହାରିଲା । ବଡ଼ ଝିଅ ଦୁହିଁଙ୍କୁ 
ଡାକି ପଚାରିଲା, ପିଲାଏ ତୁମ ପାଇଁ କ'ଣ ଆଣିବି କୁହ । ଝିଅ ଦୁହେଁ କହିଲେ, 
“ବାପା ! ଆମପାଇଁ ଦାମିକା ସଉକିନିଆ ପୋଷାକ ଆଣିବ ।”” ସାନଖଝିଅକୁ ମଧ୍ଯ 
ବାପ ପଚାରିଲା, “ତୋର କ'ଣ ଦରକାର ?”” ସାନଝିଅ କହିଲା, “ମୋର କିଛି 
ଦରକାର ନାହିଁ । ଯଦି ପାରିବ ଗୋଟିଏ ଗଣ୍ଡଭୈରବ ଚଢ଼େଇର ପର ଆଣିବ । 


ଚାଷୀ ଯାଇଁ ସେହି ସହରରେ ପହଞ୍ଚଲ। । ଅଳ୍ପଦିନ ମଧ୍ୟରେ ତାର କାମ 
ସରିଯିବାରୁ ଝିଅମାନଙ୍କର ବରାଦମୁତାବକ ଦାମିକା ପୋଷାକ କିଣିଲା । ମାତ୍ର ଯେତେ 
ବଜାର ବୁଲିଲା କେହି ହେଲେ ଗଣ୍ଡଭୈରବ ଚଢ଼େଇର ପର ବିଷୟରେ କିଛି କହିପାରିଲେ 
ନାହିଁ । ଶେଷକୁ ବୁଢ଼ା ହତାଶ ମନରେ ଷ୍ଷେସନକୁ ଫେରିଆସିଲା । ତାର ସାନଝିଅର 
ମନ କଥା ପୂରଣ ନ କରିପାରିବାରୁ ଦୁଃଖ ହେଉଥାଏ । ଏହି ସମୟରେ ଜଣେ ବୃଢ଼ା 
ବ।ମନ ସହିତ ତାର ସାକ୍ଷାତ ହେଲ। । ଚ।ଷୀ ସେଇ ବାମନ ବୃଢ଼ାକୁ 
ପଚାରିଲା“ ‘ମଉସା, ତୁମ ସହରରେ କେଉଁଠି ଗଣ୍ଡଭୈରବ ଚଢ଼େଇର ପର ମିଳିବ 
ତୁମେ କହିପାରିବ ?”? ବାମନଟି ମୁରୁକି ହସି କହିଲା, “ 'ମୁଁ ସେ ପରଟି ଦେଇପାରିବି । 
ମାତ୍ର ମୋତେ ଶହେଟି ମୁଦ୍ରା ଦେବାକୁ ପଡ଼ିବ ।” 


ଏକଥା ଶୁଣି କ୍ଷକ କହିଲା, “ଯେତେ ପରସା ହେଉ ମୁଁ ଦେବି । ମୋତେ 
ଜିନ୍ଧ ପରଟି ଦିଅ ।” ” ସେ ଶହେଟି ମୁଦ୍ରା ଦେଇ ବାମନଠାରୁ ମାମୁଲି ପରଟିଏ କିଣିଲା । 
ଚାଷୀ ବୁଝିପାରିଲା ନାହିଁ, ଏଇ ପରଟି ଝିଅର କେଉଁ କାମରେ ଲାଗିବ । 

ଘରକୁ ଫେରି ଆସିଲ। ପରେ ବଡ଼ ଦୁଇଝିଅ ବରାଦମୁତାବକ ଦାମିକା ପୋଷାକ 
ପାଇ ଭାରି ଖୁସି ହେଲେ । ତାକୁ ଚଞ୍ଚଳ ପିନ୍ଧି ପକାଇ ଗାଆଁ ବୁଲିବାକୁ ବାହାରିପଡ଼ିଲେ । 


ସେମାନେ ଯେତେବେଳେ ସାନଭଉଣୀର ମାମୁଲି ପରଟିକୁ ଦେଖିଲେ, ହସି ହସି 
ଗଡ଼ିଗଲେ । ଭାବିଲେ, ସାନଭଉଣୀର ମୁଣ୍ତ ଖରାପ ହୋଇଗଲାଣି । ବାପା ମଧ୍ଯ 
ସେଇ ସାମାନ୍ୟ ପରଟାକୁ ଏତେ ଟଙ୍କା ଦେଇ ଗେହ୍ଲା ଝିଅ ପାଇଁ କାହିଁକି ଆଣୁଥ୍‌ଲେ 
କେଜାଣି । 


ସାନଭଉଣୀ କାହାକୁ କିଛି କହିଲା ନାହିଁ । ସେ ତାର ଶୋଇଲା ଘରେ ପହଞ୍୍‌ 
ମାଟିତଳେ ପରଟି ରଖିଦେଲ। ! ରାତି ଅଧବେଳକୁ ତାର ଝରକା ବାଟଦେଇ ଗୋଟିଏ 
ଚଢ଼େଇ ପଶିଆସିଲା ଏବଂ ଘର ଭିତରେ ସୁନ୍ଦର ରାଜକୁମାରରେ ପରିଣତ ହୋଇଗଲା । 
ରାଜକୃମାରକୁ ପାଖରେ ପାଇ ସାନଭଉଣୀ ଭାରି ଖୁସୀ ହୋଇଗଲା । ଦୃଇଜଣ ବସି 
କେତେ ହସଖୁସି ହେଲେ । ରାତି ପାହିଲା ପରେ ସେ ରାଜକୁମାର ପୁଣି ପକ୍ଷୀ ହୋଇ 
ଉଡ଼ି ଚାଲିଗଲା । 


ରାତିପାହିଁ ସକାଳ ହେଲା । ସେ ଘରକୁ ବଡ଼ ଦୁଇଭଉଣୀ ଯେତେବେଳେ 
ଯାଆନ୍ତି, ସେମାନେ ଦେଖିଲେ ଘର ଖାଲି ଦାସନାରେ ମହକି ଉଠୁଛି । ଏହାର କାରଣ 
କିଛି ସେମାନେ ବୁଝିପାରିଲେ ନାହିଁ । ଏତିକିବେଳେ ଟେବୁଲ ଉପରେ ଆଖି ପଡ଼ିଗଲା । 
ତା' ଉପରେ ଗୋଟିଏ ପାଟ ପଗଡ଼ି ଥୁଆ ହୋଇଥୁଲା । ରାଜକୁମାର ଗଲାବେଳେ 
ସେଇଟି ନେବାକୁ ଭୁଲି ଯାଇଥଲା । ଦୁଇ ବଡ଼ ଭଉଣୀ ପଗଡ଼ି କାହାର ବୋଲି 
ପଚାରିଲେ । ସାନଭଉଣୀ କିଛି ନ କହି ଖାଲି ମୁରୁକି ମୁରୁକି ହସିଲା । ତେଣୁ ବଡ଼ 
ଦୁଇଭଉଣୀଙ୍କ ମନରେ ସନ୍ଦେହ ହେଲା । 


ତା” ପରଦିନ ରାତିରେ ବଡ଼ ଦୁଇଭଉଣୀ ଜଗି ରହିଲେ । ରାତି ଅଧରେ ସେହି 
ଚଢ଼େଇଟି ଝରକା ଭିତରେ ପଶିଆସିଲା । ସେ ଦୁହେଁ ଦେଖିଲେ ସାନଭଉଣୀ ଘରେ 
କେଡ଼େ ସୁନ୍ଦର ରାଜକୁମାର । ତାର ବେଶ ପୋଷାକରେ ଆଖି ଝଲସି ଉଠୁଛି । ସକାଳ 
ହେଲାରୁ ରାଜକୁମାର ପକ୍ଷୀ ହୋଇ ଉଡ଼ିଗଲା । ଏଥୁରେ ଦୁଇ ବଡ଼ ଭଉଣୀଙ୍କର ଭୟଙ୍କର 
ରାଗ ହେଲା । ସେମାନେ ତା” ପରଦିନ ଚୃପ୍ଚାପ୍‌ ସାନ ଭଉଣୀ ଝରକାରେ କଣ୍ଟା 
ଛାଟି ଦେଲେ । ରାତିରେ ଯେତେବେଳେ ରାଜକୁମାର ଚଢ଼େଇ ରୂପରେ ଆସେ କଣ୍ଟାରେ 
ତାର ପର ଲାଗି ଯାଇ ଛିଶ୍ରିଗଲା । ସେ ବଡ଼ କିଲିବିଲି ହୋଇ ସାନଭଉଣୀକୁ କହିଗଲା, 
ଏତେ କଷ୍ଠ ଦେଲୁ । ମୋତେ ପାଇବାକୁ ହେଲେ ଲୁହା ଜୋତା ସାରିବାକୁ ପଡ଼ିବ । 


ଏତିକିବେଳେ ସାନଭଉଣୀର ନିଦ ଚାଉଁକିନା ଭାଙ୍ଗିଗଲା । ସେ ଦେଖିଲା 
ଝରକାରେ କଞ୍ଚା ଛଟା ହୋରଛି । ରାଜକୁମାର କଲବଲ ହୋଇ ଉଡ଼ି ପଳାଇଯାଉଛି । 
କାନ୍ଦିବା ହିଁ ତାର ସାର ହେଲା । ବୁଝିପାରିଲା ଏହା ତାର ଭଉଣୀମାନଙ୍କର କାମ । 

ତା' ଆରଦିନ ସାନଭଉଣୀ ଲୁହା ଜୋତା ହଜେ ବରାଦ କରି ପିଛିଲା ଏବଂ କାହାକୁ 
କିଛି ନ କହି ରାଜକୁମାରକୁ ଖୋଜି ବାହାରିଲା । 


ଖୋଜି ଖୋଜି କେତେ ରାଜ୍ୟ ବୁଲିଲା । ଲୁହା ଜୋତା ଘାରି ହୋର ସରିଯିବାକୁ 
ବସିଲା ସିନା ରାଜକୁମାର ଖବର କିଛି ମିଳିଲା ନାହିଁ । ଝିଅଟି ଶେଷରେ ସାତସମୁଦ୍ର 
ତେର ନଇ ପାରି ହୋଇ ଗୋଟିଏ ରାଜ୍ୟରେ ପହଞ୍ଚଲା । ଶୁଣିଲା ସେ ରାଇଜର 
ରାଜକୁମାରୀ ଭାରି ଦୃଷ୍ଟ । ସେ କେଉଁଠୁ ଗୋଟିଏ ରାଜକୁୂମାରକୁ ଧରିଆଣି ତାକୁ 
ବନ୍ଦୀ କରି ରଖିଛି । ରାଜକୂମାର ସବୁବେଳେ ନିଦ ଓଷଧ ଖାଇ ଶୋରରହିଛି । 


ସାନଭଉଣୀ ଯାଇ ସେଇ ରାଜାଘରେ ଚାକିରି କଲ। । ରଜାଝିଅ ତାକୁ ନାନା 
କାମରେ ଖଟାଇଲା । ସେଥ୍‌ପାଇଁ ବିଚାରୀର ଆଦୌ ଦୁଃଖ ନ ଥାଏ । ସେ ଖାଲି 
ଓର ଉଦ୍ତୁଥାଏ, ଥରେ କେମିତି ରାଜକୁମାର ସହିତ ସାକ୍ଷାତ କରିବ ବୋଲି । 
ରାଜକୁମାରୀ ସାନଭଉଣୀର ସେବାରେ ଖୁସି ହୋଇ କହିଲା, “ତୁ କ'ଣ ମାଗୁଛୁ 
ମାଗ ?”’ 


ଝିଅଟି କହିଲା, “ମୁଁ ଟିକିଏ ରାଜକୁମାରଙ୍କୁ ଦେଖିବି । ଶୁଣିଛି ସେ ସର୍ବଦା 
ଶୋଇ ରହିଛନ୍ତି । ତାଙ୍କପରି ସୁନ୍ଦର ମଣିଷ ଏ ରାଇଜରେ କେହି ନାହିଁ ।”’ 
ରାଜକୁମାରୀ କିଛି ନ ଭାବି ତାକୁ ଅନୁମତି ଦେଲା । 


ସାନଭଉଣୀ ରଜାପୁଅ ଶୋଇବା ଘରକୁ ଯାଇ ଦେଖିଲା ସେ ହେଉଛି ସେଇ 
ଯୁବକ । ନିଘୋଡ଼ ନିଦରେ ଶୋଇଯାଇଛି । ସାନଭଉଣୀ ତା” ପାଖରେ ବସିଲା । 
ଯେତେ ପ୍ରକାରେ ଡାକିଲା, ତାର ନିଦ ଭାଙ୍ଗିଲା ନାହିଁ । ଶେଷକୁ ବିକଳ ହୋଇ କାନ୍ଦିବାକୁ 
ଲାଗିଲା । ତାର ଗରମ ଲୁହ ଯେମିତି ରଜାପୁଅ ମୁହଁରେ ପଡ଼ିଛି, ସେ ନିଦରୁ ଉଠିଲା 
ପରି ବସିପଡ଼ିଲା । ବହୁତ ଦିନ ପରେ ଝିଅଟିକୁ ଦେଖି ଖୁବ ଖୁସି ହୋଇଗଲା ସେ । 
ଜାଣିପାରିଲା ତାରି ପାଇଁ ସତକୁ ସତ ସେ ଲୁହା ଜୋତାକୁ ଘୋସାରି ଘୋସାରି କେତେ 
ରାଇଜ ବୁଲିଛି । ମନେ ମନେ ତାକୁ ଧନ୍ୟବାଦ ଜଣାରଲା । ଦୁହେଁଯାକ ଚୁପ୍ଚାପ୍‌ 
କଥାବାରଁ। ହେଲେ । ରାତିରେ ଯେତେବେଳେ ସମସ୍ତେ ଶୋଇଗଲେ, ସେତିକିଦେଳେ 
ଘୋଡ଼ାଶାଳରୁ ଗୋଟିଏ ଘୋଡ଼ା ଫିଟାଇ ରାଜକୁମାର ସେଇ ଝିଅଟିକୁ ସାଙ୍ଗରେ ଧରି 
ସେ ରାଜ୍ୟ ଛାଡ଼ି ନିଜ ରାଜ୍ୟକୁ ପଜାଇ ଆସିଲା । ରାଜକୁମାର ବଡ଼ ଦୁରଭଭଣୀଙ୍କୁ 
ଧରିନେଇ ଜେଲ ଦେଲା ! ସାନଭଉଣୀକୁ ବାହା ହୋଇ ରାଜାଙ୍କ ଅନ୍ତେ ରାଜ୍ୟଶାସନ 
କଲା । ସମସ୍ତେ ନୂଆରାଣୀଙ୍କୁ ଧନ୍ୟ ଧନ୍ୟ କଲେ । 


CERO 

ରଷ ଦେଶର ଛୋଟିଆ ଗୀଟିଏ । 
ସେଇଠି ଦୁଇଜଣ ବୃଢ଼ାବୁଢ଼ୀ ବାସ କରୁଥ୍‌ଲେ । 
ତାଙ୍କର ଗୋଟିଏ ଝିଅ ଥାଏ । ତାର ନାଟି 
ରୂପା । ସେ ରୂପ ଗୁଣରେ ଭାରି ସୁନ୍ଦର । 
ମାଛିକି 'ମଅ”ଂ ବୋଲି କହେନାହିଁ । ଗାଁରେ 
ସମସ୍ତେ ରୂପାକୁ ସୁଖ ପାଆନ୍ତି । 


ଦିନକର କଥା । ରୂପାର ବୋଉ ବଡ଼ 
ବାଧ୍କା ପଡ଼ିଲା । ବୃଢ଼ୀ ଜାଣିପାରିଲା ଯେ ସେ 
ଆଉ ଅଛ୍ପ ଦିନ ବଞ୍ଚ୍ବ । ସେ ତାର ଝିଅ ରୂପାକୁ 
ପାଖକୁ ତାକି ଚୁପ୍କରି କଣ୍ଢେରଟିଏ ଦେର କହିଲା, 


“ରୂପା ଲୋ ! ଏ ହେଲା ମ୍ୟାଜିକ୍‌ କଣ୍ଢେଇ । ସାବଧାନରେ ଲୁଚାଇ ରଖ୍ଥବୁ । 
ତୋର କିଛି ବିପଦ ଆପଦ ପଡ଼ିଲେ କଣ୍ଢେଇକି ଖାଇବାକୁ ଦେଇ ତୋର ଦୁଃଖ କହିବୁ । 
ସେ ତୋତେ ସାହାଯ୍ୟ କରିବ ।' 


କିଛିଦିନ ପରେ ସତକୁ ସତ ରୂପାର ବୋଉ ଚିରଦିନ ପାଇଁ ଆଖି ବୁଜିଲା । 
ରୂପାର ବାପା ଆଉ ଜଣେ ସାବତ ମାଆ ଘରକୁ ଘରକୁ ଆଣିଲା । ସେ ଆସିଲା ଦିନୁ 
ରୂପାକୁ ସହିପାରୁ ନ ଥାଏ । ବିଶେଷକରି ରୂପାର ସୁନ୍ଦରପଣ ଦେଖି ତାର ହାଡ଼ ଜଳି 
ଯାଉଥାଏ । ସେଥୁପାଇଁ ସେ ଯାଉଣୁ ଆସୁଣୁ ରୂପାକୁ କାମରେ ଖଟାଉଥାଏ । ସେ 
ଜାଣି ଜାଣି ରୂପାକୁ ସବୁତକ କଠିନ କାମ ଦେଉଥାଏ । ତାର ଫ୍ୁରୁସତ ବୋଲି କିଛି 
ନ ଥାଏ । ଗାର ଦୁହିଁ ନ ଥ୍‌ବ, କହିବ କାଠ ହାଣ । କାଠ ହାଣୁ ହାଣୁ ବଜାର 
ସଉଦା ପାଇଁ ବରାଦ ଆସିବ । ବଜାର ସଉଦା ପରେ ରନ୍ଧାବଢ଼ା, ରନ୍ଧାବଢ଼ା ସରିଥ୍ବ 
କି ନାହିଁ ବଗିଚାରେ ପାଣିଦେବାକୁ ଆଦେଶ ହୁଏ । ଏଇମିତି ସାରାଦିନ ସେ କାମରେ 
ଲାଗି ରହିଥାଏ । ରୂପା ସକାଳୁ ଗାଶ ଦୃହିଁଲାବେଳେ ମ୍ୟାଜିକ୍‌ କଣ୍ଢେଇକୁ ଦୁଧ ଟିକିଏ 
ପିଇବାକୁ ଦେଇ ତାର ଦୁଃଖ କହିବସେ । ମ୍ୟାଜିକ୍‌ କଣ୍ଢେଇ କହେ, “ତୃ ଆତ୍ବଭଗଛ 
ମୂଳେ ଚୂପ୍ଚାପ୍‌ ଖେଳୁଥା, ମୁଁ ସବ କାମ କରିଦେଉଛି ।”? ସତକୁ ସତ ସବୁ କାମ 
ମ୍ୟାଜିକ୍‌ କଣ୍ଢେଇ କରିଦିଏ । ସାବତ ମପା ରୂପାକୁ ଗାଳିଦେବା ପାଇଁ କିଛି ସୁଯୋଗ 
ପାଉ ନ ଥାଏ । ସେଥୁରେ ଦିନକୁ ଦିନ ରୂପାର ସୁନ୍ଦରପଣ ଚହଟୁ ଥିବାରୁ ତାର ଲଷା 
କହିଲେ ନ ସରେ । 

ଦିନେ ରୂପାର ବାପା ଦୁଇଦିନ ପାଇଁ ସହରକୁ ଗଲେ । ସାବତମା” ଦେଖିଲା 
ଏଇ ହେଉଛି ଅସଲ ସମୟ ଯେତେବେଳେ ସେ ରୂପାର ସର୍ବନାଶ କରିବ । ସଉତୃଣୀ 
ଝିଅଟା ତାର କାଳ ହୋଇଛି । 


ସାବତମା” ରୂପାକୁ ଡାକି କହିଲା, ଏଇ ଗାଁର ସୀମାରେ ଯେଉଁ ନଇ ଅଛି 
ତାରି ଆରପଟେ ଗୋଟିଏ ବଡ଼ ବଣ ଅଛି । ସେହି ବଣରେ କିମିଆ ବୁଢ଼ୀ ଘର କରି 
ରହୁଛି । ତୁ ଯାଇ ତାରି ପାଖରୁ ନିଆଁ ଟିକିଏ ମାଗି ଆଣିବୁ ।”’ 


ରୂପା ପିଲାଦିନୁ କିମିଆ ବୁଢ଼ୀ ନାଁ ଶୁଣି ଆସିଛି । ତା' ପାଖକୁ କେହି ଗଲେ 
ସେ ତାକୁ ହାଡ଼ ଗୋଡ଼ ସହିତ ଖାଇଦିଏ ୮ ସେଠାରୁ କେହି ଜୀଅନ୍ତା ଫେରିବା 
ଜଣାନାହିଁ । ତେବେ ସାବତ ମାଆ ଡରରେ ସେ ଗାଁ ଛାଡ଼ି ବଣକୁ ଚାରିବାକୁ ଲାଗିଲା । 
ବାଟରେ ତାକୁ ଡର ମାଡୁଥାଏ । ସେ କାନ୍ଦି କାନ୍ଦି ତାର ମ୍ଯାଜିକ୍‌ କଣ୍ଢେଇ ଆଗରେ 
ସବୁ କଥା କହିଲା । କଣ୍ଢେଇ କହିଲା, “ତୁ ଦୁଃଖ କରନା । ମୁଁ ଅଛି । ତୋର କିଛି 
ବିପଦ ପଡ଼ିବ ନାହିଁ ।” 

ଚାଲି ଚାଲି ସନ୍ଧ୍ୟାବେଳକୁ ଜଙ୍ଗଲ ମଝିରେ ଗୋଟିଏ ଘର ନିକଟରେ ପହଞ୍ଲା । 
ସେ ଘରର ବାଡ଼ ତିଆରି ହୋଇଛି ମଣିଷ ହାଡ଼ରେ । ମଲା ମଣିଷର ଗୋଡ଼ରେ 
ଗେଟ୍‌ ଶୋଭାପାଉଛି । ଚାରିଆଡ଼େ କେବଳ କଙ୍କାଳମାଳ ଓ ହାଡ଼ ଗଦାଗଦା ! ରୂପାର 
ଛାତିରେ ଛନକା ପଶିଲ। । ସେ କେବଳ ମ୍ୟାଜିକ୍‌ କଣ୍ଢେଇକୁ ଭରସା କରି ଗେଟ 
ପାଖରେ ଠିଆ ହେଲା । ଚାହୁଁ ଚାହୁଁ ଗେଟ ମନକୁ ମନ ଖୋଲିଗଲା । ଘରର ଦୁଆର 
ଖୋଲିଗଲା । ରୂପା ଯେମିତି ଘରେ ପଶିଛି, ଗେଟ ଓ ଦୁଆର ମନକୁ ମନ ବନ୍ଦ 
ହୋଇଗଲା । କାହିଁ କୁଆଡ଼େ ଥୁଲା କିମିଆ ବୁଢ଼ୀ ଆସି ସେଠାରେ ହାଜର । ରୂପାକୁ 
ଦେଖି ତାର ପାଟିରୁ ଖାଲି ଲାଳ ବୋହୁଥାଏ । ମନେ ମନେ ଭାବୁଥାଏ, ବଢ଼ିଆ କଅଁଳିଆ 
ପିଲାଟିଏ ହୋଇଛି । ପୋଡ଼ିକରି ଖାଇବି । 


ସେ ରୂପାକୁ ଧମକାଇ କହିଲା, “ଏ ଘରୁ ପଳାଇ ଯିବାର ଉପାୟ ନାହିଁ । 
ତେତେ ମୋର କିମିଆ କୁକୁର, କିମିଆ ବିଲେଇ, କିମିଆ ଗଛ ଟିକିଟିକି 
କରିପକାଇବେ ।”? ରୂପା ଏକଥା ଶୁଣି କାନ୍ଦି ପକାଇଲା । ସେ କିମିଆ ବୃଢ଼ୀକୁ 
ପ୍ରଣାମ କରି କହିଲା, “ “ମେ। ବୋଉ ତୁମ ପାଖକୁ ପଠେଇଛି ନିଆଁ ଟିକିଏ ପାଇଁ ।' 
କିମିଆ ବୁଢ଼ୀ ଗୋଟାଏ ବିକଟାଳ ହସ ହସିଲ। ! ସେ ହସିଲାବେଳେ ବୋଧ ହେଉଥାଏ 
ସତେ ଅବା ଆକାଶଟା ଭାର୍ଗିପଡ଼ଛି । କିମିଆ ବୁଢ଼ୀ କହିଲା, “ମୁଁ ଶୋଇବାକୁ ଗଲି । 
ସକାଳୁ ତୋ କଥା ବୁଝିବି ।” 


ବୂଢ଼ୀ ଶୋଇପଡ଼ିଲା ପରେ ରୂପା ମ୍ୟାଜିକ୍‌ କଣ୍ଢେଇ ଆଗରେ ସବୁକଥା କହିଲା । 
ତାକୁ ଖଶ୍ତିଏ ରୁଟି ଖାଇବାକୁ ଦେଲା ! ମ୍ୟାଜିକ୍‌ କଣ୍ଢେଇ ତାକୁ ପଳାଇଯିବାର ସମସ୍ତ 

୩୨ ଦେଶ ବିଦେଶର ବୃଢ଼ୀମା ` କାହାଣୀ 


ଉପାୟ ବତାଇଦେଲା । ଗଲାବେଳେ ବୁଢ଼ୀ ଘରୁ ଗୋଟିଏ କିମିଆ ଖପୂରୀ ଧରି 
ଚାଲିଲ। । ସେଥୁରୁ ଆଲୁଅ ବାହାରୁଥାଏ । ରୂପା ବାହାରି ଗଲାବେଳେ କିମିଆ କୁକୁର 
ଆଉ ବିଲେଇ ବାଟ ଓଗାଜିଲେ । ସେ ସେମାନଙ୍କୁ ରୁଟି ଖାଇବାକୁ ଦେବାରୁ ସେମାନେ 
ଖୁସି ହୋଇ ବାଟ ଛାଡ଼ିଦେଲେ । କିମିଆ ଗଛରେ ସେ ଗୋଟିଏ ରିବନ ବାନ୍ଧିଦେଲା । 
ସେ ମଧ୍ଯ ବାଟ ଛାଡ଼ିଦେଇ । 


କିମିଆ ଖପୂରୀ ଆଲୁଅ ସାହାଯ୍ୟରେ ରୂପା ଜଙ୍ଗଲେ ଜଙ୍ଗଲେ ପଳଜାଉଥାଏ । 
କାଳେ କିମିଆ ବୃଢ଼ୀ ଉଠିପଡ଼ି ତାକୁ ପିଛା କରିବ, ଏଇ ଭୟ ତାର ଥାଏ । 


ରାତି ନ ପାହୃଣୁ ରୂପା ଯାଇ ନିଜ ବାଡ଼ି ଦୁଆରେ କବାଟ ବାଡ଼େଇଲା । ସାବତ 
ମାଆ ବିଚାରିଲା ବୁଢ଼ା ବୋଧହୁଏ ସହରରୁ ଫେରି ଆସିଛି । କିମିଆ ବୃଢ଼ୀ ରୂପାକୁ 
ନିଶ୍ଚୟ ଖାଇଥ୍୍‌ବ ! ତାର କଣ୍ଟା ଗଲା । ଖୁସି ମନରେ ଦୁଆର ଖୋଲିଦିଏ ତ ରୂପା 
ଠିଆ ହୋରଛି । ହାତରେ ତାର କିମିଆ ଖପୁରୀର ଆଲୁଅ । ସେ ଆଲୁଅ ଯେମିତି 
ସାବତ ମାଆ ଉପରେ ପଡ଼ିଛି ସେ ଗୋଟାସୁଦ୍ଧା ଜଳି ପାଉଶ ହୋଇଗଲା । 


ରୂପା ଖପୁରୀକୁ ବାଡ଼ିରେ ମାଟି ଖୋଳି ପୋତି ପକାଇଲା । ରାତି ନ ପାହୁଣୁ 
ଗାଁ ଛାଡ଼ି ସହରକୁ ପଳାଇଗଲା । ସେଠାରେ ପହଞ୍ଚି ଜଣେ ବୁଢ଼ୀ ଘରେ ଆଶ୍ରୟ 
ନେଲା । ବୁଢ଼ୀ ରଜାଘରେ ସବୁଦିନ ଫ୍ଲ ଦେଉଥାଏ । ମ୍ୟାଜିକ୍‌ କଣ୍ଢେଇ ହାତରେ 
ରୂପା ଦିନେ ଟସର ସୂତାରେ ପାଟଟିଏ ବୁଣି ବୁଢ଼ୀକି ଦେଲା ବିକ୍ରି କରିବାପାଇଁ । 
ରଜାପୁଅ ଟସର ପାଟଲୁଗା ଦେଖି ତାର ଆଖି ଖୋସି ହୋଇଗଲା । ସେ ବୃଢ଼ୀକୁ 
କହିଲା, ଏଇ ସୂତାରେ ମୋ ପାଇଁ ସାର୍ଟ କନା ବୁଣି ଆଣିବୁ । ବୁଢ଼ୀ ରୂପାକୁ ଆସି 
ରଜାପୁଅର ବରାଦ କହିଲା । ପୁଣି ମ୍ୟାଜିକ୍‌ କଣ୍ଢେଇ ହାତରେ ରୂପା ସାର୍ଟ କନା ବୁଣି 
ପଠାଇଲା । ସାରା ରାଜ୍ୟରେ ଏହି ସୁନ୍ଦର କପଡ଼ା କେହି କେବେ ଦେଖି ନ ଥୂଲେ । 
ରଜାଘରେ ସମସ୍ତେ କହିଲେ, ବୁଢ଼ୀର ଝିଅକୁ ଦେଖିବା ପାଇଁ । ରୂପା ଯେତେବେଳେ 
ରାଜସଭାରେ ପହଞ୍ଚୁଲା, ସମସ୍ତଙ୍କର ଆଖି ଖୋସି ହୋଇଗଲା । ରଜାଘରେ ମଧ୍ଯ 
ଏଡ଼େ ସୁନ୍ଦରୀ ନ ଥ୍‌ବେ । ରଜାପୁଅ କି ଆଉ ଛାଡ଼େ । ସେ ରୂପାକୁ ବାହା ହୋଇ 
ସୁଖରେ ରାଇଜ ପାଳନ କଲା । ସେଇଦିନୁ ରୂପାର ଦୁଃଖ ଗଲା । ସେ ରାଣୀ 
ହୋଇ ସୁଖରେ କାଳ କଟାଇଲା । 


CIR 


Digitized by srujanika@gmail.com 


ଦଇବ ଦଉଡ଼ି ମଣିଷ ଗାଇ 


ଗୋଟିଏ ଗାଁରେ ବୁଢ଼ାବୁଢ଼ୀ ଦୁଇଜଣ ଘର କରୁଥ୍‌ଲେ । ତାଙ୍କର ଦୃଇଟି ପୂଅ 
ଝିଅ—ଝିଅଟିଏ ଷୋଳ ବରଷର ଆଉ ପୁଅଟିଏ ପାଞ୍ଚ ବରଷର । କିଛିଦିନ ଅନ୍ତେ 
ବୃଢ଼ାବୁଢ଼ୀ ମରିଗଲେ । ଭାଇଭଉଣୀ ଏବେ କିପରି ଚଳିବେ । ଘରେ ଯାହା ଅଛ 
କିଛି ସମ୍ପଭି ଥୁଲା ତହିଁରେ କିଛିଦିନ ଗୁଜୁରାଣ ଚଳିଗଲା । ତାପରେ ସାନଭାରକୁ 
ସାଙ୍ଗରେ ଧରି ଝିଅଟି ସହରକୁ ଚାଲିଲା, କାମ ଖୋଜିବା ପାରଁ । 


ମୁଣ୍ଡ ଉପରେ ପ୍ରଚଣ୍ଡ ଖରା । ରାସ୍ତାରେ ଚାଲି ହେଉ ନ ଥାଏ । କିଛି ବାଟ 
ଗଲାପରେ ସାନ ଭାଇଟିକୁ ଅତ୍ୟନ୍ତ ଶୋଷ କଲା । ସେ ଗୋଟିଏ ସ୍ଥାନରେ ଦେଖିଲା, 
ଗାତ୍ତମାନଙ୍କ ପାଇଁ ପାଣି ରଖାହୋଇଛି । ସେ ଭଉଣୀକୁ କହିଲା, “ଅପା, ଶୋଷ 
କରୁଛି, ଏ ପାଣି ପରବି ।”” ଭଉଣୀ ମନା କଲା, କହିଲା“ 'ଏ ପାଣି ପିଇଲେ ତୃ 
ବାଛୁରୀ ପାଲଟି ଯିବୁ ।”? ପିଲାଟି ଆଉ କ”ଣ କରିବ, ମନକୁ ବୁଝାଇ ଆଗକୁ ଚାଲିଲା । 


ପୁଣି କିଛିବାଟ ଗଲାପରେ ଘୋଡ଼ାମାନଙ୍କ ପାଇଁ ପାଣି ଥୁଆ ହୋଇଥୁବା ଦେଖି 
ପିଲାଟି ପାଣି ପାଇଁ ଭଉଣୀକୁ ଅଳି କଲା । ଭଉଣୀ କହିଲା, “ ଏ ପାଣି ପିଇଲେ ତୁ 
ଘୋଡ଼ା ପିଲା ହୋଇଯିବୁ ।” 


ଏଣେ ଖରା ସହି ହେଉନଥାଏ । ଶୋଷରେ ତଣ୍କି ଶୁଖି ଯାଉଥାଏ । ବଡ଼ 
କଷ୍ଟରେ ଅପାର କଥା ମାନି ବାଟ ଚାଲୁଥାଏ । କିଛିବାଟ ଗଲାପରେ ଦେଖାଗଲା 
ଛେଳିମାନଙ୍କ ପାରଁ ପାଣି ଥୁଆ ହୋଇଛି । ଭଉଣୀକୁ ପଚାରିବାରୁ ସେ କହିଲା, “ଏ 
ପାଣି ପିଇଲେ ତୃ ଛେଳିଛୁଆ ହୋଇଯିବୁ ।”? 


ପିଲାଟି ଶୋଷରେ ଏପରି ଛଟପଟ ହେଉଥ୍‌ଲା ଯେ, ଆଉ ଭଉଣୀର କଥା 
କାନେଇବା ପାଇଁ ତର ସହିଲା ନାହିଁ । ସେ ଝଟକରି ଯାଇ ପାଣି ପିଇବା ମାତ୍ରେ ଧଳା 
ଛନଛନିଆ ଛେଳି ଛୁଆଟିଏ ହୋଇଗଲା । ଏକମାତ୍ର ଭାଇଟି ଛେଳିଛୁଆ ହୋଇଯିବାରୁ 
ଭଉଣୀଟି ଗଛମୂଳରେ ବସି କାନ୍ଦିବାକୁ ଲାଗିଲା । କେତେ ସମୟ ଏରମିତି ଗଲାଣି 
ତାକୁ ଜଣାନାହିଁ । ତେଣେ ସନ୍ଧ୍ଯା ମାଡ଼ି ଆସୁଛି । ଏହି ସମୟରେ ସେହି ବାଟେ 
ତରତର ହୋଇ ଜଣେ ବଣିକ ଆସୁଥ୍‌ଲେ; ଝିଅଟି କାହିଁକି ଏକୁଟିଆ ବସି କାନ୍ଦୁଛି ବୋଲି 
ପାଖରେ ଯାଇ ପଚାରିଲେ । ଝିଅଟି କାନ୍ଦି କାନ୍ଦି ତା' ଭାଇ କିପରି ଛେଳିଛୁଆ 
ହୋଇଯାଇଛି କହିଲା । ବଣିକ ଝିଅଟିର ସୁନ୍ଦର ରୂପ ଦେଖି ଭାରି ଖୁସି ହୋଇ କହିଲେ, 
ତୁମର ଯଦି ଆପରି ନାହିଁ, ମୋତେ ବାହା ହୁଅ । ତୁମକୁ ଓ ଛେଳିଛୁଆକୁ ଅତ୍ୟନ୍ତ 
ଆଦରରେ ରଖିବି ।” ` ଝିଅଟିର ତ ଅନ୍ୟ ଉପାୟ ନ ଥୁଲା । ସେ ବଣିକକୁ ବାହା 
ହୋଇ ସୁଖରେ ରହିଲା । ହେଳିଛୁଆଟି ଆଦର ଯତ୍ନ ପାଇ ବଢ଼ୁଥାଏ । 

୩୪ ଦେଶ ବିଦେଶର ବୃଢ଼ୀମା ` କାହାଣୀ 


କିଛିଦିନ ଚାଲିଗଲା । ବଣିକ ଘର ତଳ ବାରି ତେନ୍ତୁଳି ଗଛରେ ଗୋଟିଏ 
ଡାହାଣୀ ରହୁଥାଏ । ଝିଅଟିର ଏ ସୂଖ ସେ ସହିପାରିଲା ନାହିଁ । ଦିନେ ବଣିକ ସ୍ତ୍ରୀ 
ପୋଖରୀ କୃଜକୁ ଯାଇଛି, ସେ ଡାହାଣୀଟି ଗଛରୁ ଓହ୍ଲାଇ ତାକୁ ପାଣିରେ ମାଡ଼ିବସିଲା । 
ତା' ବେକରେ ଗୋଟିଏ ବଡ଼ ପଥର ବାନ୍ଧିଦେଲା । ସେ ନିଜେ ବଣିକର ସ୍ତ୍ରୀ ରୂପରେ 
ଘରକୁ ଚାଲିଆସିଲ। । ଏସବୁ କଥା ସେର ଛେଳିଛୁଆଟି ଦେଖିଥାଏ ।, ଭଉଣୀର 
ଏପରି ଅବସ୍ଥା ଦେଖି ତାକୁ ଆଉ ଅନ୍ନ ଜଳ ରୁଚିଲା ନାହିଁ । ସେ ଏକପ୍ରକାର ଖିଆପିଆ 
ଛାଡ଼ିଦେଲା । ସବୁବେଳେ ଯାଇ ପୋଖରୀ କୃଳରେ କାନ୍ଦି କାନ୍ଦି ଗଡ଼ିଲା । ପୋଖରୀ 
ଭିତରୁ ଶବ୍ଦ ହେଉଥାଏ, “ 'ଭାଇରେ ମୋର ଉପାୟ ନାହିଁ । ମୋ ବେକରେ ବଡ଼ 
ପଥର ବୋଝ ବନ୍ଧା ହୋଇଛି । 


ଛେକିପିଲାଟି କାଳେ ଧରାପକାଇ ଦେବ ଏହି ଭୟରେ, ବଣିକର ସ୍ତ୍ରୀରୂପିଣୀ 
ଡାହାଣୀ ଦିନେ ବଣିକକୁ କହିଲା, “ଏ ଛେଳିପିଲାଟା ବଡ଼ ଅବାଧ୍ୟ ହେଲାଣି, ତାକୁ 
ମାରିଦିଅ ।”? ବଣିକ ବଡ଼ ଆଶ୍ଚର୍ଯ୍ୟ ହେଲା । ସେ କହିଲା, “ଛେଳି ପିଲାଟି ପରା 
ତୁମର ଭାଇ । ସେ ହତଭାଗ୍ୟକୁ ମାରିବା ପାଇଁ ତୁମର ମନ କିପରି ବଳୁଛି ?” 


ଡାହାଣୀଟା ଯେମିତି ଜିଗର ଲଗାଇଲା, ଛେଳିଛୁଆ ଜୀବନ ବିକଳରେ ପୋଖରୀ 
କୂଳକୁ ଦଉଡ଼ିଗଲା । ସେଠାରେ ବସି କାନ୍ଦୁଥାଏ । ଡାହାଣୀ ଚାକର ପିଲାକୁ ପଠାଇଲା, 
ଛେଳିଛୁଆକୁ ଧରି ଆଣିବା ପାଇଁ । ଚାକର ପିଲା ପୋଖରୀ କୂଳରେ ପହଞ୍ଚି ଦେଖିଲା, 
ଛେଳିଛୁଆର ଆଖିରେ ଲୁହ । ପୋଖରୀ ଭିତରୁ ଶବ୍ଦ ହେଉଛି 'ଭାଇରେ ମୋର 
ଉପାୟ ନାହିଁ । ମୋ ବେକରେ ପଥର ବୋଝ ହୋଇଛି । 


ଚାକର ପିଲାଟି ଦଉଡ଼ି ମାଲିକଙ୍କୁ ଖବର ଦେଲା । ମାଲିକ ପୋଖରୀ କୂଳକୁ 
ଯାଇ ସବୁ ଶୁଣିଲା । ତାର ମନେ ହେଲା, ଏ ତାର ସ୍ତ୍ରୀର ସ୍ଵର ! ତେବେ ଘରେ 
କିଏ ? ତାର ସନ୍ଦେହ ବଢ଼ିବାକୁ ଲାଗିଲା । ସେ କେଉଟ ଡାକି ଜାଲ ପକାଇବାରୁ 
ପାଣି ଭିତରୁ ତାର ସ୍ତ୍ରୀ ବାହାରି ଆସିଲା । ବେକରୁ ପଥର ଖୋଲି ଦିଆଗଲା । ତାକୁ 
ଡାକ୍ତରମାନେ ଲାଗି ଚିକିତ୍ସା କରିବାରୁ ତାର ହୋସ ଆସିଲା । ସେ ଗୋଟି ଗୋଟି 
କରି ସବୁ କଥା ସ୍ଵାମୀ ଆଗରେ କହିଲା । ବଣିକ ସଙ୍ଗେ ସଙ୍ଗେ ଗୁଣିଆ ଡାକି ତାର 
ଘରେ ସ୍ତ୍ୀ ରୂପରେ ଥ୍‌ବା ଡାହାଣୀକୁ ବାନ୍ଧି ପକାରଲା । ଡାହାଣୀ ମାଡ଼ ଖାଇ କଲବଲ 
ହେଉଥାଏ । ବିକଳ ହୋଇ କହୁଥାଏ, “ମୋତେ ଛାଡ଼ିଦିଅ । ମୁଁ ତୁମର ଛେଳିଛୁଆକୁ 
ମଣିଷ କରିଦେବି । ସତକୁ ସତ ଡାହାଣୀର ମନ୍ତ୍ରରେ ଛେଳିଛୁଆଟା ମଣିଷ ହୋଇଗଲା ! 
ଭାରକୁ ପାଇ ଝିଅର ଆନନ୍ଦ ଦେଖେ କିଏ ? ଡାହାଣୀ ତା” ବାଟରେ ଚାଲିଗଲା । 


CSQRCOS 

ମେଜିକ ମୁଦି ଓ ଗଣ୍ଡଭୈରବ ଚଢ଼େଇ 


ଛୋଟ ଗାଁଟିଏ । ସେହିଠାରେ ଜଣେ ଗରିବ ଚାଷୀ ବାସ କରୁଥାଏ । ସମ୍ପତି 
କହିଲେ ଛୋଟ ଚାଳଘରଟିଏ, ଜମି ଦୁଇମାଣ ଓ ହକୁଟିଏ ବଜଦ । ପରିବାର ଭିତରେ 
ତାର ସ୍ତ୍ରୀ ଓ ତିନୋଟି ପୁଅ । ସେ ଚାଷ କରି ଯାହା ଅମଳ କରେ, ସେଥ୍‌ରେ ପରିବାରକୁ 
ନିଅଣ୍ଟ ହୁଏ । ସେମାନେ ଦିନେ ଖାଇଲେ ଆଉ ଦିନେ ଉପବାସ ରହନ୍ତି । ଏଇମିତି 
ଦୁଃଖେ ସୁଖେ ଦିନ ଯାଉଥାଏ । 


ଦିନକର କଥା । ଚାଷୀ ଜଣକ ତାର ବଳଦ ନେଇ ବିଲରେ ହଳ କରୁଥାଏ । 
ସାନପୁଅଟି ହିଡ଼ ମୁଣ୍ତରେ ବସି ଖେଳୁଥାଏ । ହଠାତ୍ଵ ଆକାଶଟା ଅନ୍ଧାର ହୋଇଗଲା । 
ଅଦିନ ମେଘ ମାଡ଼ି ଆସିଲା ଭାବି ଚାଷୀ ଆକାଶକୁ ଚାହିଁଲା । ମେଘ ନାହିଁ, ଅଥଚ 
କ'ଣ ଗୋଟାଏ ଆକାଶକୁ ଘୋଡ଼ାଇ ଉଡ଼ି ଆସିଲା; ଆଉ ତାରି ବିଲ ଉପରେ 
ବସିପଡ଼ିଲା । ସେ ପକ୍ଷୀଟାର ଗୋଡ଼ ଦୁଇଟା ଯୋଡ଼ାଏ ବଡ଼ ଖମ୍ବ ପରି ! ତା'ରି 
ପେଟ ତଳେ ବାପ, ପୁଅ, ବଳଦ ଦୁଇଟା ରହିଗଲେ । 

ଚାଷୀଟି ପ୍ରଥମେ କିଛି ଭାବିପାରିଲ। ନାହିଁ । ପିଲାଦିନରୁ ବୁଢ଼ୀ ମାଂଠାରୁ 
ଶୁଣିଥୂଲା, ଗଣ୍ଡଭୈରବ ଚଢ଼େଇ କଥା ! କେବେହେଲେ ତ ଦେଖ୍‌ ନଥୁଲା । ବିଚାରିଲା, 
ଏ ଗଣ୍ଡଭୈରବ ଚଢ଼େଇ ନୁହେଁ ତ !! ଭୟରେ ତା'ର ଦେହ ଥରୁଥାଏ ଓ ଝାଳ ବୋହି 
ଯାଉଥାଏ । 


ସେ ଆହୁରି ଡରିଗଲା, ଯେତେବେଳେ ଦେଖ୍ଲା ତାର ଥଣ୍ଟଟା ଗୋଟାଏ ଗୁଆ 
ଗଛ ପରି ଲମ୍ବା । ସେ ପୁଣି ମଣିଷ ପରି କଥା କହିଲ।, ' 'ମୋର ପିଲାମାନେ ଭୋକିଲା 


Digitized by srujanika@gmail.com 


୩୬ ଦେଶ ବିଦେଶର ବୃଢ଼ୀମା' କାହାଣୀ 


ଅଛନ୍ତି । କହ, ତୁ ତୋର ପୁଅକୁ ଦେବୁ ନାଁ ବଳଦ ଦୁଇଟାକୁ ଦେବୁ । ଚଞ୍ଚଳ ନିଷ୍ପରି 
କର । ମୋର ସମୟ ନାହିଁ ଅପେକ୍ଷା କରିବାକୁ ।' 


ଚାଷୀଟି ବିଚରା କ'ଣ କରିବ ? ବଳଦ ଦ୍ରଇଟି ତାର ଆଶ୍ରା । ଚାଷରେ 
ସେମାନେ ସାହାଯ୍ୟ କରନ୍ତି, ଜଙ୍ଗଲରୁ କାଠ ବୋହି ଆଣନ୍ତି । ସେମାନଙ୍କୁ ଦେଇଦେଲେ 
ସେ ଚଳିବ କିପରି ? ଏଣେ ତା'ର ତିନି ପୁଅ । ଗୋଟିଏ ପୁଅ ଚଢ଼େଇ ପେଟରେ 
ମଲେ ଆଉ ଦୁଇ ପୁଅ ଅଛନ୍ତି । ହେଲେ ସେ ସାନପୁଅ, ଗେଲବସର । ତାକୁ 
ଛାଡ଼ିଲେ ତା'ର ମା” ବଞ୍ବ ନାହିଁ । ଏବେ କେଉଁ କୂଳକୁ ହେବ ? ମନଟା ଘାଣ୍ଟି 
ହେଉଥାଏ । ଶେଷରେ ବିଚାରିଲା, “ନାହିଁ ବଳଦ ଦୁଇଟି ଯାଆନ୍ତୁ । ଏଡ଼େ ବଡ଼ 
ଚଢ଼େଇ ପାଇଁ ସାନପୁଅଟା ଯଥେଷ୍ଟ ହେବନାହିଁ ।। ଚାଷୀ ଅତ୍ଯନ୍ତ ଦୁଃଖରେ କହିଲା, 
“ତାହାହେଲେ ତୁମେ ବଳଦ ଦୁଇଟି ନେଇପାର । 


ଗଣ୍ଡଭୈରବ ଚଢ଼େଇ ଖୁସି ହୋଇଗଲା । କହିଲା, ' ତୋର ବିଚାର ଭଲ । 
ତୁ ନ ଦେଇଥ୍‌ଲେ ମୁଁ ବଳାଳୁାର କରି ନେଇଥାଆନ୍ତି । ତେବେ ତୋତେ ଏହା ବଦଳରେ 
ମୁଁ ଯଥେଷ୍ଟ ଧନ ଦେବି । ଆଗରେ ଯେଉଁ ପାହାଡ଼ମାଳା ଦେଖୁଛୁ, ତା'ରି ଆରପଟେ 
ରୂପେଲି ପାହାଡ଼ ଉପରେ ମୋର ଘର । ପକ୍ଷୀମାନଙ୍କର ରାଜା କେଉଁଠି ରହନ୍ତି ବୋଲି 
ପଚାରିଲେ, ସମସ୍ତେ ମୋ କଥା କହିଦେବେ ।” 


ଏତିକି କହି ଗଣ୍ଡଭୈରବ ବଳଦ ଦୁଇଟାକୁ ଗୋଡ଼ ପଞ୍ଚାରେ ଧରି ଆକାଶରେ 
ଉଡ଼ିଗଲା । 


ମନ ଦୁଃଖରେ ଚାଷୀ ସାନପୁଅକୁ ଧରି ଘରକୁ ଫେରିଆସିଲ। । ଚାଷୀର ସ୍ତ୍ରୀ 
ବଳଦ କୁଆଡ଼େ ଗଲେ ବୋଲି ପଚାରିଲା । ସବୁକଥା ଜାଣି ଘରେ କାନ୍ଦବୋବାଳି 
ପଡ଼ିଗଲା । ବଳଦ ବିନା ସମସ୍ତେ ଦୁଃଖରେ ଥାଆନ୍ତି । ଘରେ ଖାଇବା ପାଇଁ ଅଭାବ । 
ସମସ୍ତେ ଚିନ୍ତିତ ଥାଆନ୍ତି । ବଡ଼ପୁଅ କହିଲା, “ ଗଣ୍ଡଭୈରବ ବଳଦ ପାଇଁ ଧନ ଦେବ 
ବୋଲି କହିଛି । ମୁଁ ତାର ଘର ଖୋଜି ଆମର ପ୍ରାପ୍ୟ ଆଣିବାକୁ ଯିବି । ତାହାହେଲେ 
ଆମର ଅଭାବ ଆଉ ରହିବ ନାହିଁ ।” 


ପ୍ରଥମେ ମା” ରାଜି ହେଉ ନ ଥ୍‌ଲେ । ଗଣ୍ଡଭୈରବ ଚଢ଼େଇକୁ କେଉଁ ବିଶ୍ଵାସ 
ଅଛି ? କାଳେ ସେ ପୁଅକୁ ଖାଇଦେବ ! ଶେଷରେ ବାଧ୍ୟହୋଇ “ହ”' କଲେ । 
ଗଲାବେଳେ ତାର ବ୍ୟାଗ୍‌ରେ ବାଟରେ ଖାଇବା ପାଇଁ କିଛି ପିଠା ବାନିଦେଲେ । 


ବଡ଼ପୁଅ ବାଟ ଚାଲୁଥାଏ । କେତେ ବଣ, ବିଲ, ତୋଟା, ପଡ଼ିଆ, ପାହାଡ଼, 
ଘାଟୀ ଅତିକ୍ରମ କରିବାକୁ ପଡ଼ିଲା । ବାଟରେ କେତେ ଛୋଟ ବଡ଼ ନଇ ମଧ୍ଯ ପାରି 
ହେଉଥାଏ । ଶେଷରେ ଥକି ପଡ଼ିବାରୁ ଗୋଟିଏ ଗଛମୂଳେ ବିଶ୍ରାମ କଲା । ବ୍ଯାଗ୍‌ରୁ 
ପିଠା କାଢ଼ି ଖାଇବାକୁ ବସିଛି, ଗୋଟିଏ ଛୋଟ ଗଣ୍ଡଭୈରବ ଚଢ଼େଇ ଛୋଟେଇ 

ସୋଭିୟେତ ରଷିଆର କାହାଣୀ ୩୭ 


ଛୋଟେଇ ଆସି ତାହାରି ପାଖରେ ପହଞ୍ଚଲା । କହିଲା, “ଭାଇ ! ମୋତେ ଖଶ୍ରିଏ 
ପିଠା ଖାଇବାକୁ ଦିଅ । ବଡ଼ ଭୋକ କରୁଛି ।”” ବଡ଼ପୂଅ ଏକଥା ଶୁଣି ରାଗିଗଲା । 
କହିଲା, “ତୋତେ ଭାଗ ଦେଲେ ମୁଁ ପୁଣି ବାଟରେ ଆଉ କଂ ଣ ଖାଇବି ? ତୋ ବାଟ 
ତୁ ଦେଖ । 


ଚଢ଼େଇଟି ଫ୍ରର୍‌ କରି ଉଡ଼ି ପଜାଇଲ। । ବଡ଼ପୁଅ ଆଶ୍ଚର୍ଯ୍ୟ ହେଲା ! 
ତାହାହେଲେ ଚଢ଼େଇ ଛୋଟା ବୋଲି ଛନନା କରୁଥଲା ¦! ଏଇମିତି ଚାଲି ଚାଲି ସେ 
ଜଙ୍ଗଲ ଭିତରେ ବାଟ ବଣା ହୋଇଗଲା । କୁଆଡ଼େ ଯିବ, ଆଉ ବାଟ ପାଇଲା ନାହିଁ । 


ଏଣେ ବଡ଼ପୁଅ ଫେରି ନ ଆସିବାରୁ ଚାଷୀ ଘରେ ସମସ୍ତେ ଦୁଃଖରେ ଥାଆନ୍ତି । 
ମଝିଆଁ ପୁଅ କହିଲା, ‘ମା, ମୋର ଯିବାର ବ୍ୟବସ୍ଥା କରିଦିଅ । ମୁଁ ଭାରଙ୍କୁ ଖୋଜିବି 
ଆଉ ଚଢ଼େଇ ରାଜାଠାରୁ ଆମର ପ୍ରାପ୍ୟ ମାଗି ଆଣିବି ।” 


କିଛି ପିଠା ସାଙ୍ଗରେ ଧରି ମଝି ଆଁପୁଅ ବାଟ ଚାଲିଲା । ବଣ, ପାହାଡ଼, ନଦୀ, 
ନାଳ ଅତିକ୍ରମ କରି ନାଲିଥାଏ । ଶେଷରେ ଗୋଟିଏ ଗଛ ମୂଳରେ ଥକା ମାରିଲା । 
ମୁଣିରୁ ପିଠା କାଢ଼ି ଖାଇବାକୁ ଯାଉଛି, ପୂର୍ବର ସେହି ପକ୍ଷୀଟି ଛୋଟେଇ ଛୋଟେର 
ଆସି ପହଞ୍ଚଲା ଓ ଖାଇବାକୁ ମାଗିଲା ! ମଝିଆଁପୁଅ କହିଲା, ‘ତୁ ମୋ ସହିତ ଭାଗ 
ହେଲେ ବାଟରେ ମୁଁ ଖାଇବି କ'ଣ ? ତୋ କଥା ହୋଇ ପାରିବ ନାହିଁ ।”' 


ପକ୍ଷୀଟି ଉଡ଼ି ଉଡ଼ି ଚାଲିଗଲା । ମଝିଆଁଭାର ଆଶ୍ଚର୍ଯ୍ୟ ହେଲା । ତାହା ହେଲେ 
ଚଢ଼େଇଟି ତା ସହିତ କପଟତା କରୁଥ୍ଲା ! ସେ ମଧ୍ୟ ବଡ଼ଭାଇ ପରି ବଣ ଭିତରେ 
ବାଟ ଭୁଲି ବୁଲିବାକୁ ଲାଗିଲା । 


ବାପ ମାଆ ଏଶେ କିଛି ଦିନ ଅପେକ୍ଷା କଲେ । ଦୃର ପୁଅ ଫେରିଲେ ନାହିଁ । 
ସେମାନେ ବ୍ୟସ୍ତ ହେଉଥାଆନ୍ତି । ଦିନକୁ ଦିନ ଅଭାବ ବଢ଼ି ଚାଲିଥାଏ । ସାନପୁଅ 
କହିଲା, “ମା ମୋତେ ଅନୁମତି ଦିଅ ଯିବାକୁ । ମୁଁ ଭାଇମାନଙ୍କୁ ଖୋଜି କରି ନେଇ 
ଆସିବି ।”? ପ୍ରଥମେ ବାପା ମା” ଅମଙ୍ଗ ହେଉଥ୍‌୍ଲେ । କାଳେ କଅଣ ବିପଦ ପଡ଼ିବ । 
ଶେଷରେ ରାଜି ହେଲେ । ବାଟରେ ଖାଇବାପାଇଁ ପିଠା ବାନ୍ଧିଦେଲେ । 


କେତେ ବଣ, ପାହାଡ଼, ନଣ, ନାଜ ଅତିକ୍ରମ କରି ଶେଷରେ ଗୋଟିଏ ଗଛ 
ମୂଳରେ ସାନପୂଅ ବିଶ୍ରାମ କଲା । ଭୋକ ଲାଗିବାରୁ ପିଠା ଗଣ୍ଡିଲିଟି ଖୋଲିଲା ¦ 
ଦେଖ୍ଲା, ବଣ ଭିତରୁ ଛୋଟ ଗଣ୍ଡଭୈରବ ଚଢ଼େଇଟିଏ ଛୋଟେଇ ଛୋଟେଇ ଆସୁଛି । 
ସେ ଆସି ଖାଇବାକୁ ମାଗିଲା । ସାନ ପୁଅ ତାକୁ ଆଦର କରି ପାଖରେ ବସାଇଲା 
ଏବଂ ଖାଇବାକୁ ଦେଲା । ଚଢ଼େଇ ଖୁସି ହୋଇ ଖାଇଲା ଏବଂ କହିଲା, ` ତୁମେ 
ଭାରି ଭଲ । ତୁମ ହୃଦୟରେ ଦୟାଭାବ ଅଛି । ତୁମେ ଅନ୍ୟର ଦୃଃଖ ବୁଝିପାର । 
ଏବେ ମେତେ କହ, ଏହି ବଣ ରାଜ୍ୟକୁ ତୁମେ ଆସିଛ କାହିଁକି ? 

୩୮ ଦେଶ ବିଦେଶର ବୃଢ଼ୀମା ' କାହାଣୀ 


ସାନପୁଅ କହିଲା, “ ମୁଁ ତୁମମାନଙ୍କର ରାଜାଙ୍କ ନଅରକୁ ଯିବାପାଇଁ ଆସିଛି । 
ସେ ଆମ ବଳଦ ବଦଳରେ କିଛି ଧନ ଦେବେ ବୋଲି କହିଥ୍‌ଲେ ।'’ 


ଚଢ଼େଇଟି କହିଲା, “ ‘ଚାଲ, ମୁଁ ତୁମକୁ ବାଟ କଢ଼ାଇ ନେରଯିବି ଏବଂ ରାଜାଙ୍କ 
ନଅର ପାଖରେ ଛାଡ଼ିଦେବି । ହଁ ମନେରଖ, ତୁମଙ୍କୁ ରଜା ଯେତେବେଳେ ଧନ ମାଗିବା 
ପାଇଁ କହିବେ, ତାଙ୍କୁ ସୁନାରୂପା ମାଗିବ ନାହିଁ । କହିବ, ଆପଣ ରାତିରେ 
ଶୋଇଲାବେଳେ ମାଣଶ୍ତିତଳେ ଯାହା ରଖନ୍ତି, ତାହା ହିଁ ଦିଅନ୍ତୁ ।” 


ଦହେଁ ଚାଲି ଚାଲି ଶେଷରେ ନଅର ପାଖରେ ପହଞ୍ଚଲେ । ରୂପେଲି ପାହାଡ଼ 
ଉପରେ ଚଢ଼େଇ ରାଜାଙ୍କର ନଅର ଦେଖ୍‌ ଆଖ୍‌ ଝଲସି ଯାଉଥାଏ । ସିଂହ ଦରଜାରେ 
ସିପାହୀମାନେ ଜଗିଥ୍‌ଲେ । ସେମାନେ ସାନପୁଅକୁ ଅନ୍ଦରମହଲକୁ ନେଇଗଲେ ! ବଡ଼ 
ହଇଟିଏ । ରୂପାର ସିଂହାସନରେ ଚଢ଼େଇମାନଙ୍କର ରାଜା ବସିଥାଆନ୍ତି । ପାତ୍ର ମନ୍ତ୍ରୀ 
ଘେରି କରି ଥାଆନ୍ତି । ସାନପୁଅ ଯାଇ ନମସ୍କାର କରି ନିଜର ଦୁଃଖ ଜଣାଇଲା । 


ଚଢ଼େର ରାଜା ପଚାରିଲେ, “ ‘ତୃ ଏହି ନଅର ଦେଖ୍ଲୁ କିପରି ?'? ସାନପୁଅ 
କହିଲା, “ଜଣେ ଦୟାଳୁ ଲୋକ ମୋତେ ବାଟ ବତାଇ ଦେଲେ । ତେଣୁ ମୋର 
ଅସୁବିଧା ହୋଇନାହିଁ ।”” ଚଢ଼େଇମାନଙ୍କର ରାଜା କହିଲେ, “ତାହା ହେଲେ ତୁ ମୋ 
ନଅରଯାକ ବୁଲି ଯାଆ ।! ଯାହା ମାଗିବୁ ଦେବି । 


ସାନପୁଅ କହିଲା, ' ‘ମଣିମା, ଆସିଲାବେଳେ ଆପଣଙ୍କର ନଅର ଦେଖ୍‌ଆସିଛି । 
ଚାରିଆଡ଼େ ମଣିମାଣିକ ଭରପୂର ହୋଇ ରହିଛି । ଆମର ଗରିବ ଘରେ ସେ ଶୋଭା 
ଘ୍ରାଲବ ନାହିଁ । ମଣିମା ରାତିରେ ଶୋଇଲାବେଳେ ମାଶ୍ଡିତଳେ ଯେଉଁ ଜିନିଷଟି ରଖନ୍ତି, 
ତାହା ମୋର ଦରକାର । 


ଗଣ୍ଡଭୈରବ ଚଢ଼େଇ ଚମକି ପଡ଼ିଲା । ଏହି ଗୁପ୍ତ କଥା ଏ ପିଲା ଜାଣିଲା 
କିପରି ? କଥା ବଦଳାଇ କହିଲା, “ ‘ତାହା ସାମାନ୍ୟ ତମ୍ବା ମୁଦିଟାଏ । ତୋତେ ମୁଁ 
ମହଣ ମହଣ ସୂନା ଦେବି । ସୁଖରେ ରହିବୁ । ମାମୁଲି ତମ୍ବା ମୁଦିଟାଏ ତୋ'ର 
କ'ଣ ହେବ ?” 

ସାନପୁଅ ଜିଦ୍ଵ କଲା ସେହି ମୁଦିଟି ପାଇବା ପାଇଁ । ଗଣ୍ଡଭୈରବ ଆଗରୁ କଥା 
ଦେଇଛି । ତେଣୁ ବାଧ୍ୟ ହୋଇ ହାତରୁ ତମ୍ବା ମୁଦିଟି କାଢ଼ି ସାନପୁଅ ହାତରେ ଦେଲା । 


ସାନଭାଇ ମୁଦିଟି ହାତରେ ପିନ୍ଧି ଜଙ୍ଗଲବାଟେ ଫେରୁଥାଏ । ଭାବୁଥାଏ, ସେ 
କଅଣ ଠିକ୍‌ କାମ କଲା ? ଏହି ସାମାନ୍ୟ ମୁଦିଟା ସେ ଆଣିଲା କାହିଁକି ? ତା'ର 
ଏହା କେଉଁ କାମରେ ଲାଗିବ ? ବାଟରେ ସାଥୀ ଚଢ଼େଇଟି ତାକୁ ଠକି ଦେଇ ନାହିଁ 
ତ ? 

ତାକୁ ଭୀଷଣ ଭୋକ ହେଲା । ଖାଲି ହାତକୁ ଘଷୁ ଘଷୁ ଭାବିଲା, ରାଜାଘର 
ଟେବୁଲ ଉପରେ କେତେ ପ୍ରକାର ଫଳ ଆଉ ମିଠା ଥୁଆ ହୋଇଥଲା । ତା ଭାଗ୍ୟରେ 
କ'ଣ ତାହା ଅଛି ? 


ଭାବି ସାରିଲା ପରେ ଅଚାନକ ତା ପାଖରେ ଟେବୁଲ ପଡ଼ିଗଲା, ଆଉ ତା 
ଉପରେ କେତେ ପ୍ରକାର ଫଳ ଆଉ ମିଠା । ସେ ତାଜୁବ ହୋଇଗଲା । ଜାଣିଲା, 
ଏହା ନିଶ୍ଚୟ ମେଜିକ୍୍‌ ମୁଦି । ଭାବିଲା, ମୋର ବାପା ବୋଉ, ଭାଇ ଦୃହେଁ ଆସିଲେ 
ଏକାଠି ଖାଆନ୍ତେ । ଆଖ୍‌ ପିଛୁଜାକେୈ ସେମାନେ ଆସି ସେଠାରେ ପହଞ୍ଚଗଲେ । 
ସମସ୍ତେ ଏକାଠି ହୋଇ ଖୁସି ହେଲେ ଓ ଖାଇଲେ । 


ଘରକୁ ଫେରି ସମସ୍ତେ ସୁଖରେ ରହିଲେ । ମେଜିକ୍‌ ମୁଦି ଯୋଗୁ ଆଉ ଧନର 
ଅଭାବ ରହିଲା ନାହିଁ । ଏଣିକି ଘରଦ୍ଧାର, ଜମିବାଡ଼ି ହସି ଉଠିଲା । ତାଙ୍କ ଦୁଆରୁ 
ଦୁଃଖୀରଙ୍କି ଆଉ କେହି ନିରାଶରେ ଫେରିଲେ ନାହିଁ । 


CIRO 

ବାପ ମା ଛେଉଣ୍ଡ ଝିଅଟିଏ । ତା ନାଆଁଟି ଲଳିତା । ଦେଖବାକୁ ଭାରି 
ସୁନ୍ଦରୀ । ପିଲାଟିଦିନୁ ଜଣେ ବଡ଼ଲୋକ ଘରେ ଆଶ୍ରୟ ନେଇଥାଏ । ଏଇ ଦୃଃଖିନୀ 
ଝିଅଟି ଉପରେ ଘର ମାଲିକାଣୀଙ୍କର ଆଦୌ ଦୟା ନଥାଏ । ସେ ତାକୁ ଦିନରାତି 
ଘର କାମରେ ଖଟାନ୍ତି । ଟିକିଏ ଦୋଷ ଦେଖ୍ଲେ ନିଘାତ ପିଟନ୍ତି । ଅଥଚ ପେଟପୂରା 
ଗଭ୍ଡିଏ ଖାଇବାକୁ ଦିଅନ୍ତି ନାହିଁ । ଝିଅଟି ବିଚାରି ଭୋକ ଉପାସରେ ପଡ଼ି ସୁଦ୍ଧା କାନ୍ଦିବାକୁ 
ସାହସ ପାଏନାହିଁ । କାନ୍ଦିଲେ ଅଧ୍କ ମାଡ଼ । ଯେତେବେଳେ ଲଜିତାର ମନଦୁଃଖ 
ହୁଏ, ସେ ପଡ଼ିଆକୁ ଯାଇ କାଳିଗାର ବେକରେ ହାତ ପକାଇ କେତେ ଗେଲ ହୁଏ । 
ତାକୁ ନିଜର ଦୁଃଖ କହି ମନକୁ ବ୍ରଝାଏ । 


ଏଣେ ଘରମାଲିକଙ୍କର ତିନିଟି ଝି ଝିଅ ମନଫ୍ରଲାଣିଆ ଗୀତ ଗାଇ ବୁଲୁଥାଆନ୍ତି । 
କୁଟା ଖଣ୍ଡିକ ଦି'ଖଣ୍ଡ କରନ୍ତି ନାହିଁ । ସେମାନଙ୍କ ମଧ୍ଯରେ ପ୍ରଥମଟି ଏକ-ଆଖ୍ଆ, 
ଦ୍ବିତୀୟଟି ଦୁଇ-ଆଖ୍ଆ, ତୃତୀୟଟି ତିନି-ଆଖ୍ଆ । ସେମାନେ ବାପା-ବୋଭଙ୍କର 
କଥାରେ ନଥାନ୍ତି । 

ଲଜିତା ଯେତେ କାମ କଲେ ମଧ୍ୟ ମାଲିକାଣୀ ତା ଉପରେ ମୋଟେ ଖୁସି ହୁଅନ୍ତି 
ନାହିଁ । ତାକୁ ଅଧ୍‌କ କଷ୍ଟ ଦେବାପାଇଁ ବହୁତ କାମ ବରାଦ କରନ୍ତି । ସେ କରି 
ନପାରିଲେ ମାଡ଼ ଖାଇବା ସାର ହୁଏ । 


ଦିନେ ଲଳିତାକୁ ବରାଦ ହୋଇଥାଏ ମହଣେ ଗହମ ଚକିରେ ପେଷି ବାପାଇଁ । 
ଏତେ ଗହମ କିପରି ପେଷିବ ? ସେ ପଡ଼ିଆକୁ ଯାଇ କାଳିଗାଇର କାନପାଖରେ ଚୂପ 
ଚୁପ କହି କାନ୍ଦି ପକାଇଲା । କାଳି ଗାଇ କହିଲା, ‘ତୃ ମୋ କାନଧରି ପିଠି ଉପରେ 
ଡେଇଁପଡ଼ । ତୋ କାମ ହୋଇଯିବ ।” 


ସତକୁ ସତ, ସେତିକି କଲାବେଳକୁ ଚକିଟି ଆଖ୍ପିଛୁଳ।କେ ଗହମ 
ପେଷିଦେଇଗଲଇ।। । 

ଏତେ ଅନ୍ଥ ସମୟ ମଧ୍ଯରେ ଗହମ ପେଷା ଦେଖ୍‌ ମାଲିକାଣୀ ଖୁସି 
ହୋଇପାରିଲେ ନାହିଁ । 


ଆଉ ଦିନକର କଥା । ମାଲିକାଣୀ ଲଳିତାକୁ ବରାଦ କଲେ ଦିନକ ଭିତରେ 
ବାରହାତି ଚଦରଟିଏ ବୁଣିଦେବା ପାଇଁ । ମନଦୁଃଖରେ ଲଳିତା ଯାଇ କାଳି ଗାଣ 
ପାଖରେ ଫେରାଦ କଲା । ତାରି କଥାରେ ପୂର୍ବପରି ଗାଇର କାନ ଧରି ସେ ପିଠି 
ଉପରେ ଡେଇଁପଡ଼ିଲା । ଚାହଁ ଚାହୁଁ ତନ୍ତରେ ବାରହାତ ଚଦର ବୁଣି ହୋଇଗଲା । 
ମାଲିକାଣୀ ଚଦର ପାଇ ଖୁସୀହେବେ କ”ଣ, ରକ୍ତଚାଉଳ ଚୋବାଇବାକୁ ଲାଗିଲେ ! 
ଆଜି ମଧ୍ଯ ସୁଯୋଗ ପାଇଲେ ନାହିଁ ତାକୁ ଗାଳିଦେବାକୁ । ସେ ତ ସବୃବେଳେ ଓର 
ଉଣ୍ଡୁଥାଆନ୍ତି ଲଳିତାକୁ କଷ୍ଟ କାମ ବରାଦ ଦେଇ ହରକତ କରିବାପାଇଁ । 


ଆଉ ଦିନେ ଗୋଟିଏ କାମ ବରାଦ କରିସାରି ମାଲିକାଣୀ ତାଙ୍କର ଏକଆଖ୍ଆ 
ବଡ଼ଝିଅକୁ ଡାକି କହିଲେ, “ତୁ ମା' ଏଇ ଲଳିତା ଉପରେ ନଜର ରଖ । ତା କାମ 
କିଏ କରି ଦେଉଛି ମୁଁ ଜାଣିବାକୁ ଚାହେଁ ।” 


‘ଏକ ଆଖ୍ଆ? ଝିଅ ଲଳିତା ସାଙ୍ଗରେ ପଡ଼ିଆକୁ ଗଲା | ମା” କଥା ଭୁଲିଯାଇ 
ଖେଳିବାକୁ ଲାଗିଲା । ଲଳିତା ଜାଣିଲା, ଏକ-ଆଖ୍ଆ ଆସିଛି ତାକୁ ପହରା ଦେବା 
ପାଇଁ । ସେ କାଳିଗାଲ ପାଖରେ କହିଲା, “ଭଉଣୀ ଏକ- ଆଖ୍ଆ, ଶୋଇପଡ଼ ।” 
ସତକୁ ସତ ଗଛମୂଳରେ ସେ ଶୋଇପଡ଼ିଲା । ଏତିକିବେଳେ କାଳିଗାଲ ତା କାମତକ 
କରିଦେଲା । ତେଣୁ ସେଦିନ ମାଲିକାଣୀ କିଛି ଜାଣିପାରିଲେ ନାହିଁ । ଦ୍ଵିତୀୟଦିନ 
ସେ ତାଙ୍କର ଦୁଇ ଆଖ୍‌ଆ ଝିଅକୁ ବରାଦ କଲେ ଜଗିବା ପାଇଁ । ସେ ମଧ୍ଯ ବଡ଼ 
ଭଉଣୀ ପରି ଖେଳିଲା ବୁଲିଲା । କାଳିଗାଲର ନା ଧରି ଲଳିତା କହିଲା, ଦୁଇ- 
ଆଖ୍ଆ ଶୋଇପଡ଼ ।” ତାପରେ କାଜିଗାର ତାର କାମତକ କରିଦେଲା ।! ସେଦିନ 
ମଧ୍ଯ କିଛି ଜଣାପଡ଼ିଲା ନାହିଁ । ଶେଷ ଦିନ କାମ ବରାଦ କରି ମାଲିକାଣୀ ତାଙ୍କର 
ସାନ ଝିଅ ତିନି ଆଖ୍‌ଆକୁ ବରାଦ କଲେ ଘଟଣା କ”'ଣ ଜାଣି ଆସିବା ପାଇଁ । 
ତିନିଆଖ୍ଆ ପଡ଼ିଆରେ ଖେଳୁଥାଏ । ଲଳିତା କାଳିଗାଇ ନାରେ କହିଲା, “ଡାହାଣ 
ଆଖ୍‌ ଶୋଇପଡ଼, ବୀ ଆଖ୍‌ ଶୋଇପଡ଼ ।” ସେ ତ ଶୋଇପଡ଼ିଲା, ମାତ୍ର ତାର ତୃତୀୟ 
ଆଖ୍ଟି ଚେଇଁ ରହିଥାଏ । ସେ ଦେଖ୍ଲା, ଲଳିତାର ସବୁ କାମ କାଳିଗାଇଟି 


~~ ~~ ~~ ~~ ~~ 


କରିଦେଉଛି । ସନ୍ଧ୍ୟାବେଳେ ସେହି ଝିଅଟି ମା ପାଖରେ ଟିକିନିଖ୍‌ ସବୁ ବଣ୍ତନା କଲା । 


ଇଳିତା ଶୁଣିଲା, ତା' ଆରଦିନ ସକାଜେ କାଳି ଗାଇକୁ ସେମାନେ ଜୀବନରେ 
ମାରିଦେବେ । ସେ ଲୁଚିକରି ଯାଇ କାନ୍ଦି କାନ୍ଦି ଗାରକୁ ସବୁ କଥା କହିଲା । କାଳିଗାର 
କହିଲା, ତୁ ବ୍ୟସ୍ତହୁଅ ନାହିଁ । ସେମାନେ ମୋତେ ମାରିଦେଲେ, “ତୁ ମୋର ମାଂସତକ 
ଓ ହାଡ଼ତକ ମାଟିରେ ପୋତିପକାଇବୁ । ତୋର ବହୁତ ଉପକାର ହେବ । 

ସତକୁ ସତ କାଳିଗାରକୁ ମାଲିକାଣୀ ଲୋକ ଲଗାଇ ମାରିଦେଲେ । ଲଳିତା 
ଖୋଲା ପଡ଼ିଆରେ ମାଟି ଖୋଳି ସେ ଗାଇଟିକୁ ପୋତି ପକାଇଲା । କିଛିଦିନ ପରେ 
ସେଇଠି ଗ୍ବୋଟିଏ ଆତଗଛ ଉଠିଲା । ଅଳ୍ପଦିନ ପରେ ଗଛଟି ପ୍ରଚୂର ଫୁଲ ଫଳରେ 
ମଣ୍ଡି ହୋଇଗଲା । ସେଇ ଗଛ ମୂଳେ ପୂର୍ବର ତିନି ଭଉଣୀ ଆଉ ଲଳିତା ଖେଳୁଥାଆନ୍ତି । 
ଜଣେ ରାଜପୁତ୍ର ସେଇବାଟେ ଘୋଡ଼ାଚଢ଼ି ଯାଉଥ୍ଲେ । ସେ ଏପରି ସୁନ୍ଦର ଆତ ଗଛ 
ଦେଖ୍‌ ଘୋଡ଼ା ଅଟକାଇଲେ । ସେହି ଚାରିଟି ଝିଅକୁ ବରାଦ କଲେ, “ଯେ ମୋ 
ପାଇଁ ଭଲ ଆତଟିଏ ତୋଳି ଆଣିଦେବ, ମୁଁ ତାକୁ ପୂରସ୍କାର ଦେବି । ତିନି ଭଉଣୀ 
ଦଉଡ଼ିଗଲେ । ଆତ ଫଳ ତଳେ ଝୁଲୁଥ୍ଲା । ତିନି ଭଉଣୀ ଯିବାରୁ ସବୁ ଫଳ ଉପରକୁ 
ଉଠିଗଲା । ଇଳିତା ଯେମିତି ହାତ ବଢ଼ାଇ ଦେଇଛି, ସଙ୍ଗେ ସଙ୍ଗେ ଫଳସବୁ ନଇଁ 
ଆସିଲା । ରାଜା ପୁଅତ ଏ ଦୃଶ୍ୟ ଦେଖ୍‌ କାବା । 


ସେ ଲଳିତାକୁ ବାହାହୋଇ ରାଜ୍ୟକୁ ନେଇଗଲେ । ଜଳିତା ରାଣୀ ହୋଇ 
ସୁଖରେ ରହିଲା । 


CIRO 

ଛାୟାପଥ ଓ ପରୀରାଇଜ 


ଶରତ ଆକାଶରେ ଏମୁଶ୍ଡରୁ ସେମୁଣ୍ଡ 
ଯାଏ କୋଟି କୋଟି ତାରା ଗୋଟିଏ ଧାଡ଼ିରେ 
ଶୋଭ। ପାଉଥାଆନ୍ତି । ସତେ ଯେପରି 
ଆକାଶରେ ଦୁଧର ନଇଟିଏ ବହିଯାଉଛି । 
ସେଇଠାରେ ନଇଭତର ଦୃଇ କୂଳରେ ଠିଆ ହେଲା 
ପରି ଦୃଇଟି ଉଜଡ୍ଵଜ ତାରା ଦେଖା ଯାଆନ୍ତି । 
ଗୋଟିଏ ଖୁବ ଧଳା ରଙ୍ଗର, ଆରଟି କିଞ୍ତ 
ମାଟିଆ । ଚୀନ ଦେଶରେ ଏହି ଦୁର ତାରାଙ୍କ 
ବିଷୟରେ ଚମକ୍ରାର କଥାଟିଏ ପ୍ରଚଳିତ ଅଛି । 


ସେ ଅନେକ ଦିନ ତଳର କଥା । ଆକାଶର ଏହି ଛାୟା ପଥ ଆରପଟେ 
ହେଉଛି ପରୀ ରାଇଜ ! ଏଇ ପରୀ ରାଇଜରେ ଜଣେ ରାଜା ଶାସନ କରୁଥାଆନ୍ତି । 
ସେ ବଡ଼ ସଉକିଆ ମିଞ୍ଜାସର ଲୋକ । ସବୃଦିନ ଭଲ ପୋଷାକ ପିନ୍ଧିବା ପାଇଁ ତାଙ୍କର 
ମନ । ତାଙ୍କ ପାଖରେ ଜଣେ ପରୀ ଥାଏ ଯେ କି ପ୍ରତିଦିନ ନୂଆ କିସମର ପୋଷାକ 
ତିଆରି କରି ରାଜାଙ୍କୁ ଯୋଗାଉ ଥାଏ । ରାଜା ପରୀଟିର ହାତବୁଣା ପୋଷାକ ପାଇ 
ଅତ୍ୟନ୍ତ ସୁଖୀ ଥାଆନ୍ତି । 


ଦିନେ ତାଙ୍କର ମନରେ ଖ୍ଆଲ ହେଲା, ଏହି ପରୀଟିକୁ କିଛି ପୂରସ୍କାର ଦେବେ । 
ସେ ତାଙ୍କର ପରୀ ରାଣୀଙ୍କୁ ଡକାଇ ପଠାଇଲେ । ଖବର ପାଇ ପରାରା୍ଷୀ ସଙ୍ଗେ 
ସଙ୍ଗେ ଆସି ରାଜାଙ୍କ ପାଖରେ ହାଜର । ରାଜା ପଚାରିଲେ, “ରାଣୀ, ତୁମେ କହ, 
କଣ ଏଇ ଝିଅଟିକୁ ଆମେ ପୁରସ୍କାର ଦେବା । ତାରି ହାତବୁଣା ପୋଷାକ ପିନ୍ଧି ମୁଁ 
ଅତ୍ୟନ୍ତ ସୁଖୀ ହୋଇଛି । 


ରାଣୀ ବଡ଼ ସମସ୍ୟାରେ ପଡ଼ିଲେ । ପୁରସ୍କାରଟି ରାଜାଙ୍କ ମନଲାଖ୍‌ ନ ହେଲେ 
ବିପଦ । ରାଜା ତ ଖ୍ଆଲରି ଲୋକ । କେତେବେଳେ କଣ ଆଦେଶ ଦେଇଦେବେ । 
ରାଣୀଙ୍କର ଉତ୍ତର ଦେବାରେ ବିଳମ୍ବ ହେଉଥ୍‌ବାରୁ ରାଜା ଅତିଶୟ ବ୍ଯସ୍ତ ହୋର 
ପଡ଼ୁଥାଆନ୍ତି । ହଠାତ୍ଵ ରାଣୀ କହିଲେ“ ମହାରାଜ ! ଆମ ସ୍ଵର୍ଗରେ ଅବା କେଉଁ 
ଜିନିଷର ଅଭାବ ଅଛି ଯେ ଆମେ ପରୀ ଝିଅଟିକୁ କିଛି ଉପହାର ଦେଇ ସୁଖୀ 
କରିପାରିବା । ମୋ ବିଚାରରେ ତାକୁ କିଛି ଦିନ ପାଇଁ ପୃଥ୍ବୀକୁ ପଠାଇ ଦିଆଯାଉ । 
ସେ ସେଠାରେ ଛୁଟି ବିତାଇ ସ୍ବର୍ଗକୁ ଫେରି ଆସିବ ।”' 

ପରୀ ରାଜାଙ୍କ ମନକୁ କଥାଟି ବେଶ୍‌ ପାଇଲା । ସ ରାଣୀଙ୍କୁ ଆଦେଶ 
ଦେଲେ 'ଦେଖ ରାଣୀ, ମୋ ପରୀ ଝିଅର ଯେପରି କୌଣସି ଅସୁବିଧା ନ ହୁଏ | 
ସେ ସେଠାରେ ଭଲ ସାଥୀଟିଏ ଯେପରି ପାଏ ଦିନଗୁଡ଼ିକ ସୁଖରେ ବିତାଇ 
ଦେବାପାଇଁ । 


ପରୀରାଣୀ ତାଙ୍କର ଜଣେ ପ୍ରିୟ ସଖୀକୁ ପୃଥ୍ବୀକୁ ଆଗତୁରା ପଠାଇଦେଲେ । 
ସେ ଗୋଟିଏ ଗାର ରୂପରେ ଜଣେ ଚାଷୀ ପରିବାରରେ ଆଶ୍ରୟ ନେଇଥାଏ । 


ଚାଷୀ ପରିବାର କହିଲେ ଦୁଇଟି ଭାଇ । ବଡ଼ଭାଇଟି ବାହା ହୋଇଥାଏ । 
ତାଙ୍କର ସାମାନ୍ୟ କିଛି ଚାଷଜମି । ସେହି ଜମିରେ ଦୁଇଭାଇ ଦିନରାତି କାମ କରନ୍ତି । 
ଭାଉଜ ସେମାନଙ୍କୁ ସାହାଯ୍ୟ କରୁଥାଏ । ପରିବାରର ଚଳିବା ମୁତାବକ ପରୀ ଗାରଟି 
ଦୁଧ ଦେଉଥାଏ । ଏଇମିତି ସେମାନେ ଚଳି ଯାଉଥାତ୍ତି । 


ଦୁଇ ଭାଇଙ୍କର ଭାରୀ ମନ ମିଳେ ।! ବଡ଼ଭାଇ ସାନଭାଇକୁ ଅତ୍ଯନ୍ତ ସ୍ନେହ 
କରୁଥାଏ । ଭାଉଜଟା ଟିକିଏ ହିଂସକୁଡ଼ି । ସେ ତାର ଦିଅରଟାକୁ ମନେ ମନେ 
ସହିପାରେ ନାହିଁ । କାରଣ ସେ ଜାଣିଥାଏ ଦିନେ ନା ଦିନେ ଏଇ ସମ୍ପତି ଦୁଇଭାରଙ୍କ 
ଭିତରେ ବଣ୍ଢରା ହେବ । ଦିଅର ଭାଗ ନେଇଯିବ ଏଇ କଥାଟି ଯେପରି ସେ ସହି 
ପାରୁନଥାଏ । ଭାଉଜର ଗୋଟିଏ ପୋଷା କୁକୁର ଥାଏ । ସେ କୁକୁରକୁ ଯେତିକି 
ଆଦରଯତ୍ନ କରି ଖାଇବାକୁ ଦିଏ, ଦିଅରକୁ କିମ୍ବା ସେ ପୋଷା ପରୀଗାଇଟିକୁ ମଧ୍ଯ 
ସେପରି ଦିଏନାହିଁ । ଓଲଟି ପୋଷା କୁକୁରଟା ସବୁବେଳେ ଗାଣଟାକୁ କାମୁଡ଼ି 
ଗୋଡ଼ାଉଥାଏ । ତେଣୁ ଗାଇଟି ଅତ୍ୟନ୍ତ ଦୁଃଖରେ ଥାଏ । 


ଦିନକର କଥା । ବଡ଼ଭାଇ କିଛି କାମରେ ଆଠଦିନ ପାଇଁ ସହରକୁ ଚାଲିଗଲା । 
ଭାଉଜ ତ ଏମିତି ଗୋଟିଏ ସୁଯୋଗ ଖୋଜୁଥ୍ଲା । ସେ ବିଚାରିଲା ଏଇ ମଉକାରେ 
ଉପାୟଟାଏ କରିଦେବି ଯେ ଆଉ ତାର ଜମିତକ ଭାଗବଣ୍ଡୁରା ହେବନାହିଁ । 


ସେ ଯାଇ ପାହାଡ଼ ତଳୁ ବିଷମଞ୍ଚି ତୋଜି ଆଣିଲା । ତାକୁ ବାଟି ପିଠା ତିଆରି 
କଲା । ଦିଅର ଯେତେବେଳେ ବିଲରୁ କାମ କରି ଫେରିଆସିଲା, ସେହି ପିଠାତକ 
ଦିଅର ପାଇଁ ବାଢ଼ି ଦେଲା । ଦିଅର କାହିଁକି ଏତେ ଛନ୍ଦକପଟ ଜାଣିବ । ସେ ପିଠାତକ 
ହାତରେ ଧରି ବାରିଆଡ଼େ ଚାଲିଲା ପିଣ୍ଡାରେ ବସି ଖାଇବ ବୋଲି । ପିଣ୍ଡା ତଳକୁ 
ପରୀଗାରଟି ବନ୍ଧା ହୋଇଥାଏ । କାଳେ କିଛି ଗୋଳମାଳ ହୋଇପାରେ ଭାବି ଭାଉଜ 
ପାଣି ଆଣିବା ବାହାନାରେ ନଇ୍ତ କୂଜକୁ ଚାଲିଗଲା । . 


ସାନଭାଇ ପରୀଗାଶତଟିକୁ ଭାରୀ ଭଲ ପାଉଥାଏ । ସେ ତାକୁ ଆଦର କରି 
ପିଠାଟିଏ ଖାଇବାକୁ ଦେବାରୁ ଗାଭଟି ଅବିକଳ ମଣିଷ ପରି କଥା କହିଲା, “ମୋ କଥା 
ମାନି ଏ ପିଠା ଖାଅନାହିଁ ।” 

ଚୀନ ଦେଶର କାହାଣୀ ୪୭ 


ଗାଇଟା ମଣିଷ ପରି କଥା କହୁଛି ଶୁଣି ସାନଭାର ଚମକି ପଡ଼ିଲା । ଏ କି 
ଆଣ୍ଚର୍ଯ୍ୟ କଥା । ଗାଣଟା ପୁଣି କଥା କହୁଛି । ମାତ୍ର ତାର ଡ ଆଉ ସନ୍ଦେହ ନାହିଁ । 
ସେ ଓଲଟି ପଚାରିଲା, ' ତେବେ ଏ ପିଠା ଆଉ କ”ଣ କରିବି ? ନ ଖାଇଲେ ଭାଉଜ 
ବିର୍ଧ ହେବ ।' 


ଗାତ କହିଲା, “ ପିଠାତକ ଭାଉଜର କୁକୁରଟାକୁ ଦେଇଦିଅ ।”? କଥାମାନି 
ସାନଭାଇ କୃକ୍ରର ଆଗରେ ପିଠାତକ ଅଜାଡ଼ି ଦେଲା । କୁକୃର ଯେମିତି ପିଠାତକ 
ଖାଇଦେଇଛି ସେ ସେଇଠି ମରି ଶୋଇଲା । ନଇ କୂଳରୁ ଭାଉଜ ଫେରିଆସି ଦେଖ୍ଲା 
ଯେ, ଦିଅର ବଦଳରେ ତାର ପୋଷା କୁକୁରଟି ମରିଯାଇଛି । ଏହି ସମୟରେ ବଡ଼ଭାଇ 
ମଧ୍ଯ ସହରରୁ ଫେରିଆସିଲା । 


ସାନଭାଇ ଭାଉଜର ସମସ୍ତ କାର୍ଯ୍ୟ ଭାଇ ଆଗରେ ବର୍ଣ୍ଣନା କଲା । ଯେଉଁ 
ଘରେ ତାର ଜୀବନ ନିରାପଦ ନୁହେଁ, ସେଠାରେ ସେ ଆଉ ରହିବ ନାହିଁ । ତା ଭାଗ 
ଜମିତକ ଅଲଗା କରିଦେଲେ ସେ ଅଲଗା ରହିବ ବୋଲି ଶୁଣାଇଦେଲା। । ଏପରି 
କଥା ଶୁଣି ବଡ଼ଭାଇ ବଡ଼ଭାଉଜ ରାଗରେ ପାଚିଗଲେ । ସେ ଦୁହେଁ କହିଲେ, ' “ତୋତେ 
ଜମିରୁ ଏକ ଛଦାମ ମିଳିବ ନାହିଁ । ତୋତେ ଆଜିଯାଏ ମଣିଷ କରିଆଣିଲି । ଆହୁରି 
ପୁଣି ଜମିରୁ ଭାଗ ଖୋଜୁଛୁ ? 


ଭାଉଜ କହିଲେ, “ଯଦି ଅଲଗା ହେବାକୁ ଇଛା, ଗାଇଟାକୁ ନେଇ ବାହାରି 
ଯାଆ ।” 


ସାନଭାଇ ଆଉ କ'ଣ କରିବ । କର୍ମ ଆଦରି ପରୀଗାଇଟିକୁ ପଘାରେ ବାନ୍ଧି 
ଗାଁ ପାରି ହୋଇ ଚାଲିଲ। । ବାଟରେ କେତେ ନ୍ତ ପଡ଼ିଲା । କେତେ ଗାଁ ଅତିକ୍ରମ 
କରି ସାନଭାଇ ଯାଇ ପହଞ୍ଚଲା ଗୋଟିଏ ବଣ ଆରପଟ ପାହାଡ଼ ତଳେ । ସେଇଠି 
ସେ ଗଛମୂଳେ ବସି ମନେ ମନେ ଭାବିଲା ଏଇଠି ଘରଟିଏ କରି ରହିଲେ ହୁଅନ୍ତା । 
ପରୀଗାଣ୍ତଟି ସାଙ୍ଗେ ସାଙ୍ଗେ ବଡ଼ ଘରଟିଏ ତିଆରି କରିଦେଲା । ସାନଭାଇ ପୁଣି 
କହିଲା — ବଳଦ, ହଳ ଆଉ ଚାଷ ସରଞ୍ଜାମ ହେଲେ ସେ ଚାଷକାମ ଆରମ୍ଭ 
କରିଦିଅନ୍ତା । ଚାହଁ ଚାହୁଁ ସେ ସବୁ ମଧ୍ୟ ପରୀଗାଇ ଯୋଗାଇଦେଲା । 


ଏଇମିତି କିଛିଦିନ ଚାଲିଗଲା । ତଳିଆ ଜମିରେ କେତେ ରକମର ଫସଲ ଆଦାୟ 
ହେଲା । ପରୀଗାଇ୍ତଟି ତାର ଘରକଥା ସବୁ ବୁଝୁଥାଏ । ଦିନେ ସାନଭାଇ ମନକୁ ମନ 
କହିଲା, ଘରକୁ ବୋହୂଟିଏ ଆସନ୍ତା କି ତାର ଘରରୁୂଂ ଦାୟିତ୍ଵ ସବୁ ନେଇପାରନ୍ତା । 


ପରୀ ଗାର କହିଲା, “ପାଖ ନଭକୁ ସୃର୍ଗରୁ ପରୀମାନେ ଗାଧୋଇ ଆସନ୍ତି । 
ରୁଚି କରି କାହାରି ଜଣକର ଶାଢୀ, ଲୁଚାଇ ଆଣିଲେ ସେ ଘରଣୀ ହେବାକୁ ଆପରି 
କରିବ ନାହିଁ ।” 

୪୮ ଦେଶ ବିଦେଶର ବୃଢ଼ୀମା ' କାହାଣୀ 


ତା' ଆରଦିନ ସକାଳେ ସାନଭାଇକୁ ଆଉ କି ତର ସହେ । ସେ ନଇକଜ଼ଳରେ 
ଗଛ ଆଢୁଆଳରେ ଲୁଚିକରି ରହିଲା । ସ୍ଵର୍ଗର ପରୀ ରାଇଜରୁ ସେଇ ପରୀଝିଅଟି 
ରାଣୀଙ୍କ ଆଦେଶରେ ଏହି ନଦୀକୁ ଗାଧୋଇ ଆସିଥାଏ । ସାନଭାଇ ତାର ଲୁଗାକୁ 
ଲୁଚାଇ ଆଣିବାରୁ ସେ ତାକୁ ବିଭା ହୋଇ ଘରକୁ ଆସିଲା । ପରୀ ଗାଇ ସହିତ 
ପରୀକନ୍ୟାକୁ ଘରକୁ ଆଣି ସାନଭାଇ ବେଶ୍‌ ସୁଖରେ ଦିନ ବିତାଉଥାଏ । ପରୀକନ୍ୟାଟି 
ଯେତିକି ଦିନକୁ କଣ୍ଟ କରି ଆସିଥ୍‌ଲା, ତାହା ପାର ହୋଇଗଲା ସିନା ପରୀଝିଅଟି ଆଉ 
ଫେରିବାର ନାଁ ଧରିଲା ନାହିଁ । ପରୀରାଇଜର ରାଜା ରାଗରେ ତାଙ୍କର ଦୂତକୁ ଆଦେଶ 
ଦେଲେ ପରୀକନ୍ୟାଙ୍କୁ ଧରି ନେଇଯିବା ପାଇଁ । ଦୃତକୁ ଦେଖି ପରୀକନ୍ଯା ତାର 
ସ୍ବାମୀଠାରୁ ବିଦାୟ ନେଇ ସ୍ଵର୍ଗ ଅଭିମୁଖେ ଚାଲିଲା । ଏଥ୍‌ରେ ସାନଭାଇର ଆଉ କି 
ମନ ଘର ଧରେ । ସେ ମଧ୍ଯ ପରୀ ସ୍ତୀର ପଛେ ପଛେ ଚାଲିଥାଏ । ସ୍ଵର୍ଗପୁର 
ପାଖେଇ ଆସିଲା । ପରୀ ରାଇଜର ରାଣୀ ଦେଖିଲେ ଛାର ମଣିଷର କେତେ ସାହସ । 
ସେ ସ୍ଵର୍ଗପୁର ପର୍ଯ୍ୟନ୍ତ ମାଡ଼ିଆସିଲାଣି । ସେ ତାଙ୍କର ଧଳାଲୁଗାକୁ ଆକାଶରେ ବିଛାଇ 
ଦେଲେ । ଚାହୁଁ ଚାହଁ ତାହା ଏକ ଦୁଧର ନରି ପରି ବୋହିଗଲା । ନଇ ସେପଟେ 
ରହିଗଲ। ସାନଭାଇ ଓ ନଇ ଏପଟେ ରହିଗଲା ପରୀକନ୍ୟା । 


ସେହିଦିନ ଉଭୟେ ନଲର ଦୁଇ ଜଳରେ ଠିଆ ହୋଇ ପରସ୍ତରକୁ ଅପେକ୍ଷା 
କରିଛନ୍ତି । ଦୂରରେ ଥୁଲେ ମଧ୍ଯ ପାଖରେ ପାଇଲ। ପରି ମନେ କରୁଛନ୍ତି । ସେଇ 
ଦୂଇଜଣଙ୍କୁ ଲୋକେ କହଛନ୍ତି ଛାୟାପଥର ଦ୍ଇଟି ଉଜ୍ଵଳ ତାରକା ବୋଲି । 


ଅସରନ୍ତି ତାଙ୍କର ଏ ଅପେକ୍ଷା ! ପରୀ ରାଇଜରେ ମଧ୍ଯ ଚହଳ ପକାଇ 
ଦେଇଛି । 

ମନର ମୂଳେ ଏ ଜଗତ 


ଅନେକ ଦିନ ତଳର କଥା ! ଚୀନ ଦେଶରେ ଗୋଟିଏ ଛୋଟ ଗାଁର ଏ 
କାହାଣୀ । ସେଇଠି ରହୁଥାଆନ୍ତି ଗୋଟିଏ ଛୋଟ ଖପରଲି ଘରେ କାଠୁରିଆ, ତାର 
ସ୍ତ୍ରୀ ଏବଂ ତାଙ୍କର ଛୋଟ ଝିଅଟିଏ । ସେମାନେ ତ ଗରିବ ଥ୍‌ଲେ । ହେଲେ ପାଖ 
ଜଙ୍ଗଲରୁ କାଠ ଆଣି କାଠୁରିଆ ତାର ବ୍ୟବସାୟ କରୁଥଲା । ବାରିରେ ପରିବା ଆଦାୟ 
କରି ଦୁଃଖେ ସୁଖେ ଦୃଇ ପ୍ରାଣୀ ଚଳି ଯାଉଥ୍‌ଲେ । ତାଙ୍କର କିଛି ବଳୁ ନ ଥୁଲା କି କିଛି 
ଅଭାବ ପଡ଼ୁ ନ ଥଲା ! 

ଦିନକର କଥା । କାଠୁରିଆ କାଠ ଚିରୁଥାଏ । ତାରି ପାଖରେ ବସି ତାର ସ୍ତ୍ରୀ 
ଲୁଗା ସିଲାଇ କରୁଥାଏ । ଦୃହେଁଯାକ ଦୁଃଖ ସୁଖ ହେଉ ହେଉ କେତେ କଥା ପଡ଼ିଲା । 
କିପରି ପଡ଼ିଶା ଘରର ଲୋକେ କୋଠାଘରେ ରହୁଛନ୍ତି । ଆଉ କାହାର ଗାଡ଼ିମଟର 
ଅଛି । କେହି କେହି କେତେ ଜମିବାଡ଼ି ଅମଜ କରି ବେଶ୍‌ ସୁଖରେ ସମୟ ବିତାଉଛନ୍ତି । 
ଗାଁଯାକରେ ସେଇ କେବଳ ଦୁଃଖ ପାଉଛନ୍ତି । 


ଏତିକିବେଳେ କାଠୁରିଆର ସ୍ତ୍ରୀ କହିଲା, “ଯଦି ପରୀରାଣୀକୁ ଦେଖନ୍ତି, ତାକୁ 
କେତୋଟି ବର ମାଗନ୍ତି-ଯହିରେ ଆମର ଧନସମ୍ପରଭି ବଢ଼ିଯାଆନ୍ତା ।”” 


ସତକୁ ସତ, ପାଟିରୁ କଥା ସରିଛି କି ନାହିଁ, ପରୀରାଣୀ ଘର ଭିତରେ 
ପଶିଗଲା । ପରୀରାଣୀକୁ ଦେଖି କାଠୁରିଆ ଆଉ ତାର ସ୍ତ୍ରୀ ଆଚମ୍ଭିତ ହୋଇଗଲେ ! 
ପରୀରାଣୀ କାଠୁରିଆକୁ କହିଲେ, “ ତୃମକୁ ତିନିଗୋଟି ବର ଦେଲି । ତାର ସତ୍ବ 
ଉପଯୋଗ କରିବ । ଆଉ ମୋତେ କିଛି ମାଗିବ ନାହିଁ ।”' 

ଏତିକି କହି ପରୀରାଣୀ ଉଭାନ ହୋଇଗଲା । କେଉଁଠୁ ଆସି କୁଆଡ଼େ ଗଲା, 
କେହି ଜାଣିପାରିଲେ ନାହିଁ । 

ବର ତିନୋଟି ପାଇ କାଠୁରିଆ ଆଉ ତାର ସ୍ତ୍ରୀ ବଡ଼ ଖୁସି ହୋଇଗଲେ । ଉଭୟଙ୍କ 
ଭିତରେ ବିଚାର ପଡ଼ିଲା —କ”ଣ ମାଗିଲେ ସେମାନେ ସୁଖରେ ରହିବେ । 

କାଠୁରିଆ ସ୍ତ୍ରୀ କହିଲ।, ମୋର ମନ ହେଉଛି, ଆମେ ଗୁଡ଼ାଏ ଧନ ସମରି 
ମାଗିଦେବା । ଆମର ଆଉ ଦୁଃଖ ରହିବ ନାହିଁ । ଅନ୍ୟମାନେ ଆମକୁ ଦେଖି ଇର୍ଷା 
କରିବେ ।' 


କାଠୁରିଆ କହିଲା, “ତୋ ପରି ଓଲୁ କ'ଣ ଆଉ ଗଛରେ ଫଳନ୍ତି । ଧନ 
ମାଗିଲେ କେଉଁ ଦୃଃଖ ଚାଲିଯିବ ? ମୋର ଇଛ୍ଛା—ଭଲ ସ୍ଵାସ୍ଥ୍ୟ ମାଗିବା, ବହତ 
ଦିନ ବଞ୍ଚୁବା । କେବେ କିଛି ରୋଗ ହେବନାହିଁ ।”? 


କାଠୁରିଆ ସ୍ତ୍ରୀ କହିଲା, ˆ‘ ହଇଏ, ଲମ୍ବା ଆଇଷ ମାଗି ଲାଭ କ'ଣ ? 
ଅଭାବରେ ଷଢ଼ି ଷଢ଼ି ଜୀବନଟା ବୃଥା ହୋଇଯିବ । 

ଏଇମିତି କଥା କଟାକଟି ହେଉ ହେଉ ଅନେକ ରାତି ହୋଇଗଲା । ଦୃହେଁଯାକ 
କୌଣସି ନିଷ୍ପଭିରେ ପହଞ୍ଚ୍‌ ପାରିଲେ ନାହିଁ । ଶେଷରେ କଥା ହେଲେ ରାତିରେ 
ଶୋଇପଡ଼ିବେ । ସକାଳକୁ ଉଠି ଯାହା ନିଷ୍ଠରି କରିବେ । 

ସେଦିନ ରାତିରେ ଆଉ କାଠୁରିଆ ସ୍ତ୍ରୀକୁ ନିଦ ନ ଥାଏ । ଭାବି ଚାଲିଥାଏ 
ସକାଳକୁ ଉଠିଲେ ପରୀରାଣୀକୁ କେଉଁ ବରଟା ମାଗିବି । 

ସକାଳ ହେଲା । କୁଆ କୋଇଲି ରାବିଲେ । ଗାଲ ବଜଦ ଗୋଠକୁ ଚାଲିଲେ । 
ଛୁଆମାନେ ଦାଣ୍ଡେ ଦାଣ୍ଡେ ଖେଳି ବୁଲିଲେ । କାଠୁରିଆ ସକାକୁ ଉଠି ତାର କାଠ 
କାମରେ ଲାଗି ଯାଇଥାଏ । କାଠୁରିଆ ସ୍ତ୍ରୀ ଆଉ ସମ୍ଭାଳି ରହୁଛି କେତେକେ !! ସେ 
ଚଟାପଟ ପରୀରାଣୀକୁ ଶୁଣାଇ କହିଦେଲା — ˆ ‘ହେ ପରୀରାଣୀ, ତୁମେ ତୁରନ୍ତ ଆମକୁ 
ମାଂସ ଖାଇବାକୁ ଦିଅ । 

ସେମାନେ ତ ଗରିବ ଲୋକ । କେବେ ତ ମାଂସ ଖାଇବା ଭାଗ୍ୟରେ ଜୁଟେ 
ନାହିଁ । ମାଂସ ଖାଇବ ବୋଲି ତାର ଲୋଭ ହେବା ସ୍ଵାଭାବିକ । ତା” ପାଟିରୁ କଥା 


~~ ~~ 


ବାହାରିଛି କି ନାହିଁ, ସାଙ୍ଗେ ସାଙ୍ଗେ ହାଶ୍ତିଏ ହବ ମାଂସ ସେଠାରେ ଥୁଆ ହୋଇଗଲା । 

କାଠୁରିଆ ଯେମିତି ଏତକ ଦେଖି ଦେଇଛି ତାର ମୁଣ୍ଡକୁ ରାଗ ଚଢ଼ିଗଲା । ସେ 
ତାର ସ୍ତ୍ରୀକୁ ଗାଳି ଦେଇ କହିଲା ‘ତୁ ଓଲି କ'ଣ କଲୁ !! ଆଉ ମୋଟେ ଦୃଇଟି 
ବର ରହିଲା । ମୋର ମନ ହେଉଛି ତୋର ମୂର୍ଖ ପଣିଆ ପାଇଁ ଏ ମାଂସତକ ତୋ 
ନାକରେ ଲାଗିଯାଉ ।” 

ତାର ପାଟିରୁ କଥା ବାହାରି ନାହିଁ, କାଠୁରିଆ ସ୍ତ୍ରୀର ମୁହଁଟାଯାକ ମାଂସ ସାଲୁ ବାଲୁ 
ହୋଇ ଓହଳି ପଡ଼ିଲା, ସେ ଏବେ କ”ଣ କରିବ ! କାହାକୁ ମୁହଁ ଦେଖାଇବ ! କୁଆଡ଼େ 
ଅବା ଯିବ । ଏପରି ଭାବରେ ଚଳିବ କିପରି ? ମନେ ମନେ ଭାବିଲା ବରଂ ମରିଯିବା 
ଭଲ, ଏ ମୁହଁ ଆଉ କାହାକୁ ଦେଖୀଇବ, ସେ ଖାଲି ବିକଳ ହୋଇ କାନ୍ଦିବାକୁ ଲାଗିଲା । 

ବରଁମାନ କାଠୁରିଆ ତା'ର ଦୋଷ ବୁଝିପାରିଲା । ରାଗ ତ ବ୍ରହ୍ମ ଚଣ୍ଡାଜ । 
ଭୁଲ ତ କରିଦେଇଛି । ତାର ସ୍ତ୍ରୀକୁ ବୁଝାଇ କହିଲା — ‘ତୁ ବ୍ୟସ୍ତ ହୁଅନାହିଁ । ଆର 
ବରଟି ମାଗି ନିଏ, ଯେପରି ପୂର୍ବ ରୂପ ତୁ ଫେରି ପାଇବୁ ।”” 

ସେଇଆ ହେଲା । ପରୀରାଣୀ ତାକୁ ପୂର୍ବ ରୂପ ଫେରାଇ ଦେଲା । 

ସେଇଠୁ ଦୁହେଁ ବିଚାରିଲେ, ପରକୁ ଭର୍ଷା କରି ସିନା ସେମାନେ ଏପରି କଲବଲ 
ହେଲେ । ନଚେତବ ତାଙ୍କର କ'ଣ ଅବା ଅଭାବ ଥୁଲା । ସେମାନେ ଦେହ ମିହନ୍ତ 
କରି ତ ବେଶ୍‌ ସୁଖରେ ଥୂଲେ । 

ସେଇଦିନୁ ସେମାନେ ଆଉ କାହାରି ଚଳାଚଳ ଉପରେ ଆଖି ପକାଇ ଦୁଃଖ 
ପାଇନାହାନ୍ତି । 

ସାହସୀ ଚ୍ୟାଙ୍ଗ 


ଚୀନ ଦେଶର କଥା । ସେଇଠି ଗୋଟିଏ ଗାରେ ଚ୍ଯାଙ୍ଗ ବୋଲି ପିଲାଟିଏ 
ଥୁଲା । ପିଲାଦିନୁ ସେ ଭାରୀ ସାହସୀ । ଗାଁ ଥ୍ଏଟରରେ ବେଳେ ବେଳେ ଅଭିନୟ 
କରେ ବୋଲି ତାକୁ ଗାଁ ଲୋକ ଅତ୍ୟନ୍ତ ସୁଖ ପାଆନ୍ତି । ଡର କ'ଣ ସେ ଜାଣେନାହିଁ । 
ଅନ୍ଧାର ରାତିରେ ଯେଉଁ ବାଟରେ କେହି କେବେ ଯାଆନ୍ତି ନାହିଁ, ଚ୍ୟାଙ୍ଗ ସେଠାରେ ନିଧଡ଼କ 
ଭାବରେ ବୁଲୁଥାଏ । ଗାଁର ନଇକୂଳ, ଶ୍ମଶାନ କିମ୍ବା ଅପନ୍ତରା ପଡ଼ିଆ ଉପରେ ସେ 
ରାତିଅଧରେ ଯାଇ ବୁଲି ଆସିବାକୁ ଆଦୌ କୁଣ୍ଠିତ ହୁଏନାହିଁ । 


ଦିନେ ସେ ରାତିରେ ଶ୍ମଶାନ ପାଖ ଗଛମୂଳରେ ବସିଛି । ଗୋଟିଏ ଭୂତ ଚ୍ୟାଙ୍ଗକୁ 
ଡରାଇବ ବୋଲି ଝିଅଟିଏ ହୋଇ ତା' ଆଗରେ ଠିଆ ହୋଇଗଲା । ଆଉ କିଏ 
ହୋଇଥ୍‌ଲେ ସେଇଠି ଭେଟଣା ହୋଇ ଟଳି ପଡ଼ିଥାନ୍ତା । ମାତ୍ର ଅଧରାତିରେ ଏହି 
ନିର୍ଜନ ମଶାଣିରେ ଝିଅଟିଏ ଦେଖି ତାର ଆନନ୍ଦ କହିଲେ ନ ସରେ । ଚ୍ଯାଙ୍ଗ ନ 
ଡରିବାରୁ ଭୂତର ମନଟା ଖରାପ ହୋଇଗଲା ! ସେ ସଙ୍ଗେ ସଙ୍ଗେ ଗୋଟିଏ ବିକଟାଳିଆ 
ବୁଢ଼ାଟିଏ ରୂପରେ ତା' ଆଗରେ ଠିଆ ହୋଇଗଲ। । ଝୋଟପରି ତାର ବାଳ ଧଳା 
ହୋଇଯାଇଛି । ଦେହର ଚମ ଧୂଡୁଧୁଡୁ । ଦାନ୍ତ ବୋଲି ଗୋଟିଏ ନାହିଁ । ପାକୁଆ 
ପାଟିରେ ହସଟା ବଡ଼ ବିକଟାଳ ଦେଖାଯାଉଛି । ବୁଢ଼ାଟାକୁ ଦେଖି ଚ୍ୟାଙ୍ଗ ଡରିବ କ'ଣ 
ହସିବାକୁ ଲାଗିଲା । ସେ କହିଲା, ' ଏହାଠାରୁ ଭଲ ବେଶ ତ ଅଭିନୟ କଲାବେଳେ 
ମୁଁ ହୋଇଥାଏ । ଏ କି ବେଶ !”” ଭୂତଟା ରାଗିଗଲା । ସେ ସଙ୍ଗେ ସଙ୍ଗେ ଭୟଙ୍କର 
ରୂପରେ ବୃଢ଼ୀଟିଏ ହୋଇ ଠିଆ ହୋଇଗଲା । ବୁଢ଼ୀଟାର ଯେଉଁ ଅସନା ରୂପ, ପାକୁଆ 
ପାଟି, ଢେଗା ଢେଗ। ଆଖି, ଏଡ଼େ ଏଡ଼େ ନଖ, ଘୋଡ଼ି ପରି ହସ, ଭାଲୁକୁଣି ପରି 
ମୁଣ୍ଡ ଯେ କେହି ଦେଖିଲେ ଛାନିଆ ହୋଇଯିବ ! ଭୂତ ଭାବିଲା ଏଥର ଟୋକାଟା ନ 
ଡରି ଯିବ କୁଆଡ଼େ । ମାତ୍ର ଚ୍ଯାଙ୍ଗ ପରି ପିଲାକୁ ଡରାଇବ କିଏ ? ସେ ତ ବୃଢ଼ୀକୁ 

୫୨ ଦେଶ ବିଦେଶର ବୃଢ଼ୀମା” କାହାଣୀ 


ଦେଖି କର କର ହୋଇ ହସିବାକୁ ଲାଗିଲା । କହିଲା, ହଇରେ ଭୂତ ଭାଇ, ଏ କି 
ବେଶ ! ମୁଁ ତ ଯାତ୍ରାରେ ଆହୁରି ଭଲ ବେଶରେ ସଜାଉଥ୍‌ଲି । ଭୂତଟା ରାଗିଗଲା । 
ସେ ଚ୍ୟାଙ୍ଗକୁ କହିଲା, “ ଆଛା ତୁ ମୋତେ ଡରାଇପାରିବୁ । 


ଚ୍ୟାଙ୍ଗ କହିଲା ଏଇ କଥା ତ ! ଦେଖ୍‌ କ”'ଣ କରୁଛି । ଏତିକି କହି ଗୋଟିଏ 
ବେରୁନ୍‌ ରବର ନେଇ ପାଟିରେ ଦଫ୍ରଙ୍କିବାକୁ ଲାଗିଲା | ଦେଖୁ ଦେଖୁ ତାହା ଫ୍ରଲିବାକୁ 
ଲାଗିଲା । ତାର ଆକାର ପ୍ରକାର ଦେଖି ଭୂତର ଆଖି ଖୋସି ହୋଇ ଯାଉଥାଏ । 
ହଠାତ ବେଲୁନ୍‌ଟା ଫ୍ରଲିଯାଇ ଢୋ କରି ଫାଟିଗଲା ! ଭୂତ ଭାବିଲା, କ'ଣ କେଉଁଠୁ 
କିଏ ବାଣ ମାରିଦେଲ। କି ? ସେ ଅତରଛରେ ସେ ସ୍ଥାନ ଛାଡ଼ି ପଳାଇଗଲ୍ଲା | ଟ୍ୟାଙ୍ଗ 
ତ ହସରେ ଫାଟି ପଡୁଥାଏ । 


ଆଉ ଦିନକର କଥା । ଦିନେ ସନ୍ଧ୍ୟାବେଳେ ଚ୍ଯାଙ୍ଗ ମଶାଣିରେ ଏକୁଟିଆ 
ବୁଲୁଛି । ହଠାତଵ ଗୋଟିଏ ସମାଧ୍‌ ପାଖରେ ଭୂତଟା ଆସି ଠିଆ ହୋଇଗଲା । ତାର 
ତ ସେହିଦିନୁ ରାଗ ଥାଏ । ସେ ତାର ଅନେକ ସାଥୀକୁ ଆଜି ଡାକି ଆଣିଥାଏ । 
ଭୂତକୁ ଦେଖି ଚ୍ୟାଙ୍ଗ୍‌ ଅବା କାହିଁକି ଡରିବ ! ସେ ତାକୁ ଦେଖିକରି ପଦେ ଥଟା କରି 
କହିଦେଲା । ଆଉ ଯାଏ କୁଆଡ଼େ । ଭୂତ ଆଉ ତାର ସାଙ୍ଗମାନେ ଚ୍ୟାଙକୁ ମାଡ଼ିବସି 
ହାଡ଼ରେ ପିଟିବାକୁ ଲାଗିଲେ । ଚ୍ୟାଙ୍ଗ୍‌ ବିଚରା ମାଡ଼ ଖାଇ ଗୋଟିଏ ସମାଧ୍‌ ଉପରେ 
ମୁହଁମାଡ଼ି ପଡ଼ିଗଲା । ସମାଧ୍‌ ଭିତରେ ଆଉ ଗୋଟିଏ ଭୂତ ଥ୍ଲା । ସେ ଚ୍ୟାଇ୍ର 
କଷ୍ଟ ଦେଖି ସହିପାରିଲା ନାହିଁ । ଏତେ ମାଡ଼ ଖାଇ ସୁଦ୍ଧା ଚ୍ୟାଙ୍ଗ୍‌ ଯେ ଭୂତମାନଙ୍କୁ 
ଦେଖି ଛାନିଆ ହେଉନାହିଁ, ଏଥ୍ପାଇଁ ସମାଧ୍ର ଭୂୃତଟି ତାକୁ ମନେ ମନେ ଧନ୍ୟବାଦ 
ଦେଉଥାଏ । ସେ ତାକୁ ଶୁଣାଇ କହିଲା,  'ଚ୍ୟାଇ ତୁ ମୋତେ ପ୍ରତିବର୍ଷ ଆଜି ଦିନଟିରେ 
ଶ୍ରାଦ୍ଧ ଦେବୁ, ତେବେ ତୋତେ ମୁଁ ରକ୍ଷାକରିବି ।”? ଚ୍ୟାଙ୍ଗ୍‌ ତ ମାଡ଼ଖାଇ ହାଲିଆ 
ହୋଇଗଲାଣି । ସେ ସମାଧ୍‌ ଭୂତ କଥାରେ ହଁ ଭରିଲା ! ଏତିକିବେଳେ ସମାଧ୍ରୁ 
ଭୂତଟି ଉଠି ଅନ୍ୟ ଭୂତମାନଙ୍କୁ ଯୁଦ୍ଧ କରି ତଡ଼ିଦେଲା । 


ଝାଡ଼ିଝୁଡ଼ି ହୋଇ ଚ୍ୟାଙ୍ଗ ଘରକୁ ଆସିଲା । ଚ୍ୟାଙ୍ଗ୍‌ ଯୋଗୁ ମଶାଣିରୁ ଭୂତମାନେ 
ଛାଡ଼ି ପଳାଇଲେ । ଗାଁ ଲୋକମାନେ ଆଉ ସେ ବାଟରେ ଯିବାକୁ ଡରିଲେ ନାହିଁ । 
ସେହିଦିନୁ ପ୍ରତିବର୍ଷ ଚ୍ୟାଙ୍ ସମାଧ୍‌ ଭୂତକୁ ଶ୍ରାଦ୍ଧ ଦେଇଆସୁଛି । 

କାଳିଆର କୁହୁକ 


ସେ କାଳର କଥା । ଆଜକୁ ଚାରିଶହ ବର୍ଷ ପୂର୍ବେ ଓଡ଼ିଶାରେ ଗଜପତି 
ପ୍ରତାପରୁଦ୍ରଦେବ ଶାସନ କରୁଥ୍‌ଲେ । ତାଙ୍କର ଜଣେ ମନ୍ତ୍ରୀ ଥୁଲେ ସୋମନାଥ 
ମହାପାତ୍ର । ଏହି ମନ୍ତ୍ରୀଙ୍କର ପୁଅ ଭକ୍ତକବି ବଳରାମ ଦାସ । 


ଓଡ଼ିଶାରେ ବଳରାମ ଦାସଙ୍କୁ ଅବା କିଏ ନ ଜାଣେ । ତାଙ୍କ ଲିଖିତ ଜଗମୋହନ 
ରାମାୟଣ ଓଡ଼ିଆମାନେ କେତେ ଆଦରରେ ପଢ଼ିଥାଆନ୍ତି । ସେ ତ ଜଗନ୍ନାଥଙ୍କର ଭାରୀ 
ଭକ୍ତ ଥୁଲେ । ତାଙ୍କୁ ଦର୍ଶନ ନ କଲେ ଜଳତୃଜସୀ ଛୁଉଁ ନ ଥଲେ । ସେ ଉଭଚ୍ତିବଳରେ 
ଜଗନ୍ନାଥଙ୍କୁ ଏପରି ମନାଇ ରଖିଥୁଲେ ଯେ, ତାଙ୍କ ସହିତ କଥା ମଧ୍ଯ ହେଉଥ୍‌ଲେ । 


ବଳରାମ ଥୁଲେ ବଡ଼ ଖିଆଲି ଭକ୍ତ । ସେ ସବୁଦିନ ଲକ୍ଷ୍ମୀନାରାୟଣଙ୍କୁ ଦର୍ଶନ 
କରନ୍ତି । ଭଚ୍ଜିରେ ପ୍ରଣାମ ଜଣାନ୍ତି । ଲକ୍ଷ୍ମୀଠାକୁରାଣୀ ହେଉଛନ୍ତି ଟେରୀ । ବଳରାମ 
କହନ୍ତି ହେ ଟେରୀମା' ମୋର ଅପରାଧ କ୍ଷମା କର । 


ଲକ୍ଷ୍ମୀଙ୍କୁ ସବୁଦିନ ଟେରୀମା” ବୋଲି ଡାକିବାରୁ ସେ ବଳରାମକୁ ଭୁଲ୍‌ ବୁଝିଲେ । 
ସେ ବିଚାରିଲେ, ବଳରାମ ଜଗନ୍ନାଥଙ୍କର ଆପଣାର ହୋଇଛି ବୋଲି ଇନ୍ଦ୍ରଚନ୍ଦ୍ର କାହାକୁ 
ମାନୁନାହିଁ । ସତକୁ ସତ, ଜଗାବଳିଆ ଯାହାର ସହାୟ, ସେ ଆଉ କାହାକୁ ଡରିବ !! 


ଦିନେ ସକାଳ ଆଳତିବେଳେ ବଳରାମ ଲକ୍ଷ୍ମୀଙ୍କୁ ଟେରୀ ମା” କହି ପ୍ରଣାମ 
କଲାବେଳେ ଲକ୍ଷ୍ମୀ ରାଗିଯାଇ ଅଭିଶାପ ଦେଲେ ‘ବଳରାମ, ତୁ ମତେ ଅପମାନ 
କଲୁ, ତୋତେ କେବେହେଲେ ଶ୍ରୀକ୍ଷେତ୍ର ଯୋଗ ହେବନାହିଁ ।”” 


ସତକୁ ସତ ଅଭିଶାପ ଫଜିଗଲା । ଅଛ୍ଛଦିନ ମଧ୍ଯରେ ମହାରାଜା ପ୍ରତାପରୁଦ୍ର 
କୌଣସି କାରଣରୁ ବଳରାମଙ୍କ ଉପରେ ଅସନ୍ତୁଷ୍ଠ ହୋଇ ପରୁଆନା ଜାରି କଲେ 
‘ବଳରାମଙ୍କୁ ପୁରୀରୁ ନିର୍ବାସନ ଦଶ୍ତ ।' 


ବଳରାମ ବଡ଼ ବିକଳ ହୋର ପ୍ରଭୁ ଜଗନ୍ନାଥଙ୍କୁ ଡାକିଲେ । “କାଳିଆ ଠାକୁର, 
ଏ କଂଣ କଲୁ ? ତୋତେ ଆଉ ଦର୍ଶନ କରିପାରିବି ନାହିଁ । 


କାନ୍ଦି କାନ୍ଦି ବଳରାମ ପୂରୀ ଛାଡ଼ିଲେ । ପୁରୀଠାରୁ ଅଳ୍ପ ଦୂରରେ ଗୋଟିଏ ଗାଁରେ 
ବଳରାମ ଅତ୍ୟନ୍ତ ଦୁଃଖରେ ଦିନ ବିତାଉଥାଆନ୍ତି । କେବଳ ଜଗନ୍ନାଥଙ୍କୁ ଝୁରି ଝୁରି ତାଙ୍କର 
ଆଖିରୁ ଅନବରତ ଲୁହ ଝରୁଥାଏ । ଲକ୍ଷ୍ମୀ ମା” ଭୁଲ୍‌ ବୃଝି ତାଙ୍କୁ ଅଭିଶାପ ଦେଲେ । 
ସେ ପ୍ରଭୁ ଜଗନ୍ନାଥଙ୍କୁ ନିଜର ଦୁଃଖ ଜଣାଇ ସବୁବେଳେ ପ୍ରାର୍ଥନା କରୁଥାଆନ୍ତି । 


ପୁରୀରେ ତ ବାରମାସରେ ତେର ଯାତ୍ରା । ସେଇ ଗାଁ ପାଖ ଜଗନ୍ନାଥ ସଡ଼କରେ 
ଯାତ୍ରୀମାନେ ପୁରୀଯିବାର ଦୃଶ୍ୟ ସେ ଦେଖନ୍ତି । ବଳରାମଙ୍କର ମନ ମଧ୍ଯ ଉଡ଼ି ବୁଲୁଥାଏ 

୫୬ ଦେଶ ବିଦେଶର ବୃଢ଼ୀମା ' କାହାଣୀ 


ଜଗନାଥଙ୍କ ପାଖକୁ । ମାତ୍ର ତାଙ୍କର ଆଉ ଉପାୟ କ'ଣ ? ରାଜାଙ୍କର ଆଦେଶକୁ 
କିଏ ଅବା ଭାଇ୍ଗିପାରିବ ? 


ଚିନ୍ତା ଖାଏ ଗଶ୍ତି । ଦୁଃଖ ଆଉ ଅନୁତାପରେ ବଜରାମ ରୋଗରେ ପଡ଼ି ଶେଯ 
ଧରିଲେ । ଆଉ ଉଠି ବସିପାରିଲେ ନାହିଁ । ଏଥର ବଳରାମ ବୁଝିପାରିଲେ, ତାଙ୍କର 
ଦିନକାଜ ସରି ଆସୁଛି । ସେ ଏଣିକି ଅଧ୍କ କାଳ ବଞ୍ଚ୍‌ବେ ନାହିଁ । 


ସେ କେବଳ ପ୍ରଭୁ ଜଗନ୍ନାଥଙ୍କୁ ଜଣାଣ କରୁଥାଆନ୍ତି ¬“ ଚକାଡ଼ୋଜା ଜଗନ୍ନାଥ ! 
ମୋତେ ଏ ଦୁଃଖରୁ ଉଦ୍ଧାର କର । ଜୀବନର ଏହି ଶେଷ ଅବସ୍ଥାରେ ମୋତେ ଦୟାକରି 
ଦର୍ଶନ ଦିଅ । ମୋର ଅଉ କିଛି ମାଗୁଣି ନାହିଁ । 


ସେଇ ଶେଷଦିନଟି ଆସି ପହଞ୍ଗଲା । ବଳରାମ ଦାସ ପ୍ରଭୁ ଜଗନ୍ନାଥଙ୍କୁ 
ଝୁରି ହେଉଥାଆନ୍ତି । ତେଣେ ରତ୍ୁସିଂହାସନରେ ପ୍ରଭୁଙ୍କର ମନ ବିକଳ ହେଲା । ପ୍ରଭୁ 
ତ ଭକ୍ତର ଅଧୀନ । ସେ ଆଉ ସମ୍ଭାଳୁଛନ୍ତି କେତେକେ ! ଲକ୍ଷ୍ମୀଦେବୀଙ୍କୁ ସାଙ୍ଗରେ 
ଧରି ପ୍ରଭୁ ଜଗନ୍ନାଥ ବଜରାମ ରତୁଥ୍ବା ଗାଁରେ ଯାଇ ପହଞ୍ଚଲେ । ବଳରାମଙ୍କୁ 
ଜଣାଗଲା, ତାଙ୍କ ଘରଟିରେ ହଠାତ୍ଵ ଆଲୁଅ ବିଛାଡ଼ି ହୋଇପଡ଼ିଲା । ଚାରିଆଡ଼େ 
କେତେ ଧୂପ ଆଉ ଫ୍ଲର ମହକ । ବଳରାମ ଆଖି ଖୋଲିଲେ । ସତକୁ ସତ 
ତାଙ୍କର ପ୍ରଭୁ ଜଗନ୍ନାଥ ଆଉ ମା! ଶ୍ରୀଲକ୍ଷ୍ମୀ ଶେଯ ପାଖରେ ବସିଛନ୍ତି । ତାଙ୍କର ଜୀବନ 
ଧନ୍ୟ ହୋଇଗଲା । ଆଖି ହେଲା ପବିତ୍ର । କାଳିଆ ତାଙ୍କର ଡାକ ଶୁଣି ନିଜେ 
ପଳାଇ ଆସିଛି । ଜଗନ୍ନାଥ କେତେ ଆଦରରେ ବଳରାମଙ୍କ ଦେହରେ ହାତ ବୁଲାଇ 
ଆଣିଲେ । ବଳରାମଙ୍କର ସବୁ କଷ୍ଠ କୁଆଡ଼େ ଉଭେଇ ଗଲା । 

ଲକ୍ଷ୍ମୀଙ୍କି ଖାଲି ତାଟଙ୍ଗା ଲାଗୁଥାଏ । ସତରେ ପ୍ରଭୁ ତାଙ୍କର ବଳରାମଙ୍କୁ କେତେ 
ଆଦର ନ କରନ୍ତି । ଲକ୍ଷ୍ମୀ ପୂର୍ବଘକଥା ଭୁଲି ନ ଥୁଲେ । କହିଲେ, ବଳରାମ ! ମୁଁ 
କ'ଣ କହିଥୂଲି ! ତୋତେ ଆଉ ପୂରୀକ୍ଷେତ୍ର ଯୋଗ ହେବନାହିଁ ବୋଲି । 

ବଜରାମ .ମୁରୁକେଇ ହସିଲେ । ଆପେ ଆପେ ହାତ ଦୃଇଟି ଯୋଡ଼ି ହୋଇ 
ଯାଉଥାଏ । କହିଲେ ପ୍ରଭୁ ହେ ! ମୋ ଟେରୀମା” ତଥାପି ଜାଣିପାରିଲା ନାହିଁ । 
ଯେଉଁଠାରେ ପ୍ରଭୁ ଜଗନ୍ନାଥ ଏବଂ ମାତା ଲକ୍ଷ୍ମୀ ବିରାଜମାନ, ସେଇ ତ ଶ୍ରୀକ୍ଷେତ୍ର 
ପାଇଲି ନାହିଁ କ'ଣ ?”' 


ଏତିକି କହ କହୁ ସବୁଦିନ ପାଇଁ ତାଙ୍କର ଆଖି ମୁଦି ହୋଇଗଲା । ନୀଳାଚଳପତି 
ପ୍ରଭୁ ଜଗନ୍ନାଥ ଯାହାର ସହାୟ, ତାର କ'ଣ ମୁକ୍ତିର ଅଭାବ ଅଛି ? 


CIERRA 

ଶୁକମୁନିଙ୍କ ଜନ୍ମକଥା 


ଏକଦା ପାର୍ବତୀମାତା ଇଭଶ୍ଵରଙ୍କଠାରୁ ବ୍ରହ୍ମଜ୍ଞାନ ଶିକ୍ଷା କରିବା ପାଇଁ ଆଗ୍ରହ ପ୍ରକାଶ 
କଲେ । ଶଶ୍ଵବର, ପାର୍ବତୀଙ୍କୁ ସାଙ୍ଗରେ ନେଇ ନୈମିଷ୍ୟାରଣରେ ପହଞ୍ଚ୍‌ଲେ । 
ନୈମିଷ୍ୟାରଣ ହେଉଛି ଗୋଟିଏ ସୁନ୍ଦର ଓ ପବିତ୍ର ସ୍ଥାନ । ସେଠାରେ ମୁନି ରଖଷିମାନେ 
ବାସ କରନ୍ତି । ଭଶ୍ଵର ପାର୍ବତୀ ଦୁହେଁ ସେହି ଅରଣ୍ୟର ଏକ ନିକାଞ୍ଚନ ସ୍ଥାନରେ ଯାଇ 
ଉପସ୍ଥିତ ହେଲେ । ସେଠାରେ ଗୋଟିଏ ବିରାଟ ଚମ୍ପାଗଛ ଥାଏ । ଚମ୍ପାଗଛରେ 
ଫୁଲଫ୍ରଟି ଅତ୍ୟନ୍ତ ରମଣୀୟ ଦିଶୁଥାଏ । ଚମ୍ପାପ୍ୁଲ ତ ସହଜେ ଶିବଙ୍କର ଅତି ପ୍ରିୟ । 
ତେଣୁ ସେହି ଗଛତଳେ ରତଶ୍ବର ପାର୍ବତୀ ଦୁହେଁ ବସିଗଲେ । ଭଶ୍ଵର ପାର୍ବତୀମାତାଙ୍କୁ 
ବ୍ରହ୍ମଜ୍ଞାନ ବିଷୟରେ ଶିକ୍ଷା ଦେବାକୁ ଲାଗିଲେ । 


ସେହି ଚମ୍ପାଗଛର କୋରଡ଼ରେ କେଉଁ କାଳରୁ ଗୋଟିଏ ମୃତ ଶୁକପକ୍ଷୀର କଙ୍କାଳ 
ପଡ଼ି ରହିଥୂଲ। । ବ୍ରହ୍ମଜ୍ଞାନ ଶୁଣି ଶୁକପ କ୍ଷୀର କଙ୍କାଳ ଉପରେ ମାଂସ, ଚର୍ମ ଓ ଡେଣା 
ଇତ୍ୟାଦି କଅଳି ଉଠିଲା । କିଛି ସମୟ ପରେ ତାଂ ଦେହରେ ଜୀବନର ସଞ୍ଚାର ହେଲା । 


ଜୀବନ ଲାଭ କଲାପରେ ପକ୍ଷୀଟି ନିଜର ସ୍ଵଭାବବଶତଃ ରାବ କରିବାକୁ 
ଲାଗିଲା । ଗଛ ଡାଳରେ ପକ୍ଷୀଟିଏ ରାବ କରିବାରୁ ଶିବ ବିଚଳିତ ହୋଇପଡ଼ିଲେ । 
କାରଣ ବ୍ରହ୍ମଜ୍ଞାନ ଅନ୍ୟ କେହି ଶୁଣିବା ଉଚିତ ନୁହେଁ । 


ସାମାନ୍ୟ ଶୁକପକ୍ଷୀ ବ୍ରହ୍ମଜ୍ଞାନର ଅଧ୍କାରୀ ହୋଇଗଲା । ଏହା ବଡ଼ ଅନ୍ୟାୟ । 
ସେ ଶୁକପକ୍ଷୀକୁ ଭସ୍ମ କରିଦେବେ ବୋଲି ବିଚାରିଲେ । ଶିବଙ୍କୁ ଦେଖ୍‌ ପକ୍ଷୀ ଭୟରେ 
ପଳାଇଗଲା । ସେ ଆମ୍ରକ୍ଷା କରିବା ପାଇଁ ସ୍ଵର୍ଗ, ମର୍ର୍ୟ, ପାତାଳ ତିନିପୁରରେ ଯାଇ 
ବୂଲିଆସିଲା । କେହି ଶିବଙ୍କ ଭୟରେ ତାକୁ ଆଶ୍ରୟ ଦେଲେ ନାହିଁ । ଶେଷରେ 
ଶୁକପକ୍ଷୀ ଯାଇ ବିଷ୍ଣୁଙ୍କ ପାଖରେ ଶରଣ ପଶିଲା । ଭଗବାନ ବିଷ୍ଣୁ ତ ସହଜେ ଅତ୍ୟନ୍ତ 
ଦୟାଳୁ । ସେ ଆଦରରେ ତାକୁ ଆଉଁସି ଦେଲେ । ବର ପ୍ରଦାନ କରି କହିଲେ, “ ତୃ 
ମହର୍ଷି ବ୍ୟାସଦେବଙ୍କ ପୁତ୍ର ହୋଇ ଜନ୍ମଗ୍ରହଣ କରିବୁ । ତୁ ହେବୁ ମହାଜ୍ଞାନୀ । ତୋରି 
ଜରିଆରେ ମୋର ଯଶଃ ଜଗତରେ ପ୍ରଚାରିତ ହେବ । ଆଜିଠାରୁ ଶୁକପକ୍ଷୀ ଜାତିରେ 
ଯେଉଁମାନେ ଜନ୍ମଗ୍ରହଣ କରିବେ, ସେମାନେ ସକାଳକୁ ଉଠି ରାମକୃଷ୍ଣ ନାମ ଜପ କରିବେ । 
ଏହି ନାମ ଶୁଣି ଲୋକମାନେ ପାପସଂସାରରୁ ଉଦ୍ଧାର ପାଇବେ । 


ବିଷ୍ଣୁଙ୍କଠାରୁ ବର ପାଇ ଶୁଆ ଅମର ହୋଇଗଲା । ଏଥର ମହାଦେବ ତାର 
ଅବା କଅଣ କରିବେ ? ସେ ତେଣୁ କ୍ରୋଧରେ ବିଶ୍ଵରୂପ ପ୍ରକାଶ କଲେ । ତାଙ୍କର 
ଜିଦ୍‌, ଯେମିତି ହେଉ ସେ ଶୁକପକ୍ଷୀକୁ ଧରି ଭସ୍ମ କରିବେ । ଶୁକ ବିଷ୍ଣୁଙ୍କୁ ସ୍ମରଣ 
କରିବାରୁ ସେ ତାକୁ କଳ୍ପବୃକ୍ଷକୁ ପଠାଇଲେ । ନିଶ୍ଚିତ ମନରେ ତାରି ଉପର ଶାଖାରେ 

ନିର୍ଭୟରେ ଶୁକପକ୍ଷୀ ବସିଥାଏ ଏବଂ ପ୍ରଭୁଙ୍କର ନାମ ଜପ କରୁଥାଏ । ଭଶ୍ଵର ହାତ 
ବଢ଼ାଇଲେ ମଧ୍ଯ କଳ୍ପବକ୍ଷକୁ ତାହା ପାଏନାହିଁ । ବିଷ୍ଣୁଙ୍କ ପ୍ରଭାବରେ ବୃକ୍ଷ ବଢ଼ି ଚାଲିଥାଏ । 
ଭଶ୍ଵର ଅଷ୍ଟରତ୍ଗିରି, ହୀରାପର୍ବତ, ନୀଳଗିରି, ମୋତିଗିରି ପ୍ରଭୃତି ପର୍ବତମାନଙ୍କୁ ରଖ୍‌ 
ତାଂ ଉପରେ ଚଢ଼ିଲେ; ତଥାପି କଳ୍ପବ୍କ୍ଷକୁ ତାଙ୍କର ହାତ ପାଇଲା ନାହିଁ । ଶେଷରେ 


ଭଶ୍ଵର ହତାଶ ହୋଇ ରହିଲେ । 


ଏହି ସମୟରେ ବ୍ୟାସଦେବଙ୍କ ପତ୍ନୀ ଶ୍ରୀୟାବତୀ ନଦୀରେ ସ୍କାନ କରୁଥାଆନ୍ତି । 
ପାଟି ଆଁ କରି ପାଣି କୁକୁ କୁକୁ କରୁଥ୍ବା ବେଳେ ଶୁକପକ୍ଷୀ ତାଙ୍କର ପାଟି ବାଟେ 
ଗର୍ଭରେ ଆଶ୍ରୟ ଗ୍ରହଣ କଲା । ଏତିକିବେଳେ ସେଠାରେ ଇଶ୍ଵର ଆସି ପହଞ୍ଚଗଲେ । 
ଶ୍ରୀୟାବତୀ ପୁଅଟିଏ କାମନା କରି ଶିବଙ୍କୁ ପ୍ରାଥନା କଲେ । ଶିବ ସନ୍ତୁଷ୍ଟ ହୋଇ କହିଲେ, 
“ ‘ତୁମେ ପୁତ୍ରବତୀ ହୁଅ ।! ମହାଜ୍ଞାନୀ ଶୁକଙ୍କୁ ତୁମେ ପୁତ୍ର ରୂପେ ଲାଭ କର । ସେ 
ଏଣିକି ଶୁକମୁନି ଭାବରେ ପରିଚିତ ହେବେ ଏବଂ ସଂସାରରେ ପ୍ରଭୁଙ୍କର ନାମ ପ୍ରଚାର 
କରିବେ । 


ଶେଷରେ ତାହାହିଁ ହେଲ। । ଶୁକପକ୍ଷୀଟି ବ୍ୟାସଦେବଙ୍କ ପୁତ୍ର ରୂପେ 
ଜନ୍ମହେଲ। । ଏହି ପୁତ୍ରର ନାମ ହେଲା ଶୁକଦେବ । ଶୁକଦେବ ଥୁଲେ ମହାନ୍‌ 
ବ୍ରହ୍ମଜ୍ଞାନୀ । ସଂସାରରେ ତାଙ୍କ ଯଶ ଅକ୍ଷୟ ହୋଇ ରହିଛି । 

ସଙ୍ଗୀତର ଭେଳିକି 


ଗ୍ରୀସ ଗୋଟିଏ ପ୍ରାଚୀନ ଦେଶ । ଏହି ଦେଶରେ କେଉଁ କାଳରେ ଅରଫିଅସ 
ନାମରେ ଜଣେ ଅଭୁତ ଲୋକ ବାସ କରୁଥ୍‌୍ଲେ । ସେ ରାଜ୍ୟରେ ତାଙ୍କ ପରି କେହି 
ମଧୁର ସ୍ଵରରେ ବୀଣା ବଜାଇ ପାରୁନଥ୍‌ଲେ । ବୀଣା ବଜାଇବା ଥୁଲା ତାଙ୍କର ଏକ 
ସଉକ । ବୀଣା ବଜାଇ ସେ ଗୀତ ଗାଇଲେ ଗଛ ଲତା ଜୀଇଁ ଉଠୁଥଲେ । ମଣିଷ 
ଅବା କେତେ ମାତର । ଏହି ସଙ୍ଗୀତ ଶୁଣିଲେ ମଣିଷ ଦୁଃଖ ଶୋକ ଭୁଲି ଯାଉଥ୍‌ଲେ ! 


ଅରଫି ଅସଙ୍କର ସ୍ତ୍ରୀ ଭାରି ସୁନ୍ଦରୀ । ତାଙ୍କର ନାଁ ହେଉଛି ଉରିଡ଼ାଇସ୍‌ । ଦୃହେଁ 
ଗୀତ ଗାଟ୍ଚ ବୀଣା ବଜାଇ ଆନନ୍ଦରେ ଚଳୁଥାନ୍ତି । କେହି କାହାକୁ ଦଶ୍ଡେ ଛାଡ଼ିପାରନ୍ତି 
ନାହିଁ । 

ଦିନକର କଥା । ସାହିପଡ଼ିଶାର କେତେଜଣ ଝିଅ ବୋହୂଙ୍କ ମେଳରେ 
ଉରିଡ଼ାଇସ୍‌ ପାଖରେ ଥ୍ବା ଗୋଟିଏ ବଣରେ ବୁଲ୍ୁଥ୍ଲ। । ବଣରେ ବୁଲୁ ବୁଲୁ 
ଅଜାଣତରେ ଉରିଡ଼ାଇସ୍‌ ପଡର ଗଦାତଳେ ଥୁ୍‌ବ। ଗୋଟିଏ ସାପକୁ କୁଦି ଦେବାରୁ ସେ 
ତାକୁ ଚୋଟ ମାରିଲା । ଉଚିଡ଼ାଇସ ସଙ୍ଗେ ସଙ୍ଗେ ସେହି ବଣ ବାଟରେ ମରିଶୋଇଲା । 


ବିଚରା ଅରଫିଅସ ନିଜ ସ୍ତ୍ରୀ ପାଇଁ କାନ୍ଦି କାନ୍ଦି ଦିନ କାଟିଲା । ଏହି ଦୁଃଖ 
ବେଳେ ଯଦି ବୀଣା ବଜାଇ ସେ ଗୀତ ଗାଉଥ୍‌ଲା, ତେବେ ସେହି କରୁଣ ଗୀତ ଶୁଣି 
ପାହାଡ଼, ଝରଣା, ଗଛଲତା ସୁଦ୍ଧା ଦୁଃଖରେ କାନ୍ଦି ପକାଉଥ୍‌୍ଲେ । ଅରଫିଅସ ପକ୍ଷରେ 
ଏକାକୀ ଦିନ କାଟିବା ବଡ଼ ଅସମ୍ଭବ ହେଲା । ସେ ନିଜର ସ୍ତ୍ରୀକୁ ଖୋଜିବ। ପାଇଁ 
ପାତାଜପୁରକୁ ଚାଲିଲା । ଲୋକ ମରିଗଲେ ସେହିଠାରେ ରହନ୍ତି ବୋଲି ସେ ଶୁଣିଥୂଲା । 
ସେଠାରେ ରାଜା ପ୍ଲଟୋ ତାଙ୍କର ରାଣୀ ପ୍ରଃସ୍ପରିନ ସହିତ ରାଜତ୍ସ କରୁଥ୍ଲେ । 


` ପାତାଳପୁର ବଡ଼ ଭୟଙ୍କଚ । ସେଠାକୁ ଯିବାକୁ ହେଲେ ଏକ ଅନ୍ଧାରିଆ ନର 
ପଡ଼େ । ସାଧାରଣ ମନୁଷ୍ଯ ଏହି ନର ପାରିହେବା ସମ୍ଭବ ନୁହେଁ । ମଲା ମଣିଷକୁ 
ପ୍ଟଟୋଙ୍କର ଦୃତ ଚାରୋନ ଅନ୍ଧାରିଆ ନଇରେ ପାରି କରାଇ ପାତାଳପୁରକୁ ନେଇଯାଏ । 


ନିଜର ବୀଣାଟିକୁ କାନ୍ଧରେ ପକାର ଅରଫିଅସ ସେହି ଅନ୍ଧାରିଆ ନଶକୃୂଳରେ 
ପହଞ୍ଚଲା । ଚାରୋନ ତାକୁ ପାତାଜପୁରକୁ ନେବାପାଇଁ ରାଜି ହେଲାନାହିଁ । ମଲା ଲୋକ 
ନ ହେଲେ ତାକୁ ପାରି କରିବା ପାଇଁ ପୁ ଟୋଙ୍କର ଆଦେଶ ନାହିଁ । ସେ ନିଜର ସେହି 
ଅଭୁତ ବୀଣା ବଜାଇ ଏପରି ଗୀତ ଗାଇଲା ଯେ ଚାରୋନର ହୃଦୟ ତରଳିଗଲା । ତାଙ୍କ 
ଆଖ୍ରୁ ଲୁହ ଗଡ଼ିପଡ଼ିଲା । ସେ ଆଉ କିଛି ନ ବିଚାରି ତାକୁ ନେଇ ନ୍ତ ପାରି କରିଦେଲେ । 


ଅନ୍ଧାରିଆ ନର ସିନା ପାରି ହୋଇଗଲା, ମାତ୍ର ରାଜା ପୂ ଟୋଙ୍କ ସିଂହଦ୍ଵାରଠାରେ 
ଏକ ଭୟଙ୍କର କୁକୁର ଅରଫିଅସକୁ ବାଟ ଓଗାଲିଲା । ସାମାନ୍ୟ ଆଗେଇଲେ ସେ ଟିକି 

ଟିକି କରିଦେବ । ଅରଫିଅସକୁ ଦେଖି ସେ ଚିଜ଼୍ାର କରି ତା” ଆଡ଼କୁ ମାଡ଼ିଆସିଲା । 
କାଳବିଜମ୍ବ ନ କରି ଅରଫିଅସ ବୀଣା ବଜାଇବାକୁ ଲାଗିଲା । ମନ୍ତୁରାପାଣି ପଡ଼ିଲାପରି 
କୁକୁରଟି ସେଇଠି ବସି ପଡ଼ିଲା । ସେ ଅତ୍ୟନ୍ତ ବିହ୍ୁଳ ହୋଇ ଅନାଇ ରହିଛି, ଅରଫିଅସ 
ସିଂହଦରଜା ଡେଇଁ ରାଜା ପଲ ଟୋଙ୍କ ସିଂହାସନ ପାଖରେ ହାଜର । ପୃଥ୍ବୀର ଏକ ଜୀଅନ୍ତା 
ମଣିଷକୁ ଦେଖି ରାଜା ପ୍ୁଟୋ ଏବଂ ରାଣୀ ପ୍ରାସ୍ତରିନ ଆଚମ୍ବିତ ହେବା ଆଗରୁ ସେ ତାଙ୍କ 
ପାଦତଳେ ବସିପଡ଼ି ଅତ୍ୟନ୍ତ କରୁଣ ସ୍ଵରରେ ବୀଣା ବଜାଇଲା ଏବଂ ଗୀତଟିଏ ଗାଇଲା । 
ସେ ଗୀତର ଭାବ ଏତେ ଦୁଃଖପୂର୍ଣ୍ଣ ଥଲା ଯେ, ରାଜା ରାଣୀ ଅଧୀର ହୋଇ କାନ୍ଦି 
ପକାଇଲେ । ସେମାନେ ଦୟାକରି ତାକୁ ବର ଯାଚିଲେ ! ଅରଫିଅସ କହିଲା, ମୋତେ 
ଦୟାକରି ମୋର ସ୍ତ୍ରୀ ଉରିଡାଇସ୍‌କୁ ଫେରାଇ ଦିଅନ୍ତୁ । ପ୍ଲଟୋ କହିଲେ, “ଗୋଟିଏ 
ସର୍ରରେ ତୋର ମନକାମନା ପୂରଣ ହେବ । ତୁ ଆଗେ ଆଗେ ଯିବୁ ଏବଂ ତୋର ପଛରେ 
ତୋର ସ୍ତ୍ରୀ ଯାଉଥ୍‌୍ବ । ମାତ୍ର ପାତାଳପୁରୀ ପାରି ନ ହେବା ପର୍ଯ୍ୟନ୍ତ ତୁ ପଛକୁ ଚାହିଁବୁ 
ନାହିଁ । ପଛକୁ ଚାହିଁଦେଲେ ସେ ସେଇଠାରୁ ଫେରିଆସିବ । 


ଅରଫିଅସ ଅତ୍ୟନ୍ତ ଖୁସୀ ହୋଇ ରାଜି ହେଲ। । ସେ ଆଗେ ଆଗେ 
ଚାଲିଥାଏ । ତାର ପଛେ ପଛେ ଉରିଡାଇସ୍‌ ଚୁପ୍ଚାପ୍‌ ଯାଉଥାଏ । ପାତାଳର ସୀମା 
ପାଖରେ କାହିଁକି କେଜାଣି ଅରଫିଅସର ମନରେ ସନ୍ଦେହ ହେଲ। । ସେ ପଛକୁ 
ଚାହିଁଦେଇ ଦେଖିଲା ଯେ, ତାର ସ୍ତ୍ରୀ ସଙ୍ଗେ ସଙ୍ଗେ ପାତାଳପୁରୀ ମଧ୍ଯରେ ବୁଡ଼ିଯାଉଛି । 

ଏତେ ପରିଶ୍ରମ ବୃଥା ହେଲା । ଅନ୍ଧାରିଆ ନଣକୃଳରେ ସାତଦିନ ସାତରାତି 
ଅରଫିଅସ ଅପେକ୍ଷା କରି ରହିଲା । ଖାଦ୍ଯ କି ପାଣି କିଛି ଛୁଇଁଲା ନାହିଁ । 

ପରିଶେଷରେ ସେ ଗୋଟିଏ ପାହାଡ଼ ଉପରେ ଆଶ୍ରୟ ଗ୍ରହଣ କଲା । 
ପଶୁପକ୍ଷୀଙ୍କ ସାଙ୍ଗରେ ତାର ସମୟ କୌଣସି ପ୍ରକାରେ ବିତି ଯାଉଥାଏ । ସବୁବେଳେ 
କେବଳ ତାର ସ୍ତ୍ରୀ କଥା ଭାବୁଥାଏ । ଦିନେ କେତେଜଣ କିନ୍ନରୀ ସେ ପାହାଡ଼କୁ 
ହସିଖେଳି ବୁଲିବା ପାଇଁ ଆସିଥ୍‌ଲେ । ସେମାନେ ମନମଉଜରେ ବୃରୁ ବୁଲୁ ଅରଫିଅସ୍କୁ 
ଦେଖି ତାକୁ ବୀଣା ବଜାଇବାକୁ ଆଦେଶ ଦେଲେ । ଅରଫିଅସ ଏହି ହସଖୁସିରେ 
ଯୋଗ ଦେଇପାରିଲ। ନାହିଁ । ଗୀତ ଗାଇବାକୁ ମନା କରିଦେଲ। । ଏଥ୍‌ରେ 
କିନ୍ନରୀମାନେ ରାଗିଯାଇ ତାକୁ ବେଢ଼ିଗଲେ ଏବଂ ମାରି ପକାଇଲେ । ଶେଷରେ ତାର 
ଶବକୁ ଅନ୍ଧାରିଆ ନଇରେ ଭସାଇଦେଲେ । 


ଅରଫିଅସ ମରିଯିବାରୁ ଗଛଲତା, ବଣପାହାଡ଼, ଝରଣା ସମସ୍ତେ ତାର ମଧୁର 
ସଙ୍ଗୀତ କଥା ମନେପକାଇ ଝୁରିବାକୁ ଲାଗିଲେ । ମାତ୍ର ଅରଫିଅସ ମୃତ୍ୟୁ ପରେ ଅନ୍ଧାରିଆ 
ନଇ ପାରି ହୋଇ ପାତାଜପୁରୀରେ ନିଜର ସ୍ତ୍ରୀ ସହିତ ସୁଖରେ ଘର କରି ରହିଲା ! 

ଲକ୍ଷ୍ମୀ କାହା 


୭) 
୩) 

1) 

) 


ରାଜସ୍ଥାନରେ ଜୟପୁର ଗୋଟିଏ ବଡ଼ ସହର । ସେଠାରେ ଜଣେ ଧନୀ 
ସୌଦାଗର ବାସ କରୁଥାଆନ୍ତି । ସହରରେ ତାଙ୍କର ବିରାଟ କୋଠା; ଦାସଦାସୀ, 
ଯାନବାହନ ଯାହାକୁ ଯେତେ । ପିଲାମାନେ ଅତ୍ଯନ୍ତ ବାଧ୍ୟ ଏବଂ ଯୋଗ୍ୟ । ଏତେ 
ବଡ଼ ବ୍ୟବସାୟକୁ ସେମାନେ ସମ୍ଭାଜି ଥାଆନ୍ତି । ସଂସାରରେ ସୁଖସମ୍ପରି କହିଲେ ଯାହା 
କୁହାଯାଏ, ଧନୀବଣିକଙ୍କର ସେହି ସବୁ ଭରପୁର ହୋଇ ରହିଥ୍‌ଲା । 


ଧନସମ୍ପଭିର ଦେବୀ ହେଉଛନ୍ତି ଲକ୍ଷ୍ମୀ । ତାଙ୍କ ନାମ ଚଞ୍ଚଳା । ସେ ସବୁଦିନ 
ଗୋଟିଏ ସ୍ଥାନରେ ରହିବାକୁ ଭଲ ପାଆନ୍ତି ନାହିଁ । 


ସୌଦାଗର ତ ଲକ୍ଷ୍ମୀଙ୍କର ଦୟାରୁ ଏତେ ଧନସମ୍ପଭିର ମାଲିକ ହୋରଥାନ୍ତି । 
ଦିନେ ରାତିରେ ଲକ୍ଷ୍ମୀ ତାଙ୍କୁ ସପନରେ କହିଲେ, “ “ମୋର ତୋ ପାଖରେ ରହିବା ଦିନ 
ସରିଆସିଲା । ଏଥର ମୋତେ ଖୁସି ମନରେ ବିଦାୟ ଦେ ।' ' 


ସ୍ଵପ୍ନ ଦେଖ୍‌ ସୌଦାଗର ଚମକି ପଡ଼ିଲେ । ଲକ୍ଷ୍ମୀ ଛାଡ଼ିଗଲେ ଦାରିଦ୍ର୍ୟ ବରଣ 
କରିବାକୁ ହେବ । ସେ ବିନୀତ ହୋଇ ପ୍ରାର୍ଥନା କଲେ, ' 'ମା' ମୋତେ ଆଉ ଛଅଟି 
ମାସ ସମୟ ଦିଅ । ତୁମେ ଚାଲିଗଲା ପରେ ମୁଁ କେମିତି ଚଳିବି, ସେକଥା ମୁଁ ଆଗରୁ 
ବ୍ୟବସ୍ଥା କରିବି । ' 


ଲକ୍ଷ୍ମୀ ତ ଦୟାମୟୀ । ସେ ସୌଦାଗରଙ୍କ କଥାରେ ରାଜି ହୋଇଗଲେ । 

ସୌଦାଗର ତାଙ୍କର ଧନସମ୍ପରି ବଦଳରେ କେତେଗୁଡ଼ିଏ ହୀରାନୀଳା ମଣିମାଣିକ 
ଣିଲେ । ସେ ଭାବିଲେ, ସେ ସବୁ ଗୁଡ଼ିକୁ ଖଣ୍ତିଏ ରୁମାଲରେ ବାନ୍ଧି ମନଇଛା 
ଲିପାରିବେ । ସେ ସ୍ଥିର କଲେ ଏଣିକି କୌଣସି ତୀର୍ଥ ସ୍ଥାନରେ ବାକୀ ଜୀବନଟା 
ତାଇଦେବେ । 

ଭାରତର ଏକ ପ୍ରସିଦ୍ଧ ତୀର୍ଥ ହେଉଛି ହରଦ୍ଧାର । ପବିତ୍ର ଗଙ୍ଗାନଦୀର କୂଳରେ 
ଏହା ଅବସ୍ଥିତ । ସୌଦାଗର ସେଠାରେ ପହଞ୍ଚ୍‌ ଛୋଟ ଜାଗାଟିଏ କିଣିଲେ ନଦୀ 
କୂଜରେ । କାଠର ଖୁଣ୍ଟ ବସାଇ ଚାଳି ଘରଟିଏ ତିଆରି କଲେ । କାଠ ଖୁଣ୍ଢରେ 
ଖୋପ କରି ତା” ଭିତରେ ମଣିମାଣିକ ତକ ସାଇତି ରଖିଲେ । ଲକ୍ଷ୍ମୀ ଛାଡ଼ିଗଲେ ମଧ୍ଯ 
ମଣିମାଣିକ ତକ ରହିଯିବ ତ । 


ଏଣିକି ସୌଦାଗର ନିଶ୍ଚିନ୍ତରେ ରହିଲେ । ତାଙ୍କର ଆଉ ଅଭାବ କ'ଣ ? 
ଛଅମାସ ପରେ ଲକ୍ଷ୍ମୀ ତାଙ୍କୁ ପରିତ୍ୟାଗ କଲେ କିଛି ଅସୁବିଧା ହେବନାହିଁ । 

ଚାହଁ ଚାହିଁ ଛଅଟି ମାସ ପୂରିବାକୁ ବସିଲା । ଆଉ ଦିନଟିଏ ବାକୀ ଥାଏ, 
ରାତିରେ ଲକ୍ଷ୍ମୀ ସୌଦାଗରଙ୍କୁ ସପନରେ କହିଲେ, “ଏଥର ମୋତେ ବିଦାୟ ଦେବୁ । 
ଛଅମାସ ପୂରିଗଲେ ମୁଁ ତୋତେ ଛାଡ଼ି ଗଙ୍ଗା ନଦୀର ଆରପାଖରେ ଥୁ୍‌ବା ଗୋଟିଏ 
ଗୁଡ଼ିଆ ଘରେ ଯାଇ ରହିବି ।”' 

ରାତି ପାହିଲାବେଜକୁ ପ୍ରବଳ ତୋଫାନ ମାଡ଼ି ଆସିଲା । ଗଙ୍ଗାନଦୀର ପାଣି 
ଫୁଲିଯାଇ କୂଳ ଡେଇଁ ମାଡ଼ି ଆସୁଥାଏ । ଚାହଁ ଚାହୁଁ ସୌଦାଗରଙ୍କ କୁଡ଼ିଆ ଘର 
ଭାସିଗଲା । କାଠଖୁଣ୍ ସବୁ ନଦୀ ଜଳରେ ଭାସି ଭାସି ଆର ଜଳରେ ଲାଗିଲା ଜଣେ 
ଗୁଡ଼ିଆର ଦୋକାନ ପାଖରେ । କାଠଖୁଣ୍ଢତକ ସଂଗ୍ରହ କରି ଗୁଡ଼ିଆ ସାଇତି ରଖ୍ଲା ! 


ଝଡ଼ ବନ୍ଦ ହୋଇଯିବାରୁ ସୌଦାଗର ନୌକା ଚଢ଼ି ନଦୀ ପାର ହେଲେ । ଗୁଡ଼ିଆ 
ଯେଉଁଠି ଚାଳି ଘରଟିରେ ଦୋକାନ ଦେଇଥୂ୍‌ଲା, ସେଠାରେ ପହଞ୍ଚ୍‌ ଦେଖ୍ଲେ ତାଙ୍କର 
କାଠଖୁଣ୍ଟତକ ଥୁଆ ହୋଇଛି । ସେ ଗୁଡ଼ିଆକୁ କହିଲେ, ‘ଭାଇ, ଏହାକୁ ସାମାନ୍ୟ 
କାଠଖୁଣ୍ଟ ଭାବିବ ନାହିଁ । ଏହା ଖୋପରେ ମଣିମାଣିକ୍ୟ ଥୁଆ ହୋଇଛି ।” ଏଥର 
ସେ ନିଜର ଅନୁଭୂତି କହି ବସିଲେ । 

ଗୁଡ଼ିଆ ବଡ଼ ଦୁଃଖିତ ହେଲ। ସୌଦାଗର ବିଷୟରେ । ସେ କହିଲା, “ଭାଇ ! 
ଏ ଧନ ତୃମର ଥଲା । ଅଚାନକ ମୋର ହସ୍ତଗତ ହୋଇଛି | ଏଥ୍‌ରୁ ଅଧେ ହୀରାନୀଳା 
ତୁମର ।” 

ସୌଦାଗର ସେତେବେଳକୁ ବୁଝି ଯାଇଥ୍‌ଲେ ଯେ, ଛାଡ଼ିଯାଇଥ୍‌ବା ଲକ୍ଷ୍ମୀ ଆଉ 
ଫେରିଆସିବେ ନାହିଁ । ସେ ତେଣୁ ଧନ ପ୍ରତି ଲୋଭ କରିବେ କାହିଁକି ? ସେ କହିଲେ, 
“ନ। ଭାଇ ! ହଜିଲା ଧନକୁ ମୁଁ ଆଶା କରିବି ନାହିଁ । ଲକ୍ଷ୍ମୀ ତ ମୋତେ ଛାଡ଼ିଗଲେଣି । 
ଆଉ ଧନ ରଖିବି କିପରି ?”? 


କି 
ବୁ 
ବି 

ଏ କଥାରେ ଗୁଡ଼ିଆର ବିଶ୍ଵାସ ହେଲାନାହିଁ । ସେ କେତୋଟି ମିଠେଇ ଭିତରେ 
ଲୁଚାଇକରି ହୀରାନୀଜା ରଖ୍ଦେଲା । ସୌଦାଗର ବିଦାୟ ନେଲ। ସମୟରେ କହିଲା, 
ଭାଇ, ଏ ମିଠେଇତକ ରଖିଥାଅ । ବାଟରେ ଭୋକ ହେଲେ ଖାଇବ ।' 


ଗୁଡ଼ିଆ ଭାବିଲା, ମିଠେଇ ଖାଇଲାବେଳେ ସୌଦାଗର ତାଙ୍କ ମଣିମାଣିକ୍ୟ 
ଫେରିପାଇବେ । କିନ୍ତୁ ବିଧ୍ର ବିଧାନ ଥଲା ଅନ୍ୟ ପ୍ରକାର । 


ଆର କୂଳରେ ନୌକା ରହିଲା । ସୌଦାଗର ଘାଟ ମୂଲ ଦେବେ ବୋଲି ନିଜର 
ଟଙ୍କା ଥଜି ଖୋଜିବସିଲେ । ଆହା ! ସେଇଟି ମଧ୍ଯ ପାଣିରେ କେଉଁଠି ପଡ଼ିଯାଇଛି । 
ପାଖରେ ଆଉ କୌଣସି ଧନ ନ ଥୂଲ। । ଏବେ ସେ ନାଉରୀମାନଙ୍କୁ କ”ଣ ଦେବେ ? 
ବଡ଼ ବିନୀତ ହୋଇ ସୌଦାଗର କହିଲେ, “ 'ନାଉରୀଭାଇ, ମୋର ଟଙ୍କା ଥଳିଟି କେଉଁଠି 
ହଜାଇବସିଲି । ମୋ ପାଖରେ କାଣୀ କଉଡ଼ିଟିଏ ନାହିଁ । ଏଇ ଲଡ଼ତକ ମୋର 
ସମ୍ବଳ । ତୁମେ ଘାଟମୂଲ ବଦଳରେ ଏହି ଲଡ଼ୁତକ ଗ୍ରହଣ କର । 


ନାଉରୀମାନଙ୍କର ଆଉ କିଛି ଉପାୟ ନ ଥୁଲା । ସେଦିନ ଆଉ ରୋଜଗାର 
କିଛି ନ ଥ୍ଲା । ଲଡ଼ୁରେ କ'ଣ ପେଟ ପୂରିବ ? ସେମାନେ ପୁନର୍ବାର ନଇ ଆରପଟ 
ଗୁଡ଼ିଆ ଦୋକାନ ପାଖରେ ନାହା ଭିଡ଼ିଲେ । ଗୁଡ଼ିଆକୁ ଲଡ଼ୁ ବଦଳରେ କିଛି ରୁଟି 
ତରକାରି ମାଗିଲେ । 


ଲଡତକ ଫେରି ଆସିଥ୍‌ବାରୁ ଗୁଡ଼ିଆ ଚମକି ପଡ଼ିଲା । ବାସ୍ତବିକ ଥରେ ଲକ୍ଷ୍ମୀ 
ବିମୁଖ ହେଲେ ମଣିଷର ଏହିପରି ଦଶା ହୁଏ । ତାକୁ କୌଣସି ଧନ ଯୋଗ ହୁଏନାହିଁ । 
ସେ ଦରିଦ୍ର ହୋଇ ରହିବାକୁ ବାଧ୍ଯ ହୁଏ । ଆମର ଗୋଟିଏ ଢଗ ଅଛି 


“ଁନଥ୍ଲା ଲୋକର ବୁଦ୍ଧି ହୁଏ ନାଶ 
ଯେତେ ଫନ୍ଦା କଲେ ନ ପୂରଇ ଆଶ । 


ସୌଦାଗର ଲକ୍ଷ୍ମୀଛଡ଼ା ହୋଇଗଲା ପରେ ଧନ ତାଙ୍କଠାରୁ ଦୂରେଇ ରହିଲା । 
ଯେତେ ଉପାୟ କଲେ ମଧ୍ଯ ସେ ଆଉ ଧନର ଅଧ୍କାରୀ ହୋଇପାରିଲେ ନାହିଁ । ଗୁଡ଼ିଆ 
ଚେଷ୍ଟା କରି ସୁଦ୍ଧା ସୌଦାଗରଙ୍କୁ ଧନ ଫେରାଇ ପାରିଲା ନାହିଁ । 


ନାଉରିଆମାନଙ୍କଠାରୁ ଲଡ଼ୁ ରଖି ତା” ବଦଳରେ ମନଭରି ରୁଟି ତରକାରୀ 
ଖାଇବାକୁ ଦେଲା । ସେ ଅନୁଭବ କଲା, ବାସ୍ତବିକ ଲକ୍ଷ୍ମୀ ଚଞ୍ଚଳା । ତାଙ୍କୁ ସବୁଦିନ 
ପାଇଁ କିଏ ଅବା ବାନ୍ଧି ରଖିପାରିବ !! 

ଠକକୁ ଠକ ଜିତେ 


ଛୋଟ ଗାଁଟିଏ । ସେଠାରେ ଜଶେ ବ୍ରାହ୍ମଣ ବାସ କରୁଥ୍‌ଲେ । ପରିବାର 
କହିଲେ ସେ ଏବଂ ତାଙ୍କର ସ୍ତ୍ରୀ । ଜମିବାଡ଼ି ତାଙ୍କର କିଛି ନ ଥୁଲା । ପୁରୋହିତ 
କାମ କରି ଦୁଃଖେ ସୁଖେ ସଂସାର ଚଳାଉଥ୍‌ଲେ । 


ଦିନକର କଥା । ରାତିରେ ବ୍ରାହ୍ମଣ ସ୍ଵପ୍ନ ଦେଖ୍‌ଲେ, ତାଙ୍କର ସ୍ଵର୍ଗତ ବାପା 
ବଳଦ ପିଠିରେ ବସି ତାଙ୍କ ପାଖରେ ହାଜର । ପୁଅକୁ କହିଲେ, “ତୁ ମୋତେ ଶ୍ରାଦ୍ଧ 
ଦେଉ ନାହୁଁ କାହିଁକି ?”' 

ସ୍ଵପ୍ନ ଦେଖ୍‌ସାରିଲା ବେଳକୁ ବ୍ରାହ୍ମଣଙ୍କର ନିଦ ଭାଙ୍ଗିଗଲା । ସ୍ତ୍ରୀଙ୍କ ଆଗରେ 
ସ୍ଵପ୍ନ କଥା କହିଲେ । ବ୍ରାହ୍ମଣଙ୍କର ଭାବନା କହିଲେ ନ ସରେ । ସେ ତ ଅଭାବୀ 
ଲୋକ । ଶ୍ରାଦ୍ବଟିଏ କଲେ ଅନେକ ବ୍ରାହ୍ମଣ ନିମନ୍ତ୍ରିତ ହୋଇ ଆସି ଭୋଜନ କରିବେ । 
ନୂଆ ଲୁଗା ପିନ୍ଧିବେ । ଶ୍ରାଦ୍ଧ ପତର ବଢ଼ାହେବ । ଏଥୁରେ ଖର୍ଚ୍ଚ ହେବ ଅନେକ 
ଟଙ୍କା । ସେ କେଉଁଠୁ ଏସବୁ ଯୋଗାଡ଼ କରିପାରିବେ ? 

ବ୍ରାହ୍ମଣଙ୍କର ସ୍ତ୍ରୀ ବଡ଼ ଚତୁରୀ । ସେ କହିଲେ, “ ଏଥ୍ପାଇଁ ଭାବନା କଂଣ ? 
ଆମର ଜମିବାଡ଼ି କିଛି ନାହିଁ । ଘରେ ବଜଦଟିଏ ପୋଷିବା କାହିଁକି ? ବାପା ସ୍ବପ୍ନରେ 
ସେହିକଥା କହିଲେ । ବଳଦଟି ବିକ୍ରିକରି ସେହି ପଇସାରେ ଶ୍ରାଦ୍ଧ ଦେବା ।' 

ବ୍ରାହଣ ଏଥୁରେ ସନ୍ତୋଷ ପ୍ରକାଶ କଲେ । ପଚାରିଲେ, “ ' କେତେ ଦାମ୍‌ ପାଇଲେ 
ବଳଦଟି ବିକ୍ରି କରିବି ।” 

ବ୍ରାହ୍ମଣଙ୍କର ସ୍ତ୍ରୀ କହିଲେ, “ଅତି କମ୍‌ରେ ଶହେଟଙ୍କା ପାଇଲେ ବଳଦକୁ 
ଦେଇଦେବ ।”? 

ତହିଁ ଆରଦିନ ବଳଦକୁ ଦଉଡ଼ିରେ ବାନ୍ଧି ବ୍ରାହ୍ମଣ ଚାଲିଲେ ହାଟ ଆଡ଼କୁ । 
ବାଟରେ ଜଣେ ବାଟୋଇ ସହିତ ଦେଖାହେଲା । କଥାବାରାରୁ ବାଟୋଇ ଜାଣିଲେ 
ଯେ ବ୍ରାହ୍ମଣ ବଡ଼ ସରଳ ଲୋକ । ତାଙ୍କୁ ସହଜରେ ଠକିଦେଇ ହେବ । ସେ ଥୁଲା 
ବାଟୋଇ ବେଶରେ ଠକଟାଏ । ବ୍ରାହ୍ମଣଙ୍କୁ ପଚାରିଲା, “କେତେ ମୂଲ୍ୟ ପାଇଲେ 
ବଳଦକୁ ଦେଇପାରିବ ?” 

ବ୍ରାହ୍ମଣ କହିଲେ, “ମୋ ସ୍ତୀ କହିଛନ୍ତି ଅତି କମ୍‌ରେ ଶହେଟଙ୍କା ନ ହେଲେ 
ଦେବିନାହିଁ ।'' 

ଚତୁର ଠକ କହିଲା, ˆ ‘ଖୁବ ବେଶି ହେଲେ ବଳଦଟି ପଚିଶଟଙ୍କା ହେବ । ତୁମର 
ଯଦି ବିଶ୍ଵାସ ହେଉନାହିଁ, ତେବେ ଚାଲ, ଏଇ ଗାଆଁ ମୁଣ୍ଡରେ ବସିଥ୍‌ବା ଜଣେ 
ବୃଦ୍ଧଲୋକଙ୍କୁ ପଚାରିବା । ସେ ଯାହା ନିଷ୍ଠରି କରିବେ ଆମେ ଦୁହେଁ ମାନିନେବା । 

ଭାରତର କାହାଣୀ DC 


ଏଥୁରେ ବ୍ରାହ୍ମଣ ରାଜି ହୋଇଗଲେ । ଦୁହେଁ କଥାବାର୍ଭା ହୋଇ ଚାଲିଲେ ସେହି 
ବୃଦ୍ଧେଲୋକ ପାଖକୁ । ଦୁହେଁ ବୁଢ଼ାଙ୍କ ପାଖରେ ପହଞ୍ଚ୍‌ ସବୁ କଥା କହିଲେ । ବଢ଼ା 
କିଛି ସମୟ ଭାବିବାର ଛଳନା କରି କହିଲେ, “ ବଳଦଟି ତିରିଶ ଟଙ୍କା ହେବ । 

ବ୍ରାହ୍ମଣ ଏଥୁରେ ବିଶ୍ଵାସ କଲେ । ଭାବିଲେ, ସ୍ତ୍ରୀଟା ମାଇପି ଲୋକ । ବଳଦ 
କିଣାବିକା କଥା ତାକୁ କ'ଣ ଜଣା ? ଏ ବୃଢ଼ାଲୋକ ଯାହା କହିଲେ, ତାହା ଠିକ 
ଅଟେ । 


ତିରିଶ ଟଙ୍କା ଧରି ବ୍ରାହ୍ମଣ ଘରକୁ ଫେରିଆସିଲେ ଏବଂ ସ୍ତ୍ରୀଙ୍କୁ ସବୁକଥା କହିଲେ । 
ବ୍ରାହ୍ମଣଙ୍କର ସ୍ତ୍ରୀ କହିଲେ, “ତୁମେ ଠକ ହାବୁଡ଼େ ପଡ଼ିଗଲ । ସେଇ ବୃଢ଼ାଲୋକଟି 
ଆଉ କେହି ନୁହେଁ, ସେଇ ଠକର ବାପ । ଦୁହେଁ ତୁମଙ୍କୁ ଠକି ଦେଲେ । 


ଏଥ୍‌ରେ ବ୍ରାହ୍ମଣଙ୍କର ଦୁଃଖର ସୀମା ରହିଲା ନାହିଁ । ମନେ ମନେ ଶପଥ 
କଲେ, ସେ ଏହାର ପ୍ରତିଶୋଧ ନେବେ । 


ତହିଁ ଆରଦିନ ୨ାହୁଣ ଜଣେ ବୈଦ୍ୟ ବେଶ ଧରି ହାଟକୁ ଚାଲିଲେ । ବାଟରେ 
ଠକ ସହିତ ସାକ୍ଷାତ ହେଲା । ଛଦ୍ଧବେଶରେ ଥ୍ବାରୁ ବ୍ରାହ୍ମଣଙ୍କୁ ସେ ଚିହ୍ନିପାରିଲ। ନାହିଁ । 
ଠକ ଜଣକ କବିରାଜଙ୍କୁ ନମସ୍କାର କଲା । କହିଲା, “ଆପଣେ ! ଦୟାକରି ମୋ 
ବୃଢ଼ାବାପାଙ୍କୁ କିଛି ତିଷଧ ଦେଇ ଯାଆନ୍ତୁ । ତାଙ୍କ ଦେହ ଭଲ ନାହିଁ ।”” 


ଠକ ସହିତ ବ୍ରାହ୍ମଣ ଚାଲିଲେ ଗାଁ ଭିତରକୁ । ଠକର ବାପା ପୂର୍ବ ପରିଚିତ 
ସେହି ବୁଢ଼ା ବୋଲି ଜାଣିଲେ । ସେ ପ୍ରଥମେ ବ୍ରଢ଼ାର ନାଡ଼ି ପରୀକ୍ଷା କରି ପୁଅକୁ 
କହିଲେ, “ତୁମେ ତୃରନ୍ତ କିଛି ଛେଳି ଦୁଧ ନେଇ ଆସ । ମୁଁ ଥିଷଧ ତିଆରି 
କରିଦେବି ।” 

ଛେଜିଦୁଧ ଆଣିବା ପାଇଁ ପୁଅଟି ଯେମିତି ଗାଁ ବାହାରକୁ ଯାଇଛି, କବିରାଜ 
ବେଶରେ ଥୁବା ବ୍ରାହ୍ମଣ ନିଜର ବେଶ ଉତାରି ଦେଲେ । ବୃଢ଼ାଟି ପୂର୍ବଦିନର ବ୍ରାହୃଣଙ୍କୁ 
ଦେଖି ଭୟରେ ଚମକି ପଡ଼ିଲା । ବ୍ରାହ୍ମଣ ଘର କୋଣରୁ ଠେଙ୍ଗାଟିଏ ଆଣି ବୃଢ଼ାକୁ 
ପିଟିବାକୁ ଲାଗିଲେ । ମାଡ଼ ଖାଇ ବୃଢ଼ା ବେହୋସ ହୋଇ ତଳେ ପଡ଼ିଗଲା ! ବ୍ରାହ୍ମଣ 
ବୃଢ଼ାର ଟ୍ରଙ୍କ ଖୋଲି ସମସ୍ତ ଧନ ଧରି ଘରକୁ ପଳାଇ ଆସିଲେ । 


ବୃଢ଼ାର ପୁଅ ଛେଳିଦୁଧ ଧରି ଘରକୁ ଆସିଲା ବେଳକୁ ଦୁଆର ମେଲା । ବୁଢା 
ବେହୋସ ହୋଇ ତଳେ ପଡ଼ିଛି । ଗୋଟିଏ ଟ୍ରଙ୍କ ଭଙ୍ଗା ହୋଇ ଖାଲି ପଡ଼ିଛି । ମୁହଁରେ 
ପାଣିଛାଟି ବାପକୁ ହେପାଜତ କଲା । କର୍ମ ଆଦରି ରହିଲା । 


ଆଉ ଦିନକର କଥା । ବ୍ରାହ୍ମଣ ଜଣକ ଜ୍ୟୋତିଷର ଛଦ୍ଧବେଶରେ ହାଟକୁ 
ବାହାରିଲେ । ବାଟରେ ଦେଖାହେଲା ପୂର୍ବ ପରିଚିତ ଠକ ସହିତ । ଜ୍ୟୋତିଷକୁ 

୭୦ ଦେଶ ବିଦେଶର ବୃଢ଼ୀମା ' କାହାଣୀ 


ଦେଖି ଠକ ଜଣକ ନମସ୍କାର କରି କହିଲା, “ଗଣକ ମହାଶୟ, ମୋର ହାତ ଦେଖି 
ଫଳାଫଳ କହନ୍ତୁ ।” 


କେତେ ସମୟ ଠକର ହାତ ପରୀକ୍ଷା କରି ବ୍ରାହ୍ମଣ କହିଲେ, “ତୋର ବରମାନ 
ଶନି ଦଶା ପଡ଼ିଛି । ବହୁତ କଷ୍ଟ ଯୋଗ ଅଛି । ମଙ୍ଗଳବାରେ ଓ ଶନିବାରେ ହନୁମାନ 
ମନ୍ଦିରରେ ଯାଇ ଏକବର୍ଷ ପର୍ଯ୍ୟନ୍ତ ପୂଜା କଲେ ଏଥ୍‌ରୁ ମୁକ୍ତି ପାଇବୁ । ଆଜି 
ମଙ୍ଗଳବାର । ତୁରନ୍ତ ହନୁମାନ ମନ୍ଦିରକୁ ଯାଇ ଆଜିଠାରୁ ପୂଜା ଆରମ୍ଭ କର ।” 


ବ୍ରାହ୍ମଣଙ୍କ କଥା ମାନି ଠକ ଜଣକ ଗାଁ ବାହାରକୁ ଚାଲିଗଲା । ଏହି ଅବସରରେ 
ବ୍ରାହ୍ମଣ ଯାଇ ପହଞ୍ଲା ଠକ ଘରେ । ଠକର ବୃଢ଼ାବାପ ଘର ଭିତରେ ବସିଥୁଲା । 
ବ୍ରାହ୍ମଣଙ୍କୁ ଦେଖି ଥରିବାକୁ ଲାଗିଲା । ଘର ଭିତରୁ ଠେଙ୍ଗାଟିଏ ଆଣି ବ୍ରାହ୍ମଣ ତାଙ୍କୁ 
ପୁଣି ମନଇଛା ପିଟିଲେ । ମାଡ଼ ଦେଉଥାଆନ୍ତି ଏବଂ କହୁଥାଆନ୍ତି, ' ଠକିଥୁଲୁ ପରା, 
ଏବେ ଫଳ ଭୋଗ କର । 


ମାଡ଼ ଖାଇ ବୁଢ଼ାଟି ଚେତା ହରାଇବସିଲା | ବ୍ରାହ୍ମଣ ଘର ଭିତରେ ଆଉ ଗୋଟିଏ 
ଟ୍ରଙ୍କ ଭାରି ଧନ ରତ୍ଧ ଧରି ଘରମୁହାଁ ଚାଲିଲେ । ଠକ ଘରକୁ ଫେରି ଦେଖିଲା, ବାପା 
ବେହୋସ ହୋଇ ପଡ଼ିଛି । ଧନ ବୋଲି ଯାହା ସାଇତା ହୋଇଥଲା, ସବୁ ଶେଷ 
ହୋଇଗଲା । 


ଆଜି ପର୍ଯ୍ୟନ୍ତ ସେ ଅନ୍ୟମାନଙ୍କୁ ଠକି କରି ଚକୁଥ୍ଲା । ଚୋର ଘର ସବୁବେଳେ 
ଅନ୍ଧାର ନ ଥାଏ । ଦିନେ ନା ଦିନେ ସେ ତାର କର୍ମଫଳ ଭୋଗ କରେ । 


ସେହିଦିନ ଠକ ଜଣକ ମନେ ମନେ ନିଷ୍ଠରି କଲା, “ଆଉ କାହାକୁ ଠକିବ 
ନାହିଁ । ଏଣିଜି ପରିଶ୍ରମ କରି ଚଳିବ । 


ବ୍ରାହ୍ମଣ ଯେତିକି ଠକି ହୋଇଥ୍‌ଲେ, ତାର ଚାରିଗୁଣ ଧନ ଠକଘରୁ ଆଦାୟ 
କଲେ । ମହାଆଡ଼ମ୍ବରରେ ବାପାଙ୍କର ଶ୍ରାଦ୍ଧ ପାଳନ କରାଗଲା । ବ୍ରାହ୍ମଣମାନେ ଭଲ 
ବିଦାକି ପାଇ କଲ୍ୟାଣ କରି ଚାଲିଗଲେ । ଶ୍ରାଦ୍ଧ ଦେଲେ ପିତୃପୁରୁଷ ଆଶୀର୍ବାଦ 
କରିଥାଆନ୍ତି । 


CIRO 

ମ୍ୟାଜିକ୍‌ ମାଳାର କରାମତି 


ନଇ କୂଳରେ ଛୋଟ ଗାଁଟିଏ । ସେଇ ଗାଆଁରେ ବୁଢ଼ାବୁଢ଼ୀ ଦୁଇଜଣ 
ରହୁଥାଆନ୍ତି । ଚାଷୀ ପ୍ରରିବାର । ସୁଖେ ଦୁଃଖେ ସଂସାର ଚାଲିଥାଏ । ବୃଢ଼ାବୃଢ଼ୀଙ୍କର 
ତିନୋଟି ପୁଅ । ପ୍ରଥମ ଦୁଇପୁଅ ବେଶ ଚତୁର । କାମ ଧନ୍ଦାରେ ନିପୁଣ । ଘରକାମ, 
ବାହାରକାମ କେଉଁଥ୍ରେ ଖୁଣିବାକୁ ନାହିଁ । ସକାଳକୁ ସଞ୍ଜଯାଏ ଖଟୁଥାଆନ୍ତି । ଏଥୁପାଇଁ 
କେବଳ ଘରେ ବାପା ମାଆ ନୃହନ୍ତିୟ ଗାଁର ଲୋକମାନେ ମଧ୍ଯ ପ୍ରଶଂସା କରନ୍ତି । 
ବୃଢ଼ାବାପା ବଡ଼ ଦୃଇ ପୁଅଙ୍କ ପାଇଁ ଭଲ ପୋଷାକ କିଣି ଆଣିଦିଏ । ସେମାନଙ୍କର 
ହାତଖର୍୍ଚ ପାଇଁ ସୁଦ୍ଧା ମଧ୍ୟେ ମଧେ ପଇସା ଯୋଗାଇଥାଏ । ମାଂ ମଧ୍ଯ ବଡ଼ ଦୁଇ 
ପୁଅଙ୍କର ସବୁବେଳେ ହାନିଲାଭ ବୁଝୁଥାଏ । ଭଲ ଭଲ ଖାଇବା ଜିନିଷ ତିଆରି 
କରିଦିଏ । ବାପା ହାଟକୁ ଗଲେ ବଡ଼ ଦୁଇ ପୁଅଙ୍କ ପାଇଁ କେତେ ଜିନିଷ କିଣି ଆଶେ; 
କିନ୍ତୁ ଏହି ସବୁଥ୍‌ରେ ସାନପୁଅର ଭାଗ ନଥାଏ । ସେ ଥାଏ ଏକପ୍ରକାର ଅବହେଳିତ । 
କାରଣ ସାନପୁଅଟା ବୋକା । ତାଂ ଉପରେ ବାପାବୋଉ ସବୁବେଳେ ଅସନ୍ତୁଷ୍ଟ । 
ତାର ଖାଇବା ପିନ୍ଧିବା କଥା ଭଲକରି ବୁଝନ୍ତି ନାହିଁ । ସେ ତ ବୋକା, ଦେଲେ ଖାଇବ, 
ନଚେତ୍ବ ଉପାସରେ ବସିଥ୍‌ବ । ଭଲ ଲୁଗା ଖଶ୍ରିଏ ଦେଲେ ପିନ୍ଧିବ, ନ ହେଲେ ଚିରା 
ପୋଷାକରେ ଦୁନିଆ ବୁଲୁଥ୍ବ । 


ସେଇ ରାଇଜର ରାଜାଙ୍କର ଗୋଟିଏ ବୋଲି ଝିଅ । ଦେଖ୍ବାକୁ ଚନ୍ଦ୍ରଉଦିଆ 
ପରି । ଗୋଟିଏ ଚାଉଳରେ ଗଢ଼ା । ତାର ବାହାଘର ବୟସ ହେଲା । କେତେ 
ର।ଇଜର ରାଜକୁମାର ତାଙ୍କୁ ବାହା ହେବାପାଇଁ ଅପେକ୍ଷା କରିଥାଆନ୍ତି । 
ରାଜଵୁମାରୀଙ୍କର ବାହାଘର ପାଇଁ ଦିନ ଠିକ୍‌ ହୋଇଗଲା । କେତେ ଆଡ଼ମ୍ବର ସହକାରେ 
ଭୋଜି ହେବ । ରାଇଜଯାକର ପ୍ରଜାପୀଟକ ଭୋଜି ପାଇଁ ନିମନ୍ତ୍ରଣ ପାଇଛନ୍ତି । 
ରାଜକୁମାରୀଙ୍କର ଇଚ୍ଛା, ଯେଉଁ ପୁଅ ପକ୍ଷୀରାଜ ଘୋଡ଼ାରେ ବସି ରାଜାଙ୍କ ନଅରରେ 
ଓହ୍ଲାଇବ, ସେହି ପୁଅକୁ ରାଜକୁମାରୀ ବିବାହ କରିବେ । ଚାରିଆଡ଼େ ଡେଙ୍ଗୁରୀ 
ଦିଆହେଲା । ଭୋଜି ଖାରବା ପାଇଁ ପ୍ରଜାମାନେ ଚାଲିଲେ ରାଜଧାନୀ ଆଡ଼କୁ । 


ଏଣେ ଚାଷୀ ବୁଢ଼ାର ଦୁଇପୁଅ ସଜ ହେଲେ ଭୋଜି ଖାଇଯିବେ ବୋଲି । ଦୃଇଟି 
ଘୋଡ଼ା ସଜ ହେଲା । ବାଟରେ ଖାଇବା ପାଇଁ ବାପା ବୋଉ କେତେ ସରଞ୍ଜାମ 
ଯୋଗାଇଦେଲେ । 


ଦୁଇ ଭାଇ ମନଖୁସିରେ ଘୋଡ଼ା ଛୁଟାଇଥାନ୍ତି । ଜଙ୍ଗଲ ମଝିରେ ଜଣେ 
ବୃଦ୍ଧଲୋକ ଭେଟ ହେଲା । ବଡ଼ ଦୁର୍ବଳ ଜଣାଯାଉଥ୍‌ଲା । ସତେଯେପରି କେତେଦିନ 
ହେଲା ଖାଇନାହିଁ । ସେ ଦୃଇଭାଇଙ୍କୁ ଅଟକାଇ କିଛି ଖାଇବାକୁ ମାଗିଲା । ସେମାନେ 

୭୨ ଦେଶ ବିଦେଶର ବୃଢ଼ୀମା' କାହାଣୀ 


ବୃଢ଼ାକଥାରେ ବିରକ୍ତ ହେଲେ । କହିଲେ, “ଆମକୁ ବେଳ ନାହିଁ ତୋତେ ଖାଇବାକୁ 
ଦେବାପାଇଁ । ଆମେ ଯାଉଛୁ ରାଜାଘର ଭୋଜି ଖାଇବା ପାଇଁ ।”” ଏତିକି କହି 
ସେମାନେ ବାହାରିଗଲେ । 


ଏଣେ ବଡ଼ ଦୁଇଭାଇ ରଜାଘର ଯିବାରୁ ସାନଭାଇର ମନ ଉଚ୍ଚାଟ ହେଲା । 
ସେ ଯାଇ ମାଆ ପାଖରେ କହିଲା, ‘ମାଆ ମୁଁ ରଜାଘର ଭୋଜି ଖାଇଯିବି ।” ଏକଥା 
ଶୁଣି ମା' ତା ଉପରେ ବିରକ୍ତ ହେଇା । “ତୋ ପରି ବୋକା ଲୋକକୁ ରଜାଘର 
ଅନେଇ ବସିଛନ୍ତି । ତୋର ଅପରିଷ୍କାର ପୋଷାକ, ବେଢ଼ଙ୍ଗ କଥାବାରାକୁ କିଏ ଭଲ 
ପାଇବ ? 


ଅଧ୍କ ଜିଗର କରିବାରୁ ମା” ତା ପାଇଁ କିଛି ଶୁଖ୍ଲା ରୁଟି ବାନ୍ଧିଦେଲା । ଘୋଡ଼ା 
ଦେବାର ପ୍ରଶ୍ନ ଉଠୁନାହିଁ । କହିଲା, “ଯଦି ମନ କରିଛୁ, ଚାଲିକରି ଯାଆ ।” 


~~ mn 


ହୋଟ ଗଣ୍ଢିଲିଟିଏ କାନ୍ଧରେ ପକାର ସାନଭାର ଜଙ୍ଗଲ ବାଟରେ ରାଜଧାନୀ 
ଆଡ଼କୁ ଚାଲିଥାଏ । ଜଙ୍ଗଲ ମଝିରେ ସେଇ ବୁଢ଼ାଲୋକ ସହିତ ସାକ୍ଷାତ ହେଲା । 
ବଡ଼ ଦୁର୍ବଳ ଦେଖାଯାଉଥାଏ । ମୁଶ୍ଡବାଳ ପ୍ରରୁଫ୍ୁରୁ ଉଡ଼ଥାଏ । ଦେହର କଙ୍କାଳ 
ଗଣି ହୋଇଯାଉଥାଏ । ବୃଢ଼ାଲୋକଟି ସାନଭାଇକୁ ଅଟକାଇ କହିଲା, “ପୁଅରେ, 
ଅନେକ ଦିନ ହେଲା କିଛି ଖାରନାହିଁ । ମୋତେ କ”ଣ ଖାଇବାକୁ ଦେ !”' 


ସାନଭାଇର ମନରେ ଦୟା ହେଲା । ତାକୁ ମାଂ ଭଲ ପାଏନାହିଁ । ଶୁଖ୍‌ଲା 
ରୁଟି ଓ ବାସି ତରକାରୀ ଟିକିଏ ଦେଇଛି । ମନେ ମନେ ଭାବିଲା, ଏହି ବୁଢ଼ାମଣିଷକୁ 
ତାହା କିପରି ଯାଚିବି ? ଅତ୍ଯନ୍ତ ସଙ୍କୋଚରେ କହିଲା, ମଉସା, ମୋ ପାଖରେ 
ସାମାନ୍ୟ ଶୁଖ୍ଲା ରୁଟି ଦୁଇଖଣ୍ଡ ଏବଂ ବାସି ତରକାରୀ ଅଛି । ତମେ କ'ଣ ତାକୁ 
ଖାଇପାରିବ ? 


ବୃଢ଼ା କହିଲା, “ପୁଅ ତୋ ଗଣ୍ଠିଲି ଖୋଇ । ମୋର ଆପରି ନାହିଁ ।” 


ସାନଭାଇ ଗଣ୍ଢିଲି ଖୋଲି ମା” ଦେଇରଥ୍‌ବା ଶୁଖ୍ଲା ରୁଟି ଓ ବାସି ତରକାରୀ 
ବାହାର କଲା | ପତ୍ର ଖଶ୍ତିଏ ପକାଇ ବୁଢ଼ା ପାଇଁ ବାଢ଼ିଦେଲା । 

ବୃଢ଼ା କହିଲା, ' ପୁଅ ! ତୁ ଖାଇବୁ ନାହିଁ ??? ସାନପୁଅ କହିଲା, “ମଉସା ! 
ତୁମେ ବୃଢ଼ାମଣିଷ । ଭୋକରେ ଆଉଟୁ ପାଉଟୁ ହେଉଛ । ତୁମେ ଖାଇ ଦିଅ । ମୁଁ 
ତ ଘରେ ଖାଇକରି ଆସିଛି । ମୁଁ ନ ଖାଇଲେ ଚଳିଯିବ ।” 


ସାନପୁଅର ହୃଦୟରେ ଦୟାଭାବ ଦେଖ୍‌ ବୁଢ଼ା ଖୁବ୍‌ ଆନନ୍ଦିତ ହେଇ! । ସେ 
ରୁଟି ଖାଇଲାବେଳେ ପଚାରିଲା, “ “ବାପା, ତୁ କୁଆଡ଼େ ବାହାରିଛୁ ? 

ସେ କହିଲ।, “ମଉସା ! ରାଜାଘର ଝିଅ ବାହାଘର । ଯେଉଁ ଲୋକ 
ପକ୍ଷୀରାଜ ଘୋଡ଼ାରେ ବସିକରି ଯିବ, ସେ ରାଜା ଝିଅକୁ ବାହାହେବ । କେତେ ଭୋଜି 
ହେବ । ମୁଁ ସେହି ଆଶାରେ ଯାଉଛି ।”? 


ବୃଢ଼ା କହିଲା, ˆ ‘ପୁଅରେ, ତୋର ଏହି ମଇଳା ଚିରା ଲୁଗା ଦେଖିଲେ ରାଜାଘର 
ଲୋକେ ମାରି ଗୋଡ଼ାଇବେ । ତୁ ଆଉ ଭୋଜି ଖାଇବୁ କ'ଣ ୨?’ 


ସାନପୁଅ କହିଲା, “ମୁଁ ଆଉ କ'ଣ କରିବି ? ମୋତେ ବାପାବୋଉ କିଛି 
ଦିଅନ୍ତି ନାହିଁ । ବଡ଼ ଦୁଇଭାଇ ଭଲ ପୋଷାକ ପିନ୍ଧି ଯାଇଛନ୍ତି । ମୋ ଭାଗ୍ଯରେ 
ଯାହାଥ୍ବ ।” 


ସ୍ଵର୍ଗର ଗନ୍ଧର୍ବ ଜଣେ ଅଭିଶାପ ପାଇ ବଣରେ ବୃଢ଼ା ବେଶରେ ବୁଲୁଥ୍‌ଲେ । 
ଏକଥା ସାନପୁଅ ଅବା କିପରି ଜାଣିବ ? ଗନ୍ଧର୍ବ କହିଲେ, “ବାପା, ତୁ ବ୍ଯସ୍ତ 
ହୁଅନାହିଁ | ତୋ ହୃଦୟରେ ଦୟାଭାବ ଅଛି । ତୁ ଅନ୍ୟର ଦୁଃଖ ବୁଝିପାରୁଛୁ । ତୋ 
ପରି ପୁଅ ରାଜାଙ୍କ ଝିଅକୁ ବାହାହେବା ଉଚିତ । 


ଏତିକି କହି ସେ ତାହାର ହାତକୁ ଗୋଟିଏ ମାଳା ବଢ଼ାଇଦେଲେ । କହିଲେ, 
‘ଏହି ମାଳାକୁ ତୁ ଠାକୁରଙ୍କ ନାମରେ ତିନିଥର ଜପି ଯାହା ମାଗିବୁ ସେ ତୋତେ 
ଦେବେ । ମନେରଖ, କାହାର କିଛି କ୍ଷତି କରିବୁ ନାହିଁ ୮” 


ଏତିକି କହି ବୁଢ଼ା ଉଭାନ ହୋଇଗଲା । 


ସାନପୁଅ ହାତରେ ମାଳି । ପାଖରେ କେହି ନାହିଁ । ସେ ନିଜର ଆଖ୍‌କୁ 
ବିଶ୍ଵାସ କରିପାରିଲା ନାହିଁ । ସତରେ ଏହା କ'ଣ ଏକ ମ୍ୟାଜିକ୍‌ ମାଜି ? ସେ 
ମାଳାକୁ ତିନିଥର ଜପ କରି କହିଲା, ' ମୋତେ ଭଲ ପୋଷାକ ଦିଅ, ଭଲ ଖାଇବାକୁ 
ଦିଅ ।” 

ସତକୁ ସତ ପାଖରେ କେତେ ପ୍ରକାର ସୁମିଷ୍ଟ ଖାଦ୍ୟ ଥୁଆ ହୋଇଗଲା । ସେ 
ଜୀବନରେ ଏପରି ଜିନିଷ କେବେହେଲେ ଦେଖିନାହିଁ । ଚମଜକାର ଜରିଦିଆ ପୋଷାକ 
ଓ ମୁକୁଟ ମଧ୍ଯ କିଏ ରଖ୍‌ ଦେଇଗଲା । ସାନପୁଅ ଏଥର ବିଶ୍ଵାସ କଲା । ସେ 
ପେଟପୂରାଇ ଖାଇଲା ଏବଂ ତା'ପରେ ଜରିଲଗା ପୋଷାକ ପିନ୍ଧି ପକାଇଲା ! ମନରେ 
ଭାବିଲା, ଯଦି ମନପବନ ଘୋଡ଼ାଟିଏ ମିଳିବ, ତାହାହେଲେ ରାଜାଝିଅକୁ ବାହା ହେବାର 
ଆଉ ଅସୁବିଧା କ'ଣ ? 


ଏହା ଚିନ୍ତାକରି ମାଳାକୁ ତିନିଥର ଜପିସାରି ମନପବନ ଘୋଡ଼ାଟିଏ ମାଗିଲା । 
ଚାହଁ ଚାହୁଁ ପାଖରେ ଗୋଟିଏ କାଠର ଘୋଡ଼ା ଠିଆ ହୋଇଗଲା । ସେ ତା” ଉପରେ 
ଚଢ଼ି ଆଦେଶ ଦେଲା, “ 'ଚଲ୍‌ ମୋର ଘୋଡ଼ା, ରଜା ନଅରକୁ ।” 

ସତକୁ ସତ, ଘୋଡ଼ାଟି ଆକାଶରେ ଉଡ଼ି ଉଡ଼ି ରାଜାଙ୍କର ଦରବାର ଆଗରେ 
ଓହ୍ଲାଇ ପଡ଼ିଲା । ରାଜା ଝିଅକୁ ବାହାହେବା ପାଇଁ କେତେ ରାଇଜର ରାଜାପୁଅ ଆମି 
ଥାଆନ୍ତି । ହେଲେ ମନପବନ ଘୋଡ଼ା କାହାରି ନ ଥାଏ । ରାଇଜଯାକର ପ୍ରଜା 
ବାହାଘର ଉତ୍ସବ ଓ ଭୋଜି ପାଇଁ ଏକାଠି ହୋଇଥାଆନ୍ତି । 


ସାନପୁଅ ଘୋଡ଼ାରୁ ଓହ୍।ଇ ପଡ଼ି ରାଜାଙ୍କୁ ପ୍ରଣାମ କଲ। । କଡିଲା, 
“ମହାରାଜ, ରାଜକୁମାରୀଙ୍କ ସର୍ର ମୁଁ ପୂରଣ କରିଛି । ତେଣୁ ମୋତେ ତାଙ୍କ ସହିତ 
ବିବାହ ଦିଆଯାଉ । 


ମନ୍ତ୍ରୀ ପାଖକୁ ଆସି ତାର ପରିଚୟ ପଚାରିଲେ । ଜାଣିଲେ, ସେ ଜଣେ 
ସାଧାରଣ ଗରିବ କୃଷକର ପୁଅ । କୌଣସି ବିଦ୍ୟା ବୁଦ୍ଧି ନାହିଁ । ମନେ ମନେ 
ତାଛୁଲ୍ୟ କଲେ । 


ମନ୍ତ୍ରୀ କହିଲେ, “ଠିକ୍‌ କଥା, ରାଜକୁମାରୀଙ୍କ ସର୍ର ଥ୍ଲା ମନପବନ ଘୋଡ଼ା; 
କିନ୍ଧ ଯେଉଁ ପୁରୁଷ ରାଜକୃମାରୀଙ୍କୁ ବିବାହ କରିବ, ସେ ଉତ୍ତମ ଯୋଦ୍ଧା ହେବା 
ଆବଶ୍ୟକ । କାରଣ ଭବିଷ୍ୟତରେ ସେ ଏ ରାଜ୍ୟର ଉତ୍ତରାଧ୍କାରୀ ହୋଇ ଶତୁମାନଙ୍କୁ 
ଜବତ୍ବ କରିବ । ତୁମେ ଯଦି ଆମ ରାଜ୍ୟର ମଲ୍ଲବୀର ସହିତ ଯୁଦ୍ଧ କରି ଜିଣିବ, 
ତାହାହେଲେ ତୁମ କଥା ବିଚାର କରିବା ।”’ 


ସାନପୁଅ ରାଜି ହୋଇଗଲା । ସେ ଲୁଚାଇ ରଖ୍ଥ୍‌ବା ମାଳାକୁ ଜପି କହିଲା, 
“ମୋତେ ସିଂହର ବଳ ଦିଅ । ମୁଁ ମଲୁବୀରକୁ ପରାସ୍ତ କରିବି ।”? 


ଚାହଁ ଚାହୁଁ ତା? ଦେହରେ ଅସୁର ପରି ବଳ ମାଡ଼ିଆସିଲା । ରାଜ୍ଯଯାକର 
ଲୋକେ ଦେଖୁଥାଆନ୍ତି । ସାନପୁଅ ରାଜାଙ୍କର ମଲୁବୀରକୁ ଅକ୍ଲେଶରେ ଟେକିଧରି 
ଭୂଇଁ ଉପରେ କଚାଡ଼ି ଦେଲା । ସମସ୍ତେ ବାହାବା” କରୁଥାଆନ୍ତି । ବଡ଼ ଦୁଇଭାଇ 
ସେହି ଲୋକ ଗହଳି ଭିତରେ ଥାଆନ୍ତି । ମୂଲ୍ୟବାନ ପୋଷାକ ପିନ୍ଧିଥିବା ନିଜର 
ସାନଭାଇକୁ ଚିହ୍ନିବେ ଅବା କିପରି ? ତାହାଛଡ଼ା ସେମାନେ ଅବା କିପରି ବିଶ୍ଵାସ 
କରନ୍ତେ ଯେ, ତାଙ୍କର ବୋକା ଭାଇ ଆସି ରାଜ ଦରବାରରେ ମଲ୍ଲଯୁଦ୍ଧରେ ଜିଣିପାରିବ !! 


ମନ୍ତ୍ରୀ ପୁନର୍ବାର ଆଉ ଏକ ପରୀକ୍ଷା ଲୋଡ଼ିଲେ । ସେ କହିଲେ, “ଆମର 
ପଡ଼ୋଶୀ ରାଜ୍ୟର ରାଜା ଆମ ରାଜ୍ଯକୁ ଆକ୍ରମଣ କରିବ ବୋଲି ଗୁପ୍ତଚର ଖବର 
ଦେଇଛି । ତୁମେ ସେ ରାଜାଙ୍କୁ ପରାସ୍ତ କରି ବନ୍ଦୀ ନ କଲା ପର୍ଯ୍ୟନ୍ତ ଏହି ବାହାଘର 
ହୋଇପାରିବ ନାହିଁ ।” 


ସାନଭାଇ କହିଲା, ଏଇ କଥା ତ ! ଆପଣମାନେ ଅପେକ୍ଷା କରନ୍ତୁ; ମୁଁ ବର୍ରମାନ 
ଯାଇ ପଡ଼ୋଶୀ ରାଜାଙ୍କୁ ବନ୍ଦୀ କରି ଦରବାରରେ ହାଜର କରିଦେବି ।” 

ସେ ସଙ୍ଗେ ସଙ୍ଗେ ମନପବପ ଘୋଡ଼ାରେ ଚଢ଼ି ପଡ଼ୋଶୀ ରାଜ୍ୟରେ ପହଞ୍ଚଲା । 
ମାଳାକୁ ଜପ କରି ମାଗିଲା, ' “ମୋତେ ଏକ ସୈନ୍ୟବାହିନୀ ଦିଅ ! ସେମାନେ ପଡ଼ୋଶୀ 
ରାଜ୍ୟକୁ ଜୟକରି ରାଜାଙ୍କୁ ବନ୍ଦୀକରି ଆଣିବେ ।” 


ଆଖ୍‌ ପିଛୁଜାକେ ହଜାର ହଜାର ସୈନ୍ୟ ବାହାରିପଡ଼ିଲେ । ଘମାଘୋଟ ଲଢ଼େଇ 
ଚାଲିଲା । ସେହି ରାଜ୍ୟର ସୈନ୍ଯ ଓ ସେନାପତି ପରାସ୍ତ ହୋଇ ପଳାୟନ କଲେ । 
ରାଜାଙ୍କୁ ବନ୍ଦୀ କରି ଅଣାଗଲା । ତାଙ୍କୁ ସାଙ୍ଗରେ ଧରି ସାନଭାଇ ଚାଲିଲା ନଅର 
ଆଡ଼େ । ନିଜ ରାଜାଙ୍କ ଆଗରେ ପଡ଼ୋଶୀ ରାଜାଙ୍କୁ ବନ୍ଦୀ ଅବସ୍ଥାରେ ଠିଆ 
କରିଦେଲା । 


ମନ୍ତ୍ରୀ ଏଥର ବୁଝିଲେ ଯେ, ଦରିଦ୍ର ଚାଷୀର ପୁଅ ହେଲେ ହୈ ସାନଭାଇ ସବୁ 
ଗୁଣରେ ପରିପୂର୍ଣ୍ଣ ରାଜକୁମାରୀଙ୍କର ଉପଯୁକ୍ତ । ମହାସମାରୋହରେ ବାହାଘର 
ହେଲା । ଭୋଜିଭାତ ଖାଇ ସମସ୍ତେ ଘରକୁ ଫେରିଗଲେ । ବଡ଼ ଦୁଇଭାଇ ଘରେ 
ପହଞ୍‌ ଜାଣିଲେ ଯେ, ସାନଭାଇ ରାଜାଘରକୁ ଯାଇଛି । ତା'ପରେ ସେମାନେ ଜାଣିବାକୁ 
ପାଇଲେ ଯେ, ମନପବନ ଘୋଡ଼ାରେ ଯେଉଁ ଯୁବକ ଓହ୍ଲାଇଲା, ସେ ହେଉଛି ତାଙ୍କର 
ସାନଭାଇ । 


ରାଜା ବୃଢ଼ା ହୋଇଯିବାରୁ ନିଜର ଜାମାତାକୁ ରାଜା କରିଦେଲେ । ମ୍ୟାଜିକ୍ସ 
ମାଳା ସାହାଯ୍ୟରେ ସାନଭାଇ ରାଇଜକୁ ସୁଖରେ ପାଜନ କଲା । 


CIRC 

ମେଜିକ୍‌ ଥଳିର କରାମତି 


ପ୍ରାଚୀନ କାଳର କଥା । ଗଙ୍ଗାକୂଳରେ ଦର୍ପନାରାୟଣ ନାମରେ ଜଣେ ରାଜାଙ୍କର 
ରାଜଧାନୀ ଥୂଲା । ରାଜା ଥୁଲେ ଅତ୍ୟନ୍ତ ଧର୍ମପରାୟଣ । ପ୍ରଜାମାନଙ୍କର ସୁଖଦୁଃଖରେ 
ସାଥୀ ହେଉଥ୍‌ଲେ । ତାଙ୍କ ପ୍ରତାପରେ ସମସ୍ତେ ଥରହର । ପ୍ରଜାମାନଙ୍କୁ ପୀଡ଼ା 
ଦେବା ପାଇଁ କେହି ରାଜକର୍ମଚାରୀ ସାହସ କରୁ ନ ଥ୍‌ଲେ । ତେବେ ବେଳେ ବେଳେ 
ରାଜା ଦର୍ପନାରାୟଣ ଛଦ୍ଧବେଶରେ ଏକା ଏକା ରାଜ୍ୟରେ ବୁଲି ବାହାରୁଥ୍‌ୁଲେ । ଉଦ୍ଦେଶ୍ୟ 
ହେଲା, ପ୍ରଜାମାନେ କିପରି ଚଳୁଛନ୍ତି, କଳନା କରିବା । 


ଦିନକର କଥା । ରାଜା ଛଦ୍ମବେଶରେ ରାଜ୍ଯର ଏକ ଜଙ୍ଗଲ ବାଟ ଦେଇ 
ଯାଉଛନ୍ତି, ଏତିକିବେଳେ ହଠାତ୍‌ ଦୁଇଜଣ ଡକାୟତ ନିର୍ଜନ ସ୍ଥାନ ଜାଣି ତାଙ୍କୁ ଆକ୍ରମଣ 
କଲେ । ରାଜାଙ୍କର ଉପାୟ କ'ଣ ? ସେ ତ ଛଦ୍ଧବେଶରେ ଅଛନ୍ତି । ହାତରେ କିଛି 
ଅସ୍ତ ନାହିଁ କି ସାଙ୍ଗରେ କେହି ଦେହରକ୍ଷୀ ମଧ୍ଯ ନାହାନ୍ତି । ଏହି ସମୟରେ ବିକ୍ରମ 
ନାମରେ ଜଣେ ସୈନିକ ସେହି ବାଟ ଦେଇ ଯାଉଥଲା । ସେ ବଡ଼ ସାହସୀ । କେହି 
ଜଣେ ପଥ୍‌କ ବିପଦରେ ପଡ଼ିଛି ଜାଣିପାରି ସେ ନିଜ ଜୀବନକୁ ପାଣି ଛଡ଼ାଇ ଡକାୟତ 
ଦୁଇଜଣଙ୍କ ଉପରେ କୁଦି ପଡ଼ିଲା । ଏପରି ଅଚାନକ ଆକ୍ରମଣ ପାଇଁ ଡକାୟତ ଦୁଇଜଣ 
ପ୍ରସ୍ତୁତ ନ ଥ୍‌ଲେ । ସେମାନେ ପଥ୍କକୁ ଛାଡ଼ିଦେଇ ବଣ ଭିତରକୁ ପଳାଇଗଲେ । 


ବିକ୍ରମ ମଧ୍ଯ ପଥ୍‌କକୁ ନିରାପଦ ଜାଣି ତା' ବାଟରେ ଚାଲିଗଲା । ସେ 
ପଥ୍କଠାରୁ ଧନ୍ୟବାଦ ପାଇବାକୁ ମଧ୍ଯ ଅପେକ୍ଷା କଲାନାହିଁ । ସେ ଜାଣେ ନାହିଁ ଯେ, 
ସେହି ଛଦ୍ମବେଶୀ ପଥ୍‌କ ସେହି ରାଜ୍ୟର ରାଜା ।! ମାତ୍ର ସୈନିକ ପୋଷାକର ଚିହ୍ନ 
ଦେଖ୍‌ ରାଜା ବିକ୍ରମକୁ ଚିହ୍ନିପାରିଲେ । 


ତା' ପରଦିନ ଦରବାର ବସିଥାଏ । ରାଜାଙ୍କର ସିପାହୀ ବିକ୍ରମକୁ ତଲବ କରି 
ଦରବାର କକ୍ଷରେ ହାଜର କଲେ । ସମସ୍ତ ପାରିଷଦଗଣ ଏକାଠି ହୋଇଥାଆନ୍ତି । 

ଭାରତର କାହାଣୀ ୭୭ 


ରାଜା ବିକ୍ରମର ସାହସିକ କାର୍ଯ୍ୟ ପାଇଁ ବହୁତ ପ୍ରଶଂସା କଲେ । ସେ ଘୋଷଣା 
କଲେ ବିକ୍ରମ ତାଙ୍କର ଜୀବନ ରକ୍ଷା କରିଅଛି । ତେଣୁ ସେ ତାକୁ ଆଜୀବନ 
ସୁଖରେ ରହିବାର ବ୍ୟବସ୍ଥା କରିବେ । ତାର ଆଉ ଚାକିରୀ କରିବା ଦରକାର ନାହିଁ ।”' 


ରାଜାଙ୍କଠାରୁ ଏପରି ଅନୁଗ୍ରହ ଲାଭ କରିବା ପରମ ଭାଗ୍ୟର କଥା ! ବିକ୍ରମର 
ଆନନ୍ଦ ଦେଖେ କିଏ ? ଏହି ଖବର ଦେବାପାଇଁ ସେ ତାର ଗାଁକୁ ଯାଇଥାଏ । ସୈନିକ 
ପୋଷାକର ବୋଝ ଆଉ ତାର ଦରକାର ନାହିଁ । ଏଣିକି ସ୍ବାଧୀନ ଭାବରେ ବୁଲିବ 
ଏବଂ କାର୍ଯ୍ୟ କରିବ । ଖାଇବା ପାଇଁ ରୋଜଗାରର ଚିନ୍ତା ତ ଆଉ ନାହିଁ । 


ଗାଁକୁ ଯିବା ବାଟରେ ଗୋଟିଏ ହୋଟେଲରେ ବିକ୍ରମ ପଶିଲା । ଗୋଟିଏ ଟେବୁଲ 
ଅଧ୍କାର କରି କିଛି ଖାଦ୍ୟ ପାଇଁ ବରାଦ କଲା । ପୂର୍ବରୁ ସେହି ଟେବୁଲ ପାଖରେ 
ଜଣେ ଭଦ୍ରଲୋକ ବସିଥୂଲେ । ବିକ୍ରମକୁ ଦେଖି ସେ ଅତ୍ୟନ୍ତ ସୂଖ ଅନୁଭବ କଲେ । 
କେତେ ସମୟ ଉଭୟଙ୍କ ମଧ୍ୟରେ ଆଳାପ ବେଶ୍‌ ଜମିଲା । ଭଦ୍ରଲେ,କ ବିଦାୟ ନେବା 
ପୂର୍ବରୁ ବିକ୍ରମକୁ କହିଲେ, ˆ ' ତୁମକୁ ମୁଁ ଗୋଟିଏ ବଡ଼ ଥଳି ଦେବି । ତୁମେ ଗ୍ରହଣ କରି 
ମୋତେ ସୁଖୀ କରାଇବ ।” 


ବିକ୍ରମ କହିଲା, “ ' ଆଜି ମୁଁ ସ୍ଵାଧୀନ । ମୁଁ ତ ସୈନିକର ପୋଷାକ ଫେରାଇ 
ଦେଇ ଆସିଛି । ପୁନଶ୍ଚ ଆଉ ଦାୟିତ୍ସ କାହିଁକି ?”? 


ଭଦ୍ରଲୋକ କହିଲେ, “ମୋର ଥଜିର ବିଶେଷତ୍ଵ ଅଛି । ତାହା ସାଧାରଣ 
ଥଳିଟିଏ ବୋଲି ବିଚାର ନାହିଁ । ତୁମେ ଯଦି କାହାକୁ ଲକ୍ଷ୍ଯ କରି ଥଳିରେ ପଶିବା 
ପାଇଁ କହିବ, ସେ ତହିଁରେ ବନ୍ଦୀ ହୋଇଯିବ । ତୁମେ ନ କହିଲାଯାଏ ତାର ମୁଳ୍ତି 
ନାହିଁ ।”' 

ବିକ୍ରମ ଏହି କଥା ଶୁଣି କହିଲା, “ଏପରି ଏକ ମେଜିକ୍‌ ଥଜି ଆପଣ ମୋତେ 
ଦେବାର ଉଦ୍ଦେଶ୍ୟ କ'ଣ ?” 


ଭଦ୍ରଲୋକ କହିଲେ, ମୋ ପାଖରେ ଏହି ଥଳି ବହୁତ ଦିନ ରହିଲାଣି । ମୋର 
ଇଚ୍ଛା, ତୁମ ପରି ଜଣେ ଯୁବକ ତାର ବ୍ୟବହାର କରୁ ।”? 


ଏହି ସମୟରେ ହୋଟେଲର ମାଲିକ ଆସି ବିଲ୍‌ ବଢ଼ାଇଦେଲା ଏବଂ ବିକ୍ରମକୁ 
ତାର ପ୍ରାପ୍ୟ ମାଗିଲା । ହୋଟେଲର ଖାଦ୍ୟ କିନ୍ତୁ ଭଲ ନ ଥୂଲା । ହୋଟେଲ ମାଲିକ 
ବାସି, ସଢ଼ା ଖାଦ୍ୟ ଦେଇ ପଇସା ମାଗୁଥ୍‌ଲା । ବିକ୍ରମ କହିଲା, ତୁମେ ଏଇଭଳି 
ଖରାପ ଖାଦ୍ୟ ଦେର ଗରାଖମାନଙ୍କୁ ଠକୁଛ । ତୁମକୁ କିଛି ପଇସା ଦିଆଯିବ ନାହିଁ ।” ' 


ଏହା ଶୁଣି ହୋଟେଲ ମାଲିକ ରାଗି ଯାଇ କହିଲା, ମୁଁ ଦେଖିବି, ତୁମେ କିପରି 
ମୋର ପ୍ରାପ୍ୟ ନ ଦେଇ ହୋଟେଲରୁ ବାହାରି ଯିବ । 

୭୮ ଦେଶ ବିଦେଶର ବୁଢ଼ୀମା” କାହାଣୀ 


ବିକ୍ରମ ମେଜିକ୍‌ ଅଳି'ର କରାମତି ପରୀକ୍ଷା କରିବା ପାଇଁ କହିଲା, “ହେ 
ହୋଟେଲ ମାଲିକ, ମୋ ଥଜିରେ ପଶିଯା ।”? 


ଚାହୁଁ ଚାହୁଁ ହୋଟେଲ ମାଲିକ ଥଳି ଭିତରେ ବନ୍ଦୀ ହୋଇଗଲା । ସେ ଖାଲି 
ଚିଳ୍କାର କରି କହୁଥାଏ, “ତୋତେ ମୁଁ ଦେଖିନେବି ।”” କେତେ ସମୟ ଚିକ୍ରାର କରି 
କରି ସେ ହାଲିଆ ହୋଇପଡ଼ିଲା । ତାର ଥଳି ଭିତରୁ ବାହାରିବାର ଆଉ ଉପାୟ 
ନାହିଁ । ଶେଷକୁ ହତାଶ ହୋଇ ପ୍ରାର୍ଥନା କଲା, “ମୋତେ ଏଥ୍‌ରୁ ଉଦ୍ଧାର କର । ମୁଁ 
ଆଉ ପଇସା ମାଗିବି ନାହିଁ । ଖରାପ ଜିନିଷ କାହାକୁ ଦେବିନାହିଁ ।” 


ଏହା ଶୁଣି ବିକ୍ରମ କହିଲା, ' ଏଥର ଥଳିରୁ ବାହାରି ଆସ ।” କହିଲା ମାତ୍ରକେ 
ଥଳି ଖୋଲିଗଲ। ଓ ହୋଟେଲ ମାଲିକ ଆନନ୍ଦରେ ନିଃଶ୍ବାସ ମାରିଲା । 


ଆଉ ଦିନକର କଥା । ବିକ୍ରମ ଗୋଟିଏ ହୋଟେଲରେ ଖାଉଥାଏ । ତା” 
ପାଖରେ ଜଣେ ଭଦ୍ରଲୋକ ମଧ୍ଯ ଖାଉଥାଆନ୍ତି । କଥା ପ୍ରସଙ୍ଗରେ ସେ ବିକ୍ରମ ଆଗରେ 
ବାହାଦୂରୀ କରି କହିଲା, “ମୋ ପାଖରେ ଏକ ମେଜିକ୍୍‌ ବଟୁଆ ଅଛି । ସେଥ୍‌ରୁ 
ଯେତେ ଟଙ୍କା ଖର୍ଚ୍ଚ କଲେ ମଧ୍ଯ ସରିବ ନାହିଁ ।' 


ବିକ୍ରମକୁ ବଡ଼ ତାଜୁବ୍‌ ଲାଗିଲା । ସେ କହିଲା, “ତାହାହେଲେ ଆପଣଙ୍କର 
ଆଉ ଅଭାବ କ'ଣ ? ବର୍ଭମାନ ଏଠାରେ ଯେତେଜଣ ଗରିବଲୋକ ଖାଉଛନ୍ତି ତାଙ୍କ 
ପାଇଁ ମଧ୍ୟ ହୋଟେଲବାଲାକୁ ପଇସା ଦେଇ ଦିଅନ୍ତୁ ।” 


ସେ ଭଦ୍ରଲୋକ କିନ୍ତୁ ଏହି ପ୍ରସ୍ତାବରେ ରାଜି ହେଲେ ନାହିଁ । ମଳା ଦେଖିବା 
ପାଇଁ ବିକ୍ରମ ଆଦେଶ ଦେଲା, “ମେଜିକ ଥଳିରେ ପଶି ଯାଅ ।”? କହିବା ମାତ୍ରକେ 
ଭଦ୍ରଲୋକ ଥଳି ଭିତରେ ବନ୍ଦୀ ହୋଇଗଲେ । ଆଉ ବାହାରିବାର ଉପାୟ ନାହିଁ । 
ଧୀରେ ଧୀରେ ସେ ଅଣନିଃଶ୍ଵାସୀ ହୋଇ ଯାଉଥାଆନ୍ତି । ମୁକ୍ତି ପାଇବାର ଉପାୟ ନ 
ଦେଖି ସେ କହିଲେ, “ମୋତେ ଏଥ୍‌ରୁ ଉଦ୍ଧାର କର । ମୁଁ ତୁମଙ୍କୁ ମେଜିକ୍‌ ବଟୁଆଟି 
ଦେଇଦେବି ।? 


ବିକ୍ରମ ଆଦେଶ ଦେଲା, ˆ ଏଥର ବାହାରି ଆସ ।”? ମ୍ୟାଜିକ୍‌ ବଟୁଆ ବିକ୍ରମ 
ହାତରେ ଧରାଇ ଭଦ୍ରଲୋକ ବାହାରିଗଲେ । 


-ବିକ୍ରମର କିଛି ଅଭାବ ନ ଥାଏ । ମେଜିକ୍୍‌ ବଟୁଆ ଓ ମେଜିକ ଥଳି ଦୁଇଟି 
ତାର ସାଥୀ । ଦେଶର ଚାରିଆଡ଼େ ଭ୍ରମଣ କରି କେତେ ଲୋକଙ୍କୁ ସାହାଯ୍ୟ କରୁଥାଏ ! 
ଦୃଷ୍ଟମାନଙ୍କୁ ଦଣ୍ଡ ଦେଉଥାଏ । ଭୋକିଲା ଲୋକଙ୍କୁ ଖାଇଟାରେ ସାହାଯ୍ୟ କରେ । 
ଏଇମିତି ଅନେକ ଦିନ ବିତିଗଲା । ଏଥର ତାର ମନ ଡାକିଲା ରାଜଧାନୀକୁ ଫେରି 
ଆସିବା ପାଇଁ । 

ଭାରତର କାହାଣୀ ୭୯ 


< 
$ 


ବିକ୍ରମ ଯେଉଁଦିନ ରାଜଧାନୀରେ 
ପହଞ୍ଚଲା, ଦେଖ୍ଲା କାହାରି ମନରେ ସୁଖ ନାହିଁ । 
ରାଜ୍ୟର ଲୋକମାନେ କିଛି ଗୋଟାଏ ବିପଦକୁ 
ଅପେକ୍ଷା କରି ରହିଛନ୍ତି । ସେ ଯାଇ ଜଣେ 
ବୁ ଦ୍ଧଲେ।କଙ୍କୁ ଘଟଣାଟି ଜାଣିବା ପାଇଁ 
ପଚାରିଲା । ସେ କହିଲେ, ବାବୁରେ ! ଆଜି 
ରାତିରେ ଏକ ଅସୁର ଆସି ରାଜକନ୍ୟାଙ୍କୁ ଧରି 


ନେଇଯିବ । ସେଥ୍‌ପାଇଁ ସମସ୍ତଙ୍କ ମନରେ ଦୁଃଖ ।”? ବୃଦ୍ଧ ଜଣକ କାରଣ କ'ଣ 
କହିପାରିଲେ ନାହିଁ । 


ବିକ୍ରମ ତୁରନ୍ତ ଯାଇ ରାଜାଙ୍କୁ ସାକ୍ଷାତ କଲା । ପଚାରିବାରୁ ରାଜା କହିଲେ, 
“ବହୁତ ଦିନ ପୂର୍ବେ ବଣରେ ଶିକାର କରିବାବେଳେ ବିପଦରେ ପଡ଼ିଥ୍ଲି । ଗୋଟିଏ 
ଅସୁର ମୋତେ ଉଦ୍ଧାର କରି ମୋଠାରୁ ସତ୍ୟ କରାଇ ନେଇଥୁଲା, ‘ଯେଉଁଦିନ ମୋ 
ଝିଅକୁ କୋଡ଼ିଏ ବର୍ଷ ହେବ, ସେହିଦିନ ସେ ତାକୁ ନେଇଯିବ ।' 


“ଆଜି ମୋ ଝିଅକୁ କୋଡ଼ିଏ ବର୍ଷ ପୂରିଯାଉଛି । ବର୍ଭମାନ ଅସୁରର ପାଳି । 
ସେହିଦିନ ମୁଁ ଅସହାୟ ଥ୍ଲି । ଆଜି ମଧ୍ଯ ମୋର କୌଣସି ଉପାୟ ନାହିଁ । 
ରାଜକନ୍ୟାକୁ ନ ନେଲେ ସେ ମୋ ରାଜ୍ୟ ଲୋକଙ୍କର ଅମଙ୍ଗଳ କରିବ । 


“ଆପଣ ରାଜକନ୍ୟାଙ୍କ ଶୋଇଲାଘର ପାଖକୁ ଲାଗି ମୋର ରହିବା ପାଇଁ 
ବନ୍ଦୋବସ୍ତ କରି ଦିଅନ୍ତୁ । ମୋତେ ଗୋଟିଏ ଠେଙ୍ଗା ଦେବେ । ମୋ ଘରର ବାହାର 
ଝରକାଟି ଖୋଲା-ରଖ୍ବାକୁ ଆପଣ ଆଦେଶ ଦେବେ । 


ରାଜାଙ୍କର ତ ଅନ୍ୟ ଉପାୟ ନ ଥୁଲା । ବିକ୍ରମ କହିବା ଅନୁସାରେ ସେ ସବ୍ର 
ବ୍ୟବସ୍ଥା କରିଦେଲେ । ରାତିରେ ଅନ୍ଧାର ମାଡ଼ି ଆସିଲା । ଝରକା ପାଖରେ ମେଜିକ୍‌ 
ଥଳିଟି ଖୋଲି ଦେଇ ବିକ୍ରମ ଅପେକ୍ଷା କରି ବସିଥାଏ । ରାତି ପହରକ ସରିକି ଭୟଙ୍କର 
ଗର୍ଜନ ଶୁଣାଗଲ। । ରାଜଧାନୀର ଲୋକେ ଭୟରେ ଥରହର । ଅସୁର ଯେମିତି 
ଆସି ବି କ୍ରମର ଖୋଲା ଝରକା ପାଖରେ ପହଞ୍ଚଯାଇଛି, ସେ ଆଦେଶ ଦେଲା, 'ମେଜିକ୍‌ 
ଥଳିରେ ପଶିଯାଆ ।’ 


ଅସୁର ବନ୍ଦୀ ହୋଇଗଲା । ଏପରି ଅଚାନକ ବିପଦ ପ୍ରତି ସେ ଆଦୌ ପ୍ରସ୍ତୁତ 
ନ ଥୁଲା । ବିକ୍ରମ ଏଥର ଘରେ ଆଲୁଅ ଜାଳି ଦେଲା । ଥଳି ଭିତରୁ ଅସୁର କହିଲା, 
“ତୁ କିଏ ? ମୋତେ କାହିଁକି ବନ୍ଦୀ କଲୁ ?”? 

ro ଦେଶ ବିଦେଶର ବୃଢ଼ୀମା” କାହାଣୀ 


ବିକ୍ରମ କହିଲା, “ମୁଁ ତୋ ଯମ । ରାଜା, ରାଜକୁମାରୀ କି ରାଜ୍ୟର ଲୋକ 
କାହାରି କିଛି ଯଦି ଅନିଷ୍ଟ ନ କରି ବହୁ ଦୂରକୁ ପଳାଇବୁ, ତେବେ ଛାଡ଼ିଦେବି । ନ 


es = 


ହେଲେ ପିଟିପିଟି ମାରିଦେବି ।” 


~~ ~~ —~ 


ଅସୁର କ୍ରୋଧରେ ଅସ୍ଥିର । ଛାଟିପିଟି ହେଉଥାଏ । ସେ କହିଲା, “ଏ 
ବିଷୟରେ ତୁ କିଏ ? ରାଜା ମୋ ସହିତ ଚୁକ୍ତି କରିଛି । ତାର କନ୍ଯାକୁ ଯେଉଁଦିନ 
କୋଡ଼ିଏ ବର୍ଷ ପୂରିବ, ସେ ମୋ ହାତରେ ଦେବ । ଆଜି ସେହି ସୁଯୋଗ ଆସି 
ପହଞ୍ଛି । ଏଥୁରେ କେହି ବାଧା ଦେଲେ ମୁଁ ତାକୁ ଉଚିତ ଶିକ୍ଷା ଦେବି ।' 


ବିକ୍ରମ ହସି ହସି କହିଲା, “ତାହା ତ ଜଣାପଡ଼ୁଛି ।”” ଏତିକି କହି ଅସୁରକୁ 
ଠେଙ୍ଗାରେ ପିଟିବାକୁ ଲାଗିଲା । ଅସୁରର ବାହାରିବାର ଉପାୟ ନାହିଁ । ମାଡ଼ ଖାଇ 
ଖାଇ ସେ ଦରମରା ହୋଇଗଲା । କାନ୍ଦି କାନ୍ଦି କହିଲା, ଭାଇ ! ତୋ କଥା ମୁଁ 
ରଖିବି । ମୋତେ ଛାଡି ଦେ ।”? ଏଥର ବିକ୍ରମ ମେଜିକ୍୍‌ ଥଜିକୁ ଆଦେଶ ଦେଲା, 
‘ ଅସୁରକୁ ଛାଡ଼ିଦିଅ । 

ଅସୁର ପ୍ରାଣ ବିକଳରେ ରାଜ୍ୟ ଛାଡ଼ି ଚାଲିଗଲା ! ରାଜା ଓ ରାଜପାରିଷଦଗଣ 
ସମସ୍ତେ ଶାନ୍ତିରେ ନିଃଶ୍ବାସ ମାରିଲେ । ସମସ୍ତେ ବିକ୍ରମକୁ ଧନ୍ୟ ଧନ୍ଯ କଲେ । 
ରାଜାଙ୍କର ପୁଅ ନ ଥୁଲା । ସେ ନିଜର ଏକମାତ୍ର କନ୍ୟାକୁ ବିକ୍ରମ ସହିତ ବାହା 
କରାଇଦେଲେ । ରାଜାଙ୍କ ଅନ୍ତେ ବିକ୍ରମ ସିଂହାସନରେ ବସି ସୁଖରେ ପ୍ରଜା ପାଳିଲା । 
ମେଳିକ୍‌ ଥଳି ଓ ମେଜିକ୍୍‌ ବଟୁଆ ଯୋଗୁଁ ରାଜ୍ୟରେ କିଛି ଅଭାବ ରହିଲା ନାହିଁ । 
ପ୍ରଜାମାନେ ନି୍ଭୟରେ କାଳ କାଟିଲେ । 


C3EQROAS 

ରଣ ପରିଶୋଧ 


ଜଣେ ଜମିଦାର ଥଲେ । ଦୀର୍ଘପ୍ରସ ଚଉଦକୋଶ ତାଙ୍କର ଜମିଦାରୀ । ତାଙ୍କ 
ଜମିଦାରୀରେ କେତେ ଜମିଜମା, ଜଙ୍ଗଲ, ନର, ନାଳ, କୂଅ, ପୋଖରୀ ଓ ବାମୀ । 
ପ୍ରଜାମାନେ ତାଙ୍କୁ ଆଦରରେ ରାଜା” ବୋଲି ଡାକନ୍ତି । ରାଜା ଥ୍‌ଲେ ବଡ଼ ଦୟାଳୁ ଓ 
ଉପକାରୀ । କାହାରି ଦୁଃଖ ସହିପାରନ୍ତି ନାହିଁ । ସେ ଥୁଲେ ପ୍ରଜାମାନଙ୍କର ବାପା 
ମାଂ । ପ୍ରଜାମାନଙ୍କ ପାଇଁ ରାଜମହଲରେ ଫାଟକ ସବୁବେଳେ ଖୋଲାଥାଏ । 
ଅସମୟରେ ମଧ୍ଯ ପ୍ରଜାମାନେ ରାଜାଙ୍କ ପାଖରେ ଦୁଃଖ ଜଣାନ୍ତି । 


ରାଜାଙ୍କର ଗୋଟିଏ ବୋଲି ପୁଅ ମହେନ୍ଦ୍ର କୁମାର । ପିଲାଦିନୁ ଅଲିଅଳରେ 
ବଢ଼ିଥ୍‌ଲେ । ସବୁବେଳେ ବିଳାସବ୍ୟସନରେ ଦିନ କାଟୁଥ୍‌ଲେ | ମଉଜମଜଲିସ୍‌ କରିବା 
ପାଇଁ ସାଙ୍ଗସାଥୀ ମଧ୍ଯ ଜୂଟି ଯାଉଥ୍‌ଲେ । ରାଜକାର୍ଯ୍ୟ ବୁଝିବା ପାଇଁ ସେ କେବେହେଲେ 
ଆଗ୍ରହୀ ହେଉନଥ୍‌ଲେ । ଫୁରସତ ଅବା କାହିଁ ? 


ହଠାତ୍ଵ ଦିନେ ଜମିଦାର ଅସୁସ୍ଥ ହୋଇ ପଡ଼ିଲେ । କେତେ ଡାକ୍ତର କବିରାଜ 
ଲାଗି ପଡ଼ିଲେ । ହେଲେ ପ୍ରଜାମାନଙ୍କର ପ୍ରିୟ ରାଜାଙ୍କୁ କେହି ରଖିପାରିଲେ ନାହିଁ । 
ସେ ଚିରଦିନ ପାଇଁ ଆଖି ବୁଜିଦେଲେ । 


ଜମିଦାରୀର ଉତ୍ତରାଧ୍କାରୀ ହେଲେ ମହେନ୍ଦ୍କୁମାର । ଅକଳନ ଧହସମ୍ପରି, 
ଜମି ବାଗବଗିଚାର ମାଲିକ । ରାଜା ଯେ ପ୍ରଜାଙ୍କର ସେବକ, ତାଙ୍କର ସୁଖ ଦୁଃଖର 
ସାଥୀ, ଏହି କଥା ମହେନ୍ଦ୍ରକୂମାର ଭୁଲିଗଲେ । ଖୁସାମୋଦିଆ ଲୋକମାନଙ୍କ ଗହଣରେ 
ସେ କେବଳ ଭୋଗ ବିଜାସରେ ମାତିରହିଲେ । ଏଇମିତି ଚାହୁଁ ଚାହୁଁ ବରଷଟିଏ 
ବିତିଗଲା । ସେ ବାପାଙ୍କର ଶ୍ରାଦ୍ଧ ଦେବାପାଇଁ ମଧ୍ଯ ଭୁଲିଗଲେ । 


ବାପା ବୋଉ କେତେ ସ୍ଵେହରେ ପିଲାଙ୍କୁ ପାଳନ କରନ୍ତି, ଉପଯୁକ୍ତ ମଣିଷ ହେବା 
ପାଇଁ ସାହାଯ୍ୟ କରନ୍ତି । ତାଙ୍କ ମୃତ୍ୟୁପରେ ଅର୍ଜିତ ସମ୍ପରଭିର ଅଧ୍‌କାରୀ ହୁଅନ୍ତି 
ସନ୍ତାନମାନେ । ସେମାନେ ଜୀଇଥ୍‌ଲାବେଳେ ବାପାବୋଉଙ୍କର ଯେପରି ସେବା କରିବା 
ଉଚିତ, ମରିଗଲା ପରେ ତାଙ୍କର ଆତ୍ମାର ଶାନ୍ତି ପାଇଁ ମଧ୍ଯ ଶ୍ରାଦ୍ଧ ଓ ଦାନ -ପୁଣ୍ୟ କରିବା 
ଆବଶ୍ୟକ । ନୂତନ ରାଜପଦରେ ରହି ମହେନ୍ଦ୍ରକୁମାର ନିଜର କରଁବ୍ୟ ଭୁଲିଗଲେ । 


ତେଣେ ପରଲୋକରେ ବୃଦ୍ଧ ଜମିଦାରଙ୍କ ଆତ୍ମାକୁ ଶାନ୍ତି ମିଳିଲା ନାହିଁ । ତାଙ୍କ ଆତ୍ମାର 
ଶାନ୍ତି ପାଇଁ ପୁଅ ମହେନ୍ଦ୍ର କୁମାର ଶ୍ରାବ୍ଧ ଓ ଦାନ, ପୁଣ୍ୟ କରିବାକୁ ଭୁଲିଗଲେ । 


ରାଜାଙ୍କର ଘରୋଇ ଶ୍ମଶାନ ପାଖରେ ମହାଦେବଙ୍କର ମନ୍ଦିରଟିଏ । ପାଖରେ 
ସୁନ୍ଦର ପୋଖରୀ, କାଚକେନ୍ଦୁ ପରି ପାଣି । ଯିବ। ଆସିବା ବାଟରେ କେତେ ଦୁଃଖୀ, 

୮୨ ଦେଶ ବିଦେଶର ବୃଢ଼ୀମା” କାହାଣୀ 


ରଙ୍କ, ପଥ୍କ ସେହି ମନ୍ଦିର ବେଢ଼ାରେ ଆଶ୍ରୟ ନିଅନ୍ତି । ମନ୍ଦିରକୁ ଲାଗିଥ୍‌ବା 
ପୋଖରୀରେ ଗାଧୋଇ ଥାଆନ୍ତି । ଦିନକର କଥା । ସେହି ସହରରେ ଜଣେ ଶ୍ରମିକ 
ଆସି ମନ୍ଦିର ବେଢ଼ାରେ ବିଶ୍ରାମ କଲା । ଠାକୁରଙ୍କୁ ପ୍ରଣାମ କଲାବେଳେ ଜଣାଣ 
କରୁଥାଏ, “ହେ ପ୍ରଭୁ ! ମୁଁ ଏବେ କଅଣ କରିବି ? ମୋର ପରିବାର କିପରି 
ଚଳିବେ ? ମୋର ମାଲିକ ମୋତେ ଚାକିରୀରୁ ବରଖାସ୍ତ କରିଦେଲା । ମୋ” ଠାରୁ 
ଆଉ କିଏ ଦୁଃଖୀ ଅଛି ଏ ସଂସାରରେ ? ଆସନ୍ତା ଦିନଗୁଡ଼ିକ ମୋର କିପରି କଟିବ ?” 


ସନ୍ଧ୍ଯା ମାଡ଼ି ଆସୁଥାଏ । ଶ୍ରମିକ ଜଣକ ତରତର ହେଲା ଘରକୁ ଫେରି 
ଆସିବାପାଇଁ । ମନ୍ଦିରରୁ ଆସିବା ବାଟରେ ଶେଷ ପାହାଚରେ ଜଣେ ଲୋକ ବସିଥ୍‌ବାର 
ଦେଖ୍ଲା । ସେ କହୁଥାଏ, “ବାବୁ, କିଛି ସାହାଯ୍ୟ କର । ଯେଉଁମାନଙ୍କୁ କେହି 
ଶ୍ରାଦ୍ଧ ଦେଉନାହାନ୍ତି, ସେମାନେ ଅମୋକ୍ଷ । ତୁମେ କିନ୍ତୁ ପଇସା ଦେଲେ ସେମାନଙ୍କୁ 
ଶ୍ରାବ୍ଧ ଦିଆଯିବ । 


ଶ୍ରମିକ ବିଚରା ଆଶ୍ଚର୍ଯ୍ୟ ହେଲା । ବିଚାରିଲା, ତାହାଠାରୁ ମଧ୍ଯ ଦୁଃଖୀ ଲୋକ 
ଏ ସଂସାରରେ ଅଛନ୍ତି । ତା ପକେଟ ଦରାଶ୍ତିଲା ଟଙ୍କାଟିଏ ମାତ୍ର ଅଛି । କିଛି 
ଆଗକୁ ପଛକୁ ନ ଭାବି ଟଙ୍କାଟି କାଢ଼ି ସେହି ଲୋକଟି ହାତରେ ଧରାଇଦେଲ୍ମା । 


ଏହାପରେ ଶ୍ରମିକ ଜଣକ ବାହାରି ପଡ଼ିଲା ରାସ୍ତା ଉପରକୁ । ଆନମନା ହୋଇ 
ଚାଲିଥାଏ । ବେଳେବେଳେ ନିଜର ଅଭାବ ଓ ଦୁଃଖରେ ଘାରି ହେଉଥାଏ । ସେ 
ତା' ଆଗରେ ଜଣେ ଭଦ୍ରଲୋକ ଠିଆହୋଇଥ୍‌ବାର ଦେଖ୍ଲା | ସେ ଅତ୍ୟନ୍ତ ମୂଲ୍ୟବାନ 
ପୋଷାକ ପିନ୍ଧିଥିଲେ । ଭଦ୍ରବ୍ୟକ୍ତି ଜଣକ ଜଣେ ଧନୀଲୋକ ପରି ଜଣାପଡୁଥ୍ଲେ । 


ସେ କାହାରିକୁ ନଜର ନ କରି ଆଗକୁ ପାଦ ପକାଇଲା । ଏତିକିବେଳେ 
ଭଦ୍ରଲୋକ ଜଣକ ତାକୁ କିଛି କହିବାକୁ ଯାଉଥ୍‌ଲେ । ଶ୍ରମିକ ବିଚାରିଲା, ମୋ ପରି 
ଦରିଦ୍ର ଲୋକ ପାଖରେ କାହାର କ”ଣ କିଛି କାମ ଥାଇପାରେ ! କିଛି ନ ଶୁଣି ସେ 
ଆଗକୁ ପାଦ ବଢ଼ାଇଲା । 


ଏଥର ଭଦ୍ରବ୍ୟକ୍ତି ଜୋର ଦେଇ ଡାକ ପକାଇଲେ । ଶ୍ରମିକ ପଛକୁ ଚାହିଁ ଅଟକି 
ରହିଲା । ବାସ୍ତବିକ୍‌ ଭଦ୍ରବ୍ୟକ୍ତି ତାରି ଉଦ୍ଦେଶ୍ୟରେ କ”ଣ କହିବାକୁ ଚାହୁଁଥ୍‌ଲେ । ସେ 
ପାଖକୁ ଆସି କହିଲେ, “ତୁମେ ମୋର ଏତେ ଉପକାର କରିଛ । ବର୍ଭମାନ କଥା ନ 
କହି ଚାଲିଯାଉଛ ୨?” 


ଆଶ୍ଚର୍ଯ୍ୟ ହେଲା ଶ୍ରମିକ ଜଣକ । ସେ ତ ଅଭାବୀ ଲୋକ । ତା” ହାତରେ 
ବା କାହା ପାଇଁ କ'ଣ ଉପକାର ହୋଇପାରିବ ? 


ଭଦ୍ରଲୋକ ଜଣକ ଟିକିଏ ମୁରୁକି ହସି କହିଲେ“ ‘ହଉ ହେଲା । ତମେ 
ମୋ ପାଇଁ ଗୋଟିଏ କାମ କରିଦେଲେ ଉପକୃତ ହେବି ।' 

ଭାରତର କାହାଣୀ ୮୩ 


ଶ୍ରମିକ ଜଣକ କହିଲା —“ ‘କହନ୍ତୁ, ଯଦି ମୋ ଦ୍ଵାରା କିଛି କାର୍ଯ୍ୟ ହୋଇପାରିବ, 
ତେବେ ନ କରିବି କାହିଁକି ?” 
ଭଦ୍ରଲୋକ ଶ୍ରମିକ ହାତକୁ ଖଶ୍ଡିଏ ଚିଠି ବଢ଼ାଇ ଦେଲେ । କହିଲେ“ ତୁମେ 


ଏଇ ଚିଠିଟି ନେଇ ଜମିଦାର ମହେନ୍ଦ୍ବକୁମାରଙ୍କ ହାତରେ ଦେବ । ମନେରଖ, ଚିଠିଟି 
ଯେପରି ଅନ୍ୟ କାହା ହାତରେ ନ ପଡ଼େ । ସିଧାସଳଖ ଜମିଦାରଙ୍କୁ ହିଁ ଦେଇଦେବ ।”' 


ଶ୍ରମିକ ଜଣକ ହଁ ଭରି ଆଗକୁ ଚାଲିଲା । ଭଦ୍ରଲୋକ କୁଆଡ଼େ ଗଲେ, ସେ 
ବିଷୟରେ ମୁଣ୍ଡ ଖେଳାଇଲା ନାହିଁ । 


ଶେଷରେ ଶ୍ରମିକ ଯାଇ ନିଜ ଘରେ ପହଞ୍ଚଲା । ଛୋଟ କୁଡ଼ିଆଟିରେ ତାର ସ୍ତୀ 
ଅପେକ୍ଷା କରିଥଲା । କିଛି ସମୟ ବିଶ୍ରାମ କରି ପୂନର୍ବାର ସହରକୁ ଯିବାପାଇଁ ସ୍ତୀଠାରୁ 
ବିଦାୟ ମାଗିଲା । ଏଠାରେ ତାର ଯେ ରୋଜଗାରର ଆଉ କିଛି ବାଟ ନାହିଁ, ଏହି 
କଥା ସ୍ତୀକୁ କହିଲା ନାହିଁ । କାଳେ ଶୁଣିଲେ ସେ ଦୁଃଖରେ ଭାର ପଡ଼ିବ । ସେ 


ଆଶା କରୁଥଲା, ଚିଠିଟି ନେଇ ଜମିଦାରଙ୍କୁ ଦେଲେ ସେ ଖୁସି ହେବେ । ତାର ହୁଏତ 
ଭାଗ୍ୟ ବଦଳି ଯାଇପାରେ । 


ଦୁଇଦିନ ବାଟରେ କଟାଇ ଶେଷରେ ଶ୍ରମିକ ଯାଇ ସହରରେ ପହଞ୍ଲା । 
ପଚାରି ପଚାରି ଜମିଦାର ମହେନ୍ଦ୍ରକୁମାରଙ୍କ ଉଆସ ଠାବ କରିପାରିଲା । କେଡ଼େ ବଡ଼ 
କୋଠାଘର ! ଆଖି ପାଉନାହିଁ । ଚାରିଆଡ଼େ ମେଘନାଦ ପାଚିରି ଘେରି ରହିଛି । 
ଚବିଶଘଣ୍ଟା ପ୍ରହରୀ ବାହାର ଫାଟକରେ ଜଗି ରହିଛନ୍ତି । 


ଶ୍ରମିକ ପ୍ରଥମେ ଫାଟକ ପାଖରେ ଠିଆହେଇ! ଓ ଅପେକ୍ଷା କଲ। । 
ଜଗୁ ଆଳି ମାନେ ତ।ର ଆସିବ।ର କ।ରଣ ପଚ।ରିଲେ । ସେ ଉତ୍ତର 


ଦେଲା ଜମିଦାରଙ୍କ ପାଇଁ ଏକ ଚିଠି ଆଣିଛି ।”? ପ୍ରହରୀ ଚିଠିଟି ମାଗିଲା । ମାତ୍ର 
ଶ୍ରମିକଟି ବାରଣ କଲା । ସେ ନିଜେ ଜମିଦାରଙ୍କୁ ଭେଟି ଚିଠିଟି ଦେବ ବୋଲି କହିଲା । 


ପ୍ରହରୀ ଦୁଆର ଖୋଲି ଶ୍ରମିକଙ୍କୁ ଭିତର ଖଞ୍ଜାକୁ ନେଇଗଲା । ସେଠାରେ 
ଦେବାନଙ୍କର ଅଫିସ । ସେଠାରେ ମଧ୍ଯ ପ୍ରହରୀ ଜଗି ରହିଛନ୍ତି । ଜଣେ ସାଧାରଣ 
ଲୋକଙ୍କୁ ଦେଖି ପ୍ରହରୀ ଜଣକ ମାଡ଼ି ଆସିଲା । କହିଲା, “କଅଣ ତୁମର କାମ ? 
କାହାପାଖରେ ତୁମର ଫେରାଦ କରିବା ପାଇଁ ଅଛି ? ବର୍ଁମାନ ଦେବାନ ସାହାବଙ୍କ 
ସହିତ ସାକ୍ଷାତ ହୋଇପାରିବ ନାହିଁ । ସେ ଜରୁରୀ ଅଫିସ୍‌ କାର୍ଯ୍ୟରେ ବ୍ୟସ୍ତ ଅଛଚ୍ତି ।” 


ଆଗନ୍ତୁକ ଜଣକ କହିଲା, “ମୋର ଦେବାନଙ୍କ ପାଖରେ କିଛି କାମ ନାହିଁ । 
ମୋତେ ଜମିଦାରଙ୍କ ସହିତ ଭେଟ କରାଇ ଦିଅନ୍ତୁ । ତାଙ୍କୁ ଖଶ୍ତିଏ ଚିଠି ଦେବି ବୋଲି 
ଆଣିଛି ।”' 

୮୪ ଦେଶ ବିଦେଶର ବୃଢ଼ୀମା ' କାହାଣୀ 


ପ୍ରହରୀ ଅତ୍ଯନ୍ତ କଡ଼ା ସ୍ଵରରେ କହିଲା ତୋର ସାହସ ତ କମ୍‌ ନୁହେଁ । 
ଜମିଦାରଙ୍କର ଆଉ କିଛି କାମ ନାହିଁ । ତୋଠାରୁ ଚିଠି ନେବେ ବୋଲି ଅନାର ବସିଛନ୍ତି ? 
ଚିଠିଟି ଆମକୁ ଦିଅ । ଆମେ ଠିକ୍‌ ସମୟରେ ମଣିମାଙ୍କ ହାତରେ ପହଞ୍ଚାଇ ଦେବୁ ।”? 


ଆଗନ୍ତୁକ କହିଲା, “ମୋତେ ଆପଣମାନେ କାହିଁକି ବାଧ କରୁଛନ୍ତି ? ଚିଠିଟି 
ମୁଁ ନିଜେ ଜମିଦାରଙ୍କୁ ଦେବି । ନଚେତ ଫେରାଇ ନେବି ।”? 


~~ em ~~ KC 


ଏହା ଶୁଣି ଦେବାନ ଓ ପ୍ରହରୀ ଆଗନ୍ତୁକ ଠାରୁ ଚିଠିଟି ଛଡ଼ାଇବା ପାଇ ଉଦ୍ୟମ 
କଲେ । ଟଣାଓଟରା ଓ ପାଟିଗୋଳ ଶୁଣି ନିଜେ ଜମିଦାର ବାରଶ୍ଡାକୁ ବାହାରି 
ଆସିଲେ । ଦେଖିଲେ, ଜଣେ ଗାଉଁଲି ଲୋକକୁ ପ୍ରହରୀ ଓ ଦେବାନ କଟାଳ କରୁଛନ୍ତି । 


ଜମିଦାର ପହଞ୍ଚଯିବାରୁ ସମସ୍ତେ ଛାଡ଼ବାଡ଼ ହୋଇଗଲେ । ସବୁକଥା ଶୁଣି 
ସାରି ମହେନ୍ଦ୍ରକୁମାର ଆଗନ୍ତୁକକୁ ଉଆସ ଭିତରକୁ ଡାକିନେଲେ । ତାରି ହାତରୁ ଚିଠିଟି 
ନେଇ ସେ ଯେମିତି ଚିଠିର ହସ୍ତାକ୍ଷର ଉପରେ ନଜର ରଖିଛନ୍ତି, ଭୟରେ ତାଙ୍କର ମୁହଁ 
ଝାଉଁଳି ଗଲା । ଏହା ତ ତାଙ୍କ ମୃତ ପିତାଙ୍କର ହସ୍ତାକ୍ଷର ! ତାଙ୍କ ଲିଖିତ ଚିଠି ଚିହ୍ଧିବାରେ 
ସନ୍ଦେହର ଅବକାଶ ନାହିଁ । ମାତ୍ର ଏହା କିପରି ସମ୍ଭବ ହେଲା ? ଜଣେ ମୃତଲୋକ 
କଂଣ ଚିଠି ଲେଖିପାରେ ? 

ସେ ବଡ଼ ବ୍ୟଗ୍ର ହୋଇ ଆଗନ୍ଧକକୁ ପଚାରିଲେ, ତୁମେ ଯାହାଙ୍କଠାରୁ ଚିଠି 
ଆଣିଲ, ତାଙ୍କୁ ଆଉ ଥରେ ଦେଖିଲେ ଚିହ୍ନି ପାରିବ ?”? 


ଆଗନ୍ତୁକ ହଁ କଲା । ସେ କହିଲା“ ଏଥ୍‌ରେ ଆଶ୍ଚର୍ଯ୍ୟ ହେବାର କଅଣ 
ଅଛି ? ତାଙ୍କ ସହିତ କଥା ହୋଇ ଫେରିଲି । ଦେଖିଲେ ଅବଶ୍ଯ ଚିହ୍ନି ପାରିବି ।” 


ଉଆସ ଭିତରେ ଗୋଟିଏ ବଡ଼ ହଲ ଥଲା । କେତେ ରଙ୍ଗରେ ତାହା ସଜା 
ଯାଇଛି । ଚାରିଆଡ଼େ ମୂଲ୍ୟବାନ ଗାଲିଚା ପଡ଼ିଛି । କାନ୍ତରେ କେତେ ରାଜା 
ଜମିଦାରଙ୍କ ତୈଳଚିତ୍ର ଶୋଭା ପାଉଛି । ମହେନ୍ଦ୍ରକୂମାର ଆଗନ୍ଧୁକକୁ ନେଇ ସେହି 
କକ୍ଷରେ ପ୍ରବେଶ କଲେ ଏବଂ ଗୋଟି ଗୋଟି କରି କାଛରେ ଟଙ୍ଗା ହୋଇଥୁବା 
ଫଟୋଗୁଡ଼ିକ ଦେଖାଇଲେ । 


ଆଗନ୍ତୁକ ଜଣକ ମନଦେଇ ଦେଖୁଥାଏ ଏବଂ ମୁଗ୍ଧ ହେଉଥାଏ । ହଠାତ୍ଵ ସେ 
ଗୋଟିଏ ଫଟୋ ପାଖରେ ଅଟକିଗଲା ଏବଂ ଆଶ୍ଚର୍ଯ୍ୟ ହୋଇ ଦେଖ୍ବାକୁ ଲାଗିଲା । 
ଜମିଦାର ମହେନ୍ଦ୍ରକୂମାର ତାକୁ ପଚାରିଲେ, “କ”'ଣ ଦେଖୁଛ ? ତୁମେ କଣ ତାଙ୍କୁ 
ଚିହ୍ନିଛ ?? 

ଆଗନ୍ତୁକ କହିଲା—— “ଏହି ଭଦ୍ରଲୋକ ତ ମୋତେ କାଲି ଚିଠିଟି ଦେଲେ 
ଆପଣଙ୍କ ହାତରେ ଦେବାପାଇଁ । ଏଇ ଫଟୋରେ ତାଙ୍କର ଯେଉଁ ପୋଷାକ ଅଛି, 
କାଲି ତ ସେ ଅବିକଳ ତାକୁ ପିନ୍ଧିଥିଲେ । 

ଭାରତର କାହାଣୀ ୮୫ 


ଜମିଦାର ମହେନ୍ଦ୍ରକୁମାର କାନ୍ଦି ପକାଇଲେ । କହିଲେ, ତୁମେ ଯାହାଙ୍କର 
ଚିଠି ଆଣିଦେଲ, ସେ ମୋର ବାପା । ବୈ ହେଲା ମୃତ୍ୟୁବରଣ କଲେଣି । ତାଙ୍କର 
ହସ୍ତାକ୍ଷର ଚିହ୍ିବାରେ ମୋର ଆଦୌ ଅସୁବିଧା ହୋଇନାହିଁ ।'' 


ଆଗନ୍ତୁକ ବିଚଳିତ ହେଲା । ଏହା କ”ଣ ସମ୍ଭବ !! କାଲି ଯାହାଙ୍କ ସହିତ 
କଥା ହେଉଥ୍‌ଲ।, ସେ ତାହାହେଲେ ଗୋଟିଏ ଭୂତ ? ସେ ଅକାମାରି ତଳେ 
ବସିପଡ଼ିଲା । ଭୂତ କଥା ଭାବିଲା ମାତ୍ରକେ ତା' ଦେହରୁ ଝାଳ ବୋହିଗଲା । 


~~ gs ~~ 


ଜମିଦାର ଚିଠିଟି ପଢ଼ି ଶୁଣାଇଲେ-¬“ ଆଦରର ପୁଅ ମୋର ! ଧନ 
ଦଉଲତରେ ବୃଡ଼ିରହି ତୁ ମୋତେ ଭୁଲିଗରୁ । ଶ୍ରାଦ୍ଧଟିଏ ମଧ୍ଯ ଦେଲୁ ନାହିଁ । ମୋର 
ଆତ୍ମା ମୋକ୍ଷ ନ ହୋଇ ଘୂରି ବୁଲୁଥ୍ଲା । ଏହି ଗରିବ ଲୋକଟି ଗତକାଲି ଶ୍ରାଦ୍ଧ 
ଉଦ୍ଦେଶ୍ୟରେ ତାର ଶେଷ କପର୍ଦ୍ଦକ ଦାନ କରିଛି । ମୋ ପରି ବହୁ ଅମୋକ୍ଷ ଆତ୍ମା 
ଉଦ୍ଧାର ପାରଛନ୍ତି । ଗରିବ ହେଲେ ମଧ୍ଯ ତାର ମନ କେଡ଼େ ଉଦାର ! ତାର ଉପକାର 
ଆଦୌ ଶୁଝି ହେବନାହିଁ । ତାର ଚଳିବାର କୌଣସି ଉପାୟ ନାହିଁ । ତାର ପରିବାରର 
ଭରଣ ପୋଷଣର ଦାୟିତ୍ଵ ତୁ ନେବୁ । ତାହାହେଲେ ମୋର ଆମ୍ମା ଶାନ୍ତିରେ ରହିବ । 


ଜମିଦାର ମହେନ୍ଦ୍ରକୁମାର ଅନୁତାପ କଲେ । ସେ ତାଙ୍କର ମୃତ ପିତାଙ୍କ ପ୍ରତି 
ଉପଯୁକ୍ତ କରଁବ୍ୟ କରିପାରି ନାହାନ୍ତି । ଏହି ଗରିବ ଲୋକଟି ମୋର ଆଖି ଖୋଲି 
ଦେଇଛି । 


ସେ ସଙ୍ଗେ ସଙ୍ଗେ ଦେବାନଙ୍କୁ ଡାକି ଆଦେଶ ଦେଲେ— ‘ବଗିଚାକୁ ଲାଗି 
ଗୋଟିଏ ଘରେ ଆଗନ୍ତୁକର ରହିବା ପାଇଁ ବନ୍ଦୋବସ୍ତ କରିଦିଅ । ମଫସଲରୁ ତାର 
ପରିବାରକୁ ଅଣାଇବାର ବ୍ୟବସ୍ଥା କର |! ତାର ସମସ୍ତ ଖର୍ଚ୍ଚ ଜମିଦାରୀ ବହନ କରିବ । 


ଏଣେ ସେହି ଶ୍ରମିକକୁ ଜମିଦାର ବଗିଚାର ପ୍ରଧାନମାଳୀ କରିଦେଲେ । ସେ 
ରାଜାଙ୍କର ସେବା କରି ପରିବାର ସହ ସୁଖରେ ରହିଲା । ଜମିଦାର ମଧ୍ଯ ସେହିଦିନୁ 
ଦାନପୁଣ୍ୟ କରିବାକୁ କୁଣ୍ଠିତ ହେଲେ ନାହିଁ । 


CEQ 

ମହନ୍ତ ଭୋଳାନାଥ 


ଗଙ୍ଗାକୃଳରେ ଗୋଟିଏ ଛୋଟ ସହର । ସେଠାରେ ଅନେକ ମନ୍ଦିର ଆଉ ମଠ । 
ତୀର୍ଥ୍ଥାନ ବୋଲି ବର୍ଷ ସାରା ଯାତ୍ରୀଗହଜି ଲାଗି ରହିଥାଏ । ବାରମାସରେ ତେର 
ପର୍ବ । କେତେ ଦୂର ଦେଶରୁ ସାଧୁ, ସନ୍ୟାସୀ, ବଣିକ, ରାଜା, ଜମିଦାର ଏହି ସହରକୁ 
ଆସନ୍ତି ମନ ପରିବର୍ଭନ କରିବା ପାଇଁ । ତୀର୍ଥଯାତ୍ରୀଙ୍କଠାରୁ ମଠ ଓ ମନ୍ଦିରମାନଙ୍କର 
ଭଲ ଆୟ ହୋଇଥାଏ । 


ତେବେ ଗଙ୍ଗା କୂଜକୁ ଲାଗି ଗୋଟିଏ ମଠ ଥାଏ, ଯାହାର ମହନ୍ତ ଥୁଲେ ବାବା 
ଭୋଳାନାଥ । ଭୋଜାନାଥଙ୍କ ମଠର ପ୍ରଚୁର ଆୟ । ଗଙ୍ଗାରେ ସ୍କାନ କରି ଯେଉଁମାନେ 
ତୀର୍ଥବାସ କରନ୍ତି, ସେମାନେ ଅବଶ୍ୟ ଭୋଳାନାଥଙ୍କ ମଠରେ ପାଦ ପକାନ୍ତି । ଯେ 
ଯାହାର ଶକ୍ତି ଅନୁସାରେ ମଠକୁ ଦାନ କରି ଥାଆନ୍ତି । ତେଣୁ ବର୍ଷସାରା ମଠର ପ୍ରଚୁର 
ଆୟ ହେଉଥାଏ । 


ମହନ୍ତ ଭୋଳାନାଥ ସତରେ ବଡ଼ ଭୋଳା ମଣିଷ । ସବୁବେଳେ ହସଖୁସି, 
ମଉଜ ମଜଲିସ୍‌ରେ ତାଙ୍କର ଦିନ କଟୁଥାଏ । ମଠରେ ସେବା କରିବା ପାଇଁ ବହୁତ 
ସେବକ ଖଟୁଥାଆନ୍ତି । ମହନ୍ତଙ୍କର କିଛି କାମ ନ ଥାଏ । ସେ ନିଜର କେତେକ 
ସହଚରଙ୍କୁ ଧରି ଦିନରାତି ଖାଲି ପଶାଖେଳରେ ମାତି ଥାଆନ୍ତି । ଦୁନିଆର ଭଲ ମନ୍ଦ 
ବିଷୟରେ କୌଣସି ଖବର ରଖନ୍ତି ନାହିଁ । ରାଜା ଜମିଦାରଙ୍କ ପରି ମଉଜ କରି ଦିନ 
କାଟିବା ତାଙ୍କର ଅଭ୍ୟାସ ହୋଇଯାଇଥାଏ । ଏଥ୍‌ରେ କିଛି ଶତ୍ରୁ ସୃଷ୍ଟି ହେବା 
ସ୍ଵାଭାବିକ । ଅନେକ ଲୋକ ଇରର୍ଷାରେ ଜଳି ଯାଉଥାଆନ୍ତି; ସେମାନେ କେବଳ ସୁଯୋଗ 
ଅପେକ୍ଷାରେ ଥାଆନ୍ତି । କିପରି ହେଉ, ଭୋଳାନାଥଙ୍କର ସର୍ବନାଶ କରିବେ । 


ଥରେ ଗଙ୍ଗାରେ ବୃଡ଼ ପଡୁଥାଏ । ନାନା ଦେଶରୁ ତୀର୍ଥଯାତ୍ରୀ ଆସି ସେହି 
ସହରରେ ଏକାଠି ହେଉଥ୍‌୍ଲେ । ସେହି ଦେଶର ରାଜା ବିଚାରିଲେ, ତୀର୍ଥଯାତ୍ରୀମାନଙ୍କର 
ହାନିଲାଭ ବୃଝିବା ତାଙ୍କର କରଁବ୍ୟ । ତେଣୁ ସେ ଆସି ରାଜାଙ୍କର ବଙ୍ଗଳାରେ ଡେରା 

ଭାରତର କାହାଣୀ ୮୭ 


ପକାଇ ରହିଲେ । ରାଜା ଆସିଛନ୍ତି ଶୁଣି ସହରର ଭଦ୍ରଲୋକ, ମନ୍ଦିରର ପୂଜକ ଶ୍ରେଣୀ 
ଏବଂ ମଠର ମହନ୍ତମାନେ ଆସି ରାଜାଙ୍କୁ ସାକ୍ଷାତ କରି ସମ୍ମାନ ଜଣାଉଥାଆନ୍ତି । ମହନ୍ତ 
ଭୋଳାନାଥ ତ ଭୋଳା ଲୋକ । ମଉଜ ମଜଲିସ୍‌ ବ୍ୟତୀତ ଆଉ କିଛି ଖବର ପାଇଁ 
ତାଙ୍କର ଆଗ୍ରହ ନ ଥାଏ । ତେଣୁ ରାଜ୍ଯର ରାଜା ଯେ ସହରକୁ ଆସିଛନ୍ତି, ଏହି 
ବିଷୟରେ ସେ ଅବା କାହିଁକି ଜାଣିବେ ? 


ଭୋଳାନାଥଙ୍କୁ ଅନେକ ସହି ପାରୁନଥ୍‌୍ଲେ । ଏ ହେଲା ଅସଲ ସୁଯୋଗ । 
ସେମାନେ ରାଜାଙ୍କ ପାଖରେ ଯାଇ ଭୋଳାନାଥଙ୍କ ବିରୋଧରେ କହିଲେ, “ ମଣିମା ! 
ଭୋଳାନାଥ ମହନ୍ତ ଆପଣଙ୍କୁ ବେଖାତିର କରୁଛି । ସହରର ଏତେ ଲୋକ ଆସିଲେ 
ଆପଣଙ୍କୁ ସାକ୍ଷାତ୍ଵ କରିବା ପାଇଁ । ସେ ଆସିଲ। ନାହିଁ । ସେ ତ ସବୁବେଳେ 
ମହାରାଜାଙ୍କ ପରି ଦାମିକା ପୋଷାକ ପିନ୍ଧି ବୁଲୁଥାଏ । ସବୁଦିନ ମଉଜମଜଲିସ୍‌ । 
ପଞ୍ଚ।ଏ ତୋଷାମୋଦିଆକ୍ୁ ଧରି ଅଧ୍କାଂଶ ସମୟ ପଶାଖେଳରେ ବ୍ୟସ୍ତ । ମଠର 
ମହନ୍ତ ହୋଇ ଧର୍ମକାର୍ଯ୍ୟ କରିବାରେ ଆଦୌ ନିଷ୍ଠା ନାହିଁ । ପ୍ରଚୁର ଧନସମ୍ପରି ଓ ଆୟ 
ହେତଜଥ୍‌୍ବାରୁ ସେ କା 'କୁ ପାସଙ୍ଗରେ ପକାଏ ନାହିଁ ।” 


ରାଜା ସବୁ କଥା ସହ୍ୟ କରିବେ; ମାତ୍ର ତାଙ୍କର ଜଣେ ପ୍ରଜା ତାଙ୍କୁ ଖାତିର 
କରୁନାହିଁ ଜାଣିଲେ ସେ କ୍ଷମା ଦେଇପାରିବେ ନାହିଁ । ମନେ ମନେ ବିଚାରିଲେ, ମହନ୍ତ 
ଭୋଳାନାଥକୁ ଉପଯୁକ୍ତ ଶିକ୍ଷା ଦେବାକୁ ହେବ । 


ସେ ନିଜର ଅନୁଚର ଦ୍ଵାରା ମହନ୍ତକୁ ଡକାଇ ପଠାଇଲେ । ପ୍ରକୃତରେ 
ଭୋଳାନାଥଙ୍କ ମଠ ସହର ବାହାରେ କହିଲେ ଚଳେ । ରାଜା ଆସିବାର ଖବର ତାଙ୍କ 
ପାଖରେ ପହଞ୍୍‌ ନଥ୍ଲା । ରାଜାଙ୍କ ସନ୍ଦେଶ ପାଇ ଭୋଳାନାଥ ରାଜାଙ୍କ ପାଇଁ କିଛି 
ଉପହାର ଧରି ତୃରନ୍ତ ସାକ୍ଷାତ କଲେ । ରାଜାଙ୍କୁ ନିଜର ସମ୍ମାନ ଜଣାଇଲେ । ତାଙ୍କ 


=~ ee ~~ 


ବିରୋଧରେ ଯେ ଏକ ଚକ୍ରାନ୍ତ ଚାଲିଛି, ସେହି କଥା ତାଙ୍କ କାନକୁ ଅବା କିପରି ଯିବ ? 


ରାଜା ପଚାରିଲେ, “ମହନ୍ତ ମହାରାଜ ! ଆପଣଙ୍କୁ ଲୋକେ ଖାମଖିଆଲି ଏବଂ 
ଭୋଳାଲୋକ ବୋଲି କାହିଁକି କହନ୍ତି ?? 

ମହନ୍ତ କହିଲେ, “ମହାରାଜ ! ଭଶ୍ଵରଙ୍କ କୃପାରୁ ଆମ ମଠର ପ୍ରଚୁର ଆୟ । 
ମୋର କୌଣସି ଅଭାବ ନାହିଁ । ମଠରେ ବହୁତ ସେବକ ଅଛନ୍ତି ସେବା କରିବା ପାଇଁ । 
ମୋର ଆଉ କେଉଁଥ୍ପାଇଁ ଚିନ୍ତା ହେବ ?” 

ରାଜା ପଚାରିଲେ, “ଆପଣ ଠାକୁରଙ୍କ ସେବା ପୂଜାରେ ସମୟ ଦିଅନ୍ତି ନାହିଁ 
ଜରି ?°” 

ମହନ୍ତ କହିଲେ, “ “ଠାକୁର ସେବାପାଇଁ ସେବକମାନେ ଅଛନ୍ତି । ମୋର କାମ 
ହେଲା ତିନି ଧୂପରେ ଠାକୁରଙ୍କୁ ପ୍ରାର୍ଥନା କରିବା । ସେଥୁରେ ଅବଶ୍ୟ କିଛି ସମୟ ଯାଏ ।” 

Cr ଦେଶ ବିଦେଶର ବୃଢ଼ୀମା” କାହାଣୀ 


ରାଜା କହିଲେ, “ତାହାହେଲେ ଆପଣଙ୍କ ହାତରେ ବହୁତ ସମୟ ବଳୁଛି । 
ଆପଣ ମୋ ପାଇଁ ଗୋଟିଏ କାର୍ଯ୍ୟ କରିଦେଲେ ସୁଖୀ ହେବି । 


ମହନ୍ତ କହିଲେ, ' ‘ମଣିମା ! ମୋତେ ଆଦେଶ କରନ । ଆପଣଙ୍କ ଆଦେଶ 
ପାଳନ କରିବା ମୋର ପ୍ରଥମ କଇ୍ଭବ୍ୟ । 


ରାଜା କହିଲେ, “ ଅବଶ୍ୟ କାମଟି ସେପରି କଠିନ ନୁହେଁ | ଆକାଶରେ କେତୋଟି 
ତାରା ଅଛନ୍ତି, ମୋର ଜାଣିବା ପାଇଁ ଆଗ୍ରହ ହେଉଛି । ତୁମଙ୍କୁ ତିନୋଟି ଦିନ ସମୟ 
ଦେଲି । ଠିକ୍‌ ଠିକ୍‌ ଗଣିକରି କହିବ । ତା” ନ ହେଲେ ତୁମର ମୁଣ୍ଡକାଟ ହେବ ।? 


ଏକଥା ଶୁଣି ମହନ୍ତଙ୍କ ମୁଣ୍ଡରେ ବଜ୍ର ପଡ଼ିଲା ପରି ଲାଗିଲା । ମନ ଦୁଃଖରେ 
ସେ ମଠକୁ ଫେରିଆସିଲେ । ତାଙ୍କୁ ଚାରିଆଡ଼େ ଅନ୍ଧାର ଦେଖାଗଲା । ଖାଇବା 
ଶୋଇବାରେ ମନ ରହିଲା ନାହିଁ । ରାତିର ଅନ୍ଧକାରରେ ଜଗି ବସିଲେ । ତାରାମାନଙ୍କୁ 
ଗଣି ଗଣି କ୍ଲାନ୍ତ ହୋଇପଡ଼ନ୍ତି । ଗଣିବା ସରେ ନାହିଁ । ପହରକୁ ପହର କେତେ ତାରା 
ବୃଡ଼ି ଯାଉଥାନ୍ତି, ପୁଣି କେତେ ନୂଆ ତାରାଙ୍କର ଉଦୟ ହେଉଥାଏ । ଏହା ଏକ ବିରାଟ 
ସମସ୍ୟା । କିପରି ଅବା ସେ ତାରାମାନଙ୍କୁ ଗଣିପାରିବେ ? ଗଣି ନ ପାରିଲେ ତାଙ୍କର 
ମୁଣ୍ଡ ରହିବ ନାହିଁ । ମୃତ୍ୟୁ ଚିନ୍ତାରେ ସେ ବିଚଳିତ ହୋଇ ପଡ଼ୁଥାଆନ୍ତି । ଯେଉଁମାନଙ୍କ 
ସହିତ ପଶା ଖେକୁଥଲେ, ସେମାନଙ୍କୁ ବିଦା କରିଦେଲେ | ମଠରେ ଏତେ ସେବକ ଥୁଲେ, 
କେହି ଭୟରେ ପାଖ ପଶନ୍ତି ନାହିଁ । ଖାଇବା ପିଇବା ସେ ଭୁଲିଗଲେ । 


ମଠର ସେବକମାନେ ପରସ୍ପର କଥା ହେଉଥାଆନ୍ତି । ମହନ୍ତଙ୍କର ଏପରି କାହିଁକି 
ହେଲା ? କେଡ଼େ ମନ ଖୁସିର ଲୋକ । ରାଜାଙ୍କ ପାଖରୁ ଆସିଲା ପରଠାରୁ ସେ 
ଏକ ଭିନ୍ନ ମଣିଷ ପାଲଟି ଯାଇଛନ୍ତି । ଠାକୁର ମନ୍ଦିରକୁ ମଧ୍ଯ ପ୍ରାର୍ଥନା କରିବାକୁ ଆଉ 
ଯାଉନାହାନ୍ତି । 


ମହନ୍ତ ଭୋଳାନାଥ ମୃତ୍ୟୁ ଚିନ୍ତାରେ ଅସ୍ଥିର । ଦୁଇଟି ରାତି ପାହିଁଗଲାଣି । 
ଆଜି ଶେଷ ରାତି । ଆଖିରେ ପତା ପଡ଼ୁନାହିଁ । ଆକାଶକୁ ଚାହିଁ ଚାହିଁ ଲୁହ 
ଝରାଉଥାଆନ୍ତି । ରାତି ପାହିଲେ ତାଙ୍କର ସମସ୍ତ ଲୀଳାଖେଳା ସରିଯିବ । ଆକାଶର 
ତାରାଙ୍କୁ ଅବା ସେ କିପରି ଗଣି କହିଦେଇ ପାରିବେ ? ରାଜାଙ୍କର ଖିଆଲି ମନକୁ 
ଅବା କି ଉତ୍ତର ଅଛି ? 


ମଠରେ ଜଣେ ବୃଢ଼ା ସେବକ ଥଲେ । ସେ ଭୋଳାନାଥଙ୍କୁ ପିଲାବେଳୁ ସେବା 
କରି ଆସୁଛନ୍ତି । ସେ ସାହସ ସଞ୍ଚୟ କରି ମହନ୍ତଙ୍କ ପାଖରେ ପହଞ୍ଚଲେ । ଆଦର 
କରି ପଚାରିଲେ, “ ମହନ୍ତ ମହାରାଜ ! ଆପଣ କିଛି କଥା କହୁନାହାନ୍ତି । ଆମ୍ଭମାନଙ୍କୁ 
ସେବା କରିବାର ସୁଯୋଗ ମିଳୁନାହିଁ । ଆମର ଅପରାଧ କଅଣ, ବୁଝିପାରୁ ନାହଁ । 

ଭୋଳାନାଥ କହିଲେ, ˆ ‘ତୁମର କିଛି ଦୋଷ ନାହିଁ । ସବୁ ମୋର ଭାଗ୍ୟର 
ଲେଖା । ରାଜା ମୋତେ ଆକାଶର ତାରା ଗଣି କାଲି ସକାନୁ କହିବା ପାଇଁ କହିଛନ୍ତି । 
ନଚେତ ମୁଣ୍ଡକାଟ ହେବ । ରାତି ପାହିଲେ ମୋର ମୃତ୍ୟୁ ସୁନିଶ୍ଚିତ ।”? 


ଏତିକି କହି ସେ ଦୁଃଖରେ କାନ୍ଦିବାକୁ ଲାଗିଲେ । ବୃଦ୍ଧ ସେବକ ଭୋଳାନାଥଙ୍କୁ 
ବୁଝାଇ କହିଲେ, ˆ “ଆପଣ ଦୟାକରି ଭୋଜନ ଓ ବିଶ୍ରାମ କରନ୍ତୁ । କାଲି ସକାକୁ 
ଆପଣଙ୍କ ସମସ୍ୟାର ମୁଁ ସମାଧାନ କରିଦେବି । ଆପଣ ମୋ ଉପରେ ବିଶ୍ଵାସ ରଖନ୍ତୁ । 
ଆଗରୁ କହିଥ୍‌ଲେ ଆପଣ ଏତେ ଦୁଃଖ ପାଇ ନ ଥାନ୍ତେ ।” 


ମହନ୍ତ ମହାରାଜଙ୍କ ମନ ତ ବୁଝିଲା ନାହିଁ; ତଥାପି ବୃଦ୍ଧ ସେବକଙ୍କର କଥା 
ମାନି ବିଶ୍ରାମ କରିବାକୁ ଗଲେ । 


ସକାଳ ହେଲା । ମହନ୍ତ ଭୋଳାନାଥ ପ୍ରସ୍ତୁତ ହେଉଥାଆନ୍ତି ରାଜାଙ୍କ ପାଖକୁ 
ଯିବା ପାଇଁ । ମନରେ ନାନା ଆଶଙ୍କା । ସତରେ କଣ ବୃଦ୍ଧ ସେବକ ତାଙ୍କୁ ସାହାଯ୍ୟ 
କରିପାରିବେ ? 


ଏତିକିବେଳେ ଗୋଟିଏ ବଡ଼ ମୃଗଛାଲ ଧରି ବୃଦ୍ଧେସେବକ ଯାଇ ଭୋଳାନାଥଙ୍କ 
ପାଖରେ ପହଞ୍ଲେ । ଛାଲଟିର ମୁଶ୍ତ ଅଂଶ କଟାଯାଇଥ୍‌ଲା । 


ଛାଲକୁ ଦେଖି ମହନ୍ତ ପଚାରିଲେ, ˆ ଏଇଟି କ'ଣ ହେବ ?”” ବୃଦ୍ଧ କହିଲେ, 
“ଏଇ ଛାଲଟି ହେଉଛି ରାଜାଙ୍କର ପ୍ରଶ୍ନର ଉତ୍ତର । ଆକାଶର ତାରା କ”ଣ କେହି 
ଗ୍ଣିପାରିଛି ? ରାଜାଙ୍କର ଖି ଆଲି ପ୍ରଶ୍ନର ଉତ୍ତର ଦେବାକୁ ହେବ । ଏହି ଛାଲରେ 
ଯେତେ ଲୋମ ଅଛି, ଆକାଶରେ ସେତିକି ତାରା । ଛାଲରେ ଥ୍ବା ଅଧ୍କା ଲୋମତକ 
ମୁସ୍ତ ଆଡ଼ କାଟି ଦିଆଯାଇଛି । ରାଜାଙ୍କର ସନ୍ଦେହ ହେଲେ ସେ ଅନ୍ୟଦ୍ଵାରା ତାରାମାନଙ୍କ 
ଗଣିସାରି ଛାଲର ଲୋମତକ ମିଳାଇ ଦେଇପାରନ୍ତି ।? 


ତିନିଦିନ ପରେ ମହନ୍ତ ଭୋଳାନାଥଙ୍କ ମନରେ ପ୍ରଥମ ଥର ପାଇଁ ହସ ଉକୁଟି 
ଉଠିଲା । ତାଙ୍କର ବୃଦ୍ଧ ସେବକ ଏତେ ସହଜରେ ଏଡ଼େ ବଡ଼ ସମସ୍ୟାର ସମାଧାନ 
କରିଦେଇଥ୍‌ବାରୁ ତାଙ୍କୁ ଧନ୍ୟବାଦ ଜଣାଇଲେ । 


ଘୋଡ଼ାଗାଡ଼ିରେ ବସି ମହନ୍ତ ଭୋଳାନାଥ ରାଜାଙ୍କର ବଙ୍ଗନା ଦୁଆରେ ଯାଇ 
ପହଞ୍ଚଲେ । ରାଜା ଅପେକ୍ଷା କରିଥାଆନ୍ତି । ଯେଉଁମାନେ ଭୋଳାନାଥଙ୍କ ବିରୋଧରେ 
ରାଜାଙ୍କ ଆଗରେ ଚୃଗୁଲି କରିଥ୍‌ଲେ, ସେମାନେ ମଧ୍ଯ ଅପେକ୍ଷା କରିଥାନ୍ତି । ମହନ୍ତ 
ଭୋଳାନାଥର ଯେ ମୁଣ୍ଡକାଟ ହେବ, ଏହି ବିଷୟରେ କାହାରି ସନ୍ଦେହ ନ ଥାଏ । 


ରାଜାଙ୍କୁ ସମ୍ମାନ ଜଣାଇ ମହନ୍ତ ଭୋଳାନାଥ ଆସନ ଗ୍ରହଣ କଲେ । ରାଜା 
ପଚାରିଲେ, ˆ ମୋର ପ୍ରଶ୍ନର ସଠିକ୍‌ ଉତ୍ତର ପାଇଲ ତ ?’ 


Digitized by srujanika@gmail.com 


co ଦେଶ ବିଦେଶର ବୃଢ଼ୀମା' କାହାଣୀ 


ମହନ୍ତ ସଙ୍ଗେ ସଙ୍ଗେ ରାଜାଙ୍କ ହାତକୁ ମୃଗ ଛାଲଟି ବଢ଼ାଇଦେଲେ । ରାଜା 
କିଛି ବୁଝିପାରିଲେ ନାହିଁ । ଛାଲଯାକ ଲୋମ ଭର୍ରି ହୋଇଛି । ଛାଲର ମୁଶ୍ଡପାଖଟି 
ନାହିଁ । “ଏ ଛାଇ କାହିଁକି ?'' —ରାଜାଙ୍କର ପ୍ରଶ୍ନ ଥଲା ଭୋଳାନାଥଙ୍କୁ । 
ମହନ୍ତ ଭୋଳାନାଥ କହିଲେ, ˆ ମଣିମା, ଗତ ତିନିରାତି ହେଲା ମୁଁ ଖାଲି ତାରା 
ଗଣିବା କାମରେ ଲାଗିଛି । ମୁହୁର୍ଗକ ପାଇଁ ମଧ୍ଯ ଆଖ୍‌ରେ ପଲକ ପଡ଼ିନାହିଁ । ଦେଖ୍ଲି, 
ତାରାମାନଙ୍କୁ ଗଣିକରି ସଂଖ୍ୟାରେ ଲେଖ୍‌ ରଖ୍‌ବା ଅସମ୍ଭବ ବ୍ୟାପାର । ତେଣୁ ଏହି 
ମୃଗଛାଲର ଲୋମ ସହିତ ତାରାମାନଙ୍କର ସଂଖ୍ୟା ମିଳାଇ ରଖ୍‌୍ଲି । ଗୋଟିଏ ତାରା 
ଗଣେ, ଗୋଟିଏ ଲୋମ ସହିତ ମିଳାଇ ରଖେ । ଏମିତି ତାରା ଗଣିବା କାମ ସରିଗଲା । 
ମୃଗଛାଲରୁ ଯେତିକି ଲୋମ ବଳିଗଲା, ସେତକ କାଟି ଅଲଗା କରିଦେଲି । ଆପଣଙ୍କର 
ଯଦି ସନ୍ଦେହ ହେଉଛି, ତେବେ କାହାଦ୍ଵାରା ଗଣାଇ ଲୋମ ସହିତ ମିଳାଇ ନିଅନ୍ତୁ ।”? 


ରାଜା ଥୁଲେ ବୁବ୍ଧିମାନ ଓ ବିବେକୀ ।! ତୋଷାମୋଦିଆଙ୍କ କଥାରେ ସେ ବିଭ୍ରାନ୍ତ 
ହୋଇଥୂଲେ । ମନେ ମନେ ହସିଲେ, ଏପରି ଏକ ପ୍ରଶ୍ନର ଉତ୍ତର ଖୋଜୁଥ୍‌ଲେ ବୋଲି । 
ସେ ଅନୁଭବ କଲେ ଯେ, କିଛି ଲୋକ ଇର୍ଷାପରାୟଣ ହୋଇ ମହନ୍ତଙ୍କ ବିରୋଧରେ 
ଅଭିଯୋଗ କରିଛନ୍ତି । ରାଜା ଏଥର ମହନ୍ତ ଭୋଳାନାଥଙ୍କୁ ଭଲପାଇ ବସିଲେ । 
ସେହିଦିନ ରାଜା ଓ ଭୋଳାନାଥ ପରସ୍ତରର ବନ୍ଧୁ ହେଲେ | ରାଜା ବହୁତ ଉପହାର 
ଦେଇ ଭୋଳାନାଥଙ୍କୁ ବିଦାୟ ଦେଲେ । 


ବୃଦ୍ଧ ସେବକ ତାଙ୍କର ଜୀବନ ରକ୍ଷା କରିଥ୍‌ବାରୁ ଭୋଳାନାଥ ତାଙ୍କୁ ବହୁତ ପ୍ରଶଂସା 
କଲେ ଓ ଉପହାର ଦେଲେ । ଭୋଳାନାଥ ମଧ୍ଯ ଅନୁଭବ କଲେ ଯେ, ସେ ମହନ୍ତ 
ଆସନରେ ବସି ବିଜାସୀ ହେବା ଉଚିତ ନୁହେଁ । ଏଣିକି ତାଙ୍କର ସମୟ ବିତିଲା ଠାକୁର 
ପୂଜା, ଶାସ୍ତ୍ର ଅଧ୍ୟୟନ ଏବଂ ଦରିଦ୍ରମାନଙ୍କର ସେବାରେ । 

ଆମର ଭାରତବର୍ଷ ଏକ ବିଶାଳ ଦେଶ । ଏହାର ସଭ୍ୟତା ଓ ସଂସ୍କୃତି ଅତି 
ପ୍ରାଚୀନ । ଏହି ପବିତ୍ର ଦେଶରେ ବହୁକାଳ ପର୍ଯ୍ୟନ୍ତ ଧର୍ମର ଅନୁଶାସନ କଠୋର 
ଭାବରେ ଚଳି ଆସିଥ୍ଲା । ଏ ଦେଶରେ ଅସଂଖ୍ୟ ଧର୍ମବିଶ୍ଵାସ ଓ ଦେବଦେବୀ । 
ଧର୍ମର ଚଳଣି ଓ ବିଶ୍ଵାସ ହିନ୍ଦ ସମାଜକୁ ବହୁକାଳ ଯାବତ ବାନ୍ଧି ରଖ୍ଥ୍ଲା । ଧର୍ମ 
ନାମରେ ଏହି ଦେଶରେ କେତେ ସଂଘର୍ଷ, ରକ୍ତପାତ ଓ ଅତ୍ୟାଚାର ଚାଲି ଆସିଅଛି । 
କୌଣସି ଧାର୍ମିକ ଅନୁଷ୍ଠାନ ବିରୋଧରେ ଚିନ୍ତା କରିବା ମଧ୍ଯ ପାପ ବୋଲି ବିଶ୍ଵାସ 
କରାଯାଉଥ୍‌ଲା ! ଏପରି ସମୟ ଥ୍ଲା, ଯେତେବେଳେ ବଣଜଙ୍ଗଲର ଆଦିବାସୀମାନେ 
ଭଲ ଫସଲ ଆମଦାନୀ ପାଇଁ ରଷ୍ଟଦେବୀଙ୍କ ପାଖରେ ମଣିଷ ଓ ମଇଁଷୀ ବଳି 
ଦେଉଥ୍‌ଲେ । ତନ୍ତ୍ରସାଧକମାନେ ନିଜର ଅଭିଳାଷ ପୂରଣ ପାଇଁ ଦେବୀଙ୍କ ସମ୍ମୁଖରେ 
ମନୁଷ୍ୟକୁ ହତ୍ୟ। କରୁଥ୍‌ଲେ । ପ୍ରାଚୀନ ହିନ୍ଦୁ ସମାଜରେ ବହୁ ପ୍ରକାର ଯଜ୍ଞ 
କର।ଯାଉଥ୍ଲ। । ଯଜ୍ଞଶେଷରେ ଅସଂଖ୍ୟ ପଶୁ ବଳି ପଡ଼ୁଥ୍‌ଲେ ବୋଇ 
ପୁରାଣମାନଙ୍କରେ କୁହାଯାଇଛି । ଜୀବଜନ୍ତୁଙ୍କୁ ହତ୍ଯା କରିବା ଯେ ମହାପାପ, ଏ କଥାଟି 
ସେମାନେ ଅନୁଭବ କରିପାରୁ ନଥ୍ଲେ । 


ସେହି କାଳରେ ଗୋଟିଏ ବ୍ରାହ୍ମଣ ଶାସନରେ ଜଣେ ବେଦଜ୍ଞ ବ୍ରାହଣ ଥଲେ । 
ସେ ଥ୍‌୍ଲେ ପରମ ବିଦ୍ଧାନ୍‌ । ନାନା ଶାସ୍ତ୍ରପୁରାଣରେ ତାଙ୍କର ଦକ୍ଷତା ଥୁଲା । ତାଙ୍କ 
ପ୍ରତିଷ୍ଠିତ ସଂସ୍କୃତ ପାଠଶାଳାକୁ ବହ ଶିଷ୍ୟ ଆସୁଥ୍‌ଲେ ଜ୍ଞାନ ଅର୍ଜନ କରିବା ପାଇଁ । 
ଦେଶ ବିଦେଶର ଧନା ଜମିଦାରଗଣ ଏହି ପଶ୍ତିତ ବ୍ରାହ୍ମଣଙ୍କୁ ଅତ୍ୟନ୍ତ ସମ୍ମାନ କରୁଥ୍‌ଲେ 
ଏବଂ ଆବଶ୍ୟକ ହେଲେ ତାଙ୍କର ପରାମର୍ଶ ଲୋଡ଼ୂଥ୍‌ଲେ । 

୯୨ ଦେଶ ବିଦେଶର ବୃଢ଼ୀମା ` କାହାଣୀ 


ପଶ୍ତିତ ବ୍ରାହ୍ମଣ ଥ୍‌ଲେ ଅତ୍ୟନ୍ତ ନିଷ୍ଠାପର । ନାନା ଦେବଦେବୀ ପୂଜା ନ କଲେ 
ସେ ଆଦୌ ଜଳଗ୍ରହଣ କରୁ ନ ଥିଲେ । ପାଠଶାଳାର ଶିଷ୍ୟଗଣ ମନ ଜାଣି ଗୁରୁଙ୍କର 
ସେବ। କରୁଥ୍‌ଲେ । ବ୍ରାହ୍ମଣ ପଣ୍ତିତ ଥ୍‌ଲେ ଦେବୀଙ୍କର ଭକ୍ତ | ବର୍ଷତମାମ ଘରେ 
ଠାକୁରାଣୀଙ୍କର ନାନା ପର୍ବ ଓ ପୂଜା ଅନୁଷ୍ଠାନ ଲାଗି ରହିଥାଏ ।! ବହୁପ୍ରକାର ଭୋଗର 
ଆୟୋଜନ କରାଯାଏ । ଶିଷ୍ଯଗଣ ଏହି ମହୋତ୍ସବର ସଫଳତା ପାଇଁ ସର୍ବଦା ଲାଗି 
ପଡ଼ିଥାଆନ୍ତି । 


. ବ୍ରାହ୍ମଣଙ୍କର ପିତୃଶ୍ରାଦ୍ଧ ମହା ଆଡ଼ମ୍ବରରେ ପାଳିତ ହୁଏ । ବ୍ରାହ୍ମଣ ଶାସନର 
ପ୍ରତ୍ୟେକ ଘରୁ ନିମନ୍ତ୍ରିତ ହୋଇ ଲୋକମାନେ ଭୋଜିରେ ଅଂଶଗ୍ରହଣ କରନ୍ତି । ଶ୍ରାଦ୍ଧ 
ଶେଷରେ ହୋମ କରାଯିବା ସହିତ ପ୍ରତ୍ୟେକ ବର୍ଷ ଗୋଟିଏ ବୋଦା ବଳି ପଡ଼େ ଏବଂ 
ତାହାର ମାଂସ ରନ୍ଧନ କରାଯାଇ ଗ୍ରାମବାସୀଙ୍କୁ ଖୀଇବାକୁ ଦିଆଯାଏ । ଭୋଜିରେ 
ମାଂସ ତରକାରୀ ଖାଇ ସମସ୍ତେ ଆନନ୍ଦିତ ହୁଅନ୍ତି । ତେଣୁ ପ୍ରତ୍ୟେକ ବର୍ଷ ଶ୍ରାଦ୍ଧବେଳକୁ 
ଭଲ ବୋଦାଟିଏ ଯୋଗାଡ଼ କରିବା ପାଇଁ ଶିଷ୍ୟମାନେ ଲାଗିପଡ଼ନ୍ତି । 


ସେହି ବର୍ଷ ଗୁରୁଙ୍କର ପିତୃଶ୍ରାବ ପାଖେଇ ଆସିଲା । ଶ୍ରାଦ୍ଧ ପାଇଁ ନାନା ସରଞ୍ଜାମ 
ଲୋଡ଼ା । ଶିଷ୍ୟମାନେ ସେସବୁ ଯୋଗାଡ଼ କରିବାରେ ଲାଗିପଡ଼ିଲେ । ଶ୍ରାଦ୍ଧର ଅସଲ 
ଆକର୍ଷଣ ହେଲା ବୋଦା ବଳିପଡ଼ିବା । ଶିଷ୍ଯ କେତେଜଣ ବିଭିନ୍ନ ଗାଁ ଦୁଲି ଭଲ 
ବୋଦାଟିଏ କିଣି ଆଣିଲେ । ବୋଦାକୁ ଦେଖି ସମସ୍ତଙ୍କର ପାଟିରୁ ଲାଳ ଗଡ଼ି ପଡୂଆାଏ । 
ଯାହାହେଉ, ଏଥର ଭଲ ଭୋଜିଟିଏ ହେବ । 


ଶ୍ରାଦ୍ଧ ଦିନର କଥା । ପୂରୋହିତ ବରଣ ହୋଇ ଆସିଲେ । ଉପଯୁକ୍ତ ବିଧ୍‌ 
ଅନୁସାରେ ଶ୍ରାଦ୍ଧ ଦିଆହେଲା । ହୋମରେ ଘିଅ ଆହୁତି ସରିଲା । ଏଣିକି ବଳି ପଡ଼ିବା 
କଥା । ପୁରୋହିତ ଆଦେଶ ଦେଲେ— (ତୃରନ୍ତ ବୋଦାକୁ ଗାଧୋଇ ନେଇଆସ ।' 
ଶିଷ୍ୟମାନେ ପୂର୍ଣ୍ଣ ଉତ୍ସାହରେ ବୋଦାକୁ ନେଇଗଲେ ପୋଖରୀ କୂଳକୁ । ସମସ୍ତେ 
ମିଳିମିଶି ତାକୁ ଗାଧୋଇ ଦେଉଥାଆନ୍ତି । ଏହି ସମୟରେ ବୋଦା ଖୁବ ଜୋରରେ 
ହସିଲା ଏବଂ ପରେ କାନ୍ଦିବାକୁ ଲାଗିଲା । 


ଏ ତ ବଡ଼ ଅଜବ କଥା । ବୋଦା କେଉଁଠି ହସିବାର କିମ୍ବା କାନ୍ଦିବାର ଦେଖା 
ନ ଥୁଲା । ଶିଷ୍ଯମାନେ ପ୍ରଥମେ ବିଚଳିତ ହୋଇପଡ଼ିଲେ । ଜଣେ ଶିଷ୍ଯ ତାକୁ 
ପଚ଼ାରିଲା, ' ଏହା କିପରି କଥା ! ତୁ ପ୍ରଥମେ ହସିଲୁ, ତା'ପରେ କାନ୍ଦିଲୁ କାହିଁକି ?' 


ବୋଦାଟି ଅବିକଳ ମଣିଷ ପରି ଉତ୍ତର ଦେଲ୍ଲା, ' ପିଲାମାନେ, ତୁମେ ମୋତେ 
ଗୁରୁଙ୍କ ପାଖକୁ ନେଇଚାଲ, ସେହିଠାରେ ଏହାର କାରଣ କହିବି ।”? 


ପିଲାମାନେ ବୋଦାକୁ ଧରି ଗୁରୁଙ୍କ ଘରକୁ ଚାଲିଲେ । ମନରେ ଆଉ କାହାରି 
ସରାଗ ନ ଥାଏ । ଏହା ବଡ଼ ଅଭୁତ କଥା | ବୋଦା କିପରି ମଣିଷ ପରି କଥା କହୁଛି !! 

ଭାରତର କାହାଣୀ ୯୩ 


ପୁରୋହିତେ ତରତର ହେଉଥାଆନ୍ତି । ବୋଦା ପହଞ୍ଚଲା ମାତ୍ରକେ ସେ ତା' 
ମୁଣ୍ଡରେ ସିନ୍ଦୁର ଲଗାଇଦେଲେ । ବେକରେ ପକାଇଲେ ମନ୍ଦାର ମାଳଟିଏ । ପୂଜା 
ସରିଲେ ବଳିପଡ଼ିବା କଥା । ବୋଦାକୁ ନେଇ ବଳି ଖମ୍ବରେ ବାନ୍ଧି ଦିଆଗଲା । 


ପିଲାଙ୍କର ତ ମନ ଲାଗିଛି । ସେମାନେ ଗୁରୁଙ୍କୁ ଯାଇ ସବୁ କଥା କହିଲେ । 
ଗୁରୁ ପ୍ରଥମେ ବିଶ୍ଵାସ କରିପାରିଲେ ନାହିଁ । ବୋଦାଟା ମଣିଷ ପରି କଥା କହିବ, 
ଏହା କ'ଣ କେବେ ସମ୍ଭବ ? ପିଲାଙ୍କ କଥାରେ ଗୁରୁ ଆସିଲେ ବଳି ଖମ୍ବ ପାଖକୁ । 
ବୋଦାର ଆଖିରୁ ପ୍ରକୃତରେ ଲୁହ ଝରୁଥାଏ । 


ଗୁରୁଙ୍କୁ. ଦେଖି ସେ ହସିବାକୁ ଲାଗିଲା ଏବଂ ତା'ପରେ କାନ୍ଦିଲା । ଗୁରୁ ଆଉ 
ପୁରୋହିତେ ଦୁହେଁ ଚମକି ପଡ଼ିଲେ । ଏ ତ ବଡ଼ ଅଭୁତ କଥା ! ଦିନେ କାଳେ ଶୁଣା 
ନାହିଁ । ବୋଦାଟା ମଣିଷ ପରି ହସୁଛି, କାନ୍ଦୁଛି ଏବଂ କଥା କହୁଛି ! 


ଗୁରୁ ପଚାରିଲେ, “ତୁମେ ଏପରି ହସିବାର ଏବଂ କାନ୍ଦିବାର କାରଣ କ'ଣ ? 
ବଳି ପକାଇବା ଆମର ବିଧ୍‌ । କେଉଁକାକୁ ଚଳି ଆସୁଛି । ବହୁତ ଠାକୁରାଣୀ ମନ୍ଦିରରେ, 
ଯଜ୍ଞ ସ୍ଥାନରେ ବଳି ପଡ଼ିଥାଏ । ଏହାର ରହସ୍ଯ ଖୋଲି କରି କହ ?” 


ବୋଦା କହିଲା, “ହେ ବ୍ରାହ୍ମଣ ! ମୁଁ, ମଧ୍ଯ ତୁମ ପରି ପୂର୍ବଜନ୍ମରେ ନୈଷ୍ଠିକ 
ବ୍ରାହ୍ମଣ ଥୂଲି । ନାନା ବ୍ରତ, ଯଜ୍ଞ, ପୂଜା ଅନୁଷ୍ଠାନରେ ଦିନ ଯାଉଥଲା । ପ୍ରତିବର୍ଷ 
ପିତୃଶ୍ରାବଧରେ ବୋଦା ବଳି ପକାଉଥ୍‌ଲି ! ସେହି ପାପର ପରିଣାମରେ ମୋତେ ବୋଦା 
ଜନ୍ମ ମିଳିଲା । ମୁଁ ଚାରିଶହ ଅନେଶତ ଥର ବୋଦା ହୋଇ ଜନ୍ମ ହୋଇଛି ଏବଂ 
ପ୍ରତ୍ୟେକ ଥର ହଣା ଖାଇଛି । ଏହି ଥର ମୋର ଶେଷ ପାଳି । ତୁମେ ମୋତେ ବଳି 
ଦେଲେ ମୁଁ ପଶୁ ଜନ୍ମରୁ ଉଦ୍ଧାର ପାଇବି । ଏଇଥ୍‌ପାଇଁ ମୁଁ ହସୁଥ୍ନି । ଯାହାହେଉ, 
' ଆଉ ଥରେ ମୋତେ ପଶୁଜନ୍ମ ଗ୍ରହଣ କରି ହଣା ହେବାକୁ ପଡ଼ିବ ନାହିଁ ।” 


ବ୍ରାହ୍ମଣ ପଚାରିଲେ, “ଏଥର ବୁଝିଲି, ତୁମେ କାହିଁକି ପ୍ରଥମେ ହସିଲ । କିନ୍ତୁ 
କାନ୍ଦିବାର କାରଣ କ'ଣ ?”’ 


ବୋଦା କହିଲା, ‹ ହେ ବ୍ରାହୁଣ, ତୁମରି କଥା ଭାବିକରି ମୁଁ କାନ୍ଦଥୁଲି । ପାପ 
ତ କରିଥ୍‌ଲି । ପାଞ୍ଚଶହ ଥର ଜନ୍ମହୋଇ ହଣାହେବାର କଷ୍ଠ ଅଙ୍ଗେ ନିଭେଇଛି । 
ଏବେ ତୁମର ସେଇ ପାଳି ପଡ଼ିବ । ତୁମେ ଯେଉଁ ପାପ କରୁଛ, ଏଥ୍ରୁ ତୁମକୁ ଉଦ୍ଧାର 
ପାଇବାର ଉପାୟ ନାହିଁ । 

ବ୍ରାହ୍ମଣ ଏବଂ ପୁରୋହିତ, ଦୁହେଁ ଭୟରେ ଅରିବାକୁ ଲାଗିଲେ । ଦୁହେଁ ବିଚାର 
କରି ଠିକ୍‌ କଲେ, ˆ ବାସ୍ତବିକ୍‌ ପଶୁହତ୍ୟା ଅତ୍ୟନ୍ତ ନିଷ୍କର ପ୍ରଥା । ଏହି ପାପର ପରିଣତି 
ଅତ୍ୟନ୍ତ ଭୟଙ୍କର । ଆଜିଠାରୁ ଶ୍ରାଦ୍ଧରେ କିମ୍ବା ଠାକୁରାଣୀଙ୍କ ପାଖରେ ପଶୁବଳି ବନ୍ଦ 
କରାଯିବ । 

୯୪ ଦେଶ ବିଦେଶର ବୃଢ଼ୀମା” କାହାଣୀ 


ସେ ଶିଷ୍ୟମାନଙ୍କୁ କହିଲେ, ' ‘ପିଲାମାନେ, ବୋଦାର ବନ୍ଧନ ଖୋଲିଦିଅ । ତାକୁ 
ଭଲ ଭାବରେ ଖାଇବାକୁ ଦେଇ ତାର ମାଲିକ ପାଖରେ ଛାଡ଼ି ଦେଇଆସ ।” 


ବୋଦାଟି ମୁକୁଳି ସାରିଲା ପରେ ବ୍ରାହ୍ମଣଙ୍କୁ ମୁଣ୍ଡ ନୁଆଁଇ ନମସ୍କାର କଲା, 
କହିଲା“ ‘ତୁମେ ମୋତେ ଏହିଥର ବଳି ନ ପକାଇଲେ ମଧ୍ଯ ମୁଁ ମୁକ୍ତି ପାଇବି ।” 


ଏତିକି କହୁ କହୁ ହଠାତ ଏକ ବିଜୁଳି ମାରିଲା ଏବଂ ସେହି ଆଘାତରେ ବୋଦାଟି 
ମରିଯାଇ ପଶୁଜନ୍ମରୁ ଉଦ୍ଧାର ପାଇଲା । 


ସେହିଦିନ ସମସ୍ତେ ସାବଧାନ ହେଲେ । ଜୀବ ହତ୍ଯା ମହାପାପ । ଧର୍ମ 
ନାମରେ ଜୀବହତ୍ୟା କଲେ ମଣିଷ ନରକରେ ଘାଣ୍ଟି ହୋଇ କଷ୍ଟ ପାଇବ । ତାକୁ 
କେହି ଉଦ୍ଧାର କରିପାରିବେ ନାହିଁ । 


CIES 

ସାହସୀ ରାଜା 


ପ୍ରାଚୀନ କାଜର କଥା | ବୈରୀଗଞ୍ଜନ 
ମାନଧାତା ନାମରେ ଜଣେ ରାଜା ରାଜୁତି 
କରୁଥ୍‌ଲେ । ସେ ଥଲେ ଦେଖିବାକୁ ଭାରୀ 
ସୁନ୍ଦର । ଚାଲିଗଲା ଲୋକ ରାଜାଙ୍କୁ ଘଡ଼ିଏ 
ଠିଆ ହୋଇ ଚାହିଁ ରହୁଥ୍ଲା । ରାଜାଙ୍କର ରୂପ 
ଯେମିତି, ଗୁଣ ବି ସେମିତି । ରାଇଜର 
ଲେୋ।କେ ତାଙ୍କ ଶାସନରେ ବେଶ୍‌ ସୁଖରେ 
ଥାଆନ୍ତି । ତାଙ୍କର କରାମତି ଯୋଗୁ 
ଆଖପାଖର ପଡ଼ୋଶୀ ରାଜାମାନେ ଥରହର 
ହେଉଥାଆନ୍ତି । କୌଣସି ରାଜା 
ବୈରୀଗଞ୍ଜନଙ୍କ ସହିତ ଶତୁତା କରିବାକୁ ସାହସ 
କରନ୍ତି ନାହିଁ । 

ଦିନକର କଥା । ରାଜା ଶିକାର କରିବାକୁ ଯାଇ ବଣ ଭିତରେ ବାଟ 
ଭୁଲିଗଲେ । ଘୋଡ଼ାକୁ ଟାଣି ଟାଣି ବଣ ଭିତରେ ଗୋଟିଏ ପୋଖରୀ କୂଳରେ 
ପହଞ୍ଚଲେ । ସେଇଠି ଗୋଟିଏ ଗଛ ଛାଇରେ ବସିଛନ୍ତି, ସେ ଦେଖିଲେ ସ୍ଵର୍ଗର ଜଣେ 
ଦେବକନ୍ୟା ସେଇ ପୋଖରୀରେ ଗାଧୋଉଛି । ତା'ପରି ସୁନ୍ଦରୀ ସେ ପୃଥ୍ବୀରେ 
କେଉଁଠି ଦେଖି ନାହାନ୍ତି । ଦେବକନ୍ଯା ରାଜାଙ୍କୁ ଦେଖି ପ୍ରଥମେ ଲାଜରେ ଝାଉଁଳି 
ପଡ଼ିଲା । ମଣିଷମାନଙ୍କ ଭିତରେ ପୁଣି ଏଡ଼େ ସୁନ୍ଦର ପୂରୁଷ ଅଛନ୍ତି ¦! ସେ ଆସି 
ରାଜାଙ୍କ ପାଖରେ ପ୍ରସ୍ତାବ କଲା“ ହେ ବୈରୀଗଞ୍ଜନ ! ମୁଁ ହେଉଛି ସୃର୍ଗର ସୁନ୍ଦରୀ । 
ମୋତେ ତୁମେ ସ୍ତ୍ରୀ ଭାବରେ ଗ୍ରହଣ କର । ତୁମେ ଖୁବ୍‌ ସୁଖରେ ରହିବ । ତୁମର 
ଧନସମ୍ପଭି ଆହୁରି ବଢ଼ିଯିବ । ସଂସାରଯାକର ଧନରତ୍ନ ତୁମ ଗୋଡ଼ ତଳେ ଆସି ଠୁଳ 
ହୋଇପଡ଼ିବ । 


ରାଜ! ବୈରୀଗଞ୍ଜନ ଦେବକନ୍ୟଯାଙ୍କୁ ସମ୍ମାନ ଜଣାଇ କହିଲେ, “ମୁଁ ତୁମ 
ପ୍ରସ୍ତାବରେ, ରାଜି ହୋଇପାରିବି ନାହିଁ । କାହାରି ଦୟାରେ ଏଶ୍ବର୍ଯ୍ୟ ଭୋଗ କରିବା 
ମୋର ଇଛ୍ଛା ନୁହେଁ । ନିଜର ଶକ୍ତିବକରେ ସେସବୁ ମୁଁ ହାସଲ କରିବି । ତା'ଛଡ଼ା 
ତୁମେ ହେଉଛ ସ୍ଵର୍ଗର କନ୍ୟା । ମୁଁ ହେଉଛି ପୃଥ୍ବୀର ମଣିଷ । କୌଣସି କାରଣରୁ 
ତୁମେ ବିରକ୍ତ ହେଲେ ମୋତେ ଛାଡ଼ିକରି ସ୍ବର୍ଗକୁ ପଜାଇବ । ତେଣୁ ତୁମ ପ୍ରସ୍ତାବରେ 
ମୁଁ ରାଜି ହୋଇପାରିବି ନାହିଁ ।' 

୯୬ ଦେଶ ବିଦେଶର ବୃଢ଼ୀମା” କାହାଣୀ 


ଏତିକି କହି ରାଜା ନିଜ ନଅରକୁ ଫେରି ଆସିଲେ । ବାଟରେ ସୈନ୍ଯସାମନ୍ତ 
ତାଙ୍କୁ ପାଛୋଟି ନେଲେ । 


ଦେବକନ୍ୟା ଜଣେ ମଣିଷଠାରୁ ଏପରି ଅପମାନ ପାଇ ଖୁବ୍‌ ରାଗିଗଲା । ସେ 

ସଙ୍ଗେ ସଙ୍ଗେ ଗୋଟିଏ ମାରଣା ଷଣ୍ଢ ରୂପ ଧରି ରାଜ୍ୟରେ ଉତ୍ପାତ ଆରମ୍ଭ କରିଦେଲା । 
ପ୍ରଜାମାନେ ଭୟରେ ଆଉ ରାସ୍ତାକୁ ବାହାରି ପାରିଲେ ନାହିଁ । ଷଣ୍ଢର ଅତ୍ୟାଚାରରେ 
- ଫସଲ ଉଜୁଡ଼ି ଗଲା । କେତେ ଘର ଦୁଆର ଭାଙ୍ଗିଗଲା । ରାଜା ଜାଣିପାରିଲେ ଏହା 
ଏକ ମାମୁଲି ଷଣ୍ଢର କାମ ନୁହେଁ । ଦେବକନ୍ୟା ମାୟା ଭିଆଣ କରି ଏପରି ଗୋଳମାଳ 
କରିବାରେ ଲାଗିଛି । ତାକୁ ଜବତ କରିବା ପାଇଁ ସେ ସୈନ୍ୟମାନଙ୍କୁ ତାଗିଦ କଲେ । 
କିନ୍ତୁ ସୈନ୍ୟମାନେ ତାକୁ ଜବତ କରିପାରିଲେ ନାହିଁ । ଶେଷକୁ ରାଜା ନିଜେ ବାହାରିଲେ । 
ରାଜାଙ୍କୁ ଦେଖି ଷଣ୍ଢ ଆଖିରୁ ଯେପରି ନିଆଁ ବାହାରୁଥୁଲା । ସେ ଖୁବ୍‌ ଜୋରରେ ତାଙ୍କୁ 
ଭୁଷିବା ପାଇଁ ମାଡ଼ି ଆସିଲା । ରାଜା ଅଳ୍ପକେ ଘୁଞ୍ଚିଯାଇ ତାକୁ ଜବତ କରି ଶିଙ୍ଗ 
ଦୂରଟି ଧରି ପକାଇଲେ । ବହୁତ ସମୟ ଲଢ଼ାଇ ପରେ ଷଣ୍ଢ ହାରିଯାଇ ପଳାଇଗଲା । 


ରାଜାଙ୍କର ସମସ୍ତେ ଜୟ ଜୟ କଲେ । ରାତିରେ ଖାଇପିଇ ରାଜା ଶୋଇଛନ୍ତି; 
ସେହି ଦେବକନ୍ୟା ସ୍ବପ୍ନରେ ଆସି ହାଜର । ସେ କହିଲା, ମାନଧାତା ! ତୁମକୁ ମୁଁ 
ସହଜରେ କ୍ଷମା ଦେବିନାହିଁ । ତୁମର. ଗର୍ବ ଭାଙର୍ଗିବି; କାଲି ସକାଳକୁ ତୁମେ ବିରୂପ 
ହୋଇଯିବ । ତୁମର ଏ ସୁନ୍ଦର ଚେହେରା ଆଉ ରହିବ ନାହିଁ । ତୁମକୁ ଦେଖି ଲୋକେ 
ଘୃଣାରେ ଛେପ ପକାଇବେ ।” 


ସକାଳୁ ରାଜାଙ୍କର ନିଦ ଭାଙ୍ଗିଗଲା । ସେ ଦେଖିଲେ, ସତକୁ ସତ ତାଙ୍କର 
ବିକଟାଳ ରୂପ ହୋଇଯାଇଛି । ଆଖି ପଶିଯାଇଛି । ମୁଣ୍ଡବାଳ ଫ୍ରର୍‌ ଫ୍ରର୍‌ । ରାକ୍ଷସ 
ଭଳି ଚେହେରା । ସେ ଆଉ ଘଡ଼ିଏ ନ ରହି ପାହାନ୍ତି ଅନ୍ଧାରରେ ରାଜନଅର ଛାଡ଼ି 
ମନ ଦୁଃଖରେ ଜଙ୍ଗଲ ଭିତରକୁ ପଳାଇଗଲେ । 


ଏଇମିତି କେତେ ବର୍ଷ ଚାଲିଗଲା । ରାଜା ମନର ବଳ ହରାଇ ନ ଥାନ୍ତି । 
ମରିବେ ପଛକେ ଗୋଟିଏ ଦେବକନ୍ୟାର ଶରଣ ପଶିବେ ନାହିଁ । ସେ ଜଙ୍ଗଲରେ 
ବୁଲୁଥାନ୍ତି । ଖରାବରଷା ଶୀତକୁ ଖାତିରି ନ ଥାଏ । 


ରାଜାଙ୍କର ଦୁଃଖ ଦେଖି ବଣ ଦେବୀଙ୍କର ଦୟା ହେଲା । ସେ ତାଙ୍କୁ ଦେଖାଦେଇ 
କହିଲେ, “ ବୈରୀଗଞ୍ଜନ ! ତୁମେ ଅନେକ ଦୁଃଖ ପାଇଇଣି ।”” ଏଇ ଜଙ୍ଗଲ 
ଆରପଟେ ଗୋଟିଏ ହ୍ରଦ ଅଛି । ସେ ହ୍ରଦର ପାଣି ସବୁବେଳେ ଫ୍ରଟୁଛି । ତା” ଭିତରୁ 
କେହି ଜୀବନ ନେଇ ଫେରିନାହିଁ । ସେଇଠି ହ୍ରଦକୂଳରେ ଜଳଦେବୀଙ୍କୁ ପୂଜା କର । 
ସେ ସନ୍ତୁଷ୍ଟ ହେଲେ ତୁମେ ହ୍ରଦରେ ଗାଧୋଇ ପାରିବ । ତାଂ ହେଲେ ତୁମର ପୂର୍ବ ରୂପ 
ଓ ଶକ୍ତି ଫେରିଆସିବ ।”” 

ଭାରତର କାହାଣୀ ୯୭ 


ରାଜା ବଣଦେବୀଙ୍କୁ ଧନ୍ୟବାଦ ଜଣାଇ ସେହି ହ୍ବଦ କୂଳକୁ ଚାଲିଲେ । ସତକୁ 
ସତ ସେଠାରେ ପାଣି ଏତେ ଜୋରରେ ଦଫୁଟୁଥାଏ ଯେ ପାଖଆଖରେ କୌଣସି ଜୀବଜନ୍ତୁ 
ନ ଥାନ୍ତି । ହ୍ରଦର ଉପରିଭାଗରେ କୌଣସି ପକ୍ଷୀ ଉଡ଼ିବା ପାଇଁ ସାହସ କରୁ ନ 
ଥାନ୍ତି । ସତେଯେପରି ଗୋଟାଏ ନିଆଁର ସମୁଦ୍ର । ତଥାପି ରାଜା ସାହସ ହରାଇଲେ 
ନାହିଁ । ସେ ସେଠାରେ ଜଳଦେବୀଙ୍କୁ ପ୍ରାର୍ଥନା କଲେ । ସାତଦିନ କାଳ ଅଖିଆ, 
ଅପିଆ, ଅନିଦ୍ରା ରହି ମାନଧାତା ଜଳଦେବୀଙ୍କୁ . ବିକଳରେ ଡାକିବାକୁ ଲାଗିଲେ । 


ଶେଷରେ ଜଳଦେବୀଙ୍କର ମନରେ ଦୟା ହେଲା । ସେ ପାଣି ଭିତରୁ ବାହାରି 
ଆସି ବୈରୀଗଞ୍ଜନକୁ କହିଲେ, ତୁମ ପ୍ରାର୍ଥନାରେ ମୁଁ ସନ୍ତୋଷ ଲାଭ କଲି । ତୁମର 
ଇଛା ପୂରଣ ହେବ ।”' ଏତିକି କହି ଦେବୀ ରାଜାଙ୍କ ହାତକୁ ଗୋଟିଏ ମେଜିକ୍ର୍‌ ପୋଷାକ 
ବଢ଼ାଇଦେଲେ । କହିଲେ, ଏଇ ପୋଷାକ ପିଛି ତୁମେ ପାଣିରେ ବୁଡ଼ିପଡ଼ିବ । ତୁମର 
କିଛି କ୍ଷତି ହେବନାହିଁ । ତୁମର ପୂର୍ବ ରୂପ ଏବଂ ଶ୍ତି ଫେରି ଆସିବ ।' 


ରାଜା ଜଳଵେବୀଙ୍କୁ ଭକ୍ତିରେ ପ୍ରଣାମ କରି ପୋଷାକ ପିନ୍ଧିଲେ ଏବଂ ସେହି 
ଫ୍ରଟନ୍ତା ପାଣି ଭିତରେ ବୁଡ଼ିପଡ଼ିଲେ । କେତେ ସମୟ ପରେ ପାଣିରୁ ଉଠି ରାଜା 
ଦେଖିଲେ ତାଙ୍କର ପୂର୍ବ ରୂପ ଆଉ ଶକ୍ତି ଫେରିଆସିଛି । ରାଜା ପାହାଚ ଉପରକୁ 
ଉଠିଲା ପରେ ଦେଖିଲେ, ଜଣେ ଦେବତା ତାଙ୍କୁ ଅପେକ୍ଷା କରିଛନ୍ତି । ସେ ରାଜାଙ୍କୁ 
ସ୍ବେହରେ ସୁନା ଜରୀର ପୋଷାକଟିଏ ବଢ଼ାଇଦେଇ ଆଶୀର୍ବାଦ କଲେ । ରାଜା 
ଦେବତାଙ୍କୁ ପ୍ରଣାମ କଲେ । 


ଦେବତା କହିଲେ, ' 'ବୈରୀଗଞ୍ଜନ ! ତୁମର ଧୈର୍ଯ୍ୟ ଓ ସାହସ ଦେଖି ମୁଁ ଅତ୍ୟନ୍ତ 
ସନ୍ତୁଷ୍ଟ ହୋଇଅଛି । ମୋରି ଝିଅ ତୁମ ଉପରେ ବିରକ୍ତ ହୋଇ ତୁମକୁ ଏପରି କଷ୍ଟ 
ଦେଇଛି । ସେଥିପାଇଁ ସେ ସ୍ଵର୍ଗରେ ଯଥେଷ୍ଟ ଦଣ୍ଡ ଭୋଗିଲାଣି । ମୁଁ ଅନୁରୋଧ 
କରୁଛି; ତୁମେ ତାକୁ ରାଣୀ ଭାବରେ ଗ୍ରହଣ କର । ସେ ସାରାଜୀବନ ତୁମଙ୍କୁ ସେବା 
କରିବ । ତୁମର ପାଖେ ପାଖେ ରହିବ ।” 


ଏତିକିବେଳେ ଜଣେ ଅପୂର୍ବ ସୁନ୍ଦରୀ ଦେବକନ୍ୟା ଆସି ରାଜାଙ୍କ ପାଦତଳେ 
ପ୍ରଣାମ କଲେ । ରାଜା ସେ କନ୍ୟାଟିକୁ ଚିହ୍ଦପାରିଲେ । ଦେବକନ୍ୟା କହିଲା — ରାଜା 
ମେତେ କ୍ଷମା କରନ୍ତୁ ।” 


ରାଜା ଦେବତାଙ୍କୁ ପ୍ରଣାମ କରି ଦେବକନ୍ୟାଙ୍କୁ ସ୍ପେହରେ ଉଠାଇନେଲେ । 
ସେମାନେ ବିବାହ କରି ସୁଖରେ ରାଜ୍ୟ ପାଳନ କଲେ । ରାଇଜର ଲୋକେ ପ୍ରିୟ 
ରାଜାଙ୍କୁ ଫେରିପାଇ ଅତ୍ୟନ୍ତ ସୂଖୀ ହେଲେ । 

ଭାଗ୍ୟ ପରୀକ୍ଷା 


ଆଗ କାଳର କଥା । ଗୋଟିଏ ରାଜ୍ୟରେ ରାଜା କୁମାରଗୁପ୍ତ ରାଜୁତି 
କରୁଥାଆନ୍ତି । ପ୍ରଜାମାନେ କିପରି ସୁଖରେ ରହିବେ, ସେଥ୍ପାଇଁ ରାଜାଙ୍କର ସବୁବେଳେ 
ଚିନ୍ତା । ମନ୍ତ୍ରୀ ସେନାପତିମାନଙ୍କୁ ରାଜାଙ୍କର କଠୋର ନିର୍ଦ୍ଦେଶ ଥାଏ, ଯେପରି 
ପ୍ରଜାମାନେ ଅତ୍ୟାଚାରିତ ନ ହୁଅନ୍ତି । ରାଜାଙ୍କର ଦଣ୍ଡ ଭୟରେ ଚୋରୀ, ଡକାୟତି 
ଆଦୌ ନ ଥୁଲା । ପ୍ରଜାମାନେ କୃଷି କର୍ମ କରି ସୁଖରେ ଚଳି ଯାଉଥୂଲେ । ରାଜ୍ୟରେ 
ଭଲ ରାସ୍ତା, ଡାକ୍ତରଖାନା ଓ ପାଠଶାଳା ପାଇଁ ରାଜକୋଷରୁ ପ୍ରଚୁର ଅର୍ଥ ବରାଦ 
କରାଯାଉଥାଏ । ରାଜା ଥୁଲେ ପ୍ରଜାମାନଙ୍କର ବାପା, ମା' ସଦୃଶ । ଯେକୌଣସି 
ସମୟରେ ରାଜାଙ୍କ ଦରବାରରେ ପ୍ରଜାମାନେ ହାରି ଗୁହାରୀ ଜଣାଇ ପାରୂଥ୍‌ଲେ । 
ରାଜକର୍ମଚାରୀମାନେ ପ୍ରକୃତରେ ତାଙ୍କର କର୍ରବ୍ୟ କରୁଛନ୍ତି କି ନାହିଁ, ଏଥ୍ପାଇଁ 
ବେଳେବେଳେ ରାଜା ଅନ୍ଧାରୀବିଜେ କରୁଥ୍‌ଲେ । 


ରାଜା କୁମାରଗୁପ୍ତଙ୍କର ତିନି ପୁଅ | ରୂପରେ ଗୁଣରେ କେହି କାହାଠାରୁ କମ୍‌ 
ନୁହଁନ୍ତି । ସେମାନେ କ୍ରମଶଃ ବଡ଼ ହେଲେ । ଶାସ୍ତ୍ବିଦ୍ୟା ଓ ଶସ୍ତ୍ର ବିଦ୍ୟାରେ ପାରଙ୍ଗମ 
ହୋଇଉଠିଲେ । ରାଜ ପରିବାରରେ ଜନ୍ମ ହୋଇଥ୍‌ଲେ ହେଁ ସେମାନଙ୍କର ମନରେ 
ଆଦୌ ଗର୍ବ ଅଭିମାନ ନ ଥ୍ଲା । ସେଥ୍ପାଇଁ ରାଜ୍ୟରେ ରାଜକୁମାରମାନଙ୍କର ଅତିଶୟ 
ପ୍ରଶଂସା ହେଉଥାଏ । 


ଏତେ ସୁଖରେ କିନ୍ତୁ ରାଜାଙ୍କର ଗୋଟିଏ ଅଭାବ ଥାଏ । ତାଙ୍କ କୋଳରେ 
ଝିଅଟିଏ ନ ଥାଏ । ତେଣୁ ରାଜା ଓ ରାଣୀଙ୍କର ମନରେ ସୁଖ ନ ଥାଏ । 


ଦିନକର କଥା । ରାଜା ଛଦ୍ଧ ବେଶରେ ଗୋଟିଏ ଗାଁରେ ପହଞ୍୍‌ଲେ । ଘର 
ଘର ବୁଲି ନିଜକୁ ସୌଦାଗର ବୋଲି ପରିଚୟ ଦେଉଥାଆନ୍ତି । ଲୋକମାନଙ୍କର ସୁଖ 
ଦୁଃଖ ମଧ୍ଯ ଲକ୍ଷ୍ୟ କରୁଥାଆନ୍ତି । ସେହି ଗାଁର ଶେଷରେ ଜଣେ ବୃଢ଼ୀର ଘର । ବୟସ 
ହେବ ନବେ ପାଖାପାଖି । ତାର ପୁଅ ବୋହୂ ସମସ୍ତେ ଅକାଳରେ ମରିଯାଇ ଥାଆନ୍ତି । 
ଏକମାତ୍ର ନାତୁଣୀଟିଏ ଥାଏ । ଏତେ ଅଭାବରେ ସୁଦ୍ଧା ବଡ଼ ଯତ୍ନରେ ନାତୁଣୀଟିକୁ 
ପାଳିଥାଏ । ନାତୁଣୀର ନାଁ ହେଉଛି ନୟନତାରା । 


ବୃଢ଼ୀ ବାର ଘରେ ପାଞ୍ଚ ପାଇଟି କରି ଚକୁଥ୍‌ଲେ । ଏବେ ବୟସ ହୋଇଯିବାରୁ 
ଆଖିକୁ ଭଲ ଦେଖାଯାଏ ନାହିଁ । ବଡ଼ ଦୁର୍ବଳ ମଧ୍ୟ ହୋଇଗଲାଣି । ତେଣୁ ନୟନତାରା 
ତାକୁ କାମକୁ ଛାଡ଼ିଦିଏ ନାହିଁ । ନିଜେ ପାଖ ଜଙ୍ଗଲକୁ ଯାଇ କାଠ ହାଣି ବଜାରରେ 
ବିକି ଦିଏ । ସେଇ ପଇସାରେ ଦୃଇ ପ୍ରାଣୀ ଦୁଃଖେ ସୁଖେ ଚଳିଯାଆନ୍ତି । 

ଭାରତର କାହାଣୀ ୯୯ 


ଗରିବ ହୋଇଥ୍‌ବାରୁ ଗାଁରେ ବୁଢ଼ୀକୁ କେହି ଆଡ଼ ଆଖିରେ ଚାହାନ୍ତି ନାହିଁ । 
ସେଥ୍ପାଇଁ ନୟନତାରାର ଖାତିରି ନ ଥାଏ । ସେ କାହାରି ଦୁଆରକୁ ଯାଏନାହିଁ । 
ନିଜର ଘର କାମ କରେ, ବୁଢ଼ୀମା'ର ସେବା କରେ । ସମୟ ପାଇଲେ ନିଜ ବାଡ଼ିରେ 
ଫୁଲ ଗଛମାନଙ୍କର ଯତ୍ନ ନିଏ । 


ସୌଦାଗର ବେଶୀ କୁମାର ଗୁପ୍ତ ଶେଷରେ ଯାଇ ବୁଢ଼ୀ ଘର ପିଣ୍ଡାରେ 
ବସିପଡ଼ିଲେ । ରାଜାଙ୍କୁ ବଡ଼ ଶୋଷ ହେଉଥାଏ । ଭୋକ ମଧ୍ଯ ହେଉଥାଏ । 
ବିଦେଶୀଙ୍କୁ ଦେଖି ନୟନତାରା ଘର ଭିତରୁ ବୃଢ଼ୀମା'କୁ ଡାକିଆଣିଲା । ବୃଢ଼ୀ ଆସି 
ଦାଣ୍ଡ ଦୁଆରେ ବିଦେଶୀ ଜଣକୁ ଆଦରରେ ଘର ଭିତରକୁ ଡାକି ଆଣିଲା । ସଉପ 
ପାରି ଦେଇ କହିଲା, ' ପୁଅ ବସ । ତୃ ତ ବଡ଼ ଲୋକର ପୁଅ ପରି ଦିଶୁଛୁ । ତୋତେ 
ଚର୍୍ଟା କରିବାକୁ ମୋର କ”ଣ ଅଛି ? ମୋତେ ଲାଗୁଛି, ତୁ ବଡ଼ ଭୋକିଲା ଅଛୁ । 
ଗରିବ ଘରେ ତୋ ମନଲାଖି ଜିନିଷ କେଉଁଠୁ ପାଇବି ?”? 


ରାଜା କହିଲେ, “ମା, ତୁମ ଘରେ ଯାହା ଅଛି ଦିଅ । ପ୍ରକୃତରେ ମୋତେ 
ବଡ଼ ଭୋକ ଲାଗୁଛି ।”' 


ବୃଢ଼ୀ ନୟନତାରାକୁ ଡାକି କହିଲା, “ତାରା ! ଗୁଡ଼ ଗୋଳେଇ ଛତୁଆ ଗଡ୍ଚିଏ 
ଆଣ । ବିଦେଶୀ ପୁଅ ମୋର ଠା କରିବ । 


ନୟନତାର। ବାଢ଼ିଦେଲ। । ରାଜା ଖାଉ ଥାଆନ୍ତି । ବୁଢ଼ୀର ସ୍ବେହ ଓ 
ଆନ୍ତରିକତା ଯୋଗୁଁ ତାହା ଅମୃତ ପରି ଲାଗୁଥାଏ । ମନେ ହେଉଥାଏ, ରାଜମହଲରେ 
ମଧ୍ଯ ସେ ଏପରି ଆନନ୍ଦରେ କେବେହେଲେ ଖାଇନାହାନ୍ତି । ପାଖରେ ବସି ନୟନତାରା 
ପଙ୍ଗା। କରିଦେଉଥାଏ । 


ରାଜାଙ୍କ ଆଗରେ ବୁଢ଼ୀ ଦୁଃଖ କହି ଲୁହ ଝ୍ରାଉଥାଏ । ˆ ବୃଝିଲୁ ପୁଅ ! ମୁଁ ତ 
ଝଡ଼ିଲ। ପତର । ଆଜି ଅଛି, କାଲିକୁ ନାହିଁ । କେତେ ଗେଲବସରରେ ତତାର।'କୁ 
ପାଳିଥ୍ଲି । ମୁଁ ଆଖି ବୁଜିଲେ ତାର ଭବିଷ୍ୟତ କ'ଣ ହେବ । ମୋର ତ ବାସି ଓଳିକୁ 
ଦାନା ନାହିଁ । ତାକୁ ଅବା ହାତକୁ ଦି” ହାତ କିପରି କରିବି ? ସେହି ଚିନ୍ତାରେ ଝୁରି 
ହେଉଛି ।” 


ରାଜା ନୟନତାରାର ରୂପ ଏବଂ ସଣ୍ଡଣା ପଣ ଦେଖି ଭାରି ଖୁସି ହେଉଥାଆନ୍ତି । 
ଏତେ ଅଭାବ ସର୍ତ ଝିଅଟି କାହାରି ପାଖରେ ହାତ ନ ପତାଇ ନିଜ ଗୋଡ଼ରେ ଠିଆ 
ହେବାକୁ ଶିଖିଛି । ନିଜେ ପରିଶ୍ରମ କରି ପରିବାର ପ୍ରତିପୋଷଣ କରୁଛି ଏବଂ ବୁଢ଼ୀମା'ର 
ଯତ୍ନ ନେଉଛି । ଝିଅଟିର ମର୍ଯ୍ୟାଦାବୋଧ ରାଜାଙ୍କୁ ଅଧୁକ ମୁଗ୍ଧ କଲା । 

ରାଜା ବୃଢ଼ୀଠାରୁ ବିଦାୟ ନେଲାବେଳେ ତା” ହାତରେ ମୋହରଟିଏ ଦେଇଗଲେ । 


କହିଲେ, “ ମାଂ ତୁମେ ବ୍ୟସ୍ତ ହଅନାହିଁ । ତାରା ପାଇଁ ମୁଁ ସମସ୍ତ ବ୍ୟବସ୍ଥା କରିଦେବି । 

୧୦୦ ଦେଶ ବିଦେଶର ବୃଢ଼ୀମା' କାହାଣୀ 


ସୌଦାଗରବେଶୀ ରାଜା ରାଜଧାନୀକୁ ଫେରିଆସିଲେ । ବୁଢ଼ୀ ମୋହରଟିକୁ 
ନେଇ ଦୋକାନକୁ ଗଲା କିଛି ସଉଦା ଆଣିବ ବୋଲି । ଦୋକାନୀ ଯେମିତି ସୁନା 
ମୋହରଟି ବୁଢ଼ୀ ହାତରେ ଦେଖିଲା, ସେ ତାଟକା ହୋଇଗଲା ! ଦୋକାନୀ ପିଣ୍ଡାରେ 
ଆଉ ପାଞ୍ଚଜଣ ଗାଁ ଲୋକ ମଧ୍ଯ ସଉଦା ପାଇଁ ଅପେକ୍ଷା କରିଥୁଲେ । ସମସ୍ତେ 
ଏକସ୍ବରରେ କହିଲେ ବୃଢ଼ୀ କେଉଁଠାରୁ ସୁନ! ମୋହର ଚୋରୀ କରି ଆଣିଛି । ବୁଢ଼ୀ 
ଯେତେ ବୁଝାଇ କହିଲା, କାଲି ସଉଦାଗର ପୁଅ ତାକୁ ଏହି ମୋହରଟି ଦେଇଛି ବୋଲି, 
କିଏ କାହିଁକି ବିଶ୍ଵାସ କରିବ ? ଗରିବ ଲୋକକୁ ତ କେହି ଆଡ଼ ଆଖିରେ ଦେଖିପାରନ୍ତି 
ନାହିଁ । 

କଥା ଚର୍ଚା ହୋଇ ଗାଁ ଚୌକିଦାର ପର୍ଯ୍ୟନ୍ତ ଗଲା । ସେ ବୃଢ଼ୀକୁ ଧରି ନେଇଗଲା 
ରାଜା ଘରେ ଫେରାଦ କରିବା ପାଇଁ । ନୟନତାରା କାନ୍ଦି କାନ୍ଦି ବୁଢ଼ୀ ସହିତ ଯାଉଥାଏ ! 
ଗାଁ ଲୋକ ସମସ୍ତେ ଛି ଛାକର କରୁଥାଆନ୍ତି । ନ କହିଲା ଲୋକ ମଧ୍ୟ ଦୁଇ କଥା 
କହୁଥାଏ । 


ରାଜାଙ୍କ ନଅରରେ ଦରବାର ବସିଥାଏ । ଚୌକିଦାର ବୁଢ଼ୀ ଓ ତାରାକୁ ନେଇ 
ମିସଲ ଉପରେ ଠିଆ କରାଇଲା ଏବଂ ତା'ଠାରୁ ସୁନାମୋହର ଧରା ପଡ଼ିଥୁ୍‌ବା କଥା 
କହିଲା । ବିଚାରକ ଆସନରେ ରାଜା ବସିଥାନ୍ତି । ବୃଢ଼ୀ ଆଖିକୁ ତ ଝାପ୍‌ସୀ 
ଦେଖାଯାଉଥାଏ, ସେ କିଛି ଜାଣିପାରୁ ନ ଥାଏ । ଖାଳି କାନ୍ଦି କରି 
କହୁଥାଏ“ "ମଣିମା ! ମୋତେ କ୍ଷମା କର । ମୁଁ ଆଦୌ ଚୋରି କରିନାହିଁ । 
ସୌଦାଗର ପୁଅ ମୋତେ ଏହି ମୋହରଟି ଦେଇଥ୍‌ଲେ । ମୁଁ କି ଜାଣେ, ତାହା 
ରାଜାଘରର ସୁନାମୋହର ବୋଲି ।” 


ନୟନତାରା ରାଜାଙ୍କ ଆଡ଼କୁ ଚାହିଁ ତାଜୁବ ହେଉଥାଏ । ଏ ତ ଅବିକଳ ସେହି 
ସୌଦାଗର । ଚେହେର। ଏକାବେଳେକେ ମିଳିଯାଉଛି । ଦରବାରରେ ମନ୍ତ୍ରୀ, 
ସେନାପତି ଓ ଅନ୍ୟପାରିଷଦମାନେ ବୁଢ଼ୀର ଅବସ୍ଥା ଦେଖି ବିକଳ ହେଉଥାଆନ୍ତି । 


ରାଜା ସିଂହାସନରୁ ଓହ୍ଲାଇ ଆସି ନିଜେ ବୁଢ଼ୀର ହାତରୁ ଦଉଡ଼ିର ଫାଶ ଖୋଲି 
ଦେଲେ । ନୟନତାରାକୁ ଆଦରରେ କୋଳେଇ ନେଲେ । ରାଜା କହିଲେ“ 'ମା' 
ତୁମେ ବ୍ୟସ୍ତ ହୁଅନାହିଁ । ତୁମେ ଆଦୌ ଚୋରି କରିନାହଁ । ସୌଦାଗର ତୁମକୁ 
ମୋହର ଦେବା କଥା ମୁଁ ଜାଣେ । ମୁଁ ସେହି ସୌଦାଗର ବେଶରେ ତୁମ ଘରେ ଅତିଥ୍‌ 
ହୋଇଥୁଲି ।”” ଦରବାରର ପାରିଷଦଗଣ ଆଶ୍ଚର୍ଯ୍ୟ ହୋଇଗଲେ । 


ବୃଢ଼ୀ କହିଲା — ˆ 'ମଣିମା, ଅଜାଣତରେ ଆପଣଙ୍କ ପ୍ରତି ଅନ୍ୟାୟ କରିଥୁଲି । 
ଗରିବ କୁଡ଼ିଆରେ ଆପଣ: ପାଦ ପକାଇଥ୍ଲେ । ଏହା ମୋର କେଡ଼େ ବଡ଼ ଭାଗ୍ୟର 
କଥା ।”” 


Digitized by srujanika@gmail.com 


ଭାରତର କାହାଣୀ ୧୦୧ 


ଆପଣାର ଲୋକ ପରି ବୁଢ଼ୀ ଏବଂ ନୟନତାରା ରାଜମହଲରେ ଅବସ୍ଥାନ 
କଲେ । ରାଜାରାଣୀ ନୟନତାରାକୁ ଝିଅ ପରି ସ୍ବେହ କରୁଥାଆନ୍ତି । 


ରାଜାଙ୍କର ତିନି ପୁଅ ନୟନତାରାର ରୂପରେ ମୁଗ୍ଧ ହୋଇପଡ଼ିଲେ । ସମସ୍ତେ 
ପ୍ରସ୍ତାବ କଲେ ତାକୁ ବିବାହ କରିବା ପାଇଁ |! 


ରାଜା ବିଷମ ସଙ୍କଟରେ ପଡ଼ିଲେ । ତାଙ୍କର ମଧ୍ଯ ଇଛା, ନୟନତାରା ପରି 
ଝିଅଟିଏ ତାଙ୍କର ବୋହୂ ହେବା ପାଇଁ ଯୋଗ୍ୟା । 


ରାଜା ମନ୍ତ୍ରୀମାନଙ୍କ ସହିତ ପରାମର୍ଶ କରି ପ୍ରସ୍ତାବ ରଖିଲେ । ପ୍ରତ୍ୟେକ ପୁଅକୁ 
ଦଶହଜାର ଟଙ୍କା ଲେଖାଏଁ ଦିଆଗଲା । କୁହାଗଲା, ତାରା ପାଇଁ ଯେ ସବୁଠାରୁ ଭଲ 
ଜିନିଷଟିଏ ଆଣିଦେବ, ସେହି କେବଳ ତାକୁ ବିବାହ କରିବାପାଇଁ ହକ୍ଦାର ହେବ । 


ତିନିପୁଅ ତିନି ଦିଗକୁ ବାହାରିଗଲେ ।, ବଡ଼ ପୁଅ କେତେ ବଣ, ବିଲ, ଗାଁ 
ଅତିକ୍ରମ କରି ଗୋଟିଏ ସହରରେ ପହଞ୍ଚଲା । ସେଠାରେ ଦେଖିଲ।, ଏକ ସ୍ଥାନରେ 
କିଛି ଲୋକ ଗୋଟିଏ ଘୋଡ଼ା ଗାଡ଼ିକୁ ଘେରି ଠିଆ ହୋଇଛନ୍ତି । ପାଖକୁ ଯାଇ ବୁଝିଲା, 
ଗାଡ଼ିଟି ବିକ୍ରି ହେବ । ଦାମ୍‌ ଦଶହଜାର ଟଙ୍କା । ଏତେ ଟଙ୍କା ଅବା କିଏ କାହିଁକି 
ଦେବ ? ରଜାପୁଅ ପଚାରିଲା ଏହି ସାମାନ୍ୟ ଗାଡ଼ି ପାଇଁ ଏତେ ଟଙ୍କା କାହିଁକି ? 
ଗାଡ଼ିବାଲା କହିଲା, ଏହା ଏକ କୁହୁକ ଗାଡ଼ି । ଦଶହଜାର ବାଟ ଦଶ ଘଣ୍ଟାରେ ପହଞ୍ଚାର 


mm ~~ 


ଦେବ । ରାଜାପୁଅ ଖୁସି ହୋଇ ଟଙ୍କା ପୈଠ କରି ଗାଡ଼ିଟି କିଣିଲା । 


ମଝିଆ ପୁଅ ସେହିପରି ଆଉ ଏକ ସହରରେ ପହଞ୍ଚଲା। । ସେଠାରେ ହାଟ 
ହେଉଥାଏ । ଗୋଟିଏ ଦର୍ପଣ ବେପାରୀ ଦଶହଜାର ଟଙ୍କାର ଦାମ୍‌ ବୋଲି ଦର୍ପଣଟିଏ 
ଦେଖାଉଥାଏ । ଏତେ ଟଙ୍କା ଦେଇ କିଏ କାହିଁକି ଦର୍ପଣଟାଏ କିଣିବ ? ରାଜାପୁଅ 
ଏହାର କାରଣ ପଚାରିଲା । ବେପାରୀ କହିଲା, ଯେତେ ଦୂରରେ ଯେ ଥାଉ, ଏହି 
ଦର୍ପଣରେ ତାକୁ ତୁମେ ଦେଖିପାରିବ । ବିନା ଆପରିରେ ଟଙ୍କା ଦେଇ ରଜାପୁଅ ଦର୍ପଣଟି 
କିଣିଲା । ଭାବିଲା ନୟନତାରା ପାଇଁ ଏହି ଦର୍ପଣଟି ଭଲ ଉପହାରଟିଏ ହେବ । 


ସାନ ରାଜକୂମାର ଯାଇ ଆଉ ଏକ ସହରରେ ପହଞ୍ଚିଲା । ସେଠାରେ ଜଣେ 
ସନ୍ନ୍ୟାସୀ ଦଶହଜାର ଟଙ୍କାରେ ଗୋଟିଏ ଫଳ ବିକ୍ରି କରିବା ପାଇଁ ତାକୁଥାଆନ୍ତି । 
ସାମାନ୍ୟ ଫଳଟାଏ ପାଇଁ ଏତେ ଟଙ୍କା ଅବା କିଏ କାହିଁକି ଦେବ ? ରଜାପୁଅ ଆଶ୍ଚର୍ଯ୍ୟ 
ହୋଇ ପଚାରିବାକୁ ଗଲା । ସନ୍୍ୟାସୀ କହିଲେ, “ବାବୁ ! ଏହା ହେଉଛି ଅମୃତର 
ଫଜ । ଏହି ଫଳ ଖାରଲେ ଯେକୌଣସି ରୋଗ ଆରୋଗ୍ୟ ହୋଇଯିବ । ମନୁଷ୍ଯ 
ମୃତ୍ୟୁମୁଖରୁ ରକ୍ଷା ପାଇବ । 


ତିନିଭାର ଯାକ ଫେରିବା ବାଟରେ ଗୋଟିଏ ଛକ ସ୍ଥାନରେ ଏକାଠି ହୋଇ 
ପରସ୍ପର ଜିନିଷ ବିଷୟରେ ଆଲୋଚନା କଲେ । ମଝିଆ ଭାଇ ଦର୍ପଣରେ ଦେଖିଲା 

୧୦୨ ଦେଶ ବିଦେଶର ବୃଢ଼ୀମା କାହାଣୀ 


ଯେ, ରାଜମହଲରେ ସମସ୍ତେ ମନଦୁଃଖରେ ଅଛନ୍ତି । ନୟନତାରା ରୋଗଶଯ୍ୟଯାରେ 
ଛଟପଟ ହେଉଛି । ରାଜବୈଦ୍ଯଙ୍କ ସମସ୍ତ ଚିକିତ୍ସା ବ୍ୟର୍ଥ ହେବା ଉପରେ । ବଡ଼ପୁଅ 
ଘୋଡ଼ାଗାଡ଼ିରେ ବସି ସମସ୍ତେ ତୁରନ୍ତ ଆସି ରାଜମହଲରେ ପହଞ୍ଚଲେ । ରାଜା 
ପୁଅମାନଙ୍କୁ ଦେଖି ସନ୍ତୋଷ ଲାଭ କଲେ । 


ନୟନତାରା ପାଖକୁ ଯାଇ ସାନ ରାଜକୁମାର ଆଣିଥ୍‌ବା ଫଳଟି ଖାଇବାକୁ 
ଦେଲା । ସେ ଝାଡ଼ିଝୁଡ଼ି ହୋଇ ଉଠିବସିଲା। । ରାଜାରାଣୀ ଶାନ୍ତିରେ ନିଶ୍ଵାସ 
ମାରିଲେ । 


ବରଁମାନ ପ୍ରଶ୍ନ ହେଲା, ନୟନତାରାକୁ କେଉଁ ରାଜକୁମାର ବାହାହେବ । 
ଦରବାର ବସିଲା । ତିନିରାଜକୁମାର ଆଣିଥୁବା ଜିନିଷକୁ ସମସ୍ତେ ପ୍ରଶଂସା କଲେ । 
ରାଜା କହିଲେ ମୋର ତିନି ରାଜକୁମାର ବୁଵ୍ଧିମାନ ଆଉ ଯୋଗ୍ୟ । ଭଲ ଜିନିଷ 
ଆଣିଛନ୍ତି । ଯେ ନୟନତାରାକୁ ବିବାହ କରିବ, ସେହି ହେବ ମୋ ପରେ ଏହି ରାଜ୍ୟର 
ଉତ୍ତରାଧ୍‌କାରୀ । 


ବଡ଼ ରାଜକୁମାର କହିଲା, “ମୋ ଘୋଡ଼ାଗାଡ଼ିରେ ଚଞ୍ଚଳ ନ ଆସିଥ୍‌ଲେ 
ନୟନତାରା ଜୀବନ ପାଇନଥାନ୍ତା । ତେଣୁ ମୋର ଦାବୀ ହେଉଛି ପ୍ରଥମ ।”? ମଝିଆ 
ପୁଅ କହିଲା, “ମୋ ଦର୍ପଣ କହିଲା ନୟନତାରା ପୀଡ଼ିତା ବୋଲି । ନଚେତ୍ଵ ଆମେ 
ଆସିଥାଆନ୍ତେ କାହିଁକି ??? ସାନ ରାଜକୁମାର ନୀରବ ରହିଲା । 


ରାଜା ଏବଂ ରାଜପରିଷଦ କିଛି ନିଷ୍ଠରି କରିପାରିଲେ ନାହିଁ । ରାଜସଭାରେ 
ଜଣେ ବୃଦ୍ଧଲୋକ ଉପସ୍ଥିତ ଥ୍‌୍ଲେ । ସେ କହିଲେ, “ମଣିମା ! ମୋତେ କହିବା 
ପାଇଁ ଅନୁମତି ଦିଆଯାଉ । ନୟନତାରାଙ୍କ ପାଇଁ ଭଲ ଜିନିଷ ଆଣିବାକୁ ଆପଣ 
କହିଥ୍‌୍ଲେ । ଅନ୍ଯ ରାଜକୁମାର ଯାହା ଆଣିଛନ୍ତି, ତାହା ଭଲ ନିଶ୍ଚୟ । ମାତ୍ର 
ସାନରାଜକୁମାରଙ୍କ ଫଳ ନୟନତାରାକୁ ଜୀବନ ଦାନ କଲା । ଜୀବନଠାରୁ ଆଉ କିଛି 
ମୂଲ୍ୟବାନ ଅଛି କି ?” 


ରାଜପାରିଷଦଗଣ ସମସ୍ତେ ବୃଦ୍ଦିଙ୍କୁ ଧନ୍ଯବାଦ ଜଣାଇଲେ । 


ରାଜା ସାନପୁଅ ସହିତ ନୟନତାରାର ବାହାଘର କରିଦେଲେ । ରାଜାଙ୍କ ଅନ୍ତେ 
ସେମାନେ ରାଜା ରାଣୀ ହୋଇ ସୁଖରେ ରାଜ୍ଯ ପାଳନ କଲେ । 


CIERRA 

ଅବିଶ୍ଵାସର ଫଳ 


ପ୍ରାଚୀନ କାଳର କଥା । ଗୁରୁଗୃହରେ ରହି ଶିଷ୍ୟମାନେ ବିଦ୍ୟାଶିକ୍ଷା କରିବାର 
ପ୍ରଥା ଥାଏ । ଗୋଟିଏ ସହରରେ “ବର୍ଷ? ନାମରେ ଜଣେ ଗୁରୁ ଥଲେ । ସବୁ ବିଦ୍ୟାରେ 
ସେ ଥୁଲେ ପଡଶ୍ତିତ । ନାନା ଦେଶରୁ ଶିଷ୍ୟମାନେ ଆସି ତାଙ୍କ ପାଖରେ ବିଦ୍ୟାଶିକ୍ଷା 
କରୁଥାଆନ୍ତି । 


ଥରେ ବ୍ୟାଡ଼ି, ବରୁରୁଚି ଓ ରନ୍ଦ୍ରଦତ୍ତ ନାମରେ ତିନିଜଣ ବନ୍ଧୁ ପାଠ ପଢ଼ିବା 
ପାଇଁ ଇଛା କଲେ । ସେମାନେ ଗୁରୁ ବର୍ଷଙ୍କ ନାମ ଶୁଣିଥ୍ଲେ । ତେଣୁ ତାଙ୍କରି 
ପାଖରେ ପହଞ୍ଲେ ପାଠ ପଢ଼ିବା ପାଇଁ । 


ଅଛକାଳ ମଧ୍ଯରେ ତିନିବନ୍ଧୁ ନାନା ବିଦ୍ୟାରେ ପାରଙ୍ଗମ ହୋଇଉଠିଲେ । 
ତିନିବନ୍ଧୁଙ୍କ ମଧ୍ୟରୁ ବରୁରୁଚି ବ୍ୟାକରଣ ଶାସ୍ତ୍ରରେ ଅଗାଧ ଜ୍ଞାନ ଅର୍ଜନ କଲେ । ଗୁରୁ 
ବର୍ଷ ଅତ୍ୟନ୍ତ ସନ୍ତୋଷ ପ୍ରକାଶ କଲେ । ସେ ନିଜର କନ୍ଯା ଉପକୋଶାଙ୍କୁ ବିବାହ 
` ଦେଇ ବରୁରୁଚିଙ୍କୁ ଜାମାତା ପଦରେ ବରଣ କଲେ । 


ପାଠପଢ଼ା ଶେଷ ହେଲା । ତିନିବନ୍ଧୁ ବିଦାୟ ନେଇ ଘରକୁ ଫେରିବେ । ଗୁରୁଙ୍କୁ 
ପ୍ରାର୍ଥନା କଲେ “ଦକ୍ଷିଣା? ଦେବାପାଇଁ । ଗୁରୁ ଓ ଗୁରୁପତ୍ନୀ କହିଲେ, “ “ବରୁରୁଚି ଆମର 
ଜାମାତା ଏବଂ ତୁମେ ଦୁହେଁ ଜାମାତାଙ୍କର ଅନ୍ତରଙ୍ଗ ବନ୍ଧ । ତୁମ ତିନିଜଣଙ୍କର ସେବାରେ 
ଆମ ସନ୍ତୋଷ ଲାଭ କରିଅଛୁ । ଆମର ଗୁରୁଦକ୍ଷିଣା ଆବଶ୍ଯକ ନାହିଁ । 


ମାତ୍ର ଏ କିପରି କଥା ? ଗୁରୁଦକ୍ଷିଣା ନ ଦେଲେ ବିଦ୍ୟା ଅର୍ଜନ ସଫଳ ହୁଏନାହିଁ 
ବୋଲି କୁହାଯାଏ । ବ୍ଯାଡ଼ି ଓ ଇନ୍ଦ୍ର ଜିଗର କଲେ ଗୁରୁଦକ୍ଷିଣା ଦେବାପାଇଁ । ଗୁରୁ 
ଏଥୁରେ କ୍ରୋଧ ପ୍ରକାଶ କରି କହିଲେ, “ ଯଦି ଏପରି ଭାବୁଛ, ତେବେ ମୋତେ ଏକଲକ୍ଷ 
ସ୍ବର୍୍ଧମୂଦ୍ରା ଦେବାକୁ ହେବ ।” 


ତିନିବନ୍ଧ ହସି ହସି ଗୁରୁ ଗୃହରୁ ବିଦାୟ ନେଲେ । ଗୁରୁଙ୍କୁ ପ୍ରଣାମ ଜଣାଇ 
କହିଲେ, ˆ ' ଆମକୁ ଆଶୀର୍ବାଦ କରନ୍ତୁ । ଆମେ ଯେପରି ଅବିଳମ୍ବେ ଦକ୍ଷିଣା ଯୋଗାଡ଼ 
କରି ଆପଣଙ୍କୁ ଦର୍ଶନ କରିବୁ ।” 

ବରୁରୁଚି କହିଲେ, “ 'ସେ ପର୍ଯ୍ୟନ୍ତ ମୋର ପତ୍ନୀ ଉପକୋଷା ଆପଣଙ୍କ ପାଖରେ 
ରହିବେ । ଉପକୋଶା ଓ ଗୁରୁପତ୍ନୀ ବରୁରୁଚିଙ୍କୁ ବିଦାୟ ଦେଇ ଦୁଃଖରେ ଭାଙ୍ଗିପଡ଼ିଲେ । 


ତିନିବନ୍ଧୁ ନାନା ଦେଶ ବୁଲିବାକୁ ଲାଗିଲେ । ବହୁ ମହାଜନ ଓ ସୌଦାଗରଙ୍କୁ 
ମଧ୍ଯ ଭେଟିଲେ । ମାତ୍ର କେହି ତାଙ୍କର ଦକ୍ଷିଣାର ମୂଲ୍ୟ ପୂରଣ କରିବା ପାଇଁ ଦାନ 
ଦେଇପାରିଲେ ନାହିଁ । 

୧୦୬ ଦେଶ ବିଦେଶର ବୃଢ଼ୀମା” କାହାଣୀ 

ତଥାପି ତିନିବନ୍ଧ ଆଶା ଛାଡ଼ି ନଥା'ନ୍ତି । କୌଣସି ଏକ ଜନପଦରେ ସେମାନେ 
ଶୁଣିବାକୁ ପାଇଲେ ଯ଼େ, ମହାରାଜା ଯୋଗାନନ୍ଦ ଜଣେ ଅତ୍ୟନ୍ତ ଦାନୀ ରାଜପୁରୁଷ । 
ସେ ହୁଏତ ତାଙ୍କର ଅଭିଜାଷ ପୂରଣ କରିପାରିବେ । ତିନିବନ୍ଧୁ ରାଜଧାନୀ ଅଯୋଧା 
ଅଭିମୁଖେ ଚାଲିଲେ । 


ତିନିବନ୍ଧୁ ଅଯୋଧ୍ୟାର ରାଜଦାଶଣ୍ଡରେ ଚାଲୁ ଚାଲୁ ଦେଖିଲେ, ପ୍ରଜାମାନଙ୍କ ମନରେ 
ସରାଗ ନାହିଁ । ସମସ୍ତେ ନୀରବରେ ଲୁହ ଗଡ଼ାଉଛନ୍ତି । ରାଇଜଯାକ ହାହାକାର 
ପଡ଼ିଯାଇଛି । କାରଣ ସେହିଦିନ ତାଙ୍କର ପ୍ରିୟ ରାଜା ମୃତ୍ୟୁବରଣ କରିଅଛନ୍ତି । 


ତିନିବନ୍ଧୁଙ୍କ ମୁଣ୍ଡରେ ଚଡ଼କ ପଡ଼ିଲା । ଏବେ ସେମାନେ କି ଉପାୟରେ ଗୁରୁ 
ରଣ ପରିଶୋଧ କରିବେ !! 


ସହର ବାହାରେ ଗୋଟିଏ ଭଙ୍ଗା ଦେଉଳ ଥାଏ । ସେଠାକୁ ସାଧାରଣତଃ 
କେହି ଯାଆନ୍ତି ନାହିଁ । ସେହିଠାରେ ତିନି ବନ୍ଧୁ ଆଶ୍ରୟ ନେଲେ । 


ଇନ୍ଦ୍ରଦର କହିଲା, “ମୋତେ ଏକ ଗୁପ୍ତ ବିଦ୍ୟା ଜଣାଅଛି ! ମୁଁ ମନ୍ତ୍ରବଳରେ 
କାୟା ପ୍ରବେଶ କରିପାରିବି । ଏଇ ମୃତ ରାଜାଙ୍କର ଶରୀର ସଜ଼ାର ପୂର୍ବରୁ ମୁଁ 
ମନ୍ତ୍ରବଳରେ ତାଙ୍କ ଦେହରେ ପ୍ରବେଶ କଲେ ସେ ବଞ୍ଚଭଠିବେ । ତହୁଁ ' ବରୁରୁଚି ଅର୍ଥଭିକ୍ଷା 
କଲେ ମୁଁ ଅର୍ଥଦାନ କରିବା ପାଇଁ ଆଦେଶ ଦେଇ ମୋ ଶରୀରକୁ ଚାଲିଆସିବି । ରାଜା 
ପୁନର୍ବାର ମରିଶୋଇବେ । ତେବେ ସେ ପର୍ଯ୍ୟନ୍ତ ମୋର ମୃତ ଶରୀରକୁ ଅତ୍ୟନ୍ତ 
ସାବଧାନତାର ସହିତ ରକ୍ଷା କରିବାକୁ ହେବ ।” 

ଅନ୍ୟ ଦୃୁଇବନ୍ଧୁ ଏକମତ ହେଲେ । 

ଏହାପରେ ଇନ୍ଦ୍ରଦର୍ତ ସେହି ଭଙ୍ଗା ମନ୍ଦିର ମଧ୍ଯରେ ସମାଧ୍‌ ଗ୍ରହଣ କଲେ । ତାଙ୍କ 
ଦେହରୁ ପ୍ରାଣ ଚାଲିଯାଇ ତେଣେ ରାଜପ୍ରାସାଦରେ ରାଜାଙ୍କ ମୃତ ଶରୀର ମଧ୍ଦରେ ପ୍ରବେଶ 
କଲା । 

ରାଣୀମାନେ କାନ୍ଦୁଥାଆନ୍ତି । ମନ୍ତ୍ରୀୟ ବିରାଦର ଏବଂ ପାରିଷଦଗଣ ମନ ଦୁଃଖରେ 
ଆଲୋଚନା କରୁଥାଆନ୍ତି ଶବ ସକ଼୍ାର ବିଷୟରେ । ଏତିକିବେଳେ ରାଜା ଜୀଇଁ ଉଠିଲେ । 
ରାଜାଙ୍କର ଶବ ଜୀବନ ପାଇ ହଠାତ୍ଵ ଉଠିବସିବାରୁ ସମସ୍ତେ ଚମକି ପଡ଼ିଲେ । 

ରାଜା ନିଦରୁ ଉଠିଲା ପରି ପଚାରିଲେ, “ଏ କ'ଣ ! ମୋତେ ଘେରି କରି 
ସମସ୍ତେ କାନ୍ଦୁଛ କାହିଁକି ?” 

ମନ୍ତ୍ରୀ ଅତ୍ୟନ୍ତ ସଙ୍କୋଚ ପ୍ରକାଶ କରି କହିଲେ, ˆ ‘ମଣିମା ! ଆପଣ ମୃତ୍ୟୁବରଣ 
କରିଥ୍‌ଲେ । ଦରବାରକୁ ଯିବ ଛାଟରେ ଥାପଣ ମୁଛୁଁଯାଇ ଟଳିପଡ଼ିଲେ । କେତେ 
ଚିକିତ୍ସା କରାଗଲ। । ଶେଷରେ ରାଜବୈଦ୍ୟ ଘୋଷଣା କଲେ ଯେ, ଆପଣଙ୍କର 
ଆମତ୍ମାପୁରୁଷ ଉଡ଼ିଯାଇଛି ଚିରଦିନ ପାଇଁ ।” 

କଥାସରିତଡ଼ ସାଗରର କାହାଣୀ ୧୦୭ 


ରାଜା କିଞ୍ଚଦବ କ୍ରୋଧ ପ୍ରକାଶ କରି କହିଲେ, “ମଲା ମଣିଷ କ'ଣ କଥା 
କହେ ? 


ମନ୍ତ୍ରୀ ଏବଂ ସଭାସଦ୍‌ ଗଣ ସମସ୍ବରରେ ମଣିମାଙ୍କୁ କ୍ଷମା ମାଗିଲେ । 
ରାଣୀମାନେ ଆନନ୍ଦ ମନରେ ଅନ୍ତଃପୁରକୁ ଫେରିଗଲେ । 


ଏଣେ ରାଜା ଚାଲିଲେ ସମସ୍ତଙ୍କ ଗହଣରେ ଦରବାର କକ୍ଷକୁ । ସେତେବେଳକୁ 
ବରୁରୁଚି ଦରବାର ଗୃହରେ ରାଜଦର୍ଶନ ପାଇଁ ଅପେକ୍ଷା କରିଥାଆନ୍ତି । 


ରାଜା ସିଂହାସନରେ ବସିବା ମାତ୍ରକେ ବରୁରୁଚି ଶ୍ଲୋକ ବୋଲି ରାଜାଙ୍କୁ ପ୍ରାଥନା 
କଲେ, ˆ ମହାରାଜ ! ଏକଲକ୍ଷ ସୃର୍ଣ୍ତମୁଦ୍ରା ପ୍ରଦାନ କରିବା ହେଉ । ତାହାହେଲେ ଦକ୍ଷିଣା 
ପ୍ରଦାନ କରି ଗୁରୁଙ୍କ ରଣରୁ ମୁକ୍ତିଲାଭ କରିବୁ ।” 


ରାଜା ଆଦେଶ ଦେଲେ, “ ତୁରନ୍ତ ଏ ଧନ ରାଜକୋଷରୁ ଅର୍ପଣ କରାଯାଉ ।' 


ମନ୍ତ୍ରୀ ବଡ଼ ଅଡୁଆରେ ପଡ଼ିଲେ । ଏତେଗୁଡ଼ାଏ ସ୍ଵର୍ଣ୍ଠମୁଦ୍ରା ବିନା ବିଚାରରେ 
ରାଜା ଦେବାପାଇଁ କିପରି ଆଦେଶ ଦେଲେ ?* ଅନୁଭୂତିରୁ ଜାଣନ୍ତି ଯେ, ରାଜା 
କେବେହେଲେ ଏପରି ବ୍ୟବହାର କରନ୍ତି ନାହିଁ । ଏଥୁରେ କିଛି ରହସ୍ୟ ଅଛି ପରା ! 
କେହି ବିଜ୍ଞପୂରୁଷ ରାଜାଙ୍କ ମୃତ ଶରୀରରେ ପ୍ରବେଶ କରିନାହିଁ ତ !! 


ମନ୍ତ୍ରୀ ଗୋପନରେ ତାଙ୍କର ଅଙ୍ଗରକ୍ଷୀମାନଙ୍କୁ ଆଦେଶ ଦେଲେ 'ତୃମେମାନେ 
ତୁରନ୍ତ ରାଜଧାନୀର ଅନ୍ଦିକନ୍ଦି ଅନୁସନ୍ଧାନ କର ।! ଯଦି କୌଣସିଠାରେ ଶବ ଦୃଷ୍ଟିଗୋଚର 
ହୁଏ, ତେବେ ସଙ୍ଗେ ସଙ୍ଗେ ଜାଳିଦେବାର ବ୍ୟବସ୍ଥା କର । 


ସୈନ୍ୟମାନେ ଘର ଘର ବୁଲି ଖୋଜିବାରେ ଲାଗିଲେ । ଶେଷରେ ନଅର 
ବାହାରେ ଗୋଟିଏ ଭଙ୍ଗା ଦେଉଳରେ ଦେଖିଲେ, ଇନ୍ଦ୍ରଦତ୍ତର ଶବ ପଡ଼ିରହିଛି । ତାକୁ 
ଜଗିକରି ମନଦୁଃଖରେ ବସିଛି ବ୍ୟାଡ଼ି । ବ୍ୟାଡ଼ିର କଥାରେ କିଏ କାହିଁକି କାନଦେବ, 
ସୈନ୍ୟମାନେ ଇନ୍ଦ୍ରଦତ୍ତର ଶବକୁ ବଳାକ୍ରାର ପୂର୍ବକ ପୋଡ଼ି ପକାଇଲେ । 


ପରଦିନ ସକାଳେ ବ୍ୟାଡ଼ି କାନ୍ଦି କାନ୍ଦି ରାଜଦରବାରରେ ଫେରାଦ ହେଲା । 
ରାଜାଙ୍କୁ କହିଲା, “ମହାରାଜ ! ମୋର ଜଣେ ବନ୍ଧୁ ଯୋଗବଳରେ ସମାଧ୍‌ ଗ୍ରହଣ 
କରିଥ୍‌ଲେ । ଆପଣଙ୍କ ମନ୍ତ୍ରୀଙ୍କ ଆଦେଶରେ ସୈନ୍ୟମାନେ ତାଙ୍କୁ ପୋଡ଼ି ପକାଇଲେ । 
ମୁଁ ଯେତେ ପ୍ରାର୍ଥନା କଲେ ମଧ୍ଯ କେହି ଶୁଣିଲେ ନାହିଁ । ଆପଣଙ୍କ ମନ୍ତ୍ରୀଙ୍କ ଯୋଗୁ 
ରାଜ୍ୟରେ ବ୍ରହ୍ମହତ୍ୟା ଦୋଷ ଲାଗିଲା । 


ଏକଥା ଶୁଣି ଇନ୍ଦ୍ରଦତ୍ ମନେ ମନେ ଶିହରି ଉଠିଲେ । କିନ୍ତୁ ଆଉ କ'ଣ ଉପାୟ 
ଅଛି ? ରାଜା ମନ୍ତ୍ରୀଙ୍କୁ ଲକ୍ଷ୍ଯ କରି କହିଲେ, ‘ମୋତେ ନ ଜଣାଇ ତୁମେ ଏପରି 
ଆଦେଶ କାହିଁକି ଦେଇ ? 

gor ଦେଶ ବିଦେଶର ବୃଢ଼ୀମା' କାହାଣୀ 


ମନ୍ତ୍ରୀ କହିଲେ, “ମହାରାଜ ! ରାଜ୍ୟରେ ଅନେକ ଅଘଟଣ କଥା 
ଘଟିଯାଉଥ୍ଲା । ବିଚାରିଲି, ଏହା ନିଶ୍ଚୟ କୌଣସି ତନ୍ତ୍ର ସାଧକର କାର୍ଯ୍ୟ । ତାର 
କାରସାଦି ବନ୍ଦ କରିବା ପାଇଁ ଏପରି ଆଦେଶ ଦେବାକୁ ବାଧ୍ୟ ହୋଇଥ୍‌ଲି ।' 


ରାଜା କହିଲେ, ' ‘ତୁମର ଅବିବେକିତା ଯୋଗୁ ବ୍ରହ୍ମହତ୍ୟା ହେଲା ।”? 


ମନ୍ତ୍ରୀ କହିଲେ, “ ମହାରାଜ ! ବ୍ୟସ୍ତ ହୃଅନ୍ତୁ ନାହିଁ । ଆବଶ୍ଯକ ହେଲେ 
ପ୍ରାୟଶ୍ଚିର କରାଯାଇପାରେ । ଆପଣ ଇଛ୍ଛା କଲେ ଏହି ବ୍ରାହ୍ମଣଙ୍କୁ କିଛି କ୍ଷତିପୂରଣ 
ଦେଇପାରତ୍ତି । 


ରାଜା ବ୍ୟାଡ଼ି ନିକଟକୁ ଆସି ସାନ୍ଧନା ଦେବା ଛଳରେ ଧୀରେ ଧୀରେ କହିଲେ, 
“ମୋତେ ଆମରଣ ଏହି ଶ୍ବଦ୍ର ରାଜାର ଦେହରେ ରହିବାକୁ ପଡ଼ିବ । 


ବ୍ୟାଡ଼ି କହିଲା—— ‘ସାବଧାନ ଭାଇ ! ତୁମେ ମନ୍ତ୍ରୀ ସକଟାର ନିକଟରେ 
ଧରାପଡ଼ି ଯାଇଛ । ତୁମେ ବରୁରୁଚିକୁ ମନ୍ତ୍ରୀ ଭାବରେ ନିଯୁକ୍ତି ଦିଅ । ସେହି କେବଳ 
ସକଟାର ବୁବ୍ଧି ସହିତ ଟକ୍କର ଦେଇପାରିବ । 


ରାଜା କହିଲେ, “ଠିକ୍‌ ଅଛି । ତୁମେ ଦୃହେଁ ଆଗ ଯାଇ ଗୁରୁଦକ୍ଷିଣା ଦେଇ 
ଫେରିଆସ । ତା'ପରେ ଯାହା ବିଚାର କରିବା ।” 


ଗୁରୁଦକ୍ଷିଣା ଦେଇ ବରୁରୁଚି ଓ ବ୍ୟାଡ଼ି ରାଜଧାନୀକୁ ଫେରିଆସିଲେ । 


ଏଣେ ରାଜା ମନ୍ତ୍ରୀ ସକଟାର ଏବଂ ତାଙ୍କର ଶହେ ପୁଅକୁ ଜେଲଖାନାରେ ବନ୍ଦୀ 
କରି ରଖିଲେ । ବରୁରୁଚିଙ୍କୁ ମନ୍ତ୍ରୀ ପଦରେ ବରଣ କରାଗଲା । ବ୍ଯାଡ଼ି କୌଣସି 
ରାଜପଦ ଗ୍ରହଣ ନ କରି ତୀର୍ଥ କରି ବାହାରିଗଲେ । 


ରାଜା ଯୋଗାନନ୍ଦଙ୍କ ଶରୀରରେ ବନ୍ଦୀ ଇନ୍ଦ୍ରଦରଙ୍କର ସବୁ ରାଗ ମନ୍ତ୍ରୀ ସକଟାର 
ଉପରେ । ସେ ଏପରି ବ୍ୟବସ୍ଥା କଲେ, ଯେପରି ସକଟାର ଏବଂ ତାଙ୍କର ଶହେପୁଅ 
ଧୀରେ ଧୀରେ ଜେଲ ଭିତରେ ମୃତ୍ୟୁବରଣ କରିବେ । 


ସକଟାର ଥୂଲେ ଅତ୍ୟନ୍ତ ବୁଵିମାନ । ପୁଅମାନେ ତାଙ୍କୁ ବୁଝାଇଲେ, “ବାବା ! 
ଦୃଷ୍ଟବୁଦ୍ଦି ରାଜା ଆମ୍ଭମାନଙ୍କୁ ସବଂଶ ମାରିବାକୁ ବସିଛି । ଆପଣ ବଞ୍ଚରହନ୍ତୁ ଏବଂ 
ଏପରି ଅନ୍ୟାୟର ପ୍ରତିଶୋଧ ନିଅନ୍ତୁ ।”” 


ଏଣିକି ପିଲାମାନେ ଆଉ କେହି ଖାଦ୍ୟ ନ ଖାଇ ବାବା ବଞ୍ଚୁବା ପାଇଁ ସାଇତି 
ରଖିଲେ । 


ଯୋଗାନନ୍ଦରୂପୀ ଇନ୍ଦ୍ୁରଦତ୍ର ତେଣେ ଭୋଗବିଜାସରେ ମାତିରହିଲେ । ମନ୍ତ୍ରୀ 
ବରୁରୁଚି ବନ୍ଧୁଙ୍କୁ ସୁଧାରିବା ପାଇଁ କୌଣସି ଉପାୟ ଖୋଜି ପାଇଲେ ନାହିଁ । ଦିନେ 

କଥାସରିତ୍ବ ସାଗରର କାହାଣୀ ୧୦୯ 


ବରୁରୁଚି ରାଜାଙ୍କୁ କହିଲେ, “ବନ୍ଧ ଇନ୍ଦ୍ରଦର ! ତୁମର ଆଜିର ଏ ସୌଭାଗ୍ୟ ପାଇଁ 
ସକଟାର ଦାୟୀ । ଅଥଚ ତୁମେ ତାର ସନ୍ତାନମାନଙ୍କୁ ନିଷ୍କର ଭାବରେ ହତ୍ୟା କଲ । 
ସେ ମଧ୍ଯ ଜେଲଖାନାରେ ସଢୁଛନ୍ତି । ତାଙ୍କୁ ରାଜ୍ଯର ସବୁ ହାଲ୍‌ଚାଲ୍‌ ଜଣାଅଛି । 
ମୋ ବିଚାରରେ ତୁମେ ତାଙ୍କୁ ଅନ୍ୟାୟରେ ଦଣ୍ଡ ଦେଇଛ । ତାଙ୍କୁ ଜେଲ୍‌ରୁ ମୁକୁଳେଇ 
ମନ୍ତ୍ରୀ ପଦରେ ନିଯୁକ୍ତ କରିଦିଅ । ତାହାହେଲେ ରାଜ୍ୟର ମଙ୍ଗଳ ହେବ ।' 


ରାଜା କହିଲେ, ˆ ‘ତୁମେ ଯାହା ଭଲ ଭାବୁଛ କର । 


ବରୁରୁଚି ମନ୍ତ୍ରୀ ସକଟାରଙ୍କୁ ଜେଲଖାନାରୁ ଖଲାସ କରିଆଣିଲେ । ତାଙ୍କୁ 
ସସମ୍ମାନ ମନ୍ତ୍ରୀପଦରେ ନିଯୁକ୍ତ କରାଗଲା । 


ସକଟାର ଅନୁଭବ କଲେ, ଏହା ବରୁରୁଚିଙ୍କର କୃଟବୁଦ୍ଧି । ସେ ମନରେ କୌଣସି 
ପ୍ରକାର ଅସନ୍ତୋଷ ପ୍ରକାଶ ନ କରି ନୀରବରେ କାମ କରିବାକୁ ଲାଗିଲେ । ସେ 
ଜାଣିଥୂ୍‌ଲେ ଯେ, ବରୁରୁଚି ଥ୍ବାଯାଏ ରାଜାଙ୍କର କେହି କୌଣସି କ୍ଷତି କରିପାରିବେ 
ନାହିଁ । 

ଭୋଗବିଳାସରେ ଯୋଗାନନ୍ଦବେଶୀ ରନ୍ଦ୍ରଦର ରାତିଦିନ ବୁଡ଼ିରହିଲେ । ତାଙ୍କର 
ରାଜ୍ୟ ଓ ଶାସନ ପ୍ରତି ଆଦୌ ମନ ରହିଲା ନାହିଁ । ବରୁରୁଚି ବନ୍ଧୁ ଭାବରେ ପଦେ 
ପଦେ ବାଧା ଦେଉଥ୍‌ଲେ ଅଥବା ସାବଧାନ କରିଦେଉଥ୍୍‌ଲେ । ଏଥ୍‌ରେ ରାଜା ଭୟଙ୍କର 
ତାତି ଉଠିଲେ । ସେ ଭାବିଲେ, ମନ୍ତ୍ରୀ ହେବାରୁ ବରୁରୁଚିର ଅହଙ୍କାର ବଢ଼ିଯାଇଛି । 
ତାକୁ ଉଚିତ ଶାସ୍ତି ଦେବାକୁ ହେବ । 


ରାଜା ଗୋପନରେ ମନ୍ତ୍ରୀ ସକଟାରଙ୍କୁ ଡକାଇ ପଠାଇଲେ ଏବଂ ଆଦେଶ 
ଦେଲେ, ˆ ‘ତୁମେ ବରୁରୁଚିକୁ ଗୋପନରେ ହତ୍ୟା କର । ଯେପରି କେହି ଜାଣିପାରିବେ 
ନାହିଁ ।”? 

ବରୁରୁଚିଙ୍କ ପ୍ରତି ମନ୍ତ୍ରୀ ସକଟାର ଥୁଲେ କୃତଜ୍ଞ । ତାଙ୍କରି ଚେଷ୍ଟାରେ ସେ 
ଜେଲଖାନାର ମରଣ ଯନ୍ତ୍ରଣାରୁ ଉଦ୍ଧାର ପାଇଛନ୍ତି ! ତେଣୁ ବରୁରୁଚିଙ୍କୁ ସବୁକଥା କହି 
ନିଜ ଘରେ ଆତ୍ମଗୋପନ କରି ରହିବାର ବ୍ୟବସ୍ଥା କରିଦେଲେ । ରାଜାଙ୍କୁ ବୁଝାଇଦେଲେ 
ଯେ ରାଜାଦେଶ ପାଳନ କରାଯାଉଛି । 


mea mms =~ 


ଭଲ ଲାଗୁ ନ ଥାଏ । ସକଟାର ତାଙ୍କୁ ଧୈର୍ଯ୍ୟ ଧରି ରହିବା ପାଇଁ ବୁଝାଉଥାଆନ୍ତି । 


ଦିନକର କଥା । ରାଜାଙ୍କର ଜଣେ ପୁଅ ହିରଣ୍ୟଗୁପ୍ତ ବଣକୁ ଯାଇଥ୍‌ଲେ ଶିକାର 
କରିବାପାଇଁ ! ମାତ୍ର ତେଣୁ ଫେରିଆସିଲେ ପାଗଳ ହୋଇ । ରାଜ୍ୟର କେତେ କବିରାଜ 
ଚିକିତ୍ସା କଲେ । ହେଲେ କିଛି ଉପକାର ମିଳିଲା ନାହିଁ । 

୧୧୦ ଦେଶ ବିଦେଶର ବୃଢ଼ୀମା” କାହାଣୀ 


ରାଜା ଦିନେ ଅନୁତାପ କରି କହିଲେ, “କେଉଁ କୁକ୍ଷଣରେ ବରୁରୁଚିଙ୍କୁ ହତ୍ୟା 
କରିବା ପାଇଁ ଆଦେଶ ଦେଲି । ସେ ବଞ୍ଚୁଥ୍ଲେ ପୁଅକୁ ଭଲ କରି ଦେଇଥାଆନ୍ତେ । 


ସକଟାର ବିନୀତ ଭାବରେ କହିଲେ, “ମହାରାଜ ! ଯଦି ଆପଣଙ୍କ ଆଦେଶ 
ପାଳନ ନ କରି ବରୁରୁଚିଙ୍କୁ ଜୀବିତ ରଖିଥାଆନ୍ତି ତେବେ ଆପଣ କଂଣ ମୋତେ କ୍ଷମା 
ଦେଇଥାଆନ୍ତେ ?”’ 


ରାଜା କହିଲେ, “ନା, ନା ! ତା” ନୁହେଁ । ମୋର ସେତେବେଳେ ଦୁ୍ଦ୍ଧଦ୍ି 
ଘଟିଥୂଲ। । ବରୁରୁଚି ବଞ୍ଚଥୁଲେ ତୁମକୁ ପୂରସ୍କାର ବ୍ୟବସ୍ଥା କରିଥାଆନ୍ତି ।”? 


ମନ୍ତ୍ରୀ ସକଟାର କହିଲେ, “ “ତେବେ ମହାରାଜ ! ମୋତେ କ୍ଷମା କରନ୍ତୁ । ମୁଁ 
ଆପଣଙ୍କର ଆଦେଶ ପାଳନ କରିନାହିଁ । ମୁଁ ଜାଣିଥ୍ଲି ଯେ, ବରୁରୁଚିଙ୍କୁ ନିଧନ ଆଦେଶ 
ଆପଣଙ୍କର ଅନ୍ତରର ବାଣୀ ନ ଥୁଲା ।” 


ମହାରାଜା ଏତେ ଖୁସି ହୋଇଗଲେ ଯେ, ମନ୍ତ୍ରୀ ସକଟାରଙ୍କୁ କୁଣ୍ଢାଇ 
ପକାଇଲେ । କହିଲେ, “ବନ୍ଧୁ ବରୁରୁଚିଙ୍କୁ ସସମ୍ମାନ ନେଇଆସ  । ˆ 


ବରୁରୁଚି ଆସି ରାଜାଙ୍କ ସମ୍ମୁଖରେ ଉପସ୍ଥିତ ହେବାମାତ୍ରକେ ରାଜାରୂପୀ ଇନ୍ଦ୍ରଦର 
କ୍ଷମା ମାଗିଲେ । ଅତ୍ୟନ୍ତ ବିକଳ ହୋଇ କହିଲେ, ˆ ବନ୍ଧ ! ମୋର ପୁତ୍ରକୁ ଆରୋଗ୍ୟ 
କରିଦିଅ । 

ବରୁରୁଚି କହିଲେ, “ ମନ୍ତ ବଳରେ ମୁଁ ଜାଣିପାରୁଛି ଯେ, ପୁତ୍ର ହିରଣ୍ୟଗୂପ୍ତ 
ତା'ର ବନ୍ଧୁ ପ୍ରତି ବିଶ୍ଵାସଘାତକତା କରି ତାର ଶାପ୍ୟ ଯୋଗୁ ଏପରି ଅବସ୍ଥା ହୋଇଛି । 
ମୋର ମନ୍ତ୍ରଶକ୍ତି ବଳରେ ସେ ଅର୍ଵାଧ୍କ ଆରୋଗ୍ୟ ହୋଇଗଲାଣି । ଏଣିକି ସେ ତାର 
ବନ୍ଧ ପ୍ରତି ଅବିଶ୍ବାସ ଆଚରଣର କାହାଣୀ କହିଲେ ସମ୍ପୂର୍ଣ୍ଣ ଆରୋଗ୍ୟ ହୋଇଯିବ ।” 


ହିରଣ୍ୟଗୁପ୍ତରର ସବୁକଥା ମନେ ପଡ଼ିଗଲା । ସେ କହିବାକୁ ଲାଗିଲା ହଁ 
ଦିନେ ବଣରେ ଶିକାର କରି ବୁଲୁଥଲି । ହଠାତୃଵ ସିଂହ ମାଡ଼ିଆସିବାରୁ ଭୟରେ ଗୋଟିଏ 
ଗଛ ଡାଳରେ ଆଶ୍ରୟ ନେଲି । ଠିକ୍‌ ସେତିକିବେଳେ ଭାଲରୁଟାଏ ମଧ୍ୟ ଜୀବନରକ୍ଷା 
ପାଇଁ ସେଇ ଗଛରେ ଚଢ଼ି ମୋରି ପାଖରେ ବସିଲା । ମହରଗରୁ ଯାଇ କାନ୍ତାରରେ 
ପଡ଼ିବା କଥା । ସିଂହ ହାବୁଡ଼ରୁ ଯାଇ ଭାଲୁ କବଳରେ ପଡ଼ିଲି । ମୁଁ ଖାଲି ଭୟରେ 
ଥରୁଥାଏ । ଭାଲୁ ମୋତେ କହିଲା, “ରାଜପୁତ ! ତୁମେ ଡର ନାହିଁ । ଆମ ଉଭୟଙ୍କୁ 
ସମାନ ବିପଦ । ବର୍ଭମାନ ଆମେ ପରସ୍ତରର ବନ୍ଧୁ ହେଲେ । ତୁମେ ନିର୍ଭୟରେ ମୋ 
ପାଖରେ ବସିରହ । 


ରାତି ଅଧବେଳକୁ ମୋତେ ନିଦ ଲାଗିଲା ! କିନ୍ତୁ ମୁଁ କ'ଣ କରିବି !! ତଳେ 
ସିଂହ ଅପେକ୍ଷା କରି ବସିଛି । ନିଦ ବାଉଳାରେ ପଡ଼ିଗଲେ ପ୍ରାଣଯିବ, ନଚେତ ସିଂହର 

କଥାସରିତ୍ଵବ ସାଗରର କାହାଣୀ ୧୧୯ 


ଖାଦ୍ୟ ହେବି । ମୋର ଦୁଃଖ ଜାଣି ଭାଲୁ କହିଲା, “ବନ୍ଧୁ, ତୁମେ ନିଶ୍ଚିନ୍ତରେ ମୋର 
କୋଳରେ ମୁଣ୍ଡରଖି ଶୋଇଯାଅ । ମୁଁ ତୁମକୁ ଜଗିଛି । 


ବାସ୍‌ ! ତାପରେ ମୁଁ ଶୋଇଗଲି । ପରେ ଶୁଣିଲି, ସିଂହ କୁଆଡ଼େ ଭାଲୁକୁ 
ପରାମର୍ଶ ଦେଲା, ମୋତେ ତଳକୁ ପେଲିଦେବା ପାଇଁ । ସିଂହ କହିଲା“ ମଣିଷକୁ 
ଖାଇ ମୁଁ ଚାଲିଯିବି । ତୁ ନିଶ୍ଚିନ୍ତରେ ସକାଳୁ ଓହ୍ଲାଇ ଚାଲିଯିବୁ ।”” 


ବନ୍ଧ ପ୍ରତି ଅବିଶ୍ବାସ କରିବ ନାହିଁ ବୋଲି ଭାଲୁ ସିଂହ କଥାରେ ରାଜି ହେଲାନାହିଁ । 
କେତେ ସମୟ ପରେ ମୋର ନିଦ ଭାଙ୍ଗିଗଲା । ଭାଲୁ କହିଲା, “ବନ୍ଧୁ ! 


NI es 


ଏଥର ମୋର ପାଳି । ମୁଁ ଟିକିଏ ଶୋଇପଡୁଛି । ତୁମେ ଜଗିକରି ବସ ।”” ଭାଲୁର 
ତ” ବଡ଼ ବଡ଼ ନଖ । ସେ ଗଛଡାଳରେ ନଖ ପୋତି ଶୋଇଗଲା । 


ଏହି ସମୟରେ ଗଛ ତଳୁ ସିଂହ ମୋତେ କହିଲା, “ହେ ମଣିଷ ! ଭାଲୁକୁ 
ବିଶ୍ଵାସ ନାହିଁ । ତାକୁ ପେଲିଦେଲେ ମୁଁ ଖାଇକରି ଚାଲିଯିବି । ନଚେତ୍ଵ ମୁଁ ଚାଲିଗଲେ 
ସେ ତୋତେ ଖାଇବ ।” 


କାହିଁକି କେଜାଣି ସିଂହ କଥାରେ ମୁଁ ବିଶ୍ଵାସ କରିଗଲି । ଭାଲୁକୁ ପେଲିଦେଲି । 
ମାତ୍ର ଗଛଡାଳରେ ନଖ ଫୁଟାଇ ରଖିଥ୍ବାରୁ ସେ ପଡ଼ିଲା ନାହିଁ । ସେ ମୋତେ ଅଭିଶାପ 
ଦେଇ ଚାଲିଗଲା ‘ବନ୍ଧୁ ପ୍ରତି ଅବିଶ୍ମାସ ଆଚରଣ କରିବାରୁ ପାଗଳ ହୋଇଯିବୁ । 
ଯେତେବେଳେ ତୋର ଅବିଶ୍ଵାସର କାହାଣୀ ଅନ୍ୟମାନଙ୍କ ଆଗରେ କହିବୁ, ସେତେବେଳେ 
ଭଲ ହୋଇଯିବୁ ।” 


ରାଜପୁତ୍ର ହିରଣ୍ୟଗୁପ୍ତ ସୁୟ ହୋଇଗଲେ । ଏଣିକି ବରୁରୁଚି ସେ ରାଜ୍ୟରେ 
ଆଉ ରହିବାକୁ ଇଛା କଲେ ନାହିଁ । ସହପାଠୀ ହୋଇ ମଧ୍ଯ ସେ ବନ୍ଧୁ ଆଦେଶରେ 
ନିଧନ ହେବାକୁ ଯାଉଥ୍‌ଲା । ସେ ତୀର୍ଥ କରି ବାହାରିଗଲା । 


ବରୁରୁଚି ଚାଲିଗଲା ପରେ ରାଜା ଯୋଗାନନ୍ଦ ଏକୁଟିଆ ରହିଗଲେ । ମନ୍ତ୍ରୀ 
ସକଟାର ଭାବିଲେ, ପ୍ରତିଶୋଧ ନେବାର ଏହା ହେଉଛି ଅପୂର୍ବ ସୁଯୋଗ । ମାତ୍ର 
ନେବେ କେଉଁ ଉପାୟରେ ? 


ପ୍ରକୃତ ଯୋଗାନନ୍ଦଙ୍କ ପୁଅ ଚନ୍ଦ୍ରଗୁପ୍ତ ଛଦ୍ମବେଶୀ ଯୋଗାନନ୍ଦଙ୍କ ଭୟରେ ରାଜ୍ୟ 
ବାହାରେ କାଳ କାଟ୍ରଛନ୍ତି । ତାଙ୍କୁ କୌଣସି ଉପାୟରେ ସିଂହାସନରେ ବସାଇବାକୁ 
ହେବ । କାରଣ ଏହି ସିଂହାସନର ପ୍ରକୃତ ଉତ୍ତରାଧ୍୍‌କାରୀ ହେଉଛନ୍ତି ଚନ୍ଦ୍ରଗୁପ୍ତ । 


ଦିନେ ରାସ୍ତାରେ ଯାଉ ଯାଉ ସକଟାର ଦେଖିଲେ, ଜଶେ ବ୍ରାହ୍ମଣ ରାସ୍ତା କଡ଼ରେ 
କୃଶ ମୂଳ ଉପାଡ଼ିବାରେ ବ୍ୟସ୍ତ । ସକଟାରଙ୍କ ଆଗ୍ରହ ବଢ଼ିଲା । ସେ ପାଖକୁ ଯାଇ 
ପଚାରିଲେ, “ହେ ବ୍ରାହ୍ମଣ ! ରାସ୍ତାରେ ଏ କୁଶମୂଳ ଉପାଡ଼ୁଛ କାହିଁକି ??? ସେଇ 

୧୧୨ ଦେଶ ବିଦେଶର ବୃଢ଼ୀମା” କାହାଣୀ 


ବ୍ରାହ୍ମଣଙ୍କ ନାମ ଚାଣକ୍ୟ । ସେ ଉତ୍ତର ଦେଲେ, “ ' ଉପାଡ଼ିବି ନାହିଁ କାହିଁକି ? କୃଶଘାସ 
ମୋ ପାଦରେ କଣ୍ଟା ପରି ଫୁଟିଯାଉଛି । ଏହି ଅଞ୍ଚଳକୁ କୁଶଶୂନ୍ଯ କରିବି ।”? 


ସକଟାର ଆଳାପ କରି ଜାଣିଲେ, ବ୍ରାହ୍ମଣ ଚାଣକ୍ୟ କେବଳ ପଡଶ୍ଡିତ ନୁହଁନ୍ତି, 
ଜଣେ ଦୂଢ଼ପ୍ରତିଜ୍ଞ ଏବଂ କ୍ରୋଧୀ ବ୍ୟଗ୍ତି । ଯୋଗାନନ୍ଦଙ୍କୁ ନିପାତ କରିବା ପାଇଁ ଏହି 
ବ୍ରାହ୍ମଣ ଉପଯୁକ୍ତ ସହାୟକ ହେବେ । 


ଏହି ସମୟରେ ରାଜାଙ୍କ ପ୍ରାସାଦରେ ଶ୍ରାଦ୍ଧ ଉତ୍ସବ ହେଉଥାଏ ! ସକଟାର 
ଚାଣକ୍ୟଙ୍କୁ ନିମ ନ୍ତରଣ କଲେ ପ୍ରଧାନ ଅତିଥୁ ହେବା ପାଇଁ । 


ମନ୍ତ୍ରୀଙ୍କ ପରାମର୍ଶ ଅନୁସାରେ ଯୋଗାନନ୍ଦ ଚାଣକ୍ୟକୁ ବରଣ କରିନେଲେ । 
ଏଣେ କୌଶଳ କ୍ରମେ ସକଟାର ଅନ୍ୟ କାର୍ଯ୍ୟ ଛଳରେ ରାଜଧାନୀର ବାହାରକୁ 
ଚାଲିଗଲେ । ଶ୍ରାଦ୍ବଦିନ ଚାଣକ୍ୟ ପ୍ରଧାନ ଅତିଥ୍‌ ଆସନରେ ବସିଥାଆନ୍ତି । ଅଥଚ 
ରାଜପୁତ୍ର ରାଜପୁରୋହିତଙ୍କୁ ପ୍ରଧାନ ଅତିଥ୍‌ ଭାବରେ ବରଣ କରି ଆଣିଥାଆନ୍ତି । 


ରାଜ ପୁରୋହିତ ଏବଂ ଚାଣକ୍ୟଙ୍କ ମଧ୍ୟରେ ବିବାଦ ହେଲା । ରାଜପୁତ୍ର ଚୁଟିଧରି 
ଚାଣକ୍ୟକୁ ବାହାର କରିଦେଲେ । 


ଅପମାନିତ ଚାଣକ୍ୟ ଶପଥ ନେଲେ । ଏହି ଅପମାନର ପ୍ରତିଶୋଧ ନ ନେଲା 
ପର୍ଯ୍ୟନ୍ତ ଚୁଟି ବନ୍ଧାଯିବ ନାହିଁ । ତେଣେ ମନ୍ତ୍ରୀ ସକଟାର ଚନ୍ଦ୍ରଗୁପ୍ତଙ୍କୁ ଡାକି ଆଣି ନିଜ 
ଘରେ ମନ୍ତ୍ରଣା କରୁଥାଆନ୍ତି । ଏତିକିବେଳେ ଚାଣକ୍ୟ ଯାଇ ସେଠାରେ ପହଞ୍ଚଲେ । 
ଚାଣକ୍ୟଙ୍କୁ ଚନ୍ଦ୍ରଗୁପ୍ତ ପ୍ରଣାମ କଲେ । 


ସକଟାର ପଚାରିଲେ, “ତମେ କଂଣ ଏହି ବ୍ରାହ୍ମଣଙ୍କୁ ଜାଣ ?”” ଚନ୍ଦ୍ରଗୁପ୍ତ 
କହିଲେ, ' ଚାଣକ୍ୟ ମୋର ଗୁରୁଦେବ । ମୁଁ ତାଙ୍କର ଆଦେଶକୁ ଅପେକ୍ଷା କରିଛି ।” 


ସକଟାର ସୁଖୀ ହେଲେ । ଉଭୟଙ୍କର ଲକ୍ଷ୍ୟ ତାହାହେଲେ ଏକ । ଚାଣକ୍ୟଙ୍କ 
ପରାମର୍ଶରେ ଚନ୍ଦ୍ରଗୁପ୍ତ ଯୋଗାନନ୍ଦଙ୍କ ପ୍ରାସାଦକୁ ଆକ୍ରମଣ କଲେ । 


ପ୍ରନାଗଣ ଓ ପାରିଷଦମାନେ ଛଦ୍ଧବେଶୀ ରାଜାଙ୍କ ଉପରେ ଅସନ୍ତୁଷ୍ଟ ଥ୍‌ଲେ । 
ସେମାନେ ଚନ୍ଦ୍ରଗୁପ୍ତଙ୍କୁ ସ୍କାଗତ କଲେ । ରାଜଧାନୀ ଅଧ୍‌କାର କରି ଚନ୍ଦ୍ରଗୁପ୍ତ ଯୋଗାନନ୍ଦ 
ଏବଂ ତାଙ୍କର ସନ୍ତାନମାନଙ୍କୁ ଜେଲଖାନାରେ ବନ୍ଦୀ କଲେ । 


ଚନ୍ଦ୍ରଗୁପ୍ତ ରାଜା ହୋଇ ରାଜ୍ୟ ପରିଚାଳନା କଲେ । 
ମନ୍ତ୍ରୀ ସକଟାରଙ୍କ ଉଦ୍ଦେଶ୍ୟ ପୂର୍ଣ୍ଣ ହେଲା । ସେ ତୀର୍ଥ କରି ବାହାରିଗଲେ । 


CERRO 

ଦଇ ରାଣୀଙ୍କ କାହାଣୀ 


ପୂର୍ବ କାଳର କଥା । 
ଇରାବତୀ ନାମରେ ରାଜ୍ୟଟିଏ ଥୁଲା । 
ସେହିଠାରେ ରାଜୁତି କରୁଥାଆନ୍ତି ରାଜା 
ପରି ତ୍ୟାଗସେନ । ପ୍ରଜାମାନେ 
ସୁଖରେ ଥାଆନ୍ତି । ରାଜା ଥୁଲେ 
ପ୍ରବଳ ପ୍ରତାପୀ । ତେଣୁ 
ପାଖପଡ଼େୋଶୀ ରାଜାମାନେ ସାହସ 
କରୁ ନ ଥଲେ ତାଙ୍କ ସହିତ ଶତ୍ରୁତା 
କରିବ। ପାଇଁ । ରାଜାଙ୍କର 
ଦୁରରାଣୀ । ବଡ଼ରାଣୀ ମନୋରମା 


ଏବଂ ସାନରାଣୀ କାବ୍ଯାଳଙ୍କାରା । ଦୁଇରାଣୀ ରୂପରେ ଗୁଣରେ ଖୁବ୍‌ ସୁନ୍ଦରୀ । 
ସେମାନେ ମନଦେଇ ରାଜାଙ୍କୁ ସେବା କରୁଥାଆନ୍ତି । 


ଏତେ ସୁଖ ମଧ୍ଯରେ ରାଜାରାଣୀଙ୍କ ମନରେ ଆଦୌ ଶାନ୍ତି ନ ଥାଏ । କାହିଁକି ନା 
ରାଜାଙ୍କର କୁଳ ଉଜ୍ଵଳ କରିବା ପାଇଁ ସନ୍ତାନଟିଏ ନାହିଁ । ଦୁଇରାଣୀ କେତେ ବ୍ରତ, ଉପବାସ 
କରୁଥାଆନ୍ତି । ରାଜାଙ୍କର ମନରେ ସବୁବେଳେ ଦୁଃଖ । ଏତେବଡ଼ ରାଜ୍ୟର ଉତ୍ତରାଧ୍କାରୀ 
କିଏ ହେବ ? ରାଜ୍ୟର ଶାସନଭାର କାହାକୁ ଦେଇ ସେ ଶାନ୍ତିରେ ଆଖି ବୁଜିବେ ? 

ରାଜା ଥ୍ଲେ ଚଶ୍ଡୀଙ୍କର ଭକ୍ତ । ପ୍ରତିଦିନ ଚଶ୍ଡୀଙ୍କର ପୂଜା ନ କଲେ ରାଜା 
ଶାନ୍ତି ପାଉ ନ ଥୁଲେ । ଅତି ବିକଳ ହୋଇ ରାଜା ଚଷ୍ତୀଙ୍କୁ ପ୍ରାର୍ଥନା କରନ୍ତି କୋଳରେ 
ସନ୍ତାନଟିଏ ଦେବାପାଇଁ । ଦିନେ ରାଜା ଚଡ୍ତୀଙ୍କ ମନ୍ଦିରରେ ଅଧ୍‌ଆ ପଡ଼ିଥ୍‌ଲେ । 
ଅଖିଆ ଅପିଆ ଚଶ୍ଡୀଙ୍କର ଆସନ ଟଳିଲା । ସେ ରାଜାଙ୍କୁ ସ୍ବପ୍ନରେ ସାକ୍ଷାତ ଦେଇ 
କହିଲେ, “ବସ ! ଏ ଦୃଇଟି ଫଳ ଦୁର ରାଣୀଙ୍କୁ ଦେବୁ । ସେମାନେ ଯଥା ସମୟରେ 
ସନ୍ତାନବତୀ ହେବେ । 

ରାଜାଙ୍କର ନିଦ ଭାଙ୍ଗିଗଲା । ସେ ଦେଖିଲେ, ସତକୁ ସତ ତାଙ୍କ ପାଖରେ ଦୃଇଟି 
ଫଳ ଥୁଆ ହୋଇଛି । ସେ କୃତକୃତ୍ୟ ହୋଇ ଚସ୍ତୀଙ୍କ ଉଦ୍ଦେଶ୍ୟରେ ପ୍ରଣାମ ଜଣାଇଲେ । 

ରାଜା ଫେରିଆସିଲେ ନଅରକୁ । ଦୃଇରାଣୀଙ୍କୁ ପାଖକୁ ଡାକି ସ୍ଵପ୍ନ ବ୍ରରାନ୍ତ 
କହିଲେ । ସେମାନଙ୍କର ଆନନ୍ଦ ଦେଖେ କିଏ ? ବ୍ୟାକୁଳ ହେଲେ ଦେବୀଙ୍କର ଫଳ 
ଲାଭ କରିବା ପାଇଁ । ରାଜା ସେମାନଙ୍କୁ ସାନ୍ଧନା ଦେଇ କହିଲେ, ˆ ବ୍ୟସ୍ତ ହୃଅନାହିଁ । 
ଠିକ୍‌ ସମୟରେ ତୁମ ପାଖରେ ଫଳଟି ପହଞ୍ଚବ ।” 

୧୧୪ ଦେଶ ବିଦେଶର ବୁଢ଼ୀମା' କାହାଣୀ 


ରାଜା ପ୍ରଥମଦିନ ବଡ଼ରାଣୀଙ୍କ ମହଲରେ ବିଶ୍ରାମ କଲେ । ତାଙ୍କୁ କହିଲେ, 
“ତୁମେ ସ୍କାନ ସାରି ଠାକୁରାଣୀଙ୍କୁ ପୂଜା କରିବା ପରେ ଫଳଟି ଗ୍ରହଣ କରିବ । 


ବଡ଼ରାଣୀ ସେହି ଅନୁସାରେ ଫଳଟି ଆଣି ଖାଇଦେଲେ । ଆର ଫଳଟି ରାଜା 
ତକିଆ ତଳେ ଥୋଇ ଶୋଇପଡ଼ିଲେ । ବଡ଼ରାଣୀ ମନୋରମା ତାହା ଲକ୍ଷ୍ୟ କରିଥୂଲେ । 
ହଠାତ୍ଵ ତାଙ୍କ ମନରେ ସାନରାଣୀ ପ୍ରତି ତ୍ତର୍ଷା ହେଲା । ସେ ବିଚାରିଲେ, “ଆର 
ଫଳଟି ସେ ଖାଇଦେଲେ ତାଙ୍କର ଦୃଇଟି ସନ୍ତାନ ଆସିବେ । ସେ ହେବେ ରାଜାଙ୍କର 
ଅତ୍ୟନ୍ତ ପ୍ରିୟ । ପୁଅ ନ ହେଲେ ସାନରାଣୀଙ୍କୁ କେହି ପଚାରିବେ ନାହିଁ ।'? 


ସତକୁ ସତ ମନୋରମା ରାଜାଙ୍କ ତକିଆତକୁ ଫଳଟି ଆଣି ଖାଇଦେଲେ । 


ସକାଳୁ ଉଠି ରାଜା ଯେତେବେଳେ ସାନରାଣୀଙ୍କ ମହଲକୁ ବାହାରିଲେ, 
ତକିଆତକୁ ଫଳଟି ଖୋଜିଲେ । ଫଳଟି କାହିଁ ବୋଲି ବଡ଼ରାଣୀଙ୍କୁ ରାଜା ପଚାରିଲେ । 
ବଡ଼ରାଣୀ ମନରେ ହସ ଫ୍ରଟାଇ ଉତ୍ତର ଦେଲେ, “ ମହାରାଜ ! ଫଳଟି ଭାରୀ ସୁଆଦ 
ଲାଗିଲା । ତେଣୁ ଆର ଫଳଟି ଖାଇଦେଲି ।” 


ରାଜାଙ୍କର ମନଟି ଶୁଖିଗଲା । ଅତ୍ଯନ୍ତ ଦୁଃଖରେ ସେ ଭାଙ୍ଗି ପଡ଼ିଲେ । 
ସାନରାଣୀଙ୍କୁ ଏବେ କି ଜବାବ ଦେବେ !! ବଡ଼ରାଣୀ ମନୋରମାଙ୍କ ହୃଦୟରେ ଏତେ 
କପଟତା ଅଛି ବୋଲି ସେ ଅବା କିପରି ଅନୁମାନ କରିବେ !! 


ରାଜା ଯାଇ ପହଞ୍ଚଲେ ସାନରାଣୀ କାବ୍ୟାଳଙ୍କାରାଙ୍କ ମହଲରେ । ରାଣୀ ଓ 
ଦାସୀମାନେ ରାଜାଙ୍କୁ ଅତ୍ୟନ୍ତ ଆଦରରେ ପାଛୋଟି ନେଲେ । ଯତ୍ର ସହିତ ଚର୍ଚ୍ଚା 
କଲେ । ହେଲେ ରାଜାଙ୍କ ମନରେ ସୂଖ ନ ଥାଏ । ସାନରାଣୀ ବିଚଳିତା ହୋଇ 
ପଚାରିଲେ—“ ମହାରାଜ ! ଆପଣଙ୍କ ମନରେ ସରାଗ କାହିଁକି ନାହିଁ ୨ ମୋତେ 
ସବୁକଥା ଖୋଲି କରି କହନ୍ତୁ ।” 


ରାଜା ବଡ଼ରାଣୀଙ୍କର ବ୍ୟବହାର କଥା ବର୍ଣ୍ଣନା କଲେ । ସାନରାଣୀ କେତେ 
ଆଶାରେ ଦେବୀଙ୍କର ଫଳ ପାଇବା ପାଇଁ ଅପେକ୍ଷା କରି ସ୍ଵପ୍ନ ଦେଖୁଥ୍‌ଲେ, ସେ ଏଣିକି 
ମାଆ ହେବେ । ତାଙ୍କର କୋଳରେ ସନ୍ତାନଟିଏ ହସି ଉଠିବ ! ତାଙ୍କର ସବୁ ସ୍ଵପ୍ନ 
ଉଭେଇଗଲ। । ସେ ନିଜର ଭାଗ୍ୟକୁ ନିନ୍ଦାକରି କାନ୍ଦିବାକୁ ଲାଗିଲେ । 


ଏଇମିତି କେତେ ମାସ ଚାଲିଗଲା । ବଡ଼ରାଣୀ ମନୋରମାର କୋଳରେ ଜନ୍ମ 
ହେଲେ ଯାଆଁଳା ସନ୍ତାନ ଦୁଇଟି । ଦେଖିବାକୁ ଚନ୍ଦ୍ରଦଦିଆ ପରି । ଏତେକାଳ ପରେ 
ରାଜା ଘରେ ପୁଅ ହୋଇଛି । ରାଜମହଲରେ କେତେ ଉତ୍ସବ ଅନୁଷ୍ଠାନ ହେଲା । 
ପୁଅର ମାଆ ବୋଲି ସମସ୍ତଙ୍କର ଆଖି ବଡ଼ରାଣୀଙ୍କ ଉପରେ । ରାଜା ମଧ୍ଯ ଏହି 
ଉତ୍ସସରେ ଏପରି ମାତିଗଲେ ଯେ, ସାନରାଣୀଙ୍କୁ ସୁଦ୍ଧା ସ୍ମରଣ କଲେନାହିଁ । ଦୈବର 
ଲିଖନ, କେ କରିବ ଆନ | 

କଥାସରିତ ସାଗରର କାହାଣୀ ୧୧୫ 


ଦୁଇ ପୁଅଙ୍କର ନାଁ ଦିଆହେଲା ! ବଡ଼ପୁଅର ଆଖି ଦୃଇଟି ଠିକ୍‌ ପଦ୍ମ ଫୁଲପରି, 
ତାର ନାମ ରଖାଗଲା ଇନ୍ଦୀବରସେନ । ଦ୍ଵିତୀୟ ପୁଅଟି ସାନରାଣୀଙ୍କ କୋଳରେ 
ଆସିଥାଆନ୍ତା । ଭାଗ୍ଯର ବିଡ଼ମ୍ବନା !! ତାହା ହୋଇପାରିଲା ନାହିଁ । ରାଜା ତାର 
ନାମ ରଖିଲେ ଅନିଛ୍ଛାସେନ । 


ଏଣିକି ବଡ଼ରାଣୀ ମନୋରମା ପୁତ୍ର ଗର୍ବରେ ବାଟ ଚାଲୁଥାନ୍ତି । ତାଙ୍କରି କଥାରେ 
ରାଜା ପରିଚାଳିତ । ସାନରାଣୀ ଅବହେଳିତା ହୋଇ ଅତ୍ଯନ୍ତ ଦୁଃଖରେ ଥାଆନ୍ତି । 


ଦିନକର କଥା । ଦୁଇ ରାଜକୁମାର ଖେଳିବା ଅବସରରେ ସାନରାଣୀଙ୍କ ମହଲ 
ଆଡ଼େ ମାଡ଼ିଗଲେ । ପୁଅ ଦୁହିଁଙ୍କୁ ଦେଖି ସାନରାଣୀଙ୍କର କେତେ ଆନନ୍ଦ । ଦ୍ରହିଙ୍କୁ 
କୋଳ କରି ଗେଲ କରିବାକୁ ଲାଗିଲେ । ଏତିକିବେଳେ ବଡ଼ରାଣୀଙ୍କର ଦାସୀ ସେଠାରେ 
ହାଜର । ସେ ଜୋର କରି ଦୁଇପୁଅଙ୍କୁ ଛଡ଼ାଇ ନେଇଗଲା । ଧୀରେ ଧୀରେ ଶୁଣାଇ 
ଦେଇଗଲା — ' ଆଣକୃଡ଼ା ନଜର ପଡ଼ିଲେ ପୁଅ ଦୁହିଁଙ୍କର ଅମଙ୍ଗଳ ହେବ । 


ସାନରାଣୀ ଅନୁତାପରେ ଭାଙ୍ଗି ପଡ଼ିଲେ । ଶ୍ତର୍ଷାରେ ତାଙ୍କର ହୃଦୟ ଜଳିବାକୁ 
ଲାଗିଲା । ସେହିଦିନୁ ସେ ଆଉ କେବେହେଲେ ପୁଅ ଦୁହିଁଙ୍କ ଆଡ଼େ ଚାହିଁ ନାହାନ୍ତି । 
କିନ୍ତୁ ଭର୍ଷାରେ ସବୁବେଳେ ସେମାନଙ୍କର ଅମଙ୍ଗଳ ଚିନ୍ତା କରିଛନ୍ତି । ମନକୁ ଯେତେ 
ବୁଝାଇଲେ ମଧ୍ଯ ତାହା ଆୟର ହୁଏନାହିଁ । 


ଚାହୁଁ ଚାହୁଁ କୋଡ଼ିଏ ବର୍ଷ ଅତୀତ ହୋଇଗଲା । ରାଜକୁମାର ଦୁହେଁ ଏଣିକି 
ଯୁବକ । ନାନା ଶାସ୍ତ୍ର ଓ ଶସ୍ତବିଦ୍ୟାରେ ନିପୁଣ । ଦିନେ ଦୁଇଭାଇ ମହାରାଜାଙ୍କ 
ପାଖରେ ପ୍ରସ୍ତାବ କଲେ“ ପିତା ! ଆମଙ୍କୁ ଦିଗ୍ବିଜୟ ପାଇଁ ଅନୁମତି ଦିଅନ୍ତୁ । 
ଦେଶ ଭ୍ରମଣର ଅନୁଭୂତି ସହିତ ରାଜ୍ୟଜୟର ଗୌରବ ମଧ୍ଯ ମିଳିବ । 


ରାଜା ଦୃଇ ସନ୍ତାନଙ୍କର ଯୋଗ୍ୟତା ବିଷୟରେ ନିଃସନ୍ଦେହ ଥ୍‌ଲେ । ପିତାଙ୍କର 
ଅନୁମତିକ୍ରମେ ଏକ ସେନାବାହିନୀର ନେତୃତ୍ଵ ନେଇ ଦୁଇ ଭାଇ ବାହାରି ପଡ଼ିଲେ । 
ବିଦାୟ ବେଳରେ ମହାରାଜ ପରିତ୍ୟାଗସେନ ଦୃଇପୁଅଙ୍କୁ ଆଶୀର୍ବାଦ କରି କହିଲେ, 
“ତମେ ଦୁହେଁ ମା” ଚଶ୍ଡୀଙ୍କର କୃପାରେ ଜନ୍ମ ଗ୍ରହଣ କରିଛ । ବାଟରେ ବିପଦ ପଡ଼ିଲେ 
ତାଙ୍କୁ ସ୍ମରଣ କରିବ । ସେ ତୁମଙ୍କୁ ରକ୍ଷା କରିବେ ।” 


ଏକ ବିଶାଳ ସେନାବାହିନୀର ନେତୃତ୍ଵ ନେଇଥାଆନ୍ତି ଦୁଇ ରାଜକୁମାର । 
ପ୍ରଥମେ ସେମାନେ ପୂର୍ବଦିଗକୁ ମାଡ଼ିଚାଲିଲେ ! ଯେତେ ରାଜ୍ୟ ଅତିକ୍ରମ କଲେ, ସେହି 
ଦେଶର ରାଜାମାନେ ହେଲେ ନତମସ୍ତକ । ଦୃଇଭାଇଙ୍କ ନିକଟରେ ବଶ୍ୟତା ସ୍ଵୀକାର 
କଲେ । ଦୃଇ ରାଜକୁମାରଙ୍କ ଦିଗ୍ବିଜୟର କାହାଣୀ ରାଜଧାନୀ ଇରାବତୀ ନଗରୀରେ 
ପହଞ୍ଚୁଥାଏ । ରାଜା ଓ ବଡ଼ରାଣୀଙ୍କର ଆନନ୍ଦ ଦେଖେ କିଏ ? ଗାଜ୍ଯସାରା ଉତ୍ସବ 
ପାଳନ କରାଯାଉଥାଏ । କିନ୍ତୁ ଏହି ଆନନ୍ଦ ଉତ୍ସବରେ କେବଳ ଭାଗ ନ ଥାଏ 

୧୧୬ ଦେଶ ବିଦେଶର ବୃଢ଼ୀମା’ କାହାଣୀ 


ସାନରାଣୀଙ୍କର ! କେହି ତାଙ୍କୁ ପଚାରନ୍ତି ନାହିଁ । ଦିନକୁ ଦିନ ସାନରାଣୀ କାବ୍ୟାଳଙ୍କାରା 
ଇର୍ଷା ଓ କ୍ରୋଧରେ ଭାଙ୍ଗି ପଡ଼ୁଥାଆନ୍ତି । ତାଙ୍କର ଅଶାନ୍ତି ବଢ଼ି ବଢ଼ି ଚାଲିଥାଏ । 


ଦିନେ ସାନରାଣୀ ମହାମନ୍ତ୍ରୀଙ୍କୁ ଡକାଇ ପଠାଇଲେ । ମହାମନ୍ତ୍ରୀ ଥୁଲେ ସାନ 
ରାଣୀଙ୍କ ପ୍ରତି ଅତ୍ୟନ୍ତ କ୍ୂତଜ୍ଞ, କାରଣ ଏକଦା ରାଜନିଗ୍ରହରୁ ସେ ତାଙ୍କୁ ସପା କରିଥ୍ଲେ । 


ମହାମନ୍ତ୍ରୀ ସାନରାଣୀଙ୍କୁ ସମ୍ମାନ ଜଣାଇ ଡାଜକିବାର କାରଣ ପଚାରିଲେ । 
ସାନରାଣୀ ଅତ୍ୟନ୍ତ ଗୋପନରେ ନିଜର ମନୋଭାବ ପ୍ରକାଶ କଲେ । ସନ୍ତାନଗର୍ବିତା 
ସଉତୁଣୀର ଅଭିମାନ ସେ ଆଉ ସହ୍ୟ କରିପାରୁ ନାହାନ୍ତି । ସେଥ୍‌ରେ ରାଜା ମଧ୍ଯ 
ତାଙ୍କଠାରୁ ଦୂରେଇ ଗଲେଣି । ସେ ଇଚ୍ଛା କରନ୍ତି, ଏହାର ଚରମ ପ୍ରତିଶୋଧ ନେବେ । 


ରାଣୀଙ୍କର ପ୍ରସ୍ତାବ ଶୁଣି ମହାମନ୍ତ୍ରୀ ଭୟରେ ଚମକି ପଡ଼ିଲେ । ରାଣୀଙ୍କର 
ପ୍ରସ୍ତାବ ହେଲା —ରାଜାଙ୍କର ଦସ୍ତଖତ ମୋହର ଜାଲ କରି ଆଦେଶ ପଠାଇବାକୁ ହେବ 
ସମସ୍ତଙ୍କ ଅଜାଣତରେ । ଚିଠିପାଇ ସାମନ୍ତମାନେ ଯେପରି ଦୁଇ ରାଜକୁମାରଙ୍କୁ ସଙ୍ଗେ 
ସଙ୍ଗେ ହତ୍ୟା କରନ୍ତି । 


ମହାମନ୍ତ୍ରୀ କହିଲେ“ ମହାରାଣୀ ! ଏହି ନୃଶଂସ କାର୍ଯ୍ୟ ଦିନେ ହେଲେ 
ପ୍ରକାଶିତ ହେବ । ସେତେବେଳେ ପରିଣାମ ହେବ ଫାଶୀକାଠରେ ଝୁଲିବା । କେହି 
ଆପଣଙ୍କୁ କ୍ଷମା ଦେଇପାରିବେ ନାହିଁ ।”? 


ସାନରାଣୀ କହିଲେ“ ସେଥ୍ପାଇଁ ତୁମେ ବ୍ୟସ୍ତ ହୁଅନାହିଁ । ଏପରି 
ଅବହେଳିତ ଜୀବନ ଯାପନ କରିବା ଅପେକ୍ଷା ବରଂ ଫାଶୀକାଠରେ ଝୁଲିବା ଭଲ । 
ମାତ୍ର ତା'ପୂର୍ବରୁ ଦର ରାଜକୁମାରଙ୍କର ଜୀବନ ଦୀପ ଲିଭାଇଦେବାକୁ ମୁଁ ଇଚ୍ଛା କରେ । 


ମହାମନ୍ତ୍ରୀ ଆଉ କଂ ଣ କରିବେ । ରାଣୀଙ୍କ ଇଛାନୁଯାୟୀ ରାଜାଙ୍କର ଦସ୍ତଖତ 
ମୋହର ଜାଲ କରି ଅତ୍ୟନ୍ତ ଗୋପନରେ ରାଜାଦେଶ ପଠାଇଦେଲେ । 


ସେହି ସମୟରେ ଦୁଇ ରାଜକୁମାର ଚାନ୍ଦାବାର ସହରରେ ଡେରା ପକାଇଥାନ୍ତି । 
ସେନାପତି ସାମନ୍ତରାଜା ଓ ସୈନ୍ୟମାନେ କିଛିଦିନ ବିଶ୍ରାମ କରି ପୁନର୍ବାର ଅଭିଯାନ 
ଆରମ୍ଭ କରିବେ । 


ହଠାତ୍ଵ ରାଜକୀୟ ଗୋପନ ଆଦେଶନାମା ଶିବିରରେ ପହଞ୍୍‌ଗଲା । ସେନାପତି 
ସାମନ୍ତମାନଙ୍କର ଏକ ଗୋପନ ସଭା ଆହ୍ଵାନ୍‌ କଲେ । ରାଜାଙ୍କର ଆଦେଶ ତୁରନ୍ତ 
ଦୁଇ ରାଜକୁମାରଙ୍କୁ ହତ୍ୟା କରି ଖବର ପଠାଇବାକୁ ହେବ । ଏ କି ଭୟଙ୍କର 
ଆଦେଶ !! ହଠାତ୍ଵ କେହି ବିଶ୍ଵାସ କରିବାକୁ ପ୍ରସ୍ତୃତ ନୁହଁନ୍ତି । ମାତ୍ର ଉପାୟ କ'ଣ ? 
ରାଜାଙ୍କର ଦସ୍ତଖତ ମୋହର ଯେ ଅଭ୍ରାନ୍ତ ! ତେଣୁ ସାମନ୍ତମାନେ ନିଷ୍ଠରି କଲେ ରାତି 
ପାହିଲେ ରାଜାଦେଶ ପାଳନ କରାଯିବ ! 

କଥାସରିତ ସାଗରର କାହାଣୀ ୧୧୭ 


ସେତେବେଳକୁ ମଧ୍ଯରାତ୍ରିର ଘନ ଅନ୍ଧକାର । ଶିବିରମାନଙ୍କରେ ସମସ୍ତେ ବିଶ୍ରାମ 
କରୁଥାଆନ୍ତି । ଦୁଇ ରାଜକୁମାର ମଧ୍ଯ ନିଶ୍ଚିନ୍ତରେ ନିଦ୍ରା ଯାଇଥାଆନ୍ତି । ମାତ୍ର ଏଶେ 
ଜଣେ ବୃଦ୍ଧ ସାମନ୍ତଙ୍କ ଆଖିରେ ନିଦ ନାହିଁ । ଦୁଇ ରାଜକୁମାରଙ୍କ ପ୍ରତି ତାଙ୍କର ଦୟା 
ହେଲା । ରାଜାଙ୍କର ଏପରି ଅନ୍ୟାୟ ଆଦେଶ ସେ କାର୍ଯ୍ୟକାରୀ କରାଇ ଦେବେ ନାହିଁ । 
ସେହି ନିର୍ଜନ ରାତିରେ ବୃଦ୍ଧ ସାମନ୍ତ ଯାଇ ରାଜକୁମାରଙ୍କ ଶିବିରରେ ପହଞ୍ଚଲେ । ଅତି 
ଧୀରେ ସେମାନଙ୍କୁ ଉଠାଇ କହିଲେ ‘ତୁରନ୍ତ ଘୋଡ଼ା ପିଠିରେ ପଳାୟନ କର । 


ନଚେତ ସକାଳ ପାହିଲେ ପ୍ରାଣସଙ୍କଟ ଉପସ୍ଥିତ ! 


ବୃଦ୍ଧ ସାମନ୍ତ ଓ ଦୁଇ ରାଜକୁମାର ରାତିସାରା ଘୋଡ଼ାରେ ଚଢ଼ି ପଳାୟନ କଲେ । . 
ରାତି ପାହିଲାବେଳକୁ ସେମାନେ ବହୁତ ଦୂରରେ । ପହଞ୍ପୁଥଲେ ବିନ୍ଧ୍ୟ ଅଞ୍ଚଳର ଘନ 
ଅରଣ୍ୟ ମଧ୍ଯରେ । ବୃଦ୍ଧ ସାମନ୍ତ ଏହି ପଥଶ୍ରମ ସହିପାରିଲେ ନାହିଁ । ସେ ସେହି 
ଅରଣ୍ୟ ମଧ୍ଯରେ ପହଞ୍ଚ୍ବାମାତ୍ରେ ଶେଷ ନିଃଶ୍ବାସ ତ୍ୟାଗ କଲେ । 


ଏଣେ ସେନାଶିବିରରେ ଚହଜ ପଡ଼ିଗଲ। । ରାଜକୁମାରଙ୍କର ଶିବିର 
ଖାଲିପଡ଼ିଛି । ଚାଚି ଆଡ଼କୁ ଦୂତ ପଠାଇ ସାମନ୍ତମାନେ ହତାଶ ହେଲେ । ସେମାନେ 
ରାଜାଙ୍କ ନିକଟକୁ ସମସ୍ତ ଘଟଣା ବର୍ଣ୍ଣନା କରି ଚିଠି ଲେଖିଲେ । 


ରାଜାଙ୍କର ଦସ୍ତଖତ ମୋହର ଜାଲ କରି ଏପରି ନିଷ୍କର ଆଦେଶ ଦିଆଯିବା 
ଘଟଣାର ଅନୁସନ୍ଧାନ ଚାଲିଲା । ରାଜା ସନ୍ଦେହରେ ମହାମନ୍ତ୍ରୀଙ୍କୁ ରାଜ୍ୟରୁ ବିତାଡ଼ିତ 
କରିଦେଲେ । ସେ ଜାଣିଲେ, ସାନରାଣୀଙ୍କ ଚକ୍ରାନ୍ତରେ ଏସବୁ ଘଟିଛି । ତାଙ୍କୁ ପାତାଳି 
ବନ୍ଦୀଘରେ ଆବଦ୍ଧ କରି ରଖିବାକୁ ଆଦେଶ ଦିଆଗଲ। ! 


ଏଣେ ବିନ୍ଧ୍ୟ ଅଞ୍ଚଳର ଅରଣ୍ୟ ମଧ୍ଯରେ ଦୁଇ ରାଜକୁମାର ଅସହାୟ ଅବସ୍ଥାରେ 
ବୃଲୁଥାଆନ୍ତି । ଚାରିଆଡ଼େ ବିପଦ । ରାଜାଙ୍କ ଅନୁଚର ସେମାନଙ୍କୁ ଖୋଜିବା ପାଇଁ 
ବୁଲୁଥ୍ବେ । ଧରାପଡ଼ିଲେ ପ୍ରାଣଦଶ୍ଡ ¦ ତାଙ୍କ ପାଇଁ ବୃଦ୍ଧ ସାମନ୍ତ ପ୍ରାଣ ଦେଲେ । 


ଏହିପରି ସଙ୍କଟ କାଳରେ ରାଜାଙ୍କର ଉପଦେଶ ମନେପଡ଼ିଲ। । ସେମାନେ 
ଚଙ୍ଡୀଙ୍କର ଅନୁଗ୍ରହରେ ଜନ୍ମ ହୋଇଛନ୍ତି । ତାଙ୍କୁ ସ୍ମରଣ କରିବାକୁ ହେବ । 


ବଡ଼ରାଜ କୁମାର ଇନ୍ଦୀବର ଅତ୍ୟନ୍ତ ନିଷ୍ଠାର ସହିତ ଚଶ୍ତୀଙ୍କୁ ପ୍ରାର୍ଥନା କଲେ । 
ଚଶ୍ତୀଙ୍କର ଆସନ ଟକିଲ। । ସେ ରାଜକୁମାରଙ୍କ ଆଗରେ ଉପସ୍ଥିତ ହୋଇ ଗୋଟିଏ 
ତରବାରୀ ଉପହାର ଦେଲେ । କହିଲେ, “ରାଜକୁମାର ! ଏହି ଦୈବୀ ତରବାରୀ 
ତୁମ ହାତରେ ଥୁଲା ପର୍ଯ୍ୟନ୍ତ କିଛି ବିପଦ ବାଧ୍ବ ନାହିଁ ।' 

ଦୁଇ ଭାର ଖୁସି ମନରେ ଆଗକୁ ଚାଲିଲେ । କିଛିଦିନ ବୁଲି ବୁଲି ସେମାନେ ଆସି 
ପହଞ୍ଲେ ଏକ ପ୍ରାଚୀନ ଦୁର୍ଗରେ । ଚାରିଆଡ଼େ ସୁଦୃଢ଼ ପଥର ପାଚେରି । ଏହି ଦୁର୍ଗର 
ସିଂହଦ୍ଧାରରେ ବିକଟାଳ ଅସୁରଟାଏ ଜଗି ରହିଛି । ଦୁଇଭାଇଙ୍କୁ ଦେଖି ସେ ସେମାନଙ୍କ 
ଆଡ଼କୁ ମାଡ଼ିଆସିଲା । ଦୈବୀ ତଲୁଆର ଦେଖାରଲା ମାତ୍ରେ ଅସୁରଟା ଭସ୍ପ ହୋଇଗଲା । 

cer ଦେଶ ବିଦେଶର ବୃଢ଼ୀମା ' କାହାଣୀ 


ଏଣିକି ଦୁଇ ଭାଇ ସେ ଦୁର୍ଗ ମଧ୍ୟରେ ପ୍ରବେଶ କଲେ । ଆଶ୍ଚର୍ଯ୍ୟ କଥା । 
କୌଣସିଠାରେ କୁଆକୋଇଲିର ଶହ୍ଦ ନାହିଁ । ରାସ୍ତାଘାଟ, ଘରଦ୍ଧାର, ଚାରିଆଡ଼େ 
ନିର୍ଜନ । କୌଣସି ମଣିଷର ଚଳପ୍ରଚଳ ସ୍ଵପ୍ନ ପ୍ରାୟ । ବଜାର ମଧ୍ଯରେ ଦୁଇ ଭାଇ 
ବୃଲିବୀକୁ ଲାଗିଲେ ।! ଅସୁମାରୀ ଜିନିଷ ସଜା ହୋଇଛି । କେହି କିଣିବାକୁ ନାହିଁ କି 
ବିକିବାକୁ ନାହିଁ । 

ଦୁଇ ଭାଇ ବିଚାରିଲେ —ଏଥ୍‌ରେ କିଛି ରହସ୍ୟ ନିଶ୍ଚୟ ଅଛି । ନଚେତବ ଏପରି 
ନଗର ମାନବଶୂନ୍ୟ ହୁଅନ୍ତା କାହିଁକି ୨? ଆଗରେ ପଡ଼ିଲା ଏକ ବିଶାଳ ରାଜପ୍ରାସାଦ । 
କାଳେ କାହା ସହିତ ସାକ୍ଷାତ ହୋଇପାରେ !! ଦ୍ରଇ ରାଜକୁମାର ପ୍ରାସାଦ ମଧ୍ଯରେ 
ପଶିଲେ । ଭିତରେ ପହଞ୍ଚ୍‌ ସେମାନେ ଦେଖିଲେ ଏକ ଖୋଲା ହଲରେ ବିରାଟ ସୁନ୍ଦର 
ସିଂହାସନ । ତାରି ଉପରେ ଭୟଙ୍କର ଅସୁର ଘୁମାଇ ପଡ଼ିଛି । ତାକୁ ସେବା କରୁଛନ୍ତି 
ଦୁଇଜଣ ରାଜକୁମାରୀ । 


ଏତେଦିନ ପରେ ଦୁଇଜଣ ମଣିଷ ଦେଖି ରାଜକୁମାରୀ ଦ୍ଵୟ ଚମକି ପଡ଼ିଲେ । 
ଅସୁରର ନିଦ ଭାଙ୍ଗିଗଲା । ସମ୍ମୁଖରେ ଦୁଇଜଣ ମଣିଷକୁ ଦେଖି ତା'ର ପାଟିରୁ ଲାଳ 
ବୋହିବାକୁ ଲାଗିଲା । 


ବଡ଼ ରାଜକୁମାର କିଛି ଭୟ ନ କରି ଅସୁରକୁ ପଚାରିଲେ ' ଆମେ 
କେଉଁଠାରେ ଆସି ପହଞ୍ଛୁ ।” 


ଅସୁର ବିକଟାଳ ହସ ହସି କହିଲା“ ଏ ଦୁର୍ଗର ରାଜା ପ୍ରଜା ସମସ୍ତେ ମୋର 
ଆହାର ହୋଇଛନ୍ତି । ଏହି ଦୁଇ ରାଜା ଝିଅଙ୍କର ରୂପ ମୋତେ ପାଗଳ କରିଛି । 
ତେଣୁ ସେମାନେ ବଞ୍ଚୁଗଲେ । ତୁମକୁ ଏ ପୁରକୁ କିଏ ପଠାଇଲା ? ତୁମ ଦୁହିଁଙ୍କୁ 
ଖାଇଲେ ମୋର ବହୁଦିନର କ୍ଷୁଧା ମେଣ୍ଟିବ । 


ଏତିକି କହି ଅସୁର ଯେମିତି ରାଜକୁମାର ଆଡ଼କୁ ହାତ ବଢ଼ାଇଛି, ବଡ଼ 
ରାଜକୂମାର ଦୈବୀ ଖଣ୍ଡାଟିକୁ ଦେଖାଇଦେଲେ । ଚାହୁଁ ଚାହଁ ରାକ୍ଷସ ଜଳିପୋଡ଼ି ପାଉଁଶ 
ହୋଇଗଲା । 


ବଡ଼ ରାଜକୁମାର ଦୁଇ ରାଜାଝିଅଙ୍କର ପରିଚୟ ପଚାରିଲେ । ଜଣେ 
କହିଲା 'ଆମେ ଦୁଇ ଭଉଣୀ । ମୋର ନାମ ମଦନମଞ୍ଜରୀ । ମୋର ସାନ 
ଭଉଣୀର ନାମ ରତ୍ମଞ୍ଜରୀ । ଆମର କପାଳ ବଡ଼ ଅଭ୍ଭାଗ୍ୟ । ଆମରି ଆଖି ଆଗରେ 
ଅସୁର ଗୋଟି ଗୋଟି କରି ରାଜ୍ୟର ପ୍ରଜାମାନଙ୍କୁ ଖାଇଲା । ଶେଷରେ ରାଜା ରାଣୀ 
ସମେତ ଆମ ବଂଶରେ କାହାକୁ ରଖିଲା ନାହିଁ । କେବଳ ତାର ସେବା କରିବା ପାଇଁ 
ଆମ ଦୃଇ ଭଉଣୀଙ୍କ ଜୀବନ ରକ୍ଷା କରିଛି । ଆମ ଦୁଇ ଭଉଣୀଙ୍କ ଉପରେ ଏଣିକି 
ଅଧ୍କାର ଆପଣଙ୍କର । ତେଣୁ ଆମକୁ ବିବାହ କରି କୃତାର୍ଥ କରନ୍ତୁ ! 

କଥାସରିତ୍ଵ ସାଗରର କାହାଣୀ ୧୧୯ 
ସେହି ଦୃର୍ଗ ନଗରୀରେ ବାହାହୋଇ ଦୃଇଭାଇ କିଛିଦିନ ଆନନ୍ଦରେ ରହିଲେ । 
ପାଖ ରାଜ୍ୟରୁ ଲୋକ ଆସି ରହିଲେ । ରାଜ୍ୟରେ ପୁଣି ହସ ଖେଳି ବୁଲିଲା । 


କିଛିକାଳ ପରେ ସେମାନଙ୍କର ଘରକଥା ମନେ ପଡ଼ିଲ। । ବାପା ବୋଉ ମନେ 
ପଡ଼ିଲେ । ସାନ ରାଜକୁମାର ଅନି ଛୁ।ସେନଙ୍କୁ ବଡ଼ଭାଉଜ ମଦନମଞ୍ଜରୀ 
କହିଲା“ ହଠାତ ଏପରି ଭାବରେ ରାଜ୍ୟକୁ ଯିବା ଠିକ୍‌ ହେବନାହିଁ । କାଳେ 
ସେମାନଙ୍କୁ ହତ୍ୟା କରିବା ପାଇଁ ଚକ୍ରାନ୍ତ ଚାଲିଥ୍ବ ।”' 


ଦୁଇ ଭାଇ କ'ଣ କରିବେ କିଛି ଭାବିପାରିଲେ ନାହିଁ । ମଦନମଞ୍ଜରୀ 
କହିଲା——ଆମ ପ୍ରାସାଦରେ ଏକ ମନ୍ତ୍ରପୂତ ଯାନ ରହିଛି । ସେଥ୍‌ରେ ବସି ଯାତ୍ରା 
କଲେ କେହି ଜାଣିପାରିବେ ନାହିଁ । ସାନରାଜକୁମାର ସେହି ଯାନରେ ଗୋପନରେ 
ଯାଇ ରାଜ୍ୟର ହାଲଚାଲ ବୁଝିଆସି ପାରିବେ । 


ଅନିଛାସେନ ମନ୍ତ୍ରଯାନରେ ଯାଇ ଇରାବତୀ ନଗରୀରେ ଓହ୍ଲାଇଲେ ଏକ ଉପବନ 
ମଧ୍ୟରେ । ସେହିଠାରେ ରାଜପୁରୋହିତ ଫୁଲ ତୋଳୁଥ୍‌ଲେ । ସେ ସାନରାଜକୁମାରଙ୍କୁ 
ଦେଖି ଆଶ୍ଚର୍ଯ୍ୟ ହୋଇଗଲେ । କହିଲେ“ ସାନରାଜକୁମାର ! ତୁମେ ଜୀବନରେ 
ଅଛ । ତୃମ ପାଇଁ ରାଜାରାଣୀ ପାଗଳ ପରିଂ ହେଉଛନ୍ତି । ରାଜ୍ୟବାସୀଙ୍କ ମନରେ 
ଆଦୌ ସରାଗ ନାହିଁ ।”' 


ସାନରାଜକୁମାର କହିଲା“ ‘ବଡ଼ ରାଜକୁମାର ମଧ୍ଯ ବଞ୍ଚୁଛନ୍ତି । ରାଜ୍ଯର 
ଖବର କଅଣ ?” 


ରାଜପୁରୋହିତ କହିଲେ“ 'ସାନରାଣୀଙ୍କ ଚକ୍ରାନ୍ତରେ ତୁମ ଦୁଇଭାଇଙ୍କୁ ହତ୍ୟା 
କରିବା ପାଇଁ ଚକ୍ରାନ୍ତ ହୋଇଥ୍‌ଲା । ରାଜା ଏକଥା ଜାଣିଲାପରେ ମନ୍ତ୍ରୀଙ୍କୁ ନିର୍ବାସିତ 
କରିଛନ୍ତି । ସାନରାଣୀଙ୍କୁ ପାତାଳି କାରାଗାରରେ ବନ୍ଦୀ କରାଯାଇଛି ।”? 


ଏଥର ନିଶ୍ଚିନ୍ତ ମନରେ ଅନିଚ୍ୁାସେନ ରାଜାରାଣୀଙ୍କୁ ସାକ୍ଷାତ କଲା । ଏତେଦିନ 
ପରେ ସାନପୁଅକୁ ଫେରିପାଇ ସେମାନେ ଅପୂର୍ବ ଶାନ୍ତି ଅନୁଭବ କଲେ । ବଡ଼ପୁଅ 
ମଧ୍ଯ ଏକ ଦ୍ୂର୍ଗ ରାଜ୍ୟରେ ରାଜୁତି କରୁଛି ଜାଣି ଆହୁରି ସୁଖୀ ହେଲେ । 


ଅନିଛୁାସେନ ଏଥର ବଡ଼ଭାଇଙ୍କ ପାଖକୁ ଫେରିଯିବାର କଥା । ବଡ଼ରାଣୀ 
ମନୋରମା ପୁଅକୁ ଏକୁଟିଆ ଛାଡ଼ିଦେବାକୁ ରାଜି ହେଲେ ନାହିଁ । ରାଜାରାଣୀ ସାନପୁଅ 
ସହିତ ମନ୍ତ୍ର ବିମାନରେ ବସି ବାହାରିଲେ ଦୁର୍ଗ ନଗରୀକୁ । 


ଏହା ମଧ୍ଯରେ ପାତାଜି କାରାଗାରରେ ସାନରାଣୀଙ୍କୁ ଦାସୀମାନେ ସବୁକଥା 
ଜଣାଉଥାନ୍ତି । ଦୁଇ ରାଜପୁତ୍ର ଜୀବନରେ ଅଛନ୍ତି ବୋଲି ଜାଣି ସେ ଭାଙ୍ଗି ପଡ଼ିଲେ । 
ସେ ଦେବୀ ଚଷଶ୍ତୀଙ୍କୁ ଅନବରତ ପ୍ରାର୍ଥନା କରିବାକୁ ଲାଗିଲେ । ସେ ନିବେଦନ 
କଲେ——' 'ହେ ମା” ଚଣ୍ଡୀ ! ଏ କିପରି ନ୍ୟାୟ ! ମୋ ପ୍ରତି କପଟତା କରି ଆଜି 

୧୨୦ ଦେଶ ବିଦେଶର ବୃଢ଼ୀମା' କାହାଣୀ 


ବଡ଼ରାଣୀ ପୁତ୍ରଗର୍ବିଣୀ, ରାଜା ସୁହାଗିନୀ । ମୁଁ ହେଲି ସନ୍ତାନହୀନା । ନାନା ଲାଞ୍ଚନାର 
ଶିକାର । ଏପରି ଜୀବନ ଧରି ଲାଭ କ'ଣ ?”’ 


ଚଶ୍ଡୀଙ୍କର ଦୟା ହେଲା । ସେ କାରାଗାର ମଧ୍ଯରେ ଦେଖାଦେଇ କହିଲେ“ ତୃ 
ବ୍ୟସ୍ତ ହଅନାହିଁ । ବାପ ମାଙ୍କର ଅନ୍ୟାୟ ସନ୍ତାନମାନେ ଭୋଗ କରିବେ । ତୋର 
ଦୁଃଖ ଅଳ୍ପଦିନ ପରେ ଦୂର ହେବ । 


ଏଣେ ଚଣ୍ଡୀ ସାନରାଣୀଙ୍କୁ ଏହି ବର ଦେଲାବେଳକୁ ତେଣେ ପଥର ଦୁର୍ଗରେ 
ବଡ଼ ରାଜକୁମାର ବେହୋସ ହୋଇ ଶେଯରେ ପଡ଼ିରହିଲେ । ଦୃଇ ରାଜକୁମାରୀ ମନ 
ଦୁଃଖରେ କାଳ କାଟୁଥାଆନ୍ତି । 


ସାନପୁଅ ସହିତ ରାଜାରାଣୀ ଯାଇ ଦୁର୍ଗ ନଗରୀରେ ପହଞ୍ଚଲେ । କେତେ 
ଆଶା କରିଥୁଲେ ବଡ଼ପୂୁଅକୁ ଭେଟିବେ ବୋଲି । କିନ୍ତୁ ସେ ପ୍ରାଣହୀନ ଅବସ୍ଥାରେ 
ପଡ଼ିରହିଛି । ରାଜନ ଅରରେ ଶୋକର ଛାୟା । ସାନରାଜକୁମାର ମନ୍ତ୍ରଯାନରୁ ଓହ୍ଲାଇ 
ଯେମିତି ବଡ଼ଭାଇକୁ ଛୁରଁ ଦେରଛି, ସେ ମଧ୍ଯ ପ୍ରାଣହୀନ ହୋଇ ସେରଠି ପଡ଼ିରହିଲା । 
ରାଜାରାଣୀ, ଦୁଇ ରାଜକୁମାରୀ ଦୁଃଖରେ ଭାଙ୍ଗି ପଡ଼ିଲେ | 


ରାଜା ରାଣୀ ଚଶ୍ଡୀଙ୍କୁ ସ୍ମରଣ କରି ଅଧ୍‌ଆ ପଡ଼ିଲେ । ଚଶ୍ତୀ ସ୍ବପ୍ନରେ 
କହିଲେ“ ‘ତୃମେ ଦୁହେଁ ମୋର ଆଦେଶ ଅବଜ୍ଞା କଲ | ବଡ଼ରାଣୀ କପଟତା କରି 
ସାନରାଣୀଙ୍କୁ ଅପମାନିତା କଲା । ତା'ରି ଫଳ ଏବେ ଭୋଗ କରୁଛ । ତୁରନ୍ତ 
ସାନରାଣୀକୁ ବନ୍ଦିଶାଳାରୁ ଉଦ୍ଧାର କର ଏବଂ ତାକୁ କ୍ଷମାଭିକ୍ଷା କର । ସେ ଆଦର 
କରି ଦୁଇ ରାଜକୁମାରଙ୍କୁ ସ୍ଥର୍ଶ କଲେ ସେମାନେ ଜୀବନ ଲାଭ କରିବେ ।” 


ରାଜାରାଣୀ ନିଜର ଦୋଷ ସ୍ଵୀକାର କଲେ । ମନ୍ତ୍ରଯାନରେ ଫେରିଯାଇ 
ସାନରାଣୀଙ୍କୁ କ୍ଷମା ମାଗିଲେ ଏବଂ ପୁଅ ଦୁହିଁଙ୍କୁ ଆଶୀର୍ବାଦ କରିବାକୁ ପ୍ରାର୍ଥନା କଲେ । 
ସାନରାଣୀଙ୍କର ସମସ୍ତ ଅଭିମାନ ତୁଟିଗଲା । ପୂଅ ଦୁ ଦରହିଁଙ୍କ ପାଇଁ ମନ ତାଙ୍କର ବିକଳ 
ହେଲା । ସମସ୍ତେ ମନ୍ତ୍ରଯାନରେ ଫେରିଆସିଲେ ଦୁର୍ଗପୁରୀକୁ । ସାନରାଣୀ ଦୁଇପୁଅଙ୍କ 
ମସ୍ତକରେ ଯେମିତି ହାତ ଦେଇଛନ୍ତି, ସେମାନେ ନିଦରୁ ଉଠିଲା ପରି ଶୋଭା ପାଇଲେ । 
ସାନମାଂ ଙ୍କ ପାଦତଳେ ପ୍ରଣାମ ଜଣାଇ ନିଜକୁ ଧନ୍ୟ ମନେ କଲେ । 


ସାନପୁଅ ରାଣୀ ରତୁମଞ୍ଜରୀ ସହିତ ରାଜୁତି କଲେ ଦୁର୍ଗ ନଗରୀରେ । ବଡ଼ପୁଅ 
ମଦନମଞ୍ଜରୀ ସହିତ ରାଜ୍ୟକୁ ଫେରିଆସିଲେ ଏବଂ ପିତାଙ୍କ ଅନ୍ତେ ରାଜ୍ୟଶାସନ କଲେ । 


CERO 

ଦଇ ଭାଇଙ୍କର କାହାଣୀ 


ଅତୀତ କାଳର କଥା । ରାଧା ନାମକ ରାଜ୍ୟରେ ଉଗ୍ରଭଙ୍ଟ ନାମରେ ଜଣେ 
ରାଜା ରାଜୁତି କରୁଥ୍‌ଲେ । ତାଙ୍କର ରାଣୀ ଥଲେ ପାଟଳୀପୁତ୍ର ରାଜାଙ୍କର ଦୁହିତା । 
ରୀଇଜର ଲୋକେ ସୁଖଶାନ୍ତିରେ ଥାଆନ୍ତି । ରାଣୀ ମନୋରମା ଅତ୍ଯନ୍ତ ସୁନ୍ଦରୀ ଓ 
ଦୟାଶୀଳା ଥୁଲେ । ପ୍ରଜାମାନଙ୍କୁ ସେ ନିଜର ସନ୍ତାନ ପରି ମନେ କରୁଥ୍‌ଲେ । ଯୋଗୀ 
ଭିକାରି କେହି ଖାଲି ହାତରେ ରାଜାଙ୍କ ଦୁଆରୁ ଫେରିଯିବାର ଶୁଣ ନ ଥାଏ । 


ଏକଦା ରାଜାଙ୍କ ନଅରରେ ଯାତ୍ରା ହେଉଥାଏ ! ରାଜାରାଣୀଙ୍କ ସହିତ ଅମାତ୍ୟ 
ଓ ପ୍ରଜାମାନେ ରାତି ରାତି ଉଜାଗର ରହି ଯାତ୍ରା ଉପଭୋଗ କରୁଥାଆନ୍ତି । ଯାତ୍ରାର 
ଶେଷଦିନ ରାତି । ଖୁବ ଜନସମାଗମ ହୋଇଥାଏ । ଅମାତ୍ଯମାନଙ୍କ ଗହଣରେ 
ରାଜା ହସଖୁସି ହେଉଥାଆନ୍ତି । ହଠାତ୍ଵ ସମସ୍ତଙ୍କ ଆଖି ପଡ଼ିଲା ଯାତ୍ରାମଞ୍ଚ ଉପରେ । 
ଲାସ୍ୟବତୀ” ନାମରେ ଝିଅଟିଏ ନୃତ୍ୟ କରିବାକୁ ଆରମ୍ଭ କଲା ! ଏପରି ନାଚ ପୂର୍ବରୁ 
କେହି ଦେଖି ନ ଥୁଲେ ! ରାଜାଙ୍କର ଆଖି ଲାଖି ରହିଲା ତାର ରୂପ ଲାବଣ୍ୟରେ । 
ଲାସ୍ୟବତୀ ଥୁଲା ଯାତ୍ରାଦଳର ମାଲିକଙ୍କ ଝିଅ | ରାଜା ପ୍ରସ୍ତାବ କଲେ ଲାସ୍ୟବତୀକୁ 
ରାଣୀର ସମ୍ମାନ ଦେବାପାଇଁ । ରାଜାଙ୍କ କଥାରେ କିଏ ଅବ। ଅମତ ହେବ ? 
ମହାଆଡ଼ମ୍ବରରେ ରାଜା ଲାସ୍ୟବତୀକୁ ଦ୍ଵିତୀୟ ରାଣୀ ଭାବରେ ବରଣ କଲେ । 


ନୂଆରାଣୀ ରାଜମହଲରେ ପାଦ ଦେଲାଦିନୁ ରାଜା ବଡ଼ରାଣୀଙ୍କୁ ଏକପ୍ରକାର 
ଭୁଲିଗଲେ । ରାଜକାର୍ଯ୍ୟରେ ଆଉ ମନ ଦେଲେନାହିଁ । ମନ୍ତ୍ରୀ୍‌ ସେନାପତି ରାଜ୍ଯ 
ଚଳାଉଥାନ୍ତି । ବଡ଼ ଦୁଃଖ ଓ ଅଭିମାନରେ ବଡ଼ରାଣୀଙ୍କର ଦିନ କଟୁଥାଏ । 


ବାହାଘରର କିଛି ବର୍ଷ ହୋଇଗଲା । ଦୃଇଟି ରାଣୀ । ଅଥଚ କାହାରି 
କୋଳରେ ସନ୍ତାନଟିଏ ନାହିଁ । ବଂଶରକ୍ଷା ହେବ କିପରି ? ରାଜାଙ୍କର ମନରେ ସୁଖ 
ନ ଥାଏ । ଶେଷରେ ମନ୍ତ୍ରୀଙ୍କ ସହିତ ପରାମର୍ଶ କରି ରାଜା ପୁରୋହିତଙ୍କୁ ଆଦେଶ 
ଦେଲେ ପୁତ୍ରେଷ୍ପି ଯଜ୍ଞ କରିବା ପାଇଁ । 


ମହାସମାରୋହରେ ଯଜ୍ଞର ଆୟୋଜନ ହେଲା । ଯଜ୍ଞ ଶେଷରେ ଅଗ୍ନିକୃଣ୍ଡରୁ 
ଯେଉଁ ଚରୁଅନ୍ନ ମିଳିଲା, ତାହାକୁ ଦୁଇରାଣୀ ଭାଗ କରି ଭୋଜନ କଲେ । ଅଛଦିନ 
ପରେ ଦୃଇରାଣୀ ଗର୍ଭବତୀ ହେଲେ । ବଡ଼ରାଣୀ ମନୋରମାଙ୍କର ପୁତ୍ରର ନାମ ରହିଲା 
ଭୀମଭଙଟ୍ଗ | ସାନରାଣୀ ଲାସ୍ୟବତୀଙ୍କର ପୁତ୍ର ସମରଭଙ୍ଗ ନାମରେ ପରିଚିତ ହେଲେ । 


ଚନ୍ଦ୍ରଉଦିଆ ପରି ଦୁଇ ରାଜକୁମାର ବଢ଼ିବାକୁ ଲାଗିଲେ । ରାଜାଙ୍କ ନଅରରେ 
କେତେ ଆନନ୍ଦ ଉତ୍ସବ ହେଉଥାଏ । ରାଜକୁମାର ଦୁହିଁଙ୍କୁ ଦେଖିଲେ ଆଖି ଲାଖି 
ରହିଯିବ । ରଜାଘରେ ଅବା କେଉଁ କଥାର ଅପୂର୍ବ । ଯହିଁ ଯହଁ ରାଜକୁମାରଦ୍ଵୟ 

୧୨୨ ଦେଶ ବିଦେଶର ବୃଢ଼ୀମା” କାହାଣୀ 


ବଡ଼ ହେବାକୁ ଲାଗିଲେ, ସେମାନଙ୍କର ସ୍ଵଭାବ ଓ ଆଚରଣରେ ପାର୍ଥକ୍ୟ ଧରାପଡ଼ି 
ଯାଉଥାଏ । 


ବଡ଼ରାଣୀଙ୍କର ପୁଅ ଭୀମଭଟ୍ଟ ଅତ୍ୟନ୍ତ ଧୀର, ବିନୟୀ ଏବଂ ବିଦ୍ୟାବୁବ୍ଧିରେ 
ପାରଙ୍ଗମ । ଶାସ୍ତ୍ର ଆଉ ଶସ୍ତ୍ର ବିଦ୍ୟାରେ ସେ ସବୁବେଳେ ଆଗୁଆ । ଏଇ ପିଲାଟିଦିନୁ 
ପ୍ରଜାମାନଙ୍କର ସୁଖଦୁଃଖର ସାଥୀ । ସମସ୍ତେ ଧନ୍ଯ ଧନ୍ଯ କରୁଥାଆନ୍ତି । ବୁଢ଼ା 
ରାଜାଙ୍କ ପରେ ଭୀମଭଟ୍ଗ ଶାସନରେ ସେମାନେ ଆହୁରି ସୁଖରେ ରହିବେ, ଏହିପରି 
କଥା ହେଉଥାଆନ୍ତି । 


ଅନ୍ୟ ପୃକ୍ଷମରେ ସାନରାଣୀ ପୁଅ ସମରଭଟ୍ଟ କଥା ନ କହିଲେ ଭଲ । ସେ 
ଯେତିକି ବଡ଼ ହେଉଥାଏ, ତାର ଅତ୍ୟାଚାରରେ ପ୍ରଜାମାନେ ସେତିକି ବିକଳ 
ହେଉଥାଆନ୍ତି । ବଡ଼ ଲୋକଙ୍କୁ ଉତ୍ତର ନାହିଁ । ସମସ୍ତଙ୍କ ମୁହଁରେ ବଡ଼ ରାଜକୁମାର 
ଭୀମଭଙ୍ଗର ପ୍ରଶଂସା । ସାନରାଣୀ ପୁଅ ବିଷୟରେ କହନ୍ତି“ ଯେତେହେଲେ 
ନାଚୁଣୀର ପୁଅ ତ । ସେ ଆଉ କ'ଣ ହେବ ?”? 


ବେଳେ ବେଳେ ରାଜା ଉଗ୍ରଭଟ୍ଟଙ୍କ କାନରେ ପୁଅମାନଙ୍କର କଥା ପଡ଼େ । ସେ 
ତ ସାନରାଣୀଙ୍କ ପାଇଁ ପାଗଳ । ତେଣୁ ସମରଭଙଟ୍ଟର ଉଗ୍ରସ୍ଭାବ କଥା ଶୁଣିଲେ ସେ 
ପ୍ରଶଂସା କରନ୍ତି । ‘ରଜାପୁଅ ହେବ ତ ଏହିପରି ।” ବଡ଼ପୁଅକୁ ନାପସନ୍ଦ କରି 
କହନ୍ତି, ରଜାପୁଅ ହୋଇ ଏତେ ମାନ୍ଦା ଆଚରଣ କ'ଣ ? ସମରଭଙଟ୍ଟ ପରି ତେଜୀୟାନ 
ହେବା ଆବଶ୍ୟକ । 


ବାପାଙ୍କର ଗେହ୍ଲା ହୋଇ ସମରଭଟ୍ଟ ଅଧ୍‌କ ଉଚୁଙ୍ଗଖଳ ହୋଇପଡ଼ିଲା । ସେ 
ଆଉ କାହାରିକୁ ମାନିଲା ନାହିଁ । ସମୟ ପାଇଲେ ବଡ଼ଭାଇ ଭୀମଭଟ୍ଟକୁ ମଧ୍ଯ ଅବହେଳା 
କିମ୍ବା ଅପମାନିତ କରେ । ହେଲେ ବି ବଡ଼ଭାଇ ହିସାବରେ ସେ କ୍ଷମା କରିଦିଏ : । 


ଦିନକର କଥା । ଦୁଇଭାଇ ମାଲକୃସ୍ତି ଲତୁଥ୍‌ଲେ । ସମରଭଟ୍ଟ ଯେତେବେଳେ 
ନ ପାରିଲା, କୁସ୍ତିର ନିୟମ ଭାଙ୍ଗି ଭୀମଭଟ୍ଟକୁ ମୁଥ ମାରିଲା ! ଅନ୍ୟ କେହି ହୋଇଥ୍‌ଲେ 
ତଳେ ବେହୋସ ହୋଇ ପଡ଼ିଯାଇଥାଆନ୍ତା, ତେବେ ଭୀମଭଟଟ ଆଉ ସହିପାରିଲା ନାହିଁ | 
ସେ ସମରଭଟ୍ଟକୁ ଟେକି ନେଇ ବାଲି ଉପରେ କଚାଡ଼ି ଦେଲା । ସମରଭଟ୍ଟ ଧୂଳି 
ଝାଡ଼ିହୋଇ ସାନରାଣୀଙ୍କ ପାଖକୁ ଗଲା ଏବଂ କାନ୍ଦି କରି ବଡ଼ଭାଇ ନାମରେ ଲଗାଇ 
ଜୁଟାଇ କେତେ କଥା କହିଲା । 


ସାନରାଣୀ ତ ରାଜାଙ୍କୁ ହାତମୁଠାରେ ରଖିଥାଆନ୍ତି । ସେ ରାଜାଙ୍କ ଆଗରେ 
ଫେରାଦ କଲେ । ବଡ଼ରାଣୀର ପୁଅ ଅତ୍ୟାଚାରରେ ସେ ଆଉ ଏ ନଅରରେ 
ରହିପାରିବେ ନାହିଁ । କେଉଁଦିନ ସେ ସମରଭଟ୍ଟକୁ ପ୍ରାଣରେ ଘାରି ପକାଇବ । ସେ 
କେବଳ ସମରଭଟ୍ଟକୁ ରର୍ଷା କରୁନାହିଁ, କେଉଁଦିନ ସେ ଆମ ଦୃହିଙ୍କୁ ମଧ୍ୟ ମାରି ପକାଇଚ । 

କଥାସରିତ୍ଵ ସାଗରର କାହାଣୀ ୧୨୩ 


ରାଜା ତ ଅବୁଝା ଲୋକ ।! ସାନରାଣୀ କଥାରେ ବିଚଳିତ ହୋଇ ସେ ବଡ଼ 
ରାଜକୁମାରକୁ ରାଜସଭାରୁ ତଡ଼ିଦେଲେ । ସମସ୍ତ ରାଜକୀୟ ସୁବିଧା ଓ ସମ୍ମାନରୁ 
ମଧ୍ଯ ତାକୁ ବଞ୍ଚତ କଲେ । 


ଏକଥା ଶୁଣି ପ୍ରଜାମାନେ ଦୁଃଖ ପାଉଥାଆନ୍ତି । ସେମାନେ ସନ୍ଦେହ କଲେ, 
ହୁଏତ ଶେଷରେ ରାଜା ସାନରାଣୀ କଥାରେ ବଡ଼ରାଜକୁମାରଙ୍କୁ ରାଜସିଂହାସନରୁ ବଞ୍ଚୁତ 
କରିବେ ଆଉ ରାଜଗାଦି ଦେବେ ନାବୃଣୀର ପୁଅକୁ । 


ବଡ଼ରାଣୀ ମନୋରମା ନୀରବରେ ଦ୍ରଃଖ ପାଉଥାଆନ୍ତି । ନିଜର ପୁଅ ପ୍ରତି 
ରାଜାଙ୍କର ଅନ୍ୟାୟ ବିଚାର ଶୁଣିସାରିଲା ପରେ ସେ ଆଉ ଥୟ ଧରି ବସିପାରିଲେ 
ନାହିଁ । ପୁଅକୁ ଡାକି କହିଲେ, “ବାବା ! ଏ ରାଜ୍ୟରେ ତୁମର ଜୀବନ ଆଉ ନିରାପଦ 
ନୁହେଁ । ମୋ ମତରେ ତୁମେ ମାମୁଁ ଘରକୁ ଚାଲିଯାଅ । ସେଠାରେ ଶାନ୍ତିରେ ରହିଲେ 
ମୁଁ ଏଠାରେ ସୁଖୀ ହେବି । ନଚେତ୍ଵ ଦିନ ରାତି ମୋର ମନ ଅଥୟ ହେଉଛି ।' 


ଭୀମଭଙ୍ଗ କହିଲେ, “ମା ! ଏପରି ଭାବରେ ପଳାୟନ କରିବା ମୋ ପକ୍ଷରେ 
ଉଚିତ ହେବନାହିଁ । ସମରଭଙ୍ଗ ମୋର କିଛି କ୍ଷତି କରିପାରିବ ନାହିଁ । ଯଦି ସେପରି 
ପ୍ରତିକୂଳ ସମୟ ପହଞ୍ଚେ, ମୁଁ ନିଶ୍ଚୟ ଆମ୍ମରକ୍ଷାର ବ୍ୟବସ୍ଥା କରିବି ।” 


ବଡ଼ରାଣୀ ମନୋରମା ଏକଥା ଶୁଣି ନିଶ୍ଚିନ୍ତ ହେଲେ । 


କିଛି ଦିନ ପରର କଥା । ରାଜ୍ୟକୁ ଜଣେ ଅଶ୍ବବେପାରୀ ଆସିଥ୍‌ଲେ । ଏହି 
କଥା ଜାଣିପାରି ରାଜକୁମାର ଭୀମଭଙଟ୍ଟ ତା'ର ବନ୍ଧୁ ଶଳ୍ଖଦତ୍ତ ସହିତ ସେହି ବେପାରୀ 
ପାଖରେ ପହଞ୍ଲେ । ଚମକ୍ରାର ଧଳା ଘୋଡ଼ାଟିଏ ରାଜକୁମାର ମୁଲାଇ ସାରି ତା'ର 
ଲଗାମ ଧରିଲେ । ଏହି ସମୟରେ ନିଜର ଅନୁଚରମାନଙ୍କ ସହିତ ସାନରାଜ କୁମାର 
ସମରଭଙଟ୍ଟ ସେଠାରେ ପହଞ୍ଚ୍‌ ଧଳାଘୋଡ଼ାଟିକୁ ନେବାପ୍ରାଇଁ ଦାବୀ କଲେ । ବଣିକ 
କହିଲେ, ˆ ଧଳାଘୋଡ଼ାଟି ମୂଲ ହୋଇସାରିଛି । ଆପଣ ଅନ୍ଯ ଘୋଡ଼ା 
ନେଇପାରନ୍ତି ।” 


ଅହଂକାରୀ ରାଜକୁମାର କିନ୍ତୁ ଜିଦ୍‌ କଲା ଧଳାଘୋଡ଼ାଟିକୁ ନେବାପାଇଁ ! ତାର 
ଅନୁଚରମାନେ ବଳପ୍ରୟୋଗ କରି ଘୋଡ଼ାଟିକୁ ଟାଣିବାକୁ ଲାଗିଲେ । ଏପରି 
ବ୍ୟବହାରରେ ଭୀମଭଟ୍ଟ ଓ ତାର ବନ୍ଧୁ ଶଙ୍ଖଦତ୍ତ ତଲୁଆର ବାହାର କରି ସେମାନଙ୍କର 
ମୁକାବିଲା କଲେ । ଅନୁଚରମାନେ ଭୟରେ ସେ ସ୍ଥାନ ଛାଡ଼ି ପଜେଇଗଲେ । ଶାସ୍ତି 
ସ୍ଵରୂପ ସମରଭଙ୍ଟର ମୁ୍ତକୁ ନଶ୍ତା କରିଦେଲେ । 


ଅପମାନିତ ସାନ ରାଜକୁମାର କାନ୍ଦି କାନ୍ଦି ରାଜାଙ୍କ ଆଗରେ ଫେରାଦ ହେଲେ । 
ନାନା ଖଚମିଛ କଥା ବଡ଼ଭାଇ ନାମରେ କହିଲେ । 

୧୨୪ ଦେଶ ବିଦେଶର ବୃଢ଼ୀମା” କାହାଣୀ 


ଏଇ ସମୟରେ ବଡ଼ରାଣୀଙ୍କଠାରୁ ଜଣେ ବିଶ୍ବସ୍ତ ଭୂତ୍ୟ ଆସି ଭୀମଭଙ୍ଗ ପାଖରେ 
ପହଞ୍ଚଲା । ସେ ସାଙ୍ଗରେ ଆଣିଥ୍‌ଲା ଏକ ଧନରତ୍ନ ପେଡ଼ି । ରାଜକୁମାରଙ୍କୁ ପେଡ଼ିଟି 
ଦେଇ କହିଲା, ' 'ମହାରାଣୀଙ୍କର ଇଛା ତୁମେ ତୁରନ୍ତ ରାଜ୍ୟ ଛାଡ଼ି ଚାଲିଯାଅ । ରାଜା 
ତୁମକୁ ବନ୍ଦୀ କରିବା ପାଇଁ ଆଦେଶ ଦେଇ ସାରିଲେଣି । ବିଦେଶରେ ଏ ଧନ ତୁମର 
କାମରେ ଲାଗିବ । 


ଭୀମଭଙ୍ଗ ଏବଂ ତାଙ୍କର ବନ୍ଧୁ ଶଙ୍ଗଦତ୍ତ ବିଚାର କଲେ, “ବାସ୍ତବିକ୍‌ ଆଉ ଏ 
ରାଜ୍ୟରେ କ୍ଷଣେମାତ୍ର ରହିବା ନିରାପଦ ନୁହେଁ ।”” ଘୋଡ଼ା ଚଢ଼ି ସେମାନେ ରାଜ୍ୟର 
ସୀମା ପାରି ହୋଇଗଲେ । ତାପରେ ପଡ଼ିଲା ଏକ ସରବଣ । ସେ ବଣରେ ଖାଲି 
ସିଂହ ପଲ । ଅଶ୍ନାରୋହୀ ଦୁଇ ବିଦେଶୀଙ୍କୁ ଦେଖି ସିଂହମାନେ ଦଳବଳ ସହିତ ଆକ୍ରମଣ 
କଲେ । ଜୀବନ ବିକଳରେ ସେମାନେ ଜଙ୍ଗଲ ପାରି ହୋଇଗଲେ ସିନା, ସିଂହମାନଙ୍କ 
ଆଘାତରେ ଘୋଡ଼ା ପ୍ରାଣ ପାଇଲେ ନାହିଁ । 


ଜଙ୍ଗଲ ଶେଷରେ ଛୋଟ ପାହାଡ଼ଟିଏ । ସେଠାରେ ଗୋଟିଏ ଗୁମ୍ବାରେ ଜଣେ 
ଯୁବକ ସନ୍ୟାସୀ ରହୁଥାଆନ୍ତି । ଭୀମଭଟ୍ଟ ଓ ଶଙ୍ଖଦତ୍ତ ସେଠାରେ ବିଶ୍ରାମ ଗ୍ରହଣ 
କଲେ । ଏତେ ଅଛ ବୟସରେ ସେ କାହିଁକି ବୈରାଗ୍ୟ ଆଚରଣ କଲେ ବୋଲି 
ପଚାରିବାରୁ ସନ୍ଧ୍ୟାସୀ କହିଲେ— 


“ସନ୍ନ୍ୟାସୀ ହେବା ମୋର ଉଦ୍ଦେଶ୍ୟ ନୁହଁ । ଅଛ ବୟସରେ ବାପା ବୋଉଙ୍କୁ 
ହରାଇଲି । ସଂସାର କରିବା ପାଇଁ କୌଣସି ସମ୍ବଳ ନଥ୍ଲା । ତେଣୁ ଆସି ଏହି 
ପାହାଡ଼ରେ ଦେବୀଙ୍କୁ ଆରାଧନା କଲି । ଦିନେ ଦେବୀ ସ୍ବପ୍ନରେ କହିଲେ“ ତୁ ଧୈର୍ଯ୍ୟ 
ଧରି ଅପେକ୍ଷା କର । ଦିନେ ସରବଣ ଅତିକ୍ରମ କରି ଜଣେ ବିଦେଶୀ ତୋ” ପାଖରେ 
ପହଞ୍ବେ ଏବଂ ସେ ତୋତେ ସାହାଯ୍ୟ କରିବେ ।? 


ରାଜକୁମାର ଏକଥା ଶୁଣି ଆଶ୍ଚର୍ଯ୍ୟ ହେଲେ । ସେ ନିଜର ରତ୍ଧପେଟିକା ଖୋଲି 
ଯୁବକ ସନ୍୍ୟାସୀକୁ ପ୍ରଚୁର ସାହାଯ୍ୟ କଲେ । ସେ ମଧ୍ଯ ସଂସାର ବାନ୍ଧିବା ଉଦ୍ଦେଶ୍ୟରେ 
ସେ ସ୍ଥାନ ପରିତ୍ୟାଗ କରି ଲୋକାଳୟକୁ ଚାଲିଗଲେ । 


ପାହାଡ଼ ତଳେ ଏକ ଖରସ୍ରୋତା ନଦୀ ବୋହି ଯାଉଥାଏ । କିନ୍ତୁ ସେଠାରେ 
ପାରିହେବାର କୌଣସି ଘାଟର ବ୍ୟବସ୍ଥା ନ ଥାଏ । ଭୀମଭଙଟ୍ଗ ଦେଖିଲେ ନଦୀ ପାରି ନ 
ହେଲେ ବିପଦ ଥାଇପାରେ । ରାଜାଙ୍କର ଅନୁଚରମାନେ ସେମାନଙ୍କୁ ଅନୁସରଣ କରି 
ଅକ୍ଵେଶରେ ବନ୍ଦୀ କରିପାରନ୍ତି । ତେଣୁ ଦୃଇବନ୍ଧୁ ନଦୀ ବକ୍ଷରେ ପହଁରିବାକୁ ଲାଗିଲେ । 


ପହଁରି ପହଁରି ନଦୀର ମଝିରେ ପହଞ୍ଚଛନ୍ତି, ହଠାତ ପ୍ରବଳ ସ୍ରୋତର ହାବୁକା 
ଯୋଗୁ ଦୃଇବନ୍ଧ ଅଲଗା ହୋଇଗଲେ । କିଏ କୁଆଡ଼େ ଭାସିଗଲା, ଜାଣିବାର ଉପାୟ 
ନାହିଁ । କେତେ ସମୟ ପରେ ଭୀମଭଙ୍ଗ କୂଳରେ ଲାଗିଲେ । ପିଠିରେ ତାଙ୍କର 

କଥାସରିତବ ସାଗରର କାହାଣୀ ୧୨୫ 


ରତ୍ସପେଟିକା ଓହଜିଥାଏ ! ମାତ୍ର ବନ୍ଧ ଶଙ୍ଗଦର କାହାନ୍ତି ୨ ସେ ବଡ଼ ବିକଳ ହୋଇ 
ଡାକିଲେ ବନ୍ଧୁଙ୍କ ନାଁ ଧରି । ମାତ୍ର କେହି ଜବାବ ଦେଲେ ନାହିଁ । 


ରାଜ କୁମାରଙ୍କ ମନରେ ଆସିଲା ଅନୁତାପ । କି ଦୁଃଖରେ ରାଜ୍ୟ ଛାଡ଼ିଲେ । 
ଏକମାତ୍ର ସାଥୀ ଶଙ୍ଖଦତ୍ । ସରବଣରେ ସିଂହମାନଙ୍କ ହାବୁଡ଼ରୁ ଅଳ୍ପକେ ରକ୍ଷା 
ପାଇଗଲେ ।! ଏବେ ନଦୀ ଗର୍ଭରେ ବନ୍ଧୁ ହଜିଗଲେ । ସେ ଆଉ କାହାପାଇଁ ଜୀବନ 
ରଖିବେ ? ମାଂ ଗଙ୍ଗାକୁ ସ୍ମରଣ କରି ନଦୀଗର୍ଭକୁ ଡେଇଁ ପଡ଼ିଲେ ଜୀବନ ଝାସି 
ଦେବାପାଇଁ । ଗଙ୍ଗାଦେବୀ ପ୍ରସନ୍ନ ହେଲେ । କୋଳେଇ ଧରିଲେ ରାଜକୁମାର 
ଭୀମଭଟ୍ଟଙ୍କୁ । କହିଲେ“ “ବାବା ! ବ୍ୟସ୍ତ ହୁଅନାହିଁ । ଅଳ୍ପଦିନ ପରେ ତୋର ବନ୍ଧୁ 
ସହିତ ସାକ୍ଷାତ ହେବ । ତୋର ନିଷ୍ଠାରେ ମୁଁ ପ୍ରସନ୍ନ ହେରି । ତୋତେ ଗୋଟିଏ ମନ୍ତ୍ର 
ଶିଖାଇ ଦେଉଛି । ଏହାରି ବଳରେ ତୁ ଇଛା କଲେ ଅଦୃଶ୍ୟ ହୋଇ ରହିପାରିବୁ ।”' 


ଏତିକି କହି ଦେବୀ ଉଭାନ ହୋଇଗଲେ । ରାଜକୁମାର ଏକାକୀ ବାଟ 
ଚାରୁଥାଏ । ସନ୍ଧ୍ୟା ହୋଇ ଆସିଲାବେଳକୁ ସେ ଯାଇ ଲାଟରାଜ୍ୟର ଗୋଟିଏ ସହରରେ 
ପହଞ୍ଚଲା । କ୍ରମେ କ୍ରମେ ରାତିର ଅନ୍ଧକାର ମାଡ଼ିଆସୁଛି । ରାଜକୁମାର ଏ ରାଜ୍ୟରେ 
ସମ୍ପୂର୍ଣ ଅଜଣା । କେଉଁଠି ହେଲେ ଆଶ୍ରୟ ନେବାକୁ ହେବ । ସମୁଦ୍ର କୃଳିଆ ସହର । 
ସେଇଠି ବାଲି ଉପରେ କ୍ଵାନ୍ତ ହୋଇ ଶୋଇପଡ଼ିଲା । ରାତି ଅଧବେଳକୁ ଗୋଳମାଳ ଶୁଣି 
ହଠାତ୍ଵ ରାଜକୃମାରର ନିଦ ଭାଙ୍ଗିଗଲା । ସେ ଦେଖିଲା ସମୁଦ୍ରରେ ଜୁଆର ଛାତ଼ିଯାଇଛି । 
ମାଛ ଧରିବା ପାଇଁ ଅନେକ ଲୋକ ଲାଗିପଡ଼ିଛନ୍ତି । ତେବେ ମଜାର କଥା ହେଉଛି ଯେ, 
ଗୋଟିଏ ଛୋଟ ତିମିମାଛ କୂଳରେ ଲାଗିଯାଇଛି । ତାକୁ ଘେରି ରହିଛନ୍ତି ଅନେକ ଲୋକ, 
ତିମି ମାଛ ପେଟରୁ କାଳେ କିଛି ବାହାରିବ ବୋଲି ତାକୁ ଧୀରେ ଧୀରେ ଚିରା ଯାଉଥାଏ । 
ରାଜକୁମାର ଭୀମଭଙ୍ଗ ପାଖରେ ଠିଆ ହୋଇ ଲକ୍ଷ୍ୟ କରୁଥାଏ । 


ମାଛର ପେଟ ଚିରିଲା ପରେ ଦେଖାଗଲା ଜଣେ ମଣିଷ ତାର ଚମଡ଼ା ଥଳି 
ଭିତରେ ବନ୍ଦୀ । ତାର ଦେହରେ ଜୀବନ ଥୁଲେ ମଧ୍ଯ ସେ ବେହୋସ ଅବସ୍ଥାରେ ଅଛି । 
ତାକୁ ଧୀରେ ବାହାର କରାଯାଇ ଚିକିତ୍ସା କରାଗଲା । ପାଖକୁ ଯାଇ ଭୀମଭଟ୍ଟ ଲୋକଟିକୁ 
ଚିହ୍ନିବାକୁ ଚେଷ୍ଟା କଲା । ସେ ଆଉ କେହି ନୁହେଁ, ତାର ପ୍ରିୟ ବନ୍ଧ ଶଙ୍ଗଦତ୍ତ । ଦୁଇବନ୍ଧୁ 
ଏକାଠି ହେଲେ । 


ଶଙ୍ଗଦତ୍ତ କହିଲା, “ ପହଁରୁ ପହଁରୁ ଖରସ୍ରୋତରେ ସେ ମୁହାଣ ଆଡ଼କୁ ଟାଣି 
ହୋଇଗଲ। । ସେଠାରେ ସେ ଅନୁଭବ କଲା ଯେ, ଗୋଟିଏ ମାଂସଥକିରେ 
ପଶିଯାଉଛି । ତାପରେ ତାର ଆଉ କିଛି ମନେନାହିଁ । ତାକୁ ଯେ ଏକ ତିମିମାଛ 
ଗିଜିଦେଉଛି, ତାହା ବର୍ରମାନ ଜାଣିଲା । ଯୋଗକୁ ତିମି ଧରାପଡ଼ି ନ ଥ୍‌ଲେ ସେ 
ତା'ର ପେଟରେ ଜୀର୍ଣ୍ଣ ହୋଇଯାଇଥାଆ୍ତା ।' ` 

୧୨୬ ଦେଶ ବିଦେଶର ବୃଢ଼ୀମା” କାହାଣୀ 


ଦୁଇ ବନ୍ଧ ଗୋଟିଏ ଭଡ଼ାଘର କରି ରହିଲେ ।! ହାତରେ ତ କିଛି କାମ ନାହିଁ । 
ମନଇଛା ସହରରେ ବୁଲି ସମୟ କଟାଉଥାନ୍ତି । 


ଦିନକର କଥା । ରାଜନଅର ନିକଟରେ ଗୋଟିଏ ବଡ଼ ପୋଖରୀ । ସେଇ 
ପୋଖରୀ କୂଳରେ ନାଗରାଜାଙ୍କର ମନ୍ଦିର । ସେଦିନ ନାଗରାଜାଙ୍କର ପର୍ବ । ତେଣୁ 
ସହରର ଲୋକେ କେତେ ପ୍ରକାର ଫୁଲ ଫଳ ନେଇ ନାଗରାଜାଙ୍କୁ ପୂଜା କରୁଥାନ୍ତି । 
ରାଜ୍ୟର ରାଜା ଚଣ୍ଡାଦିତ୍ୟ ମହାପ୍ରତାପୀ । ବର୍ଷସାରା ନଅର ପୋଖରୀରେ କେହି 
ସାଧାରଣ ଲୋକ ଗାଧୋଇବା ମନା । କିନ୍ତୁ ନାଗରାଜାଙ୍କ ପର୍ବ ଦିନ ସମସ୍ତେ 
ଗାଧୋଇବାର ସୁବିଧା ପାଆନ୍ତି"! ତେଣୁ ସେଠାରେ ପ୍ରବଳ ଲୋକ ଗହଳି । ସେଇ 
ଗହଜି ମଧ୍ଯରେ ରାଜକନ୍ୟା ହଂସାବଳୀ ସଖୀମାନଙ୍କ ଗହଣରେ ଆସିଲା ନାଗରାଜାଙ୍କୁ 
ପୂଜା କରିବା ପାଇଁ । ପୋଖରୀରେ ଗାଧୋଇଲା ବେଳେ ତାର ଗୋଡ଼ ଖସିଗଲା । 
ସେ ବୂଡ଼ିଗଲା । ସମସ୍ତେ କେବଳ ହୋ ହଲ୍ଲା କରୁଥାନ୍ତି । କେହି ଭରସି କରି 
ରାଜକନ୍ୟାକୁ ଉଦ୍ଧାର କରିବା ପାଇଁ ସାହସ ବାନ୍ଧି ପାରୁନଥାନ୍ତି ! 


ଏତିକିବେଳେ ରାଜକୁମାର ଭୀମଭଙଟ୍ଗଟ ଲୋକ ଗହଳି ମଧ୍ୟରୁ ପୋଖରୀର ଗଭୀର 
ଜଳ ମଧ୍ଯକୁ ଡେଇଁପଡ଼ିଲା । ଫୁଲତୋଡ଼ାଏ ଟେକିଲା ଭଳି ସେ ରାଜକନ୍ୟାକୁ ଟେକିଆଣି 
ପାହାଚ ଉପରେ ଶୁଆଇଦେଲା । ସଂସାରରେ ପୁଣି ଏଡ଼େ ସୁନ୍ଦରୀ ଅଛନ୍ତି ! ଭୀମଭଟଟ 
ରାଜକୁମାରୀଙ୍କ ରୂପରେ ମୁଗ୍ଧ ହୋଇଗଲା । 


ରାଜକୁ ମାରୀର ଯେତେବେଳେ ଚେତା ଆସିଲ।, ସେ ନିଜର ଜୀବନ 
ରକ୍ଷାକାରୀଙ୍କର ପରିଚୟ ଜାଣି ଅତ୍ୟନ୍ତ ସୁଖୀ ହେଲା | ରାଜକନ୍ୟା ତାଙ୍କୁ ନିମନ୍ତ୍ରଣ 
କଲା ରାଜସଭାକୁ । ପିତାଙ୍କୁ କହି ସେ ତାଙ୍କୁ ପୁରସ୍କୃତ କରାଇବ । 


ଭୀମଭଙ୍ଗଟ ଓ ଶଙ୍ଖଦର ବସାଘରକୁ ଫେରିଆସିଲେ ବିଶ୍ରାମ କରିବା ପାଇଁ । 
କିନ୍ତୁ ରାଜକୁମାର ଆଖିରେ ନିଦ ଆସୁଛି କେଉଁଠି ? ସେ ଦେବୀଙ୍କର ମନ୍ତ୍ର ବଳରେ 
ଅଦୃଶ୍ୟ ହୋଇ ରାଜଅନ୍ତଃପୁର ମଧ୍ଯରେ ପ୍ରବେଶ କଲା ! ସବୁଠାରେ କଡ଼ା ପହରା । 
ହେଲେ ତାକୁ କେହି ଦେଖିପାରିଲେ ନାହିଁ ।' ରାଜଜେମା ହଂସାବଳୀଙ୍କର ଶୟନକନକ୍ଷ 
ତୃଳିତନ୍ଥ ଶେଯରେ ତାଙ୍କର ନିଦ ଆସୁନାହିଁ । ପୋଖରୀରେ ଯେଉଁ ରାଜକୁମାର ତାର 
ଜୀବନ ରକ୍ଷା କଲେ ତାଙ୍କ ସହିତ ଆଉ ସାକ୍ଷାତ ହେବ ତ !! 


ଏତିକିବେଳେ ଘରଭିତରୁ ଶୁଣାଗଲା, ˆ ‘ରାଜକୁମାରୀ, ଏତେ ରାତି ହେଲାଣି । 
ବିଶ୍ରାମ କରିନାହଁ କାହିଁକି ?”? 

ରାଜକୁମାରୀ ଆଶ୍ଚର୍ଯ୍ୟ ହେଲା । ଏ ତ ଅବିକଳ ସେହି ସୁଦର୍ଶନ ଯୁବକର 
ସ୍ଵର । ବୋଧହୁଏ ତାଙ୍କ କଥା ସେ ଭାବୁଛି ବୋଲି ଏହିପରି ବୋଧ ହେଉଛି । 

କଥାସରିତଵ ସାଗରର କାହାଣୀ ୧୨୭ 


ପୁନର୍ବାର ଶୁଣାଗଲା, “ରାଜକୁମାରୀ ! ମୋର ଉପସ୍ଥିତିରେ ତୁମେ ବିରକ୍ତ 
ହେଉଛ କି ? 


ଏଥର ରାଜକୁମାରୀ ଅନୁଭବ କଲା, କେହି ଜଣେ ଘରଭିତରେ କଥା କହୁଛି । 
ସେ କହିଲା, “ତୁମେ କିଏ ? ମୁଁ ତ ଦେଖିପାରୁ ନାହିଁ ।”? ରାଜକୁମାର ଜାଣିଲା 
ଯେ ସେ ଅଦୃଶ୍ୟ ରହିଛି । ମନ୍ତ୍ର ପଢ଼ି ସଙ୍ଗେ ସଙ୍ଗେ ଦୃଶ୍ଯ ହୋଇଗଲ। । 
ରାଜକୁମାରୀର ଆନନ୍ଦ କହିଲେ ନ ସରେ । କେତେ ମଧୁମୟ ଗଳ୍ପ କରି ରାତି 
ପୁହାଇଦେଲେ । ପାହାନ୍ତା ହେଲାମାତ୍ରକେ ରାଜକୁମାର ଅଦ୍ଶ୍ୟ ହୋଇ ଚାଲିଆସିଲା । 
କେହି ଜାଣିପାରିଲେ ନାହିଁ । 


ଏଇମିତି ପ୍ରତିଦିନ ରାତିରେ ରାଜପୂତ୍ର ଭୀମଭଙ୍ଗ ସହିତ ରାଜକୃମାରୀ ହଂସାବଳୀର 
ସାକ୍ଷାତ ହୁଏ । କେତେ ରଙ୍ଗରସରେ ସେମାନେ ରାତି ପୁହାଇ ଦିଅନ୍ତି । ରାଜକୁମାରୀର 
ହାବଭାବରେ ପରିବର୍ରନ ଦେଖାଦେଲା । ସଖୀମାନେ ସନ୍ଦେହ 'କଲେ । ସେମାନେ 
ଅନୁମାନ କଲେ, କେହି ଜଣେ ଗୋପନରେ ରାଜକୁମାରୀ ସହିତ ସାକ୍ଷାତ କରୁଛି । 
କିନ୍ତୁ ସେମାନେ ତାକୁ ଦେଖିପାରୁନାହାନ୍ତି । ଅତ୍ୟନ୍ତ ଆଶ୍ଚର୍ଯ୍ୟ କଥା । ମାଛି ପଡ଼ିଲେ 
ନବଖଣ୍ଡ । ରାଜଅନ୍ତଃପୁରକୁ ଦିନରାତି ପ୍ରହରୀ ଜଗି ରହୁଛନ୍ତି । ତେବେ ଏପରି 
ଅବ୍ୟାପାର କିପରି ହେଉଛି । ଶେଷରେ ସେମାନେ ରାଜାଙ୍କୁ ଗୋପନରେ ଏହି କଥା 
ଜଣାଇଲେ । 


ରାଜା ଚଣ୍ଡାଦିତ୍ୟ କ୍ରୋଧରେ ଫାଟିପଡ଼ିଲେ । କାହାର ଏତେ ଦୁଃସାହସ ! 
ରାଜଜେମାଙ୍କ ପୁରରେ ଗୋପନରେ ପ୍ରବେଶ କରୁହି । ଅଥଚ ପ୍ରହରୀମାନେ ଜାଣିପାରୁ 
ନାହାନ୍ତି । 


ରାଜା ମନ୍ତ୍ରୀଙ୍କୁ ଡକାଇ ଗୋପନରେ ପରାମର୍ଶ କଲେ ସେଦିନ ରାଜଜେମାଙ୍କ 
ଅଜାଣତରେ ତାଙ୍କର ଶେଯରେ ଅବିର ବୋଳି ଦିଆଗଲା । ସବ୍ରଦିନ ପରି: ପାହାନ୍ତା 
ପହରୁ ରାଜକୁମାର ଭୀମଭଙଟ୍ଟ ଯେତେବେଳେ ନଅରରୁ ରାଜପଥରେ ବାହାରିଗଲେ, 
ରାଜାଙ୍କର ପ୍ରହରୀମାନଙ୍କ ଦ୍ଵାରା ବନ୍ଦୀ ହେଲେ । କାରଣ ତାଙ୍କର ପୋଷାକଯାକ 
ଅବିରରେ ରଙ୍ଗେଇ ହୋଇଯାଇଥୁ୍‌ଲା । 


ସକାଳୁ ଦରବାର କକ୍ଷକୁ ରାଜ କୁମାର ଭୀମଭଙ୍ଗ ବନ୍ଦୀ ହୋଇ ଆସିଲେ । ରାଜା 
ଚଶ୍ଡାଦିତ୍ୟ ସିଂହାସନରେ ଆସୀନ । ପାଖରେ ବସିଥାନ୍ତି ରାଜକୁମାରୀ ହଂସାବଜୀ । 


ମନ୍ତ୍ରୀ କହିଲେ — ' ଭୀମଭଟ୍ଟ ଗୋପନରେ ରାଜଜେମାଙ୍କ ଅନ୍ତଃପୁରରେ ପ୍ରବେଶ 
କରି ମହା ଅପରାଧ କରିଛନ୍ତି । ଏହା ଏ ରାଜ୍ଯର ସମ୍ମାନରେ ଆଘାତ ଦେଇଛି । 
ତେଣୁ ତାଙ୍କୁ ଫାଶୀ ଦିଆଯିବ ।” 

୧୨୮ ଦେଶ ବିଦେଶର ବୃଢ଼ୀମା” କାହାଣୀ 


ପ୍ରହରୀମାନେ ହାତକଡ଼ା ପକାଇ ଭୀମଭଟ୍ଙ୍କୁ ଫାଶୀଖୁଣ୍ଟ ଆଡ଼କୁ ନେବାକୁ 
ବସିଲେ । ଏତିକିବେଜେ ରାଜଜେମା ହଂସାବଳୀ ଆସି ଭୀମଭଟ୍ଟଙ୍କ ବାଟ ଆଗୁଳି 
ଠିଆ ହେଲେ । 


ସେ ପିତାଙ୍କୁ ଉଦ୍ଦେଶ୍ୟ କରି କହିଲେ ମହାରାଜ ! ଭୀମଭଟଙ୍କ ସହିତ 
ମୋତେ ମଧ୍ଯ ଫାଶୀ ଆଦେଶ ହେଉ । ଭୀମଭଙଟ୍ଟ ମୋତେ ତାଙ୍କ ଜୀବନକୁ ପାଣିଛଡ଼ାଇ 
ବୃଡ଼ିଯିବା ଅବସ୍ତାରୁ ରକ୍ଷା କରିଥ୍‌ଲେ ।! ରାଜଅନ୍ତଃପୂରରେ ପ୍ରବେଶ କରିବା ପାଇଁ ମୁଁ 
ତାଙ୍କୁ ଅନୁମତି ଦେଇଥ୍‌ଲି । ସେହି ଅପରାଧରେ ମୋତେ ଦଶ୍ତ ଦିଆଯାଉ ।”? 


ରାଜା ଚଶ୍ତାଦିତ୍ୟଙ୍କ ଏକମାତ୍ର ସନ୍ତାନ ହଂସାବଜୀ । ତାର ପ୍ରାଣରକ୍ଷକ 
ଭୀମଭଙଟ୍ଟକୁ ସେ କ୍ଷମା ପ୍ରଦାନ କଲେ । ସେ ଯେତେବେଳେ ଜାଣିପାରିଲେ ଯେ, 
ଭୀମଭଟ୍ଟ ଜଣେ ସାଧାରଣ ନାଗରିକ ନୁହଁନ୍ତି, ସେ ହେଉଛନ୍ତି ରାଜପୁତ୍ର, ତେଣୁ ଅତ୍ୟନ୍ତ 
ଆନନ୍ଦରେ ଭୀମଭଟ୍ଟଙ୍କ ହାତରେ ନିଜର ଅଲିଅଳ କନ୍ୟାକୁ ଅର୍ପଣ କଲେ । ଚଣ୍ଡାଦିତ୍ୟ 
ରାଜକାର୍ଯ୍ୟରୁ ଅବସର ଗ୍ରହଣ କରି ଜାମାତା ଭୀମଭଟ୍ଟଙ୍କୁ ରାଜଗାଦି ଅର୍ପଣ କଲେ । 


ଗୁପ୍ତଚର ପାଖରୁ ସମ୍ବାଦ ମିଳିଲ। ଯେ ରାଜା ଉଗ୍ରଭଟ୍ଟ ପରଲୋକ ଗମନ 
କରିଅଛନ୍ତି । ପିତାଙ୍କ ଶ୍ରାଦ୍ଧ କାର୍ଯ୍ୟରେ ଯୋଗଦେବା ପାଇଁ ସଦଳବଜ ଭୀମଭଙଟ୍ଟ ନିଜ 
ରାଜ୍ୟରେ ପହଞ୍ଚଲେ । ରାଣୀ, ପାରିଷଦବର୍ଗ ଓ ପ୍ରଜାମାନେ ତାଙ୍କୁ ଆଦରରେ ପାଛୋଟି 
ନେଲେ । ପ୍ରଜାମାନେ ସମରଭଙ୍ଗଟକୁ ଛି ଛି କରୁଥାଆନ୍ତି । ସେତେବେଳକୁ ଅନୁତାପରେ 
ସେ କାହାକୁ ମୁହଁ ଦେଖାଇ ପାରୁନଥାଏ । ସେ ନିଜେ ଆସି ବଡ଼ଭାଇ ଭୀମଭଟ୍ଟ 
ପାଖରେ ଶରଣ ପଶିଲା । 


ଦଇ ଭାଇ ମିଶି ବାପାଙ୍କର ଶ୍ରାବ୍ଧକାର୍ଯ୍ୟ ମହାସମାରୋହରେ ଶେଷ କଲେ । 
ଭୀମଭଙଟ୍ଟ ସାନଭାଇକୁ ନାନା ଉପଦେଶ ଦେଇ ପିତୃରାଜ୍ୟର ସିଂହାସନରେ ଅଭିଷେକ 
କରାଇଲେ । ଦଜବଜ ସହ ଫେରିଆସିଲେ ଲାଟ ରାଜ୍ୟକୁ । ବନ୍ଧୁ ଶଙ୍ଖଦତ୍ତ ସେହି 
ରାଜ୍ୟର ମନ୍ତ୍ରୀ ହେଲେ । ସେମାନେ ସୁଖରେ ପ୍ରଜାପାଳନ କଲେ । 


CIES 

ଶାଶୁ -ବୋହୂଙ୍କର କାହାଣୀ 


ପ୍ରାଚୀନ କାଳର କଥା । ହସ୍ତିନାପୁର ନାମରେ ଏକ ନଗର ଥୁଲା । ଏହା 
ଥୁଲା ରାଜ୍ୟର ରାଜଧାନୀ । ଚାରିଆଡ଼େ ସଉଧମାଳା । ରାଜାଙ୍କର ନଅର ସବୁଠାରୁ 
ସୁନ୍ଦର । ରାଜାଙ୍କର ପାରିଷଦଗଣ ଏବଂ ସାଧବମାନଙ୍କର ଅଟ୍ଟାଳିକା ଦେଖିଲେ ମନ 
ପୂରିଉଠିବ । ନଗରର ଛକମାନଙ୍କରେ ସୁନ୍ଦର ପ୍ରମୋଦ ଉଦ୍ଯାନ । ରାଜ୍ଯର 
ଲୋକମାନଙ୍କର କିଛି ଅଭାବ ନ ଥାଏ । କଠୋର ଶାସନ ହେତୁ ଚୋର ତସ୍ପରମାନେ 
ଉତ୍ପାତ ହେବାକୁ ସାହସ କରନ୍ତି ନାହିଁ । 


ଏହିପରି ଏକ ନଗରରେ ଶିବଦର ବାସ କରୁଥାଆନ୍ତି । ସେ ଜଣେ ପଡ୍ଜିତ 
ବ୍ରାହ୍ମଣ । ରାଜଦରବାରରେ ମଧ୍ଯ ତାଙ୍କର ଖାତିରି ଥାଏ । ସାଧାରଣ ପ୍ରଜାମାନେ 
ପଡ୍ତିତଙ୍କୁ ଭାରି ମାନ୍ୟ କରୁଥାଆନ୍ତି । ପରିବାର କହିଲେ ପଡ୍ଚିତଙ୍କର ସ୍ତ୍ରୀ ଆଉ ତାଙ୍କର 
ଏକମାତ୍ର ପୁତ୍ର ବସୁଦର । 


ପଶ୍ତିତ ଶିବଦର୍ତଙ୍କର ଧନର ଅଭାବ ନ ଥୁଲା । ହେଲେ ସେ ଆଦୌ ସୁଖୀ ନ 
ଥୁଲେ । ତାଙ୍କର ସ୍ତ୍ରୀ ଥୁଲେ ଅତ୍ୟନ୍ତ ସୁନ୍ଦରୀ, ରୂପଗର୍ବିଣୀ । ସେ କାହାକୁ ସହିପାରୁ 
ନ ଥୁଲେ । ବିନା କାରଣରେ ଛିଦ୍ର କାଢ଼ି କଳି କରିବା ତାଙ୍କର ଅଭ୍ଯାସ ଥୁଲା । 
ଘରେ ବାହାରେ କାହାର ଛାର ପଡ଼ିଲେ ତାଙ୍କ ଦେହରେ ନିଆଖୁଣ୍ଟା ଚେଙ୍କି ହୋଇଯାଉଥ୍‌ଲା 
ଯେପରି । ସେ ଅଯଥାରେ କଳି କରୁଥ୍‌ଲେ । ସାହି ପଡ଼ିଶାର ଲୋକଙ୍କ ସହିତ 
ଏଥ୍‌ପାଇଁ ତାଙ୍କର ଅପଡ଼ । ସମସ୍ତଙ୍କ ଦୁଆର ତାଙ୍କ ପାଇଁ ବନ୍ଦ । ତାଙ୍କର କଳହ 
ସ୍ଵଭାବ ଯୋଗୁ ପଶ୍ତିତଙ୍କ ଘରକୁ ମଧ୍ଯ କେହି ଆସୁନଥ୍‌ଲେ । 

୧୩୦ ଦେଶ ବିଦେଶର ବୃଢ଼ୀମା' କାହାଣୀ 


ଶିବଦର ପ୍ରଥମେ ପ୍ରଥମେ ସ୍ତ୍ରୀଙ୍କୁ ବୁଝାଇବାକୁ ଚେଷ୍ଟା କଲେ । ମାତ୍ର ତାର 
ପରିଣାମ ହେଲା ବିପରୀତ । ସେ ଅଧ୍କ କୁପିତା ହୋଇ କାଣ୍ଡଜ୍ଞାନ ହରାଇ ବସୁଥ୍‌ଲେ । 
ହାତରେ ଯାହା ଜିନିଷ ପଦୂୃଥ୍ଲା, ତାହା ସେ ଧୃଂସ କରିଦେଉଥୂଲେ । 


ବଡ଼ ଅଭୁତ ଧରଣର ମହିଳା ସେ ଥୁଲେ । ସାରା ସଂସାରକୁ ସେ ଦୋଷୀ 
ମନେ କରୁଥ୍‌ଲେ |! ତେଣୁ ନିଜର ଇଜ୍ଜତ ରକ୍ଷା କରି ପଶ୍ତିତ ଶିବଦତ୍ତ ସବୁ ସହିଯିବା 
ବ୍ୟତୀତ ଅନ୍ୟ ଉପାୟ ନ ଥୁଲା । ପଵ୍ତିତଙ୍କର ଜୀବନ ଘରଭିତରେ ବଡ଼ ଦୃଃଖରେ 
କଟୁଥ୍ଲା । ତାଙ୍କର କେତେବେଳେ ହେଲେ ଶାନ୍ତି ନ ଥୁଲା । ସେ ଦିନେ ହେଲେ 
ସୁଖରେ ଭୋଜନ କିମ୍ବା ଶୟନ କରିପାରୁ ନ ଥଲେ † ସ୍ତ୍ରୀ ତାଙ୍କର ବାଜେଣୀଘଣ୍ଟ । 
ଚବିଶ ଘଣ୍ଟା ପାଟିଗୋଜ ଚାଲିଥାଏ । ସେଥୁପାଇଁ ପଣ୍ଡିତେ ବହୁତ ସମୟ ବାହାରେ 
ବାହାରେ ବିତାଇ ଦିଅନ୍ତି । ତାହାହେଲେ ମଧ୍ଯ ରକ୍ଷା ନାହିଁ । ଘରକୁ ଫେରିଆସିଲେ 
ହଜାରେ ଅଭିଯୋଗ ଏବଂ ତାପରେ ଆରମ୍ଭ ହୋଇଯାଏ ଭଙ୍ଗାରୁଜାର ପାଲା । 


ଏକମାତ୍ର ପୁଅ ପାଇଁ ପଶ୍ତିତଙ୍କର ମହାଚିନ୍ତା । ସେ କ୍ରମଶଃ ବଡ଼ ହେଲା । କାଳେ 
ମାଆର ସ୍ଵଭାବରେ ପୁଅ ପ୍ରଭାବିତ ହୋଇ ଖରାପ ହୋଇଯିବ, ସେଥୁପାଇଁ ସେ ତାକୁ 
ପିଲାଟିଦିନୁ ଗୁରୁଗୃହକୁ ପଠାଇଦେଲେ । ଗୁରୁଗୃହରେ ବସୁଦରତ ବର୍ଷ ବର୍ଷ କାଳ ରହି ପାଠ 
ପଢ଼ିଲା । ସେଠାରେ ବେଦ, ବେଦାନ୍ତ, ଉପନିଷଦ ପ୍ରଭୁତି ନାନା ଶାସ୍ତ୍ର ଅଧ୍ୟୟନ କରିବାକୁ 
ଲାଗିଲା । ଶେଷରେ ଶାସ୍ତ୍ର ବିଦ୍ୟାରେ ମଧ୍ଯ ପାରଙ୍ଗମ ହେଲା । ଗୁରୁଗୃହରେ ବିଦ୍ଯା 
ଶେଷ କରି ବସୁଦତ୍ତ ଫେରିଆସିଲା ଘରକୁ ! ପଵ୍ତିତ ଶିବଦର ଅତ୍ୟନ୍ତ ସୁଖୀ ହେଲେ ! 
ଅଚ୍ଛଦିନ ମଧ୍ୟରେ ରାଜଦରବାରରେ ପୁଅକୁ ଚାକିରୀ ମଧ୍ଯ ମିଳିଗଲା । 


ଏଣିକି ଯୋଗ୍ୟ ପୁଅକୁ ହାତକୁ ଦି' ହାତ କରିଦେଲେ ସେ ନିଶ୍ଚିନ୍ତ ହେବେ । 
ତେବେ ନିଜ ସ୍ତ୍ରୀ କଥା ସେ ଜାଣନ୍ତି । ସେ କିପରି ବୋହୁ ଚଳାଇବ ଭଗବାନ ଜାଣନ୍ତି । 


କୁଜୀନ ଘରର ଭଲ ବୋହୂଟିଏ ଠିକ୍‌ ହେଲା । କେତେ ଆଡ଼ମ୍ବରରେ ପୁଅ 
ବୋହୂ ଘରକୁ ଆସିଲେ । 


ବୋହୂ ଘରେ ପାଦ ଦେଇ ସାତମଙ୍ଗଳଜା ନ ଯାଉଣୁ ଶାଶୁଙ୍କର ଅତ୍ୟାଚାର ଆରମ୍ଭ 
ହୋଇଗଲା । କଣ୍ଟାବାଡ଼ରେ ଲୁଗା ପକାଇ . କଳି କରିବା ତାଙ୍କର ସ୍ଵଭାବ । 


ନୂଆ ବୋହୂଟି ସକାଳୁ ଉଠି ବାସିପାଇଟି କାମ ସାରିଦେଇ ବାରିଦୁଆରେ ବିଶ୍ରାମ 
କରୁଛି, ଶାଶୁ ଆସି ପହଞ୍ଗଲେ । କହିଲେ“ କଣ ରାଣୀଙ୍କର ଘୂମ ଭାର୍ିଲା ।” 
ବୋହୂଟି କିଛି ବୁଝିପାରିଲା ନାହିଁ । ସେ କହିଲା“ ବୋଉ ! ମୁଁ ତ କେତେବେଳୁ 
ଉଠି ବାସିପାଇଟି କରୁଥ୍‌ଲି ।”” ଶାଶୁ ତ ଏଇ କଥାକୁ ଅପେକ୍ଷା କରୁ ଥୁଲେ, 
କହିଲେ ‘କ”ଣ କହିଲୁ, ନିମୁଲି ଘର ଝିଅ । ମୋ କଥାରେ ଜବାବ । ଛାଞ୍ଚଣୀ 
ମୁଠାରେ ତୋର ମୁହଁ ଭାଙ୍ଗିଦେବି । 

କଥାସନାତ ସାଗରର କାହାଣୀ ୧୩୧ 


ବୋହୂଟି ବିଚରା କାନ୍ଦ କାନ୍ଦ ହୋଇ ଲୁହ ପୋଛିଲା । ଶାଶୁଙ୍କର ଜବାବ 
ହେଲା— 'ସେ ସକେଇ କାନ୍ଦଣା ଆଉ କାହା ଆଗରେ ଦେଖେଇ ହେବୁ । ଫୁଲେଇ 
ହୋଇ ଭାବିଛୁ ମୋ ପୁଅକୁ କାବୁ କରିବୁ ବୋଲି । ମୋତେ ତୁ ଚିହ୍ନି ନାହୁଁ । ତୋ 
ରକ୍ତରେ ମୁଁ ଚିତା ଘେନିବି ।' 


ବୋହୂ ଏବେ କ'ଣ କରିବ ? କହିଲେ ମଲା, ନ କହିଲେ ମଲ। । କାନ୍ଦିବା 
ହିଁ ସାର ହେଲା । ଦିନପରେ ଦିନ ଶାଶୁଙ୍କର ଅତ୍ୟାଚାର ବଢ଼ିବାରେ ଲାଗିଲା । 


ପଶ୍ତିତ ଶିବଦତ୍ତ ଅତ୍ୟନ୍ତ ବ୍ୟସ୍ତ ହେଲେ । ତାଙ୍କର ଜୀବନଟା ତ ଦୁଃଖରେ 
ବିତିଲା । ପୁଅ-ବୋହୂଙ୍କୁ ମଧ୍ଯ ଏ କଳିହୁଡ଼ି ଶାନ୍ତିରେ ରଖାଇ ଦେବନାହିଁ । 


ଦିନେ ଶିବଦର ଅତିଶୟ ବ୍ୟସ୍ତ ହୋଇ ଘର ଛାଡ଼ିଲେ । କାହାକୁ କିଛି କହିଲେ 
ନାହିଁ । ଗଲାବେଳେ ଶେଯ ଉପରେ ଖଶ୍ତିଏ ଚିଠି,ଲେଖିଯାଇଥ୍‌ଲେ । 


ତାଙ୍କ ସ୍ତୀଙ୍କ ଉଦ୍ଦେଶ୍ୟରେ ସେଥୁରେ ଲେଖାଥ୍ଲା— ତୁମ ଲାଗି ଘରସଂସାର 
ଛାଡ଼ି ଚାଲିଯାଉଛି । କୁଆଡ଼େ ଯାଉଛି ନିଜେ ମଧ୍ଯ ଜାଣେ ନାହିଁ । ସାରା ଜୀବନ 
ତୁମ ଯୋଗୁଁ ଜଳିପୋଡ଼ି କଲବଲ ହେଲି । ସେତେବେଳେ ଘରଛାଡ଼ିବ। ସମ୍ଭବ 
ହେଲାନାହିଁ । କାରଣ ତୁମର ଦାୟିତ୍ଵ କିଏ ନେଇଥାଆନ୍ତା । ଏଣିକି ପୁଅ ବଡ଼ ହେଲା, 
ଘରସଂସାର ଚଳାଇବା ପାଇଁ ଘରେ ବୋହୂ ପାଦ ଦେଲା । ମୋର ଦାୟିତ୍ସ ସରିଲା । 
ତୁମେ ଯାହା କର ପଛକେ ମୋ ପରି ପୁଅ-ବୋହୂୃକୁ ଆଉ କଲବଲ କରିବ ନାହିଁ । 
ତାହାହେଲେ ତୁମର ଜୀବନ ସୁଖରେ କଟିଯିବ ।” ଚିଠିଟି ପଵଶ୍ତିତଙ୍କ ସ୍ତ୍ରୀଙ୍କ ହାତରେ 
ପଡ଼ିଲା । ସେ ତାକୁ ସଙ୍ଗେ ସଙ୍ଗେ ନଷ୍ଟ କରି ପଡଶ୍ରିତଙ୍କ ଉପରେ ନିଆଁବାଣ ହେବେ । 
ପାଖରେ ପାଇଲେ ସତେ ଅବା କଡ଼ କଡ଼ କରି ଚୋବାଇଦେବେ । ହାଁ, ଏତେ ସାହସ । 
ମୁଁ ପୁଣି କଲବଲ କଲି । ପଳାଇ ତ ଗଲା । ନଚେତ ମୋର ଦିନେ କୁ ତା'ର 
ଦିନେ । 

ପଶ୍ଡିତିଆଣୀଙ୍କର କିଛି ପରିବର୍ଭନ ହେଲାନାହିଁ । ବରଂ ଦିନକୁ ଦିନ ବୋହୂ 
ଉପରେ ଅତ୍ୟାଚାର ବଢ଼ିବାକୁ ଲାଗିଲା । ବୋହୂ ଆଉ କେତେ ସହିବ ! ସ୍ଵାମୀ ଆଗରେ 
ଆପରି କଲା । 

ବସୁଦର କହିଲେ, “ମୁଁ ବୋଉର ସ୍ଵଭାବ ସହିତ ପିଲାଟି ଦିନରୁ ପରିଚିତ । 
କଣ କରିବା ! ବୋଉକୁ କ'ଣ ବିଦାୟ କରିଦେଇ ପାରିବା ! ଲୋକେ କଣ କହିବେ !! 
ସବୁ ସହ୍ୟ କରିବାକୁ ହେବ । 


ବୋହୂ ଦିନେ କାହାକୁ କିଛି ନ କହି ବାପଘରକୁ ଚାଲିଗଲା ।! ଆଉ ଫେରିବାଚ 
ନ | ଧରିଲା ନାହିଁ । 

୧୩୨ ଦେଶ ବିଦେଶର ବୃଢ଼ୀମା” କାହାଣୀ 


ବୋହୂ ଘର ଛାଡ଼ିଲା ପରେ ଶାଶୁର କିଛି ପରିବର୍ଭନ ହେଲାନାହିଁ । ଓଲଟି 
ସାହିପଡ଼ିଶାରେ କହି ବୁଲିଲା “ମୁଁ ଜାଣେ ପରା ! ବାରବୁଲି ଛତରଖାଇକୁ ଘର 
କୁଆଡ଼େ ସୁଖ ଲାଗିବ ? ଏମାନେ ପୁଣି ଘରସଂସାର କରିବେ ! ଏଉଟା ଗଲା ନାହିଁ 
ଯେ କଣ୍ଟା ଗଲା ?” 


ବସୁଦର ସବୁ ନୀରବରେ ସହ୍ୟ କଲେ । ସେ ଜାଣନ୍ତି, ତାଙ୍କ ସ୍ତୀଙ୍କର କିଛି 
ଦୋଷ ନ ଥୁଲା । ବୋଉର ବ୍ୟବହାରରେ ବାପା ଘର ଛାଡ଼ିଲେ । ସ୍ତ୍ରୀ ମଧ୍ୟ ଗଲା । 
ସଂସାର ପ୍ରତି ତାଙ୍କର ମନ ରହିଲା ନାହିଁ । ଜ୍ଞାତିକୁଟୁମ୍ବ ବସୁଦରତ୍ତଙ୍କୁ ବୁଝାଇ ସୁଝାଇ 
ଆଉ ଗୋଟିଏ ବୋହୂ ଆଣିବା ପାଇଁ କହିଲେ । 


ଦିନେ ସନ୍ଧ୍ୟାବେଳେ ବସୁଦତ୍ତ ବର ବେଶରେ ଶଗଡ଼ଗାଡ଼ିରୁ ଓହ୍ଲାଇଲେ । 
ଶଗଡ଼ଗାଡ଼ିରୁ ଏ କପ୍ରକାର ବୋହୂଟିକୁ କୋଳ କରି ଲୁଚାଇ ଘର ଭିତରକୁ ନେଇଗଲେ । 
ବୋହୂଟି ଶାଢ଼ୀ ଘୋଡ଼ି ହୋଇ ଶୋଇଲାଘରେ ବସିଥାଏ । 


ବୋଉ ପଚାରିଲେ, “କିରେ ପୁଅ ! ଏହି ଝିଅଟି କିଏ ?”? ବସୁଦର କହିଲେ, 
“ବୋଉ, ଏ ତୋର ଆଉ ଗୋଟିଏ ବୋହୂ । ଦୋଡ଼ ବାହା ଯୋଗୁଁ ତୋଳାକନ୍ୟା 
କରିନେଇ ଆସିଲି ।” 

ବୋଉ କହିଲେ“ ଏପରି ଘୋଡ଼ି ହୋଇ ବସିଛି କାହିଁକି ??? ବସୁଦର 
କହିଲେ —' ସେ ଭାରି ଲାଜକୁଳି । କିଛିଦିନ ଚଳିଗଲେ ତୋ ସହିତ ମିଶିବାରେ 
ଅସୁବିଧା ହେବନାହି ।” 
ଚାବିପକାଇ ଯାଆନ୍ତି । ବୋହୂଟି କିପରି, ତାହା ଆଉ ଶାଶୁଙ୍କର ଜାଣିବାର ଉପାୟ ନ 
ଥାଏ । ତେବେ ଘର ବାହାରେ ଥାଇ ବୋହୂ ଉପରେ ଗାଳିବର୍ଷଣ ହୁଏ । ଦେଖାଇ 
ଶିଖାଇ କେତେ କଟାକ୍ଷ କରାଯାଏ । କିନ୍ତୁ କିଛି ଜବାବ ମିଳେ ନାହିଁ । ଏଥ୍‌ରେ 
ଶାଶୁଙ୍କ ଦେହରେ ଚିଆଁ ଲାଗିଯାଏ । 

'ହାଁ ଏଡ଼େ ଗରବ । ବଡ଼ଲୋକି ଦେଖେଇ ହେଉଛି । ମୋତେ ଖାତିରି 
ଆସୁନାହିଁ । କଥା କହିଲେ ଜବାବ ମିଳୁନାହିଁ । ସେରନ୍ତାପଣ ଦେଖେଇ ହେଉଛି । 
ମୁଁ ବୁଢ଼ୀମଣିଷ, ଖଟି ଖଟି ମଲିଣି । ସାଆନ୍ତାଣୀ ସାଜିଛି । ହଉ, ବେଳ ଆସ୍ଟ 
ତୋର ଦିନେ କି ମୋର ଦିନେ ।’ 

ଏଇମିତି ସବୁଦିନ ଶାଶୁ ବକ୍୍‌ ବକ ହୁଅନ୍ତି, ହେଲେ କିଛି ଜବାବ ମିଳେନାହିଁ । 

ଦିନେ ପୁଅ କଚେରି ଗଲାବେଳେ ଭୁଲ୍‌ରେ ଶୋରଲା ଘର ଝରକା ଖୋଲିଦେର 
ଯାଇଥ୍‌ଲେ । ଶାଶୁ ଝରକାରେ ମୁହଁ ଗଳାଇ ଦେଖିଲେ, ବୋହୂଟି ମୁହଁ ଘୋଡ଼ାଇ 
ବସିଛି । ମନଇଚ୍ଛା ଗାଳିଦେଇ ନିଜ ମୁଣ୍ଡଟାକୁ ଝରକାରେ ପିଟିଦେଲେ । ମୁଶ୍ଡରୁ 

କଥାସରିତ ସାଗରର କାହାଣୀ ୧୩୩ 


ଧାର ଧାର ହୋଇ ରକ୍ତ ବୋହି ଚାଲିଲା । ଦାଣ୍ଡଦୁଆର ଖୋଲି ସେ ହଲା କଲେ, 
“ବୋହୂଟା ମୋତେ ମାରି ପକାଇଲା ।” 


ସାହି ପଡ଼ିଶା ଲୋକେ ଜମା ହୋଇଗଲେ । ସମସ୍ତେ ହା ହା କଲେ । 
ସମସ୍ତଙ୍କର ବୋହୂ ଉପରେ ନିନ୍ଦା । କେହି କିଛି ବୁଝିବାକୁ ନାହିଁ । କେତେ ସମୟ 
ପରେ ପୁଅ ବସୁଦତଉତ ଫେରିଆସିଲେ । ତାଙ୍କ ଆଗରେ ସମସ୍ତେ ବୋହୂ ବିରୁଦ୍ଧରେ 
କହିବାକୁ ଲାଗିଲେ । ବସୁଦତ୍ତ କାହାକୁ କିଛି ନ କହି ଶୋଇଲା ଘରର ଚାବି 
ଖୋଲିଦେଲେ । କେହି ତ ଆଗରୁ ବୋହୂର ଛାଇ ଦେଖି ନ ଥଲେ । ସମସ୍ତେ 
ଏକାବେଳକେ ଶୋଇଲାଘରେ ପଶିଗଲେ । 


ବସୁଦରଙ୍କ ବୋଉ ଆଗକୁ ଯାଇ ବୋହୂର ମୁଣ୍ଡରୁ ଶାଢ଼ୀଟା ଟାଣିଦେଲେ । 
ସମସ୍ତେ କାବା ! ଏ କ'ଣ ? ଏ ତ ଗୋଟାଏ କାଠର ପିତୁଜା !! ସେ କିପରି ଶାଶୁକୁ 
ମାରିବ ? 


ଜ୍ଞାତି-କୁଟୁମ୍ଭ ବସୁଦତ୍ତଙ୍କ ଆଡ଼କୁ କାବ। ହୋର ଚାହିଁଥାଆନ୍ତି । ସେ 
କହିଲେ“ ‘ବୋଉର ଅତ୍ୟାଚାରରେ ମୋର ସ୍ତ୍ରୀ ଏ ଘର ଛାଡ଼ି ଚାଲିଗଲା । ବାପା 
ତୀର୍ଥବାସୀ ହେଲେ । ମୋତେ ଆଉ କିଏ କନିଆଁ ଦେବ ? ବୋଉ ବିରୁଦ୍ଧରେ କହିଲେ 
କିଏ ଅବା ବିଶ୍ଵାସ କରିବ ? ଆପଣମାନେ ଯେତେବେଳେ ମୋତେ ବାଧ୍ଯ କଲେ ବିଭା 
ହେବା ପାଇଁ, ମୁଁ ଛଳନା କରି ଏହି ଉପାୟ କଲି । ବୋହୂ ପଛକେ ଏ ଘରେ ନ ରହୁ, 
ବୋଉ ହେଲେ ଶାନ୍ତିରେ ରହୁ । ତାହା ମଧ୍ଯ ସମ୍ଭବ ହେଲାନାହିଁ ।” 


ଏତେଦିନକେ ସମସ୍ତେ ଶାଶୁଙ୍କର ସ୍ଵରୂପ ବୁଝିପାରିଲେ । ସମସ୍ତେ ଛି ଛି 
କଲେ । ମୁହଁ ମୋଡ଼ିଦେଇ ଯେଝା ଘରକୁ ଫେରିଗଲେ । 


ବସୁଦତ୍ତଙ୍କର ବୋଉ ଲାଜ, ଅପମାନ ଓ ଅନୁଶୋଚନାରେ ଝାଉଁଳି ପଡ଼ିଲେ । 
ସତେ ତ ! ତାଙ୍କରି ପାଇଁ ଘରଟା ଛାରଖାର ହୋଇଗଲା । ସ୍ଵାମୀ ଛାଡ଼ି ପଳାଇଲେ । 
ବୋହୂ ରହିପାରିଲା ନାହିଁ । ଏକମାତ୍ର ପୁଅକୁ ମଧ୍ୟ ସୁଖ ଦେଇପାରିଲେ ନାହିଁ । ଆଉ 
କାହାକୁ ସେ ମୁହଁ ଦେଖାଇବେ ! ସେ ମଧ୍ଯ ରାତି ଅନ୍ଧାରରେ ଘରଛାଡ଼ି କୁଆଡ଼େ ଗଲେ 
କେହି ଜାଣିପାରିଲେ ନାହିଁ । 

ଏଣିକି ବସୁଦର ଆଉ ଗୋଟିଏ ବାହା ହୋଇ ସୁଖରେ ଘରଦୃଆର କରି 
ରହିଲେ । 

ଜୀମୂତବାହନ ଓ ସର୍ପକୁମାର 


ପୁରାଣ ଯୁଗର କଥା । କାଞ୍ଚନପୂର ନାମରେ ଏକ ରାଜ୍ୟ ଥୁଲା । ସେଠାରେ 
ରାଜୁତି କରୁଥ୍‌ଲେ ରାଜା ଜୀମୂତକେତୁ । ରାଣୀଙ୍କର ନାଁ ହେଲା କନକବତୀ । ରାଜାଙ୍କ 
ଶାସନରେ ପ୍ରଜାମାନେ ସୁଖରେ କାଳ କାଟୁଥାଆନ୍ତି । ରାଜାଘରେ ଅବା ଅଭାବ 
କ'ଣ ? ତଥାପି ରାଜାରାଣୀଙ୍କ ମନରେ ସୁଖ ନଥାଏ । ତାଙ୍କ କୋଳରେ ପୁଅଟିଏ 
ନାହିଁ । ତାଙ୍କ ଅନ୍ତେ ଏତେ ବଡ଼ ରାଜ୍ୟର ଉତ୍ତରାଧ୍କାରୀ କିଏ ହେବ ? ବୃଦ୍ଧ ବୟସରେ 
କିଏ ତାଙ୍କର ଦେଖାଚାହାଁ କରିବ ? 


ର।ଣୀ କେତେ ଉପବାସ ଓ ମାନସିକ କଲାପରେ ପୁଅଟିଏ ହେଲା । 
ରାଜମହଲରେ କେତେ ଉତ୍ସସର ଅ।ୟୋଜନ ହେଉଥାଏ । ସମସ୍ତେ ସୁଖୀ 
ହେଉଥାଆନ୍ତି । ରାଜାରାଣୀ ପୁଅର ନାଁ ରଖିଲେ ଜୀମୂତବାହନ । 


ରାଜକୁମାର ଚନ୍ଦ୍ରଉଦିଆ ପରି ବଢ଼ିବାକୁ ଲାଗିଲେ । ରୂପରେ ଯେମିତି, ଗୁଣରେ 
ମଧ୍ଯ ସେମ୍ରିଡି । ରାଜାପୁଅ ହେଲେ କ”ଣ ହେଲା, ଅତ୍ଯନ୍ତ ଧୀର, ସୁଶୀଳ ଏବଂ 
ଫିରୋପକାରୀ । ମନରେ ଗର୍ବ ବୋଲି ଟିକିଏ ନାହିଁ । ରାଜକୁମାର ସବୁ ବିଦ୍ୟାରେ 
ନିପୁଣ ହେଲେ । 


ଦିନେ ମହାରାଜା ଜୀମୂତକେତୁ ରାଜକୁମାର ଜୀମୂତବାହନକୁ ଯୁବରାଜ ପଦରେ 
ବରଣ କଲେ । ମନ୍ତ୍ରୀ ଆସି ଯୁବରାଜଙ୍କୁ ବେଳେ ବେଳେ ରାଜନୀତି ସମ୍ପର୍କରେ ଶିକ୍ଷା 
ଦେଉଥାଆନ୍ତି । ଦିନେ ମନ୍ତ୍ରୀ ରାଜ କୁମାରଙ୍କୁ କହିଲେ ' ଯୁବରାଜ ! ଆପଣଙ୍କ ରାଜ 
ଉଦ୍ୟାନରେ କଳ୍ପବ୍‌କ୍ଷ ରହିଛି । ସେଥ୍‌ପାଇଁ ଏହି ରାଜବଂଶ ଅତ୍ଯନ୍ତ ଭାଗ୍ୟବାନ୍‌ । 
କଳ୍ପବୃକ୍ଷକୁ ପୂଜା କରି ଯାହା ପ୍ରାର୍ଥନା କରାଯାଏ, ସେ ତାହା ପୂରଣ କରେ । ସେଥ୍ପାଇଁ 
ଏହି ରାଜ୍ୟକୁ ଶତୁମାନେ ଆକ୍ରମଣ କରିବାକୁ ସାହସ କରନ୍ତି ନାହିଁ ।” 


ଏହି କଥା ଶୁଣି ରାଜକୁମାରଙ୍କ ମୁଖରେ ହସ ଫ୍ରଟିଉଠିଲା । ପୁନଶ୍ଚ ଦୁଃଖରେ 
ସେ ଝାଉଁଳି ପଡ଼ିଲେ । ମନ୍ତ୍ରୀଙ୍କର ସାହସ ହେଲା ନାହିଁ କିଛି ପଚାରିବା ପାଇଁ । ସେ 
ଯାଇ ମହାରାଜାଙ୍କୁ ରାଜକୁମାରଙ୍କ ବ୍ୟବହାର ବିଷୟରେ କହିଲେ । ମହାରାଜା 
ଜୀମୂତକେତୁ ବିଚଳିତ ହେଲେ । ବକଳ୍ପଚବୃକ୍ଷଂ ବିଷୟ ଶ୍ରବଣରେ ରାଜକୁମାରଙ୍କର 


ଭାବାନ୍ତର କାହିଁକି ? 


ସେ ତାଙ୍କୁ ଡକାଇ ପଠାଇଲେ ! ରାଜକୁମାର ଆସି ପିତାଙ୍କୁ ପ୍ରଣାମ କରିବା 
ମାତ୍ରକେ ରାଜା ପଚାରିଲେ ଯୁବରାଜ ! କଳ୍ପବୃକ୍ଷ କଥା ଶ୍ରବଣ କରି ତୁମେ ଆନମନା 
ହେଲ କାହିଁକି ?' 

କଥାସରିତ୍ ସାଗରର କାହାଣୀ ୧୩୫ 


ଜୀମୂତବାହନ କହିଲେ“ ପିତା ! ଯେଉଁ ରାଜ୍ୟରେ କଳ୍ପବ୍କ୍ଷ ଅଛି, ସେହି 
ରାଜବଂଶ୍ରରେ ଜନ୍ମଗ୍ରହଣ କରିଥ୍‌ବାରୁ ମୁଁ ନିଜକୁ ଧନ୍ୟ ମନେକଲି । ମାତ୍ର ପର ମୁହୁର୍ଗରେ 
ମୋର ମନରେ ଅତ୍ୟନ୍ତ ଦୁଃଖ ଉପସ୍ଥିତ ହେଲା ! କାରଣ ନଗର ବୁଲି ମୁଁ ଦେଖିଛି, 
ଆମ ରାଜ୍ୟରେ ଅନେକ ଦୁଃଖୀ ଲୋକ ଅଛନ୍ତି । କଳ୍ପବୃକ୍ଷର ଅଧ୍କାରୀ ହୋଇ ମଧ୍ଯ 
ପ୍ରଜାମାନଙ୍କର ଦୁଃଖ ଦୂର କରିବା ପାଇଁ କେହି କେବେ ଉଦ୍ୟମ କରିନାହାନ୍ତି । 
ସେଥ୍ପାଇଁ ମନଟା ମୋର ବିଚଳିତ ହେଲା ।”? 


ମହାରାଜ ଜୀମୂତକେତୁ କହିଲେ“ ‘ରାଜକୁମାର ! ତୁମ ପରି ପୁତ୍ରରତ୍ନ ଲାଭ 
କରି ମୁଁ ଗର୍ବ ଅନୁଭବ କରୁଛି । ପ୍ରତ୍ୟେକେ ନିଜରଂବୁଵି ଅନୁସାରେ କାର୍ଯ୍ୟ କରନ୍ତି 
ଏବଂ ରାଜ୍ୟ ଓ ରାଜବଂଶର କଲ୍ୟାଣ ସାଧନ କରନ୍ତି । ତୁମେ ବର୍ଭମାନ ଯୁବରାଜ । 
ରାଜ୍ୟର ମଙ୍ଗଳ କରିବା ପାଇଁ କଳ୍ପବୃକ୍ଷ ସାହାଯ୍ୟରେ ତୁମେ ଯେକୌଣସି ପନ୍ଥା ଗ୍ରହଣ 
କରିପାର । ଏଥ୍‌ପାଇଁ ତୁମେ ସ୍ଵାଧୀନ ।” 


ଜୀମୂତବାହନ କହିଲେ“ ବାବ। ! ଆମର ପୂର୍ବପୁରୁଷଗଣ କଳ୍ପବ୍ୃକ୍ଷ 
ସାହାଯ୍ୟରେ ପ୍ରଚୂର ଧନରତ୍ନ ଭଣ୍ଡାର ଘରେ ସାଇତି ରଖିଛନ୍ତି । ସେମାନେ କେତେଦିନ 
ଅବା ଭୋଗ କଲେ । ଏହି ଜୀବନ ଅଳ୍ପକାଳ ସ୍ଥାୟୀ । ଧନ, ସମ୍ପତି, ଏଶ୍ବର୍ଯ୍ୟ, 
କ୍ଷମତା, କେହି ସବୁଦିନ ରହିବେ ନାହିଁ । ଆମେ ଏପରି କିଛି କାର୍ଯ୍ୟ କରିବା, ଯହିଁରେ 
ପ୍ରଜାକୁଳ ସୃଖ ଆଉ ଶାନ୍ତିରେ ଚିରଦିନ ରହିବେ ।” 


ରାଜା କହିଲେ, “ ‘ତୁମର ବିଚାର ଉତ୍ତମ । ତୁମେ ଯେକୌଣସି ଭଲ କାର୍ଯ୍ୟ 
କରିବ, ସେଥ୍୍‌ରେ ମୋର ପୂର୍ଣ୍ଣ ସମର୍ଥନ ରହିଛି । 


ପିତାଙ୍କର ଆଶୀର୍ବାଦ ଲାଭ କରି ଜୀମୂତବାହନ ରାଜଉଦ୍ୟାନରେ କଳ୍ପତରୁ ବୃକ୍ଷ 
ପାଖରେ ପହଞ୍ଲେ । ଅତ୍ୟନ୍ତ ଭକ୍ତିରେ ବୃକ୍ଷକୁ ପୂଜା କରି ପ୍ରାଥନା କଲେ“ ହେ 
ବୃକ୍ଷରାଜ ! ତୁମେ ଆଜି ପର୍ଯ୍ୟନ୍ତ ରାଜବଂଶର ରକ୍ଷାକର୍ରା ହୋଇଆସିଛ । ମୋର 
ନିବେଦନ, ଏଣିକି ତୁମର ଆଶୀର୍ବାଦ ପ୍ରଜାକୁଳ ଉପରେ ବର୍ଷିତ ହେଉ ।” 


< କଛଚବକ୍ଷ କହିଲେ ‘ରାଜକୁମାର ! ତୁମର ଅଭିଳାଷ ଅତ୍ୟନ୍ତ ମହତ୍ତପୂର୍ଣଠ | 
କିନ୍ତୁ ଏଥୁରେ ଏକ ବିପଦ ରହିଛି । ତୁମର ଏପରି ଇଛା ପୂରଣ କଲେ ମୁଁ ଆଉ 
ରାଜଉଦ୍ୟାନରେ ରହିପାରିବି ନାହିଁ । ମୁଁ ଥ୍ବାରୁ ରାଜବଂଶ ନିରାପିଦ୍‌ ରହିଛି । ମୋର 
ଅନୁପସ୍ଥିତିରେ ରାଜ୍ୟ ପ୍ରତି ଶତୁ୍୍୍‌ୟ ରହିପାରେ । 


ଜୀମୂୃତବାହନ କହିଲେ ‘ହେ ବୃକ୍ଷଦେବତା ! ବହୁଜନ ହିତାୟ ସୌଭାଗ୍ୟ 
କାହାଁକୁ ମିଳେ । ` ନିଜ ଦୁଃଖର ବିନିମୟରେ ଯଦି ବହୁ ଲୋକ ସୁଖୀ ହୁଅନ୍ତି, ତାହା 
ଅତ୍ୟନ୍ତ ପ୍ରୀତିଦାୟକ ହେବନାହିଁ କି ? 

୧୩୬ ଦେଶ ବିଦେଶର ବୃଢ଼ୀମା” କାହାଣୀ 


ବୃ କ୍ଷଦେବତା ରାଜକୁମାରକୁ ପଚାରିଲେ“ 'ଏବେ ତୁମର ମନର କଥା ଖୋଲି 
କରି କହ ।? 

ଜୀମୂତବାହନ କହିଲେ, “ ହେ କଳବୃକ୍ଷ ! ଆପଣ ଏପରି ଆଶୀର୍ବାଦ କରନ୍ତୁ, 
ଯହିଁରେ ଏହି ରାଜ୍ୟରେ କେହି ଦୁଃଖରେ ରହିବେ ନାହିଁ । ସମସ୍ତଙ୍କ ଘର ଧନଧାନ୍ୟରେ 
ପୂର୍ଵ ହୋଇଯିବ । 

କଳ୍ପବୁକ୍ଷର ଦେବତା 'ତଥାସ୍ତୁ' କହି ଅନ୍ତର୍ବାନ ହୋଇଗଲେ । ରାଜ୍ଯର ଅବସ୍ତା 
ବଦଳିଗଲା । ସମସ୍ତଙ୍କ ଘରେ ଧନରତ୍ନ ଯାହାକୁ ଯେତେ । ସମସ୍ତେ ଜାଣିଲେ କେବଳ 
ରାଜକୁମାରଙ୍କ ଯୋଗୁଁ ଏପରି ସୌଭାଗ୍ୟ ଫେରିଆସିଲା ।! ଚାରିଆଡ଼େ ଜୀମୂତବାହନଙ୍କୁ 
ପ୍ରଜାକୁଳ ଧନ୍ୟ ଧନ୍ୟ କରୁଥାଆନ୍ତି । 


ଏହି ଖବର ଅଛପା ରହିଲା ନାହିଁ । ପଡ଼ୋଶୀ ଶତ୍ରୁ ରୀଜାମାନେ ଖବର 
ପାଇଗଲେ ଯେ, କଳ୍ବୃକ୍ଷ ଅନ୍ତର୍ବାନ ହୋଇଯାଇଛି । ଏହି ସୁଯୋଗରେ ସେମାନେ 
ଜୀମୂତକେତୁଙ୍କ ରାଜ୍ୟ ଆକ୍ରମଣ କରିବା ପାଇଁ ମସୁଧା କଲେ । ଗୁପ୍ତଚର ମୁଖରୁ ଶତ୍ରୁ 
ରାଜାମାନଙ୍କର ଯୁଦ୍ଧ ଅଭିଯାନ ଖବର ପାଇ ରାଜ ସେନାପତିଙ୍କୁ ଆଦେଶ ଦେଲେ ପ୍ରସ୍ତୃତ 
ରହିବା ପାଇଁ । ରାଜ୍ଯସାରା ଯୁଦ୍ଧର ଆୟୋଜନ ଚାଲିଲା । ପ୍ରଜାମାନେ ମଧ୍ଯ ଦୃଢ଼ 
ପରିକର ହେଲେ, ନିଜର ଜୀବନ ବିନିମୟରେ ରାଜବଂଶର ସମ୍ମାନ ରକ୍ଷା କରିବା ପାଇଁ | 


ଏହି ଖବର ରାଜକୁମାର ଜୀମୂତବାହନ ଶୁଣିଲା ପରେ ନୀରବ ରହିପାରିଲା 
ନାହିଁ । ସେ ଆସି ପିତାଙ୍କ ପାଖରେ ବିନୀତ ଭାବରେ ନିବେଦନ କଲା“ ମହାରାଜ ! 
ଏ ଯୁଦ୍ଧ ଆୟୋଜନ କାହାର ସ୍ଵାର୍ଥ ପାଇଁ । ଏଥ୍‌ରେ ଅଯଥାରେ ନିରୀହ ପ୍ରଜାକୁଳ 
ମୃତ୍ୟୁର ଶିକାର ହେବେ । କେତେ ଜାୟା, ଜନନୀଙ୍କର ବୁକୁଫଟା କ୍ରନ୍ଦନ ଶୁଣିବାକୁ 
ମିଳିବ । ସେମାନେ ସ୍ଵାମୀହରା ଓ ସନ୍ତାନହରା ହୋଇ ଦୁଃଖରେ ଜୀବନଯାପନ 
କରିବେ । କାହାର ସୁଖ ପାଇଁ ଏ ଯୁଦ୍ଧ ହେବ ।”' 


“ଜଣେ କେହି ସିଂହାସନ ଅଧ୍କାର କରିବ । ଆମେ ନ ବସିଲେ ଏ ପ୍ୃଥ୍ବୀର 
କିଛି ପରିବର୍ଗନ ହୋଇଯିବ ନାହିଁ । ସୂର୍ଯ୍ୟ ଚନ୍ଦ୍ର ଆକାଶରେ ଠିକ୍‌ ସମୟରେ ଉଦିତ 
ହେବେ । ପବନ ଉଚିତ ମାର୍ଗରେ ପ୍ରବାହିତ ହେବ । ତେବେ ଏ ନରସଂହାର ଲୀଳାର 
ଆୟୋଜନ କାହିଁକି ? ଏ ଭୋଗବିଳାସ କେତେଦିନ ପାଇଁ ? ଚାଲନ୍ତୁ, ଏ ରାଜ୍ୟ 
ଛାଡ଼ି ଆମେ ଅରଣ୍ୟବାସ କରିବା । ପ୍ରଜାମାନେ ସୁଖ ଓ ଶାନ୍ତିରେ ରହନ୍ତୁ ।”” 


ରାଜ୍ୟର ସୀମାରେ ମଳୟ ପର୍ବତ । ସେଠାରେ ଖାଲି ଚନ୍ଦନ ଗଛର ବଣ । 
ସେହି ବଣରେ ଏକ ପାହାଡ଼ିଆ ଝରଣା କୂଳରେ କୁଡ଼ିଆ ତିଆରି ହେଲା । ରାଜା 
ରାଣୀଙ୍କ ସହିତ ଜୀମୂତବାହନ ସେହିଠାରେ ଅବସ୍ଥାନ କଲେ । ପ୍ରକୃତିର ଶାନ୍ତିମୟ 
କୋଳରେ ସେମାନଙ୍କର ସମୟ ବିତିଯାଉଥାଏ । ବାସ୍ତବିକ, ରାଜମହଲର ଏସଶ୍ବର୍ଯ୍ୟ 
ମଧ୍ଯରେ ରାଜାରାଣୀ ଏତେ ଶାନ୍ତି ପାଇ ନ ଥୂଲେ । 

କଥାସରିତବ ସାଗରର କାହାଣୀ ୧୩୭ 


ମଳୟପର୍ବତ ପାଦଦେଶରେ ଗୋଟିଏ ରାଜ୍ୟ ଥୁଲା । ସେହି ରାଜ୍ୟର ଗାଜା 
ଥିଲେ ବିଶ୍ଵାବସୁ । ଦିନେ ରାଜା ବିଶ୍ଵାବସୁଙ୍କର ପୁତ୍ର ରାଜକୁମାର ମିତ୍ରାବସୁ ଶିକାର 
କରିବାକୁ ଆସି ଅଚାନକ ଝରଣୀାକୂଳରେ ପହଞ୍ଚଲେ । ସେଠାରେ ରାଜକୁମାର 
ଜୀମୂତବାହନ ବିଶ୍ରାମ କରୁଥିଲେ । ଆମ୍ମପରିଚୟ ଛଜରେ ଦୁର ରାଜକୁମାର ପରସ୍ପର 
ଆପଣାର ହୋଇଗଲେ । 


ଜୀମୂତବାହନ ବନ୍ଧୁ ମିତ୍ରାବସୁକୁ ସାଙ୍ଗରେ ନେଇ ଝରଣାକୃଳରେ ଥୁବା ନିଜ 
କୃଟୀରରେ ପହଞ୍ଚଲେ । ସେଠାରେ ଅରଣ୍ଯବାସୀ ରାଜା ଜୀମୃତକେତୁ ଏବଂ ରାଣୀ 
କନକବତୀ ସହିତ ଅବସ୍ଥାନ କରୁଥାନ୍ତି । ପୂତ୍ରଠାରୁ ମିତ୍ରାବସୂର ପରିଚୟ ପାର ସେମାନେ 
ତାକୁ କେତେ ଆଦର କଲେ ! ଫଜମୂଜ ଖାଇବାକୁ ଦେଲେ । ସେମାନଙ୍କର ଅକପଟ 
ବ୍ୟବନ୍ଦାରରେ ମିତ୍ରାବସୁ କିଛି ସମୟ ପାଇଁ .ରାଜପୁରୀର ସୂଖ ଭୁଲିଗଲା । 


ରାଜ ନଅରକୁ ଫେରିଆସି ମିତ୍ରାବସୁ ନିଜର ପିତାମାତାଙ୍କ ଆଗରେ ସମସ୍ତ 
ଅଭିଜ୍ଞତା ବର୍ଣ୍ଣନା କଲା ! ରାଜା ବିଶ୍ଵାବସୁ ଏପରି ତ୍ୟାଗୀ ରାଜପରିବାରର କଥା ଶୁଣି 
ଆଚମ୍ଭିତ ହେଲେ । ସେ ମନେ ମନେ ଚିନ୍ତା କଲେ, ରାଜ କୁମାର ଜୀମୂତବାହନ ତାଙ୍କର 
ଅଲିଅଳ କନ୍ୟା ମଳୟବତୀକୁ ବିବାହ କଲେ କିପରି ହୁଅନ୍ତା । ପୁଅ ଆଗରେ ଏପରି 
ପ୍ରସ୍ତାବ କରନ୍ତେ, ସେ ଅତ୍ୟନ୍ତ ସୁଖୀ ହେଲା । ତାର ପ୍ରିୟ ବନ୍ଧ ଏହି ବୈବାହିକ ବନ୍ଧନ 
ଦ୍ଵାରା ଆହୁରି ଅନ୍ତରଙ୍ଗ ହୋରପାରିବ ! 


ତା” ପରଦିନ ସକାଳେ ଜୀମୃୂତବାହୁଙ୍କ ନିକଟରେ ରାଜପୁତ୍ର ମିତ୍ରାବସୁ ନିଜର 
ଭଗିନୀ ପ୍ରସ୍ତାବ ରଖି ରାଜା ବିଶ୍ଵାବସୂଙ୍କର ମନୋଭାବ ଜଣାଇଲା । ଜୀମୂତବାହୃ 
କହିଲେ, “ ଏପରି ପ୍ରସ୍ତାବ ଆମ ପାଇଁ ସୌଭାଗ୍ୟର କଥା । କିନ୍ଧ ଆମର ରାଜ୍ୟ 
ନାହିଁ । ପୁଅ ଜୀମୃତବାହନ ଅରଣ୍ୟରେ ସନ୍ନ୍ୟାସୀର ଜୀବନଯାପନ କରୁଛି । ଏପରି 
ପରିବାରରେ ରାଜକନ୍ୟା ବଧୂ ଭାବରେ ଦୁଃଖ ପାଇବେ ନାହିଁ କି ?” 


ମିତ୍ରାବସୁ କହିଲେ, “ମହାରାଜ ! ଆପଣଙ୍କ ମନରେ କୌଣସି ଦ୍ବିଧା ରହିବା 
ଉଚିତ ନୁହେଁ । ମୋର ପ୍ରିୟ ବନ୍ଧୁ ଜୀମୃତବାହନଙ୍କ ପରି ଉଦାରମନା ବୀରପୁରୁଷ 
କୋଟିକରେ ଗୋଟିଏ ମିଜିବେ । ତାଙ୍କ ପରି ଯୁବକକୁ ସ୍ଵାମୀ ରୂପରେ ଲାଭ କଲେ 
ଯେକୌଣସି ରାଜକୁମାରୀ ନିଜକୁ ଭାଗ୍ୟବତୀ ମନେ କରିବ । ମୋର ଭଗିନୀ 
ଜୀମୂତବାହନକୁ ସ୍ଵାମୀ ରୂପେ ପାଇଲେ ଯେ ଅତ୍ୟନ୍ତ ସୁଖୀ ହେବ, ଏଥ୍‌ରେ ଆଦୌ ସନ୍ଦେହ 
ନାହିଁ । 


ଏକ ପୁଣ୍ୟ ତିଥ୍‌ରେ ବାହାଘର ହୋଇଗଲ। । ରାଜକନ୍ଯା ମଳୟବତୀ 
ଝରଣାକୂଳରେ ଆଉ ଏକ କୃଟୀରରେ ନୂଆ ସଂସାର ରଚନା କଲେ । ପ୍ରକୃତିର ମଧୂମୟ 
କୋଳରେ ସେମାନଙ୍କର ସମୟ ଜଣାପଡ଼ୁ ନ ଥାଏ । ବେଳେ ବେଳେ ମିତ୍ରାବସୁ ଆସି 
ବନ୍ଧ ଓ ଭଗିନୀ ସହିତ ଆଳାପ କରି ସୁଖୀ ହେଉଥାଏ । ' 

୧୩୮ ଦେଶ ବିଦେଶର ବୃଢ଼ୀମା” କାହାଣୀ 


ଦିନକର କଥା । ଜୀମୂତବାହନ ଅରଣ୍ଯ ପଥରେ ବନ୍ଧୁ ସହିତ ଭ୍ରମଣ କରୁ 
କରୁ ବହୁତ ଦୂରକୁ ଚାଲିଗଲେ । ତାହା ଥୁଲା ଏକ ନିର୍ଜନ ପ୍ରାନ୍ତର । ସେଠାରେ 
ହାଡ଼ର ଛୋଟ ପାହାଡ଼ଟିଏ ଠିଆ ହୋଇଛି । ରାଜକୂମାର ଆଶ୍ଚର୍ଯ୍ୟ ହୋଇଗଲେ । 
ପଚାରିଲେ, “ଏତେ ହାଡ଼ ଆସିଲା କେଉଁଠୁ ? 


ମିତ୍ରାବସୁ କହିଲେ, “ସେ ଅନେକ ପୁରୁଣା କଥା । ପୂର୍ବକାଳରେ କଶ୍ୟପ 
ନାମରେ ଜଣେ ପ୍ରସିଦ୍ଧ ରଗଷି ଥ୍‌ଲେ । ତାଙ୍କର ଦୁଇଟି ସ୍ତୀ—କଦୁ ଓ ବିନତା । 
ଏକହଜାର ସର୍ପ ସନ୍ତାନଙ୍କର ଜନନୀ ଥୁଲେ କଦର । ବିନତାଙ୍କର ଦୁଇଟି ସନ୍ତାନ ଅରୁଣ 
ଓ ଗରୁଡ଼ । ଅରୁଣ ହେଲେ ସୂର୍ଯ୍ୟଙ୍କର ସାରଥୀ । 


କୁ ଓ ବିନତା ଦୁଇ ସଉତୁଣୀ କେହି କାହାର ଛାଇ ସହିପାରନ୍ତି ନାହିଁ । ଦିନେ 
କଦ୍ରୁ ଓ ବିନତାଙ୍କ ମଧ୍ୟରେ କଥା ହେଉ ହେଉ ବାଜିପଡ଼ିଲା । ଇନ୍ଦ୍ରଙ୍କର ଘୋଡ଼ା 
ଉଚ୍ଚୈେଶ୍ରବାର ବର୍ଣ୍ଣ କ'ଣ ? ଯାହାର କଥା ଅସତ୍ୟ ହେବ, ସେ ଦାସୀ ହୋଇ ଖଟିବ । 


ସମସ୍ତେ ଜାଣନ୍ତି, ଇନ୍ଦ୍ରଙ୍କ ଘୋଡ଼ାର ବର୍ଣ୍ଣ ଧଳା । ତେଣୁ ବିନତା “ଧଳା” ବୋଲି 
କହିଲେ । ମାତ୍ର କଦୁ କପଟ ରଖି କହିଲେ ଘୋଡ଼ାର ବର୍ଣ୍ଣ କଳା । ଏହି ବିବାଦର 
ସମାଧାନ ପାଇଁ ଦୁହେଁ ଘୋଡ଼ା ପାଖକୁ ଯିବା ସ୍ଥିର ହେଲା । ଯିବା ପୂର୍ବରୁ କଦୁ ନିଜର 
ସର୍ପ ସନ୍ତାନମାନଙ୍କୁ କହିଲେ, ‘ଘୋଡ଼ା ଦେହରେ ଗୁଡ଼େଇ ହୋଇ ରହିବା ପାଇଁ ।' 
ତେଣୁ ବିନତା ଦେଖିବାକୁ ଗଲାବେଳେ ଦୂରରୁ ଘୋଡ଼ାଟି କଳାରଙ୍ଗର ଦେଖାଗଲା । 
ସେହିଦିନୁ ସେ କଦ୍ରଙ୍କର ଦାସୀ ହୋଇ ଦୁଃଖରେ ଥାଆନ୍ତି । 


ee 


କିଛିଦିନ ପରେ ବିନତାଙ୍କର ଦ୍ଵିତୀୟ ସନ୍ତାନ ରୂପେ ଗରୁଡ଼ ଜନ୍ମ ହେଲେ ! ସେ 
ତ ମହାବୀର । ବିଷ୍ଣଙ୍କର ବାହନ ହେଲେ, ବିମାତାଙ୍କୁ ସନ୍ତୁଷ୍ଟ କରି ନିଜର ମାତାଙ୍କୁ 
ଦାସୀତ୍ସରୁ ମୁକୁଳାଇଲେ । ହେଲେ ତାଙ୍କର ରାଗ ରହିଲା ସର୍ପମାନଙ୍କ ଉପରେ । 
ସେମାନଙ୍କର କପଟ ଆଚରଣ ପାଇଁ ମାଆ ହେଲେ ଦାସୀ । ତେଣୁ ଗରୁଡ଼ ରାଗରେ 
ପ୍ରତ୍ୟେକ ଦିନ ସର୍ପ ମାରି ଖାଇବାକୁ ଲାଗିଲେ । 


କ୍ରମେ କ୍ରମେ ସର୍ପକୁଳ ଧ୍ଵଂସ ହେବାର ଦେଖି ସର୍ପରାଜା ବାସୁକୀ ପ୍ରସ୍ତାବ କଲେ, 
“ସେ ପ୍ରତ୍ୟେକ ଦିନ ଗରୁଡ଼ର ଖାଦ୍ୟ ପାଇଁ ଗୋଟିଏ ସର୍ପକୁ ପଠାଇବେ ।”' 


ଗରୁଡ଼ ଏହି ପ୍ରସ୍ତାବରେ ରାଜି ହେଲେ । ସେହିଦିନୁ ଏହି ଖୋଲା ପଡ଼ିଆରେ 
ଗରୁଡ଼ ସାପମାନଙ୍କୁ ଖାଇଆସୁଛି । ସେହିମାନଙ୍କର ହାଡ଼ ଏଠାରେ ଜମା ହେବାରେ 
ଲାଗିଛି ।”” 


ଜୀମୂତବାହନ ବଡ଼ ଦୁଃଖିତ ହେଲେ ଏପରି କଥା ଶୁଣି । ବାସ୍ତବିକ୍‌ କେଡ଼େ 
ନିଷ୍ପୁର ଏ ଆଚରଣ । ସେଦିନ ରାତିରେ ସେ ଆଉ ଶୋଇପାରିଲେ ନାହିଁ । ପରଦିନ 
ରାତି ନ ପାହୁଣୁ ରାଜକୁମାର ପାହାଡ଼ର ସେହି ଖୋଲା ପଡ଼ିଆରେ ହାଜର । 


Digitized by srujanika@gmail.com 


କଥାସରିତ୍ଵ ସାଗରର କାହାଣୀ ୧୩୯ 


ଚାରିଆଡ଼େ ବୁଲିଆସି ଦେଖିଲେ, ଗୋଟିଏ ସ୍ଥାନରେ ବୃଢ଼ୀଟିଏ ବସି କାନ୍ଦୁଛି । 
ଜୀମୂତବାହନ ପାଖକୁ ଗଲେ । ଅତ୍ୟନ୍ତ ଆଦରରେ ପଚାରିଲେ, ˆ ‘ମା' କ'ଣ ତୁମର 
ଦୁଃଖ ? ଏକୁଟିଆ ବସି କାନ୍ଦୁଛ କାହିଁକି ?”” 


ବୃଢ଼ୀଙ୍କର ଆଖିରୁ ଧାର ଧାର ଲୁହ ବୋହିଯାଉଥାଏ । ସେ ଅତ୍ୟନ୍ତ ବିକଳ 
ହୋଇ କହିଲେ, “ ‘ପୁଅରେ ! ମୋର ଏକୋଇର ବଳା ବିଶିକେଶନ ଆଜି ମରଣ 
ଦୂଆରେ ଠିଆହୋଇଛି । ଗରୁଡ଼ର ଖାଦ୍ୟ ପାଇଁ ଆଜି ତା'ର ପାଳି । ମୋର ଆଉ 
କେହି ନାହିଁ । ତା'ରି ନାଁ ଶଙ୍ଖଚୂଡ଼ । ଆଉ ଅଳ୍ପ ସମୟ ପରେ ସେ ଠାକୁର ପୂଜା 
କରି ଆସିବ ।” 


ଜୀମୂତବାହନ ବୃଢ଼ୀକୁ ଅନେକ ସାନ୍ଧନା ଦେଲେ । କହିଲେ, “ମା” ତୁମେ 
ଘରକୁ ଫେରିଯାଅ । ପୁଅକୁ ନେଇ ସୁଖରେ ରହ । ମୁଁ ତୁମ ପାଳିରେ ଆଜି ଗରୁଡ଼ 
ପାଖକୁ ଯିବି ।” 

ବୃଢ଼ୀ କହିଲା, ନାହିଁରେ ପୁଅ ! କେଡ଼େ କଥା କହିଲୁ । ମୋର ଅଭାଗ୍ୟ 
କପାଳ ମୁଁ ଭୋଗ କରିବି । ଆଉ ଗୋଟିଏ ମାଆକୁ ସେ ଦୁଃଖ ମୁଁ ଦେଇପାରିବି ନାହିଁ ।” 


ରାଜକୁମାର ବୁଝାଇଲା, “ମା” ତୁମେ ବ୍ୟସ୍ତ ହୁଅନାହିଁ । ମୋର ମାଂଙ୍କୁ ମୁଁ 
ବୁଝାଇଦେବି । 


ଏତିକିବେଳେ ହଠାତ୍ଵ ଆକାଶଆଡ଼ୁ ଗରୁଡ଼ ଉଡ଼ିଆସିଲା ସେଇ ଖୋଲାପଡ଼ିଆ 
ଉପରକୁ । ଶଙ୍ଗଚୂଡ଼ର ଆସିବାରେ ସାମାନ୍ୟ ବିଳମ୍ବ ଦେଖି ଜୀମୂତବାହନ ଦୌଡ଼ିଯାଇ 
ନିର୍ଦ୍ଦିଷ୍ଟ ପଥର ଉପରେ ବସିପଡ଼ିଲା। । ଆକାଶରୁ ଉଡ଼ିଆସି ଝାମ୍ ମାରି ଗରୁଡ଼ 
ରାଜକୁମାରକୁ ଟେକିନେଇ ଚାଲିଗଲା । 


ଗରୁଡ଼ର ନଖ ଆଘାତରେ ରାଜକୁମାର ରକ୍ତରେ ସୁଡ଼ୁବୃଦୁ ହୋଇଯାଇଥାଏ । 
ତଥାପି ତା'ର ମନରେ ଆନନ୍ଦ ଯେ ସେ ଆଜି ନିଜର ଜୀବନ ବିନିମୟରେ ଆଉ ଜଣକର 
ପ୍ରାଣରକ୍ଷା କରିପାରିଛି । 


ଗରୁଡ଼ ଉଡ଼ି ଉଡ଼ି ଯାଉଥାଏ । ହେଲେ ଆଜି କାହିଁକି କିଛି ବ୍ୟତିକ୍ରମ ବୋଧ 
ହେଉଥାଏ । ପ୍ରତ୍ୟେକ ଦିନ ତାର ଶିକାର ଛାଟିପିଟି ହୁଏ ଜୀବନ ବଞ୍ଚାଇବା ପାଇଁ 
ଅନେକ ବିକଳ ହୋଇ ପ୍ରାଣଭିକ୍ଷା କରନ୍ତି । ମାତ୍ର ଆଜି ଏ କ'ଣ ହେଲା। ? ଆଜି 


ତାର ଶିକାର ସାମାନ୍ୟତମ ବିଚଳିତ ମଧ୍ଯ ହେଉନାହିଁ । 


ଏତିକିବେଳେ ଠାକୁରପୂଜା ସାରି ସର୍ପ ଶଙ୍ଖକୃଡ଼ ଆସି ପଡ଼ିଆରେ ହାଜର । 
ସେ ଆସି ଦେଖିଲା, ପଡ଼ିଆର ଗୋଟିଏ କୋଣରେ ତା'ର ବୃଢ଼ୀମା' ବସି କାନ୍ଦୁଛି । 
ଗରୁଡ଼ କାହାକୁ କ୍ଷେପା ମାରି ନେଇ ପଳାଉଛି । ବୃଢ଼ୀମା'ଠାରୁ ସମସ୍ତ ଶୁଣି ସେ ବଡ଼ 


Digitized by srujanika@gmail.com 


୧୪୦ ଦେଶ ବିଦେଶର ବୃଢ଼ୀମା' କାହାଣୀ 


ବ୍ୟସ୍ତ ହୋଇପଡ଼ିଲା । ତାର ସାମାନ୍ୟ ବିଜମ୍ବ ହେତୁ ଆଉ ଜଣେ ନିରୀହ ପ୍ରାଣୀର ଜୀବନ 
ଯାଉଛି । ସେ ପଡ଼ିଆରେ ଦଉଡ଼ି ଦଉଡ଼ି ଚିକ୍ରାର କଲା, “ହେ ଗରୁଡ଼ ! ମୁଁ ତୁମର 
ଖାଦ୍ୟ । ଦୟାକରି ମୋତେ ଗ୍ରହଣ କର । ସେହି ନିରୀହ ପ୍ରାଣୀଟିକୁ ରକ୍ଷା କର ।” 


ଗରୁଡ଼ କାନରେ ଯେମିତି ଏହି କଥା ପଡ଼ିଲା, ସେ ଫେରିଆସିଲ। ଖୋଲା 
ପଡ଼ିଆର ପଥର ଉପରକୁ । ସେତେବେଳକୁ ତା'ର ପନ୍‌ଝା ଭିତରେ ବନ୍ଦୀ ହୋଇ 
ରାଜକୁମାର ଦରମଲା ଅବସ୍ତାରେ । 


ଗରୁଡ଼ ପଚାରିଲା, “ ‘ତୁ କିଏ ? ଏପରି ପ୍ରାଣ ଦେବାର ଉଦ୍ଦେଶ୍ୟ କଅଣ ?’ 


ଜୀମୂତବାହନ ଗରୁଡ଼କୁ ବହୁ କଷ୍ଟରେ ହାତଉଠାଇ ନମସ୍କାର କଲେ । କହିଲେ, 
“ଗୋଟିଏ ମା'ର ବିକଜ ମୁଁ ସହିପାରିଲି ନାହିଁ । ମୋ ଜୀବନର ବିନିମୟରେ ଯଦି 
ଜଣେ ମାତା ତା'ର ସନ୍ତାନର ଜୀବନ ଫେରିପାଇବ, ତେବେ ମୋର ସୌଭାଗ୍ୟ ଆଉ 
କ'ଣ ଅଛି ?” 

ଗରୁଡ଼ ଅତ୍ୟନ୍ତ ମୂଶ୍ପ ହେଲ। ଏପରି ଆମ୍ମତ୍ୟାଗର କାହାଣୀ ଶୁଣି । ସେ ଖୁସି 
ହୋଇ ଅମୃତ ବୋଳି ରାଜକୁମାରଙ୍କୁ ସୁସ୍ଥ କରିଦେଲା । କହିଲା, “ମୁଁ ତୋର 
ଆଚରଣରେ ସନ୍ତୁଷ୍ଟ । ମୋତେ ତୋର ଅଭିଜାଷ ଖୋଲି କରି କହ ।”? 


ଜୀମୂୃତବାହନ କହିଲେ, “ହେ ପକ୍ଷୀରାଜ ! ଯଦି ଆପଣ ମୋ ପ୍ରତି ଦୟା 
କଲେ, ତେବେ ଆଜିଠାରୁ ଆଉ ସର୍ପକୁଳକୁ ଧ୍ଵଂସ କରନ୍ତୁ ନାହିଁ | ଯେଉଁମାନଙ୍କୁ ହତ୍ୟା 
କରି ଏହି ହାଡ଼ର ପାହାଡ଼ ତିଆରି ହୋଇଛି, ଅମୃତ ବର୍ଷା କରି ସେମାନଙ୍କୁ ଜୀବନ 
ଦାନ କରନ୍ତୁ ।”” 


ଗରୁଡ଼ ତାହାହିଁ କଲେ । ସର୍ପକୁଳ ରକ୍ଷା ପାଇଲେ । ଆମ୍ତ୍ୟାଗ ପାଇଁ ସମସ୍ତେ 
ଜୀମୂତବାହନକୁ ଧନ୍ୟ ଧନ୍ୟ କଲେ । 

